


215
I207.915/18

ئۇيغۇر ئەدەبىياتى توغرىسىدا



21500003968

مىللەتلەر نەشرىياتى



借书还期表

证号	还期

27854

维
43.2

文艺评论选

(维吾尔大学)

借者	还期	借者	还期
830587	84.5.22		
	4.18		

注意

- 1 借书到期请即送还。
- 2 请勿在书上批改圈点，折角。
- 3 借去图书如有污损遗失等情形须照章赔偿。

京卡0701

مۇندەرىجە

- ل. مۇتەللىپنىڭ ئەدەبىي ئىجادىي پائالىيىتى ۋە ئۇنىڭ ھازىرقى زامان ئۇيغۇر ئەدەبىياتىدا تۇتقان ئورنى..... ئە. ئەختەم (1)
- ئۇيغۇر شېرىيىتىدىكى ئارۇز ۋەزنى توغرىسىدا ئا. ئۆتكۈر (14)
- شېرىيەتتە بەدىئىيلىك توغرىسىدا..... ئ. تۇرسۇن (49)
- خەلق قوشاقلىرىنىڭ ياخشى ئەنئەنىلىرىگە ۋارىسلىق قىلايلى..... ت. ئېلىيۇپ (84)
- ئۇلۇغ تۈركشۇناس مەخمۇت قەشقىرى... ھ. يۈسۈپى (107)
- موللابىلال بىننى موللا يۈسۈپ ۋە ئۇنىڭ ئىجادىد- يىتى توغرىسىدا..... ش. ئومەر (127)
- ئۇيغۇر خەلق قوشاقلىرىنىڭ تارىخى ۋە ئۇنىڭ بەزى ئالاھىدىلىكلىرى توغرىسىدا..... م. زەيىدى (147)
- «قۇتادغۇ بىلىگ» داستانى توغرىسىدا مۇلاھىزە..... ئا. ئومەر (160)
- كۈرەشچان يىللارنىڭ زەپەر ناخشىسى..... ئا. ئومەر (181)
- زەلىلى ئىجادىيىتى ۋە ئۇنىڭ «سەپەرنامە» داستانى ئا. تۇردى (202)

ئۇيغۇر ئەدەبىياتى توغرىسىدا

(ئەدەبىي ئوبزورلار)

- جۇڭگو يازغۇچىلار جەمئىيىتى شىنجاڭ ئۇيغۇر ئاپتونوم رايونلۇق شۆبىسى تەرىپىدىن تۈزۈلدى
- مەسئۇل مۇھەررىر: ئوبۇل ئىسلام
- مەسئۇل كارىرېكتور: نۇربىيە ئەزىز
- مىللەتلەر نەشرىياتى تەرىپىدىن نەشر قىلىندى
- شىنخۇا كىتاپخانىسى تەرىپىدىن تارقىتىلدى
- مىللەتلەر باسما زاۋۇدىدا بېسىلدى
- 1982 - يىل 1 - ئايدا 1 - قېتىم نەشر قىلىندى
- 1982 - يىل 1 - ئايدا بېيجىڭدا 1 - قېتىم بېسىلدى
- باھاسى: 0.68 يۈەن

ل. مۇتەللىپنىڭ ئەدىبىي ئىجادىي پائالىيىتى ۋە ئۇنىڭ ھازىرقى زامان ئۇيغۇر ئەدىبىياتىدا تۇتقان ئورنى

ئەل قەم ئەختەم

ل. مۇتەللىپ ئەدىبىي ئىجادىيەتكە قەدەم قويغان يىللاردا شىنجاڭدا جاھانگىرلىككە ۋە ئۇنىڭ غالىپسى گومىنداڭ ئەكسىيەتچىلىرىگە قارشى دېموكراتىك ھاكىمىيەت مەۋجۇت ئىدى. بۇ ھاكىمىيەت شىنجاڭدىكى ھەر مىللەت خەلقلەرنىڭ جاھالەت ۋە مۇستەبىتلىككە قارشى ئۇزاق مۇددەت كۈرەش ئېلىپ بېرىشى نەتىجىسىدە مەيدانغا كەلگەن ئىدى. بۇ دەۋردە جۇڭگو كوممۇنىستىك پارتىيىسىنىڭ يولداش چېن تەنچيۇ، ماۋزېمىن لىن جىلۇ قاتارلىق يۈزدىن ئوشۇق مۇنەۋۋەر ئەزالىرى شىنجاڭغا كېلىپ ئورۇنلاشقان ئىدى. ئۇلار بىر تەرەپتىن جۇڭگو كوممۇنىستىك پارتىيىسى مەركىزىي كومىتېتىنىڭ ۋە ماۋجۇشنىڭ توغرا كۆرسەتمىسى بويىچە، شىنجاڭدىكى ھەر مىللەت خەلقلەرنى ئىتتىپاقلاشتۇرۇپ، ياپون تاجاۋۇزچىلىرىغا قارشى بىرلىكسەپ كۈرەشىگە ئۇيۇشتۇرغان ۋە سەپەرۋەرلىككە

- «ئوغۇزنامە» داستانى توغرىسىدا ئا. تۇردى (217)
- ئۇيغۇر خەلق ناخشىلىرى توغرىسىدا م. زۇنۇن (229)
- «چىنقىش» ھىكايىسىنىڭ بەدىئىي ئالاھىدىلىكى توغرىسىدا م. زۇنۇن (241)
- بالىلار ئەدىبىياتىنى راۋاجلاندۇرۇپ، كوممۇنىزىمنىڭ ئىزباسارلىرىنى تەربىيەلەشكە ئەھمىيەت بېرەيلى ئا. رەخمان (252)
- ئۇيغۇر خەلق داستانلىرى توغرىسىدا ئا. رەخمان (268)
- ئۇيغۇر خەلق لەتىپىلىرى ھەققىدە ھ. ئەخمەت (286)
- 17- ئەسىرنىڭ ئاخىرى ۋە 18- ئەسىرنىڭ باشلىرىدىكى ئۇيغۇر ئەدىبىياتىنىڭ مۇھىم نامايەندىلىرى م. باھاۋىدىن (296)
- نەم شېئىر ۋە ئۇنىڭ ئەدىبىي ئىجادىيىتى توغرىسىدا س. ماخمۇت (311)
- بەدىئىي ئەدىبىياتتىكى ئىستىلىستىكىلىق ئىپادىلەش ۋاسىتىلىرى توغرىسىدا ئا. قاسىم (332)
- خىرقىتىنىڭ «مۇھەببەتنامە ۋە مېھنەتكام» داستانى ھەققىدە قىسقىچە مۇلاھىزە ئا. ئىسمائىل (366)
- رىئالىزىم ھەققىدە م. ئىمىن (375)
- نەسىرى شېئىر ۋە ئۇنىڭ ئالاھىدىلىكى توغرىسىدا ھ. موللايۇپ (398)
- «چاشتانى ئېلىگ بەگ» توغرىسىدا ئا. خوجا، ئى. يۈسۈپ (405)

كەلتۈرگەن بولسا، يەنە بىر تەرەپتىن شىنجاڭدىكى ھەر مىللەت خەلقلەرنىڭ مەدەنىيەت تەرەققىياتىنى يۈكسەلدۈرۈش ئۈچۈن كۈرەش قىلىپ، مەدەنىيەت-مائارىپ، مەتبۇئات ۋە نەشرىيات ئورۇنلىرىنى كەڭ تۈردە تەشكىل قىلىپ، ئىلغار مەدەنىيەت ھەرىكىتىنى يولغا قويغان ئىدى. مۇشۇ دەۋردە، جۇڭگو كوممۇنىستىك پارتىيىسىنىڭ تەشەببۇس قىلىشى ۋە جۇڭگو كوممۇنىستىك پارتىيىسىنىڭ شىنجاڭدا تۇرۇۋاتقان يولداش چېن تەنچيۇ قاتارلىق ۋەكىللىرىنىڭ تىرىشچانلىق كورسىتىشى ۋە ئالاھىدە كۈچ چىقىرىشى ئارقىسىدا، شىنجاڭدىكى ھەر مىللەت زىيالىلىرىدىن بىر قىسمى ئۈچ تۈركۈمگە بۆلۈنۈپ، ھۆكۈمەت خىراجىتى بىلەن سوۋېت ئىتتىپاقىغا چىقىپ ئوقۇپ كەلدى. بۇ چاغ-لاردا يەنئەندە ئاز سانلىق مىللەتلەر ئۈچۈن خىزمەت قىلىدىغان مەدەنىيەت-مائارىپ، ئەدەبىيات-سەنئەت ۋە مەتبۇئات-نەشرىيات ئورۇنلىرىنى تەشكىل قىلىش ئىمكانىيىتى بولمىغانلىقتىن، سوۋېت ئىتتىپاقىنىڭ ئوتتۇرا ئاسىياسىدىن ماركسىزم-لېنىنىزم ئەسەرلىرى، سوتسىيالىستىك ئەدەبىيات ۋە ھەر خىل گېزىت-ژورناللار شىنجاڭغا داۋاملىق كەلتۈرۈلۈپ تۇراتتى. بۇ ئارقىلىق شىنجاڭدىكى ھەر مىللەت زىيالىلىرى ئىلغار ئەدەبىيات ۋە ئىلغار مەدەنىيەت بىلىملىرى بىلەن تەمىن ئېتىلىگەن ئىدى. مۇنداق قولايلىق شارائىت شىنجاڭدىكى ھەر مىللەت خەلقلەرنىڭ مەدەنىيەت-مائارىپ، ئەدەبىيات-سەنئەت ئىشلىرىنىڭ تەرەققىياتى ئۈچۈن كەڭ زىمىن ھازىرلاپ بەرگەن ئىدى.

ل. مۇتەللىپ 1922-يىلى ئىلى ۋىلايىتىنىڭ نىلقا ناھىيىسىدە بىر موللا ئائىلىسىدە دۇنياغا كەلگەن. ئۇ، دادىسىنىڭ ياردىمى بىلەن ئۆز ئۆيىدە ئوقۇپ ساۋاتلىق بولغاندىن كېيىن غۇلجا شەھىرىدىكى تاتار مەكتىۋىگە كىرىپ ئوقۇپ، باشلانغۇچ مەكتەپ مەلۇماتىغا ئىگە بولغان. ل. مۇتەللىپ ئۆز ئائىلىسىدىكى ۋاقتىدىلا ئەدەبىيات-سەنئەتنىڭ ھەۋەسكارى بولۇپ، خەلق ئېغىز ئەدەبىياتىغا ئىشتىياق باغلىغان ئىدى. ئۇ خەلق قوشاقلىرىنى، خەلق بېيىتلىرىنى، خەلق تەمسىلى-ماقاللىرىنى ۋە خەلق چۆچەكلىرىنى ناھايىتى چوڭ ھەۋەس بىلەن ئاڭلىغان، ئۇلارنى توپلىغان ۋە ئۇلاردىن ئوزۇقلانغان ئىدى. كېيىن ئۇ غۇلجا شەھىرىدىكى رۇس ئوتتۇرا مەكتىۋىگە كىرىپ، 1938-يىلىغا قەدەر ئوقۇپ، رۇس تىلى ۋە رۇس ئەدەبىياتىدىن چۈشەنچە ھاسىل قىلدى. بۇ ھال ل. مۇتەللىپنىڭ سەۋىيە جەھەتتىن ئوسۇشكىگە، بەدىئىي ئىجادىيەت جەھەتتە ئىلگىرىلىشىگە تۈرتكە بولدى.

ل. مۇتەللىپ ئەدەبىيات-سەنئەتكە قىزىققان ۋە بېرىلگەن چېغىدا ئالدى بىلەن رەسساملىق سەنئىتىگە قىزىققان ۋە بېرىلگەن ئىدى. ئۇ رەسساملىق سەنئىتى بىلەن شۇغۇللىنىشىنى شېرىيەت ئىجادىيىتى بىلەن زىچ بىرلەشتۈرگەن ئىدى. ل. مۇتەللىپ تاتار ۋە رۇس مەكتەپلىرىدە ئوقۇۋاتقان مەزگىللىرىدە ھەر خىل مەزمۇنلارنى ئۆز ئىچىگە ئالغان ناھايىتى گۈزەل ۋە نەپىس رەسىملەرنى سىزىپ، تام گېزىتلىرىگە چىقارغان

ئىدى. ئۇنىڭ بۇ رەسساملىق سەنئىتىدىكى ماھارىتىدىن ئوقۇ-
غۇچىلار ناھايىتى مەمنۇن بولۇشقان ۋە شۇ چاغدىكى ئوقۇتقۇ-
چىلار ئۇنى «ماھىر ياش رەسسام» دېيىشىپ ئالاھىدە تەقدىرلىگەن
ھەم مۇكاپاتلىغان ئىدى.

ل. مۇتەللىپ 1937-يىلدىن باشلاپ، يېزىقچىلىققا كىرىشتى.
ئۇنىڭ ۋەتەنپەرۋەرلىك مەزمۇن قىلىنغان شېئىرلىرى «ئىلى
گېزىتى» دە ئۇزۇلمەستىن چىقىپ تۇرغان ئىدى. بۇ ۋاقىتلاردا،
ئىلىدا ئەنۋەر ناسىرى، خېلىل ساتتارى، مەرۇپ سەئىدى
قاتارلىق بىر تۇركۇم ئىلغار شائىرلار بار ئىدى. بولۇپمۇ شۇ
چاغدىكى «ئىلى گېزىتى» نىڭ باش تەھرىرى بولغان تالانتلىق
پىشقەدەم شائىر ئەنۋەر ناسىرى ل. مۇتەللىپكە ئەدەبىي ئىجا-
دىيەتتە ناھايىتى چوڭ تەسىر كۆرسەتتى ۋە ئۇنىڭ ئىجادىيەت
جەھەتتە يۈكسەلىشىگە قىزغىن ياردەم بەرگەن ئىدى. بۇنىڭ بىلەن
ل. مۇتەللىپ ئىدىيە ۋە بەدىئىيلىك تەرەپلەردە تېز ئىلگىرىلەپ،
دەۋر تەلۋىنى بىر قەدەر چۈشەنگەن ئۈمىتلىك ياش ئاپتور-
لارنىڭ بىرى بولۇپ قالدى. چوڭقۇر ۋەتەنپەرۋەرلىك ھىس-
سىيات ۋە خەلققە بولغان قايىناق مۇھەببەت ئۇنىڭ شۇ يىللاردا
يازغان شېئىرلىرىغا دىگۈدەك سىڭگەن ئىدى. ئۇنىڭ «بۇ مېنىڭ
ياش غۇنچە گۈلۈم ئېچىلاتتى»، «جۇڭگو پارتىزانلىرى»،
«كۈرەش»، «چوڭ كۈرەش قوينىدا» ۋە «جۇڭگو» قاتارلىق
چوڭقۇر مەزمۇنلارنى ئوز ئىچىگە ئالغان جەڭگىۋار شېئىرلىرى
كىشىلەر قەلبىگە چوڭقۇر ئورناپ، ئۇلارنى ياپون جاھانگىرلىكىگە

قارشى تۇرۇپ ۋەتەننى قۇتقۇزۇشتىن ئىبارەت ئۇلۇغ كۈرەشنىڭ
شانلىق غەلبىسىنى قولغا كەلتۈرۈشكە ئىلھاملاندۇرغان ئىدى.
ھاياتقا ئەمدىلا قەدەم قويغان 16 ياشلىق بىر ئوسمۇرنىڭ
ئوز ۋەتەننىڭ بېشىغا كەلگەن مىللى مۇنقەرزلىك خەۋپىنى
چوڭقۇر چۈشىنىپ، كىشىلەرنى كۈرەش ۋە غەلبىگە ئۈندەيدىغان
بۇنچىلىك مەزمۇنلۇق شېئىرلارنى يېزىپ چىقالشى ھەقىقەتەن
كىشىنى ھەيران قالدۇرىدىغان بىر ئىش ئىدى.

ل. مۇتەللىپ 1939-يىلى 8-ئاينىڭ ئاخىرلىرىدا ئۇرۇمچىگە
كېلىپ، ئولكىلىك دارىلمۇئەللىمىن مەكتىۋىگە كىرىپ ئوقۇدى.
بۇ دەۋردە ئۇنىڭ ئىدىيە، سىياسى جەھەتتىكى تونۇشى زور
دەرىجىدە ئۈستى ۋە ھەر تەرەپلىمە بىلىملەرگە ئىگە بولدى،
بەدىئىي ئىجادىيەت جەھەتتىكى ئوسۇشى تېخىمۇ تېز بولدى.
چۇنكى بۇ ۋاقىتلاردا ئۇرۇمچىدە شىنجاڭ شۇبېۋەن بارتىدى،
قىزلار، ئوغۇللار ئوتتۇرا مەكتەپلىرى ۋە باشقا ھەر خىل تېخ-
نىكوملار، ھەر خىل كەسىپىي بىلىم يۇرتلىرى بار ئىدى، بۇ
ئورۇنلاردىكى ئوقۇغۇچى-ئوقۇتقۇچىلارنىڭ سانى بىرنەچچە
مىڭدىن ئېشىپ كەتكەن ئىدى. بۇ مەكتەپلەرنىڭ سىياسى،
ئىدىيىۋى ۋە نەزىرىيۋى خىزمەتلىرىنى جۇڭگو كوممۇنىستىك
پارتىيىسىنىڭ ئەزالىرى ئۈستىگە ئالغان ئىدى. شۇنداقلا بۇ
مەزگىللەردە يەنە جۇڭگو يېڭى مەدەنىيەت ھەرىكىتىنىڭ ئالدىنقى
قاتاردىكى ۋەكىللىرىدىن بىرى بولغان ئاتاقلىق يازغۇچى ماۋدۇن
ۋە بىر تۇركۇم خەنزۇ زىيالىلىرى ئۇرۇمچىگە كېلىپ ئورۇنلىشىپ،

شىنجاڭدىكى ھەر مىللەت خەلقلەرنىڭ مەدەنىيەت ئىشلىرىنى راۋاجلاندۇرۇش يولىدا تىرىشىپ خىزمەت قىلىۋاتاتتى. ئۇلار ئۈرۈمچىدە يېڭى كىتاپخانىلار ئېچىپ ۋە مەدەنىيەت كادىرلىرىنى يېتىشتۈرۈش كۇرسلىرىنى تەشكىللىپ، ياپون جاھانگىرلىكىگە قارشى تۇرۇش يولىدىكى ئەدەبىياتىنى، "4-ماي" ھەركىتىنىڭ ئىنقىلاۋىي ئەنئەنىسىنى ۋە 30-يىللار ئەدەبىياتىنىڭ بەدىئىي ئۆلگىسىنى زور كۈچ بىلەن تەشۋىق قىلىپ، داغدۇغىلىق مەدەنىيەت ھەركىتىنى ئەۋج ئالدۇرغان ئىدى. ل. مۇتەللىپ مانا شۇنداق سىياسى مۇھىت ئىچىدە ئەنە شۇنداق ئەۋج ئالغان مەدەنىيەت ھەركىتىنىڭ قوينىدا ئۆگىنىپ بىلىم ھاسىل قىلدى. ئۇ، بۇ يىللاردا ئەدەبىيات بىلەن ئىزچىل شۇغۇللىنىپ، نۇرغۇنلىغان لىرىك شېئىرلارنى يازدى. شۇ مەزگىللەردە ئۇنىڭ بىلەن بىللە ئوقۇغان قەلەم ئىگىلىرىنىڭ ۋە ھازىرقى كۈندىكى ئەدەبىي ئىجادىيەت بىلەن شۇغۇللىنىپ كېلىۋاتقان پىشقەدەم ئاپتور-لىرىمىزنىڭ ئۆز دەۋرىدە ئۇنىڭ بەدىئىي تەسىرىگە ئۇچرىمىغانلىرى يوق ئىدى.

ل. مۇتەللىپ 1941-يىلى 6-ئايدا «شىنجاڭ گېزىتى» نىڭ تەھرىرلىك خىزمىتىگە بەلگىلەندى. ئۇ، بۇ يەردە «ئەدەبىيات گۈلزارى» ناملىق ئەدەبىي بەتنى تەشكىل قىلىپ، بەدىئىي ئىجادىيەتنى گۈللەندۈرۈش، ئاپتورلارنى ئۇيۇشتۇرۇش ۋە يېتەكلەش جەھەتلىرىدە ناھايىتى كۆپ خىزمەتلەرنى ئىشلىدى. ئۇنىڭ «ئەدەبىيات گۈلزارى» بېتىدە ئېلان قىلىنغان ئەدەبىيات

نەزىرىيىسى ۋە جەڭگىۋار فىلىيەتونلىرى، شۇنداقلا «ئازاتلىق توپى»، «باتۇر يىللار»، «جۇڭگو قىزى رەبىھانىنىڭ مارت شامى-لىغا بۇيرۇغى»، «ماي كۆرەشچان ئاي»، «ھەسەن-ھۈسەن»، «ماي ناخشىسى»، «لېنىن شۇنداق ئۆگەتكەن»، «يانار تاغلار» قاتارلىق بىر مۇنچىلىغان يالقۇنلۇق شېئىرلىرى كەڭ كىتاپخانىلار ئارىسىدا چوڭقۇر تەسىر قوزغىدى. ل. مۇتەللىپ بۇ يىللار ئىچىدە يەنە شۇ چاغدىكى ئۇيغۇر ئۇيۇشمىسىنىڭ سانائى نەفەسىيە خىزمىتىگە ئاكتىپ قاتنىشىپ، ئۆز دەۋرى ئۈچۈن، ئاكتىۋال بولغان مۇھىم مەسىلىلەر ئەكس ئەتتۈرۈلگەن «چى-مەنگۈل»، «كۆرەش قىزى»، «سامساق ئاكاڭ قاينايدۇ» ناملىق سەھنە ئەسەرلىرىنى ۋە «تىياتىرنىڭ كېلىپ چىقىشى ۋە ئۇنىڭ تەرەققىياتى»، «سەنئەتكە مۇھەببەت» قاتارلىق ئىلمىي نەزىرىيىۋى ۋە تەنقىدىي ماقالىلارنى يېزىپ، يېڭىدىن شەكىللىنىپ راۋاجلىنىش باسقۇچىدا كېتىۋاتقان شىنجاڭ ئۇيغۇر تىياتىرنىڭ يۈكسىلىشى ئۈچۈن ئۈچمەس تۆھپە قوشتى. ئۇ يەنە مۇشۇ يىللار ئىچىدە ئۆزىنىڭ «داۋانلار ئاشقاندە» ناملىق رومانىنى يېزىشقا باشلاپ، ئۇنىڭ دەسلەپكى 11 باپىنى مۇۋەپپەقىيەتلىك ھالدا يېزىپ تۈگەتكەن.

1943-يىلىنىڭ كىرىشى بىلەن، ئالدامچى شېڭ شىسەي ئەپتى-بەشىرىسىنى ئاشكارىلاپ، يولداش چېن تەنچىيۇ، ماۋ زېمىن، لىن جىلۇ باشلىق جۇڭگو كوممۇنىستىك پارتىيىسىنىڭ ئەزالىرىنى قولغا ئالدى. ئىلغار ئىدىيىدىكى يازغۇچىلارنى ۋە

زىيالىلارنى نازارەت ئاستىغا ئالدى. بۇنىڭ بىلەن شىنجاڭنىڭ
سىياسى ۋەزىيىتىدە ئۆزگىرىش يۈز بېرىپ، كوممۇنىستىك
پارتىيىگە قارشى تەتۈر ئېقىم باش كۆتەردى. شىنجاڭ خەلقى-
نىڭ جاھانگىرلىككە ۋە فېئودالزىمغا قارشى كۈرىشى ۋاقىتلىق
ئوڭۇشسىزلىققا ئۇچرىدى. بۇ دەۋرگە كەلگەندە، ل. مۇتەللىپ
يىللارغا لەنەت ئوقۇپ، خەلق ئاممىسىنى باتۇرلاندۇرۇش
قىلىشقا ئۈندەيدىغان ئاجايىپ چوڭقۇر لىرىك شېئىرلارنى
يېزىشقا كىرىشتى. ئۇنىڭ «تۇن يېرىپ ئىزلار باسقاندا»،
«مۇخەممەس»، «ياشلىق ئۆگەن» شېئىرلىرى ئەنە شۇ دەۋردىكى
ئۆز روھىي ھالىتىنىڭ ئەڭ ياخشى بەدىئىي ئىنكاسى ئىدى.

1943-يىلى مىلتىقارست شېئىر شىسەي جياڭ جىيىشى ۋەتەن
ساتقۇچ گۇرۇھىنىڭ قوينىغا ئۆزىنى ئېتىپ، شىنجاڭ ئۆلكىلىك
گومىنداڭ تەشكىلاتىنى قۇردى. بۇ مەزگىلدە، شىنجاڭنىڭ
سىياسى ۋەزىيىتىدە ئىنتايىن زور مۇرەككەپ ھالەت شەكىللىنىپ،
ئەكسىيەتچى كۈچلەر تېخىمۇ غالجىرلاشتى؛ كىشىلەرنى قولغا
ئېلىش، ئۆلتۈرۈش ئىشلىرى ئەۋج ئالدى. بۇ ۋاقىتتا گومىنداڭ
ئەكسىيەتچىلىرى ئۆزىنىڭ ئىلغار ئىدىيىسى، ئاجايىپ تالانتى
ۋە ئىنقىلاۋىي پائالىيەتلىرى بىلەن كەڭ خەلق ئاممىسىغا تو-
نۇلغان ل. مۇتەللىپنىڭ پېيىگە چۈشۈپ، ئۇنى تۇرلۇك چارىلەر
بىلەن نازارەت قىلىپ ۋە چەكلەپ تىز پۈكتۈرمەكچى بولۇشتى،
ئۇنى شىنجاڭ گېزىتىنىڭ تەھرىرلىك خىزمىتىدىن چەتلىشتۈر-
دى، تىياتىردىكى ۋەزىيىتىدىن ئېلىپ تاشلىدى. ئۇنىڭ

ئاممىۋى پائالىيەتلەرگە قاتنىشىش ھوقۇقىنى مەنئى قىلدى،
لېكىن گومىنداڭ ئەكسىيەتچىلىرى ھەرقانداق قىلمىش ئۇنى قولغا
ئالالمىغانلىقتىن ۋە ئۇنى خەلق ئاممىسىدىن ئايرىۋېتىشكە ئامال
تاپالمىغانلىقتىن، 1943-يىلىنىڭ ئاخىرىدا سۈرگۈن قاتارىدا
ئاقسۇغا ھەيدىۋەتتى.

ل. مۇتەللىپ شۇ يىلى «ئاقسۇ گېزىتى» نىڭ تەھرىرلىك
خىزمىتىنى ئۆز ئۈستىگە ئېلىپ، «جەنۇپ شامىلى» ناملىق
ئەدەبىي بەتنى تەشكىل قىلىپ، شائىر نىم شېھىت ۋە شائىر
بىلال ئەزىزىلەر بىلەن بىرلىشىپ، ئىنقىلاۋىي ئەدەبىيات-سەنە-
ئەتنى گۈللەندۈرۈش يولىدا پائال ھەرىكەت قىلدى.

شائىر ئاقسۇدا خىزمەت قىلغان يىللىرىدا تېخىمۇ ئىلگىرىلەپ
«يىللارغا جاۋاپ»، «كەل باھار»، «شائىر توغرىسىدا
مۇۋەششەھ»، «باھار ھەققىدە مۇۋەششەھ»، «تەسىراتىم»،
«سازەندەم»، «خىيالچان تىلەك» قاتارلىق يالقۇنلۇق، لىرىك
شېئىرلارنى يازدى. ئۇ يەنە بۇ چاغلاردا خەلق داستانلىرىنى
ئىجادىي ئۆزلەشتۈرۈپ، ئۇنىڭغا 12 مۇقامنىڭ مۇزىكىسىنى ۋە
خەلق ناخشىلىرىنى ماھىرلىق بىلەن سىڭدۈرۈپ، خەلقنىڭ
مۇڭ-زار، دەرت-ئەلەملىرى ئەكس ئەتتۈرۈلگەن «تاھىر-
زۆھرە» ئوپېراسىنى يېزىپ چىقتى. شائىرنىڭ بۇ ئەسىرىدىن
شۇ چاغدىكى خەلق ئاممىسى ئىنتايىن مەمنۇن بولغان ئىدى.
ل. مۇتەللىپ ئاقسۇدىكى ۋاقىتتا بىرمۇنچىلىغان ئاجايىپ
شېئىرلارنى يازدى. بۇ شېئىرلار ئۇنىڭ بەدىئىي ماھارەتتە

ناھايىتى يوقۇرى سەۋىيىگە ئېرىشكەنلىگىنى، ئىجادىيەتتە كامالەتكە يەتكەنلىگىنى كۆرسەتتى. بىراق شائىر ناھايىتى ئاز ياشدى، ئۇ شائىر بلال ئەزىزى قاتارلىق سەپداشلىرى بىلەن بىرلىكتە خەلقنى قوراللىق قوزغىلاڭغا تەييارلاۋاتقان چېغىدا، گومىنداڭ ئەكسىيەتچىلىرى تەرىپىدىن قولغا ئېلىنىپ، 1945-يىلى 18-سېنتەبىردە ۋەھشىلەرچە ئۆلتۈرۈلدى. شائىر ئاخىرقى نەپىسدە ئۆزىنىڭ مۇنداق ئىككى مىسرا شېئىرىنى زىندان تېمىغا يېزىپ قالدۇرۇپ، 23 يېشىدا بىز بىلەن مەڭگۈ ۋىدالاشتى:

بۇ كەڭ دۇنيا مەن ئۈچۈن بولدى دەۋزەخ،
ياش گۈلۈمنى غازاڭ قىلدى قانخور ئەبلەخ.

ل. مۇتەللىپنىڭ شېئىرى ئىجادىيىتى خەلق ئېغىزى ئەدىبىياتىنى ئاساس قىلغان ئىدى. شۇنداقلا ئۇ يەنە كىلاسسىك شېئىرىيەتنىڭ ئىسلى ئەنئەنىلىرىنى ھازىرقى زامان ئۇيغۇر شېئىرىيىتىگە مۇۋەپپەقىيەتلىك ھالدا سىڭدۈرۈپ، ئۆز ئىجادىيىتىنى روشەن زامانىۋىلىققا ئىگە قىلدى.

جانلىق ۋە ئوبرازلىق شېئىرى تىل، يەڭگىل ۋە ئاممىباب شېئىرى ئۇسلۇپ، يالقۇنلۇق جەڭگىۋار، لىرىك ھىسسىيات ئۇنىڭ شېئىرلىرىغا باشتىن-ئاخىر سىڭدۈرۈلگەن ئىدى.

خەلق ئەدىبىياتى ۋە كىلاسسىك ئەدىبىيات ئىجادىيىتىمىزنى راۋاجلاندۇرۇشتىكى غەزىنە، ئۇلار ھەر بىر دەۋرنىڭ قىممەت-

لىك مەھسۇلاتى بولۇپ، يېڭى پىكىر، يېڭى ئىدىيە ۋە يېڭى مەزمۇنلار بىلەن بېيىپ، ئەنئەنىلەر ئاساسىدا راۋاجلىنىپ بارىدۇ. ل. مۇتەللىپ بۇ جەھەتتە ئىزدەنگەن ۋە ئۇلارنى ئۈگەنگەن چېغىدا بۇلاردىكى ئەنئەنىۋى خىسلەتلەرنى، خىللىققا ئىگە بولغان بەدىئىي توقۇلمىلارنى، لىرىك تۇيغۇلارنى، شېئىرى بايان ۋە باشقا بەدىئىي ئىپادىلەش ۋاسىتىلىرىنى تىرىشپ ئۆزلەشتۈردى. بۇ ئارقىلىق ئۇ ئۆز ئەسەرلىرىنى ئىلغار ئىدىيە، ئىنقىلاۋىي مەزمۇنلار بىلەن بىزنى ۋە ئۇلارنى كۆرەشچان روھ، جەڭگىۋار غايىلەر بىلەن بېيىتتى. ل. مۇتەللىپنىڭ شېئىرلىرى ۋە ئۇنىڭ باشقا ئەسەرلىرى ئەنە شۇنداق ئالاھىدىلىك ۋە ئىجادىي خىسلەتلەرگە، چوڭقۇر مەنا ۋە كىشىنى ھاياجانلاندۇرىدىغان جەڭگىۋار لىرىك تۇيغۇلارغا باي بولغىنى ئۈچۈن، ئەينى ۋاقىتتا ئۇنىڭ ئەدىبىياتىمىزدا تۇتقان ئورنى ناھايىتى چوڭ بولغان ئىدى. ئۇ مۇشۇ خىسلەتلىرى ئارقىلىق شۇ دەۋردىكى قەلەم ئىگىلىرىگە ناھايىتى چوڭقۇر تەسىر كۆرسەتكەن.

شۇنىمۇ ئېيتىپ ئوتۇش كېرەككى، ل. مۇتەللىپنىڭ ئەدىبىي ئىجادىي پائالىيەتلىرى شۇ چاغلاردا يالغۇز ئۇيغۇر جامائەتچىلىكى ئارىسىدا قارشى ئېلىشقا ئىگە بولۇپ قالماستىن، بەلكى شۇ دەۋردە ئۇيغۇر ئەدىبىياتى ۋە مەدەنىيىتىگە قىزىقىپ كېلىۋاتقان بىر مۇنەججىلغان خەنزۇ ئاپتورلىرىنىڭمۇ دىققەت-ئېتىۋارىنى ئۆزىگە تارتقان ئىدى. شۇ چاغدىكى بىر خەنزۇ ئەدىبىي

ئوبزورچىسىنىڭ 1946-يىلى 8-ئايدا «شىنجاڭ گېزىتى» دە ئېلان قىلىنغان «ئۇيغۇر مەدىنىيەت ھەرىكىتىنىڭ ھازىرقى ئەھ-
ۋالى» ناملىق ماقالىسىدا مۇنداق دېيىلگەن ئىدى: «.....باشقى-
لارنىڭ ئالدىدا تۇرىدىغان بىر ياش شائىر لۇتپۇللامۇ بار.
بىز ئۇنىڭ شېئىرلىرىنى ئېلان قىلىشىمىز، ئۇنىڭغا ئېچىنىشىمىز
ۋە ئۇنىڭغا باھا بېرىپ ئوتۇشىمىز لازىم. چۈنكى ئۇ ھازىر
دۇنيادا يوق بىر كىشى.

لۇتپۇللا (لۇتپۇللا مۇتەللىپ) ياش ۋە تەبىئىي تالانتلىق،
بىر قەتئىي ئېقىمدىكى ھەمدە قاتتىق كەيپىياتتىكى بىر ئادەم.
ئۇنىڭ قەلەم ئىسمى (ئەدىبىي تەخەللۇسى) «قاينام ئوركىشى»
بولۇپ، ياش ۋاقتىدىلا ئۇنىڭ شائىرلىق نامى چىققان. نۇرغۇن
كىشىلەر ئۇنىڭ مۇنداق تەبىئىي تالانتىغا ھەيران قالدۇ..... ئۇ
(مۇتەللىپ) شىنجاڭنىڭ «4-ماي» ھەرىكىتىنىڭ ئالدىنقى ئاۋاز-
گارتى. بىز بۇ يېرىلگەن باھادىر ل. مۇتەللىپنىڭ ئۆز دەۋ-
رىدىكى ئەدىبىياتىمىزدا قانچىلىك مۇھىم ئورۇن تۇتقانلىغىنى
تولۇق چۈشىنەلەيمىز. راست، ل. مۇتەللىپ ناھايىتى ئاز
ياشىدى. لېكىن ئۇ ئۆزىنىڭ قىسقا ھاياتىدا بىزگە ناھايىتى
باي ۋە قىممەتلىك ئەدىبىي مىراس قالدۇردى. ئۇ بەدىئىي
ئەدىبىياتنىڭ ھەممە تۈرلىرىدە يەنى شېئىرىيەت، پىروزا،
دىراماتورگىيە، شۇنداقلا ئەدىبىيات نەزىرىيىسى ۋە ئەدىبىي
تەنقىتچىلىكتە ناھايىتى زور ئىشلارنى قىلىپ، ھازىرقى زامان
ئۇيغۇر ئەدىبىياتىنىڭ شەكىللىنىشى ۋە راۋاجلىنىشىدا ئۈچمەس

توھپە ياراتتى. ئۇنىڭ ئىنقىلاۋىي قەھرىمانلىق روھى ۋە كەل-
گۈسىگە بولغان چوڭقۇر ئىشەنچ بىلەن سۇغۇرۇلغان جەڭگىۋار
ئەسەرلىرى ئەينى ۋاقىتتا خەلقىمىزنىڭ جاھانگىرلىك ۋە فېودال-
لىزىمغا قارشى ئۇلۇغ كۈرىشىگە ناھايىتى زور ئىلھام بەردى.
پارتىيىگە قارشى «4 كىشىلىك گۇرۇھ» مىللەتلەر ئىتتىپاقى-
غىنى بۇزۇپ، ۋە تەن بىرلىگىنى پارچىلاشتەك جىنايى مەقسىدىگە
يېتىش ئۈچۈن، شىنجاڭدىكى ھەر مىللەت خەلقلەرنىڭ ئازات-
لىقتىن بۇرۇنقى ئىنقىلاۋىي ئەدىبىيات-سەنئىتىنى بىر يوللا
ئىنكار قىلدى. ئۇلار ۋە تەننىڭ ئىستىقبالى، خەلقنىڭ ئازاتلىق
ئىشلىرى يولىدىكى ئۇلۇغ كۈرەشكە ياش ھاياتىنى بېغىشلىغان
شائىر لۇتپۇللا مۇتەللىپكە ھەر خىل جىنايى بەدىئىياتچىلارنى چاپلاپ،
ئۇنى «مىللى بولگۇنچى» ۋە «تەكسىلىنقىلاپچى» قىلىپ قويدى.
ئۇنىڭ ئەدىبىي مىراسلىرىغا ۋارىسلىق قىلغان ۋە ئۇنى قوغدىغان
شائىرلارغا، يازغۇچىلارغا دەھشەتلىك زىيانكەشلىك قىلدى.
لېكىن «4 كىشىلىك گۇرۇھ» ل. مۇتەللىپنى قانچە قارىلىغان-
سىپى ئەمگەكچى خەلق ئۇنى شۇنچە يېقىن ۋە سۆيۈملۈك ھىس
قىلدى. ئۇنى ھەرقاچان سەمىمى ياد ئېتىپ، ئۇنىڭ جەڭگىۋار
ئەسەرلىرىگە تېخىمۇ چوڭقۇر ئىشتىياق باغلىدى. ئۇ ئۆز ئە-
سەرلىرى بىلەن بىرلىكتە ھەر مىللەت خەلقىنىڭ قەلبىدە مەڭگۈ
ياشايدۇ!

جۇملىدىن، ھازىرقى زامان جۇڭگو تۈركولوگلىرى ئارۇز ۋەزنى ھەققىدە توختالغاندا، "بۇ پەقەت ئەرەپ شېئىرىيىتىگىلا خاس بىرخىل ئولچەم، بۇ ۋەزنى ئوتتۇرا ۋە مەركىزىي ئاسىياغا ئىسلام دىنى تارقالغاندىن كېيىن، ئەرەپلەر ئارقىلىق كىرگەن" دىگەن پىكىرنى ئالغا سۈرۈپ كەلمەكتە.

بۇگۈنكى ئۇيغۇر جامائەتچىلىگىدە "ئارۇز ۋەزنى ئەرەپ-لەرنىڭ؛ ئۇنى تەرغىپ قىلىشنىڭ ھاجىتى يوق. پەقەت بارماق ۋەزنىلا ئۇيغۇرلارنىڭ مىللى شېئىرى ۋەزنى" دەيدىغان قاراش-لار بار. مۇنداق قاراشلارنىڭ مەيدانغا كېلىشىمۇ ئەجەپلىنەرلىك مەسىلە ئەمەس. چۈنكى "ئارۇز" سۆزىنىڭ ئەرەپچە بولۇشى، ئۇيغۇر شېئىرىيىتىدىكى ئارۇز ۋەزنىنىڭ مەنبەسى ھەققىدە ھازىرغا قەدەر ئىلمىي تەكشۈرۈش ئېلىپ بېرىلمىغانلىقى، ئارۇز ۋەزنىنى يەكۈنلەپ تۇنجى قېتىم كىتاب يازغان كىشىنىڭ ئەرەپ ئالىمى خېلى ئىبنى ئەخمەت بولغانلىقى، يۈسۈپ سەككاكىنىڭ ئىپتى-قىنىدەك "تۆتكەن ئالىملارنىڭ ئارۇز ئىلمىدە پەقەت ئەرەپلەر-نىڭ شېئىر ۋەزىنلىرىنىلا تەكشۈرۈشكە ئەھمىيەت بەرگەنلىكى" («مۇفتا ھىلىۋلۇم»، 735-بەت) ئەنە شۇنداق پىكىرلەرنىڭ تۇغۇلۇشىغا ئەلۋەتتە سەۋەپ بولماي قالمايتتى. شۇڭا، مەيلى تەتقىقات ۋە مەيلى ئەدەبىي مىراسلارغا ۋارىسلىق قىلىش نۇقتىسى-ئەزىزىدىن بولسۇن، ئۇيغۇر شېئىرىيىتىدىكى ئارۇز ۋەزنى مەسىلىسىنى ئەستايىدىل تەتقىق قىلىپ، توغرا بىر خۇلاسەگە كېلىش ناھايىتى مۇھىم ئەھمىيەتكە ئىگە.

ئۇيغۇر شېئىرىيىتىدىكى ئارۇز ۋەزنى توغرىسىدا

ئابدۇرېھىم ئوتكۇر

ئۇيغۇر ئەدەبىياتىدا شېئىرىيەت ژانىرى ئوز تارىخىنىڭ ئۇزۇنلۇقى، مەزمۇنىنىڭ بايلىقى ۋە شەكىلىنىڭ خىلمۇ-خىللىقى بىلەن ئالاھىدە كۆزگە تاشلىنىپ تۇرىدۇ. شېئىر ۋەزنى جەھەتتە، بارماق ۋەزنى بىلەن بىر قاتاردا ئارۇز ۋەزنىنىڭمۇ چوڭ سالماققا ئىگە ئىكەنلىكى ئۇيغۇر شېئىرىيىتىنىڭ يەنە بىر خۇسۇسىيىتى ھىساپلىنىدۇ. بولۇپمۇ 11-ئەسىردە ياشىغان ئۇلۇغ ئۇيغۇر ئالىمى مەخمۇت قەشقىرىنىڭ «دىۋان لۇغاتىت تۈرك» («تۈركى تىللار قامۇسى») ناملىق مەشھۇر ئەسىرى ئارقىلىق بىزگە يېتىپ كەلگەن ۋە ئىسلامىيەتتىن خېلى ئۇزاق زامانلارغا مەنسۇپ بولغان قەدىمقى شېئىر، قوشاقلاردا بۇ خۇسۇسىيەتنىڭ ئالاھىدە كۆزگە چېلىقىپ تۇرۇشى تېخىمۇ دىققەتكە سازاۋەر مەسىلە. چۈنكى 13-ئەسىرنىڭ ئوتتۇرىلىرىدىن ھازىرغا قەدەر ئۆتكەن شەرق ئەدەبىيات تارىخى تەتقىقاتچىلىرىنىڭ مۇتلەق كۆپچىلىكى،

ھەقىقەتتە بولسا، ئارۇز ۋە زىنمۇ بارماق ۋە زىنگە ئوخشاشلا، قەدىمدىن تارتىپ ئۇيغۇر شېئىرىيىتىنىڭ مۇئەييەن تارىخىي ئىزچىللىققا ئىگە بىر مىللى شەكلى ھىساپلىنىدۇ. ئارۇز ۋە زىنى پەقەت ئەرەپلەرگىلا خاس بىر خىل شېئىرىي ئولچەم، ئۇنى بىزگە ئەرەپلەردىن كىرگەن دەپ چەتكە قېقىش تارىخىي چىنلىققا ۋە ئىلىم-پەنگە زىت بولۇپلا قالماي، ئاتا-بوۋىلىرىمىز-دىن قالغان قىممەتلىك بايلىقتىن ۋاز كېچىش، ۋە تىنىمىزنىڭ مەدىنىيەت غەزىنىسىنى قىممەتلىك بىر گوھەردىن مەھرۇم قىلىپ، ئۆزىمىزنى ئۆزىمىز گادايلاشتۇرۇش بولىدۇ. شۇڭا، ماركىزىم كىلاسسىكىلىرى ۋە ماۋ جۇشى كورسىتىپ ئۆتكەندەك، ئەدىبىي مىراسلارغا ۋارىسلىق قىلىپ، "قەدىمقىنى بۇگۈنكى ئۇچۇن خىزمەت قىلدۇرۇش" بىلەن شەكلى مىللى، مەزمۇنى سوتسىيالىستىك شېئىرىيىتىمىزنى تېخىمۇ راۋاجلاندۇرۇش ۋە بېيىد-تىشقا ئاز بولسىمۇ ھەسسە قوشۇش مەقسىدىدە، ئۇيغۇر شېئىرىيىد-تىدىكى ئارۇز ۋە زىنى مەسىلىسى توغرىلىق بەزى مۇلاھىزىلەرنى ئوتتۇرىغا قويماقچىمەن.

بۇ مەسىلىنى ئوبدانراق يورۇتۇپ بېرىش ئۇچۇن گەپنى قەدىمقى شېئىر، قوشاقلاردىن باشلاشقا توغرا كېلىدۇ.

قەدىمقى شېئىر - قوشاقلار ئۇزۇن تارىخقا ئىگە

قەدىمقى زامان تارىخىنى تەتقىق قىلىشتا، ئارخېئولوگىك

قېزىلمىلار، قەدىمقى يازما خاتىرىلەر ۋە يادىكارلىقلار قانداق مۇھىم رول ئوينىسا، قەدىمقى فولكلور ۋە تارىخىي داستانلارمۇ شۇنداق مۇھىم رول ئوينىيدۇ. مىلادىدىن تەخمىنەن 4 ئەسىر بۇرۇن ئۆتكەن مەشھۇر يۇنان شائىرى ھومېرىنىڭ «ئىل، ئادا» ۋە «ئودىسسە» داستانلىرى، ھېندى خەلقىنىڭ 1-ئەسىردىكى «ماخالخاراتا» داستانى، ئوبۇل قاسىم فىردەۋىسنىڭ «شاھ-نامە»سى، قىرغىز خەلقىنىڭ «ماناس» داستانى، ئۇيغۇر خەلقىنىڭ «ئوغۇزنامە» ۋە «قۇتادغۇبىلىك» داستانلىرى قاتارلىقلار ئەنە شۇنىڭغا مىسال بولالايدۇ.

ماركىسنىڭ «ئىل، ئادا» ۋە «ئودىسسە» داستانلىرى ھەققىدە توختالغىنىدا ئېيتقان بۇ ئىككى ئەسىر بۇگۈنكى كۈندىمۇ "مەلۇم جەھەتلەردە نەمۇنە ۋە كەم ئۇچرايدىغان ئوبرازلىق ئەھمىيەتكە ئىگە" دىگەن سۆزلىرى تارىخىي داستانلارنىڭ قىممىتىنى تېخىمۇ ئېچىپ بېرىدۇ.

«ئوغۇزنامە» بىلەن «كولتېكىن ئابىدىسى»نى ھىساپقا ئالمىد-غاندا، «دىۋان لۇغاتىت تۈرك»تىكى شېئىر-قوشاقلار ھازىرچە تېپىلغان ئەدىبىي مىراسلىرىمىزنىڭ ئەڭ قەدىمقىسى ھىساپلىنىدۇ. چۈنكى ئۇنىڭدا كىتاپ يېزىلغان دەۋر (مىلادى 1074—1072) دىن كۆپ ئەسىرلەر بۇرۇنقى دەۋرلەرگە مەنسۇپ ھىكمەتلىك سۆزلەر، شەيئەلەر (قاپىيىلىك پىروزلار)، ماقال-تەمسىلىلەر، شېئىر-قوشاقلار، قەھرىمانلىق داستانلىرىدىن پارچىلار ساقلانغان. ھەتتا بەزى قوشاقلار باشلانغۇچ جامائە

دەۋرىگە مەنسۇپ. مەسىلەن:

چاغرى بېرىپ قۇشلاتۇ،
تايغان ئىزىپ چىشلاتۇ.
تۈلكە، توڭگۇز تاشلاتۇ،
ئەردەم بىلە ئۈگنەلىم.

(قارچۇغىنى قۇشلاپ، ئوۋ قىلىپ، تايغان ئىتلارغا چىشلە-
تىپ، تۈلكە- توڭگۇزلارنى تاش بىلەن ئۇرۇپ، يىقىتىپ، شۇ
ھۈنەرلىرىمىز بىلەن ماختىنايلى.)
ئالىپ ئەرتوڭغا بېغىشلانغان مەرسىيەلەر بولسا مەشھۇر
«شاھنامە» دە بايان قىلىنغان ۋەقەلەر دەۋرىگە توغرا كېلىدۇ.
مەسىلەن:

ئالىپ ئەرتوڭا ئولدىمۇ؟
ئىيسىز ئارزۇن قالدىمۇ؟
ئۈزلەك ئۈچىن ئالدىمۇ؟
ئەمدى يۈرەك يىرتىلۇر.

(باتۇر ئەرتوڭا ئولدىمۇ؟ يۈزسىز- ۋاپاسىز دۇنيا قالدىمۇ؟
پەلەك ئۇنىڭدىن ئۈچىنى ئالدىمۇ؟ ئەمدى ئۇنىڭدىن ئايرىلىپ
قېلىش دەردىدە يۈرەكلەر پارە- پارە بولماقتا.)

بۇ يەردە ئېيتىلغان «ئالىپ ئەرتوڭا» ئىرانلىقلار تەرىپىدىن
«ئافراسىياپ» دەپ ئاتالغان كىشى بولۇپ، «شاھنامە» دە ئافراس-
ياپ «تۇران» مەملىكىتىنىڭ خاقانى دېيىلىدۇ (مەركىزىي ۋە
ئوتتۇرا ئاسىيا بىلەن مۇشغۇلىيىنى ئۈزۈشچىگە ئالغان بۇ كەڭ
زىمىننى قەدىمقى ئىرانلىقلار «تۇران» دەپ ئاتايتتى). «شاھنامە-
مە» نىڭ ئاساسىي قىسمى ئىران بىلەن ئەنە شۇ «تۇران»
ئوتتۇرىسىدا ئۇزۇن يىللار داۋام قىلغان ئۇرۇش تەسۋىرىدىن
ئىبارەت. «شاھنامە» دە شۇ زاماندىكى ئىران مىللى مەنپەئەتىنىڭ
تەقەززاسى بويىچە، بۇ ئۇرۇش ئىراننىڭ غەلبىسى ۋە تۇراننىڭ
مەغلۇبىيىتى بىلەن ئاياقلاشقان قىلىپ كۆرسىتىلگەن. ئالىپ
ئەرتوڭا (ئافراسىياپ) شۇ ئۇرۇشتا ئولتۇرۇلدى.
«شاھنامە» ۋە بەزى رىۋايەتلەرگە قارىغاندا، بۇ ئۇرۇش
ئىراننىڭ كىيانىيان سۇلالىسى دەۋرىگە توغرا كېلىدۇ.
كىيانىيان سۇلالىسى بولسا مىلادىدىن تەخمىنەن 4- 5 ئەسىر
بۇرۇن ئۆتكەن ۋە ئاخىرىدا ئىسكەندەر زۇلقەرنەينىن (مىلادى-
دىن بۇرۇنقى 356- 323- يىللار) تەرىپىدىن تۈگىتىلگەن.
شۇنداق بولغاندا، ئافراسىياپنىڭ ئولۇمى ۋە يۇقۇرىدىكى مەرسىيە
يېزىلغان ۋاقىت تەخمىنەن مىلادىدىن بۇرۇنقى 2- 3- ئەسىر-
لەرگە توغرا كېلىدۇ.

لېكىن، ئىلمىي مەنبەلەرگە ئاساسلانغاندا، ئىران بىلەن
تۇران ئوتتۇرىسىدىكى ئۇرۇشلار ئىراننىڭ كىيانىيان سۇلالىسى
دەۋرىگە ئەمەس، بەلكى ئىراننىڭ 4- سۇلالىسى بولغان

ساسانىيان (ساسانىلار) دەۋرىگە توغرا كېلىدۇ. "ساسانىلار مىلادى 226-دىن 651-يىلغىچە ھۆكۈم سۈرگەن" («قامۇسۇل ئەلەم»، 4-جىلت، 2481-بەت). خۇددى شۇ ساسانىلار دەۋرىدە ئىران بىلەن تۇران ئوتتۇرىسىدا قاتتىق ئۇرۇشلار بولغانلىغىنى تارىخ مۇنداق قەيت قىلىدۇ:

"تۈركلەرنىڭ ساسانىلارغا قارشى يۈرگۈزگەن ئۇرۇشلىرى ئىرانلىقلار ئۈچۈن بىر مىللى داستان تەشكىل قىلدى ۋە نەتىجىدە ئىران بىلەن تۇران ئوتتۇرىسىدىكى ئېلىشىشلاردىن بەھىس قىلىدىغان «شاھنامە» مەيدانغا كەلدى" (ئەخمەت رەپىق «بۈيۈك تارىخ ئومۇمى» 4-جىلت، 273-بەت). ساسانىلار دەۋرىدە ئىرانلىقلار روما ۋە ۋىزانتىيە بىلەن، شۇنىڭدەك، ئوتتۇرا ئاسىيادىكى كۆچمەن قەبىلىلەر بىلەن نۇرغۇن قېتىم ئۇرۇشقان. بۇ مەنبەلەرگە قارىغاندا، ئالىپ ئەرتوڭا توغرىسىدىكى مەرسىيەلەرنىڭ يېزىلغان ۋاقتى تەخمىنەن مىلادى 3-4-ئەسىرلەرگە ياكى ئۇنىڭدىن كېيىنرەككە توغرا كەلسە كېرەك.

بەزىلەر ئالىپ ئەرتوڭا (ئافراسىياپ) نى مەۋھۇم (ناپىنىق) شەخس دەيدۇ. مەخمۇت قەشقىرى بولسا، قەشقەرنىڭ قەدىمقى نامى "ئوردۇكەند"، يەنى خان تۇرىدىغان شەھەر ئىكەنلىكىنى كورسىتىپ كېلىپ، "بۇ شەھەرنىڭ ھاۋاسى ياخشى بولغىنى ئۈچۈن، ئافراسىياپ ئۇ يەردە تۇراتتى. بۇ شەھەر توۋەن چىنگە جايلاشقان" دەيدۇ. (دىۋان لۇغاتىت تۈرك يازما نۇسخا، 173-بەت). بۇنىڭدىن تاشقىرى، "ئافراسىياپ" ياكى "ئالىپ

ئەرتوڭا" دىگەن ئىسىم «دىۋان» دا تەخمىنەن 20 ئورۇندا ئۇچرايدۇ. بەزىلەر تاڭ سۇلالىسى دەۋرىدە، يەنى مىلادى 732-يىلى بېشبالىق (ھازىرقى جىمىسار) دىكى بىرچەگدە ئۆلگەن ئۇيغۇر خاقانى توڭا تېكىننى "ئالىپ ئەرتوڭا" دەپ پەرەز قىلىدۇ. بۇ ھەقتە ھازىرچە بىرنىمە دېيىش تەسرەك.

لېكىن يۇقۇرىدىكى مەنبەلەرگە قارىغاندا، قەدىمقى زاماندا شۇنداق بىر شەخسنىڭ ئۆتكەنلىكى ياكى ئۇنىڭ شۇنداق بىر ئەپسانىۋى قەھرىمان سۈپىتىدە خەلق ئارىسىدا ياشاپ كەلگەنلىكى ئېنىق.

دىمەك، «دىۋان» دىكى شېئىر-قوشاقلار بىزنىڭ ئەڭ قەدىمقى ئەدىبىي مىراسلىرىمىز ھىساپلىنىدۇ ۋە بۇ مىراسلار ناھايىتى ئۇزۇن تارىخقا ئىگە. «دىۋان» نىڭ ئەڭ مۇھىم ئەھمىيىتىدىن بىرىمۇ ئەنە شۇ ئەدىبىي مىراسلىرىمىزنى ساقلاپ بىزگە يەتكۈزگەنلىكىدىن ئىبارەت.

يۇقۇرىدا ئېيتقىنىمىزدەك، قەدىمقى شېئىرلار دىگىنىمىزدە، مۇھىمى «دىۋان لۇغاتىت تۈرك» تىكى شېئىر-قوشاقلار كوزدە تۇتۇلىدۇ. مۇشۇ ئەسىرنىڭ باشلىرىدىن ئېتىۋارەن، نۇرغۇن ئالىملار «دىۋان» دىكى شېئىرلار توغرىسىدا ئالاھىدە تەتقىقاتلار يۈرگۈزگەن. بۇنىڭ ئۈچۈن توۋەندىكى تىزىمنى كوزدىن كەچۈرۈش كۇپايە:

(1) مارتىن ھورتىمان: «دىۋان لۇغاتىت تۈرك» ئەدىبىي پارچىلار، (1915-يىل).

(2) كوفرولۇزادە فۇئات: «دىۋان لۇغەتتە تۇرك» ئاپتورى مەخمۇت قەشقىرى ۋە ئەدىبىياتىمىزنىڭ 20 ئەسىرلىك تارىخى (1915-يىلى).

(3) كارل بروككسل مان: «قەدىمقى تۇركىستان خەلق ئەدىبىياتى» (1923-1924-يىللار).

(4) نەجىپ ئاسم: «قەدىمقى ماقال ۋە قوشاقلار» (1920-يىلى).

(5) جۇزەينى: «قەدىمقى شېرىيەت، ئەزەربەيجان ئونۇبۇرس-تېتىدا ئوقۇلغان لېكسىيە» (1927-يىلى).

(6) ئەخمەت كامال: «قەدىمقى تۇرك فولكلورى» (1929-يىلى).

(7) فترەت: «قەدىمقى تۇرك خەلق ئەدىبىياتى» (1927-يىلى).

(8) مالوف: «تۇركى خەلقلەرنىڭ قەدىمقى يازما يادىكارلىقلىرى—قەشقەر خەلق قوشاقلرى» (1951-يىلى).

(9) ئەلى ئولسۇي: «دىۋان لۇغاتتە تۇرك» تىكى خەلق قوشاقلرى ۋە ماقال تەمسىللەر.

برووككىل مان بىلەن شاكر ئولكتاشپىرنىڭ ئىسپاتلىشىچە، «دىۋان»دىكى شېرىلار خەلق قوشاقلرىدىنلا ئىبارەت بولماي، ئۇلارنىڭ ئارىسىدا ناملىرى كورسىتىلمىگەن بىرمۇنچە شائىرلار-نىڭمۇ ئىجادىيەتلىرى بار. «دىۋان»دا «قوشۇغ» (قوشاق) دىگەن سوزنىڭ ئەرەپچىگە «قەسدە» دەپ تەرجىمە قىلىنغانلىقى

(يازما نۇسخا، 189-بەت) ۋە بۇ «قەسدە»لەرنىڭ «تۇركان قاتۇن»^①لارغا بېغىشلانغانلىقى ساراي ئەدىبىياتى ۋە ساراي شائىرلىرىنىڭ مەيدانغا كەلگەنلىكىدىن دالالەت بېرىدۇ. توۋەندىكى شېرى بۇنىڭ دەلىلىدۇر:

تۇركان قاتۇن قوتۇڭا تەگۈر مەندىن قوشۇغ،

ئايغىل سىزنىڭ تاپۇغچى ئوتنۇر يەڭى تاپۇغ.

(تۇركان خوتۇن ئالدىغا مەندىن قوشاق ئېلىپ بار،

ئېيتقىل سىزنىڭ خىزمەتچىڭىز يېڭى خىزمەتكە تەييار).

قەدىمقى شېرى - قوشاقلاردىن بىرنەچچە ئورنەك:

«دىۋان»دا بەزىبىر تەكرارلىنىشنى ھىساپقا ئالمىغاندا، تەخمىنەن 300 پارچىغا يېقىن شېرى بار. بۇ شېرىلار مەزمۇن ۋە شەكىل جەھەتتىن ناھايىتى خىلمۇ-خىل بولۇپ، قەدىمقى زامان ئەمگەكچىلىرىنىڭ رىيال تۇرمۇشىنى ئەتراپلىق ئەكس ئەتتۈرۈپ بېرىدۇ. ھەتتا بەزىلىرى ئۆز زامانىسىدىكى قەھرىمانلىق داستانلىرىدىن پارچىلار بولۇپ ھىساپلىنىدۇ.

① تۇركان قاتۇن - قەدىمقى تۇركى تىلىدا ئادەتتىكى ئاياللار «تۇراغۇت» دەپ، خاقاننىڭ ئاياللىرى ياكى مەلىكىلىرى «قاتۇن» دەپ ئاتىلاتتى. «تۇركان قاتۇن» دىگىنى خان مەلىكىسى دىگەن مەنىدە ئىدى.

ئەمما «دېۋان» ئاپتورى مەخسۇس شېئىر-قوشاقلارنى تونۇش-تۇرۇش مەقسىدىدە ئەمەس، پەقەت سوزلۇكلەرگە مىسال ئۇچۇنلا توغرا كەلگەن يېرىدە قىستۇرۇپ ئۆتكەنلىكتىن، بۇ شېئىرلار تارقاق ھالدا بېرىلگەن. رادلونى، ۋامبىرى، بىروككىل مان ۋە شۇنىڭغا ئوخشاش ئالىملار نۇرغۇن تەتقىقاتلاردىن كېيىن، بۇ شېئىرلارنى مەزمۇنىغا قاراپ توۋەندىكى تۈرلەرگە ئايرىپ چىققان:

- (1) مەرسىيەلەر؛ (2) قەھرىمانلىق داستانلىرىدىن پارچىلار؛
- (3) مۇھەببەت نامىلەر؛ (4) ساقىنامىلەر؛ (5) ھىكمەت-پەلسەپە، پەندى-نەسىھەت؛ (6) ئىشلەپچىقىرىش ياكى ئوۋچىلىق؛
- (7) دولەت باشقۇرۇش ياكى ئىجتىمائىي ھايات. (8) تەبىئەت تەسۋىرى ۋە باشقىلار.

توۋەندە بەزىلىرىدىن ئورنەك كەلتۈرىمىز:

(1) مەرسىيەلەرگە مىسال:

ئافراسياپنىڭ ئولۇمىگە بېغىشلانغان يەنە بىر مەرسىيە:

ئولششپ ئەرەن بورلىيۇ،

يىرتىپ ياقا ئورلىيۇ،

سقىرىپ ئۇنى يورلىيۇ،

سىغىناپ كوزى ئورتۇلۇر.

(ئەل بوردەك ھۇلىدى، يىرتىپ ياقا يىغلىدى، ئۇنى سقىراپ

داتلىدى، كوزى ياشتىن ئورتمىپ).

2-قەھرىمانلىق داستانلىرىدىن پارچە:

ئەرەن، ئالپى ئوقۇشتىلار،

قىڭىز كوزىن باقىشتىلار،

قامۇغ تولىمۇن توقۇشتىلار،

قىلىچ قىنىغا كوچۇن سىغدى.

(باتۇر ئەرلەر قىچرىشتى، قىڭىغىر قاراپ ھورپىيىشتى،

ھەممە تىغىنى ئىشلىتىشتى، قىلىچ قىنىغا ئاران سىغدى).

(3) مۇھەببەت نامىلەرگە مىسال:

بولنار مېنى ئولاس كوس،

قارامېڭىز قىزىل يۇز،

ئاندىن تامار توگەل تۇز،

بولناپ يانا ئول قاچار.

(ئوۋلار مېنى خومار كوز، قاراخاللىق قىزىل يۇز، تامار ئاندىن

توگەل تۇز، ئوۋلاپ يانا ئو قاچار).

(4) پەندى-نەسىھەتلەرگە مىسال:

ئالغىل ئوگۇت مەندىن ئوغۇل ئەردەم تىلە،

بويدا ئۇلۇغ بىلگا بولۇپ بىلگىڭ بىلە.
(ئالغىل ئوگۇت مەندىن ئوغۇل ئەردەم يارات،
ئەلدە ئۇلۇغ ئالىم بولۇپ ئىلىمىڭ تارات).
ئۇلۇغلۇقۇغ بولسا سەن ئەزگۇ قىلىن،
بولغىل كىشىك بەگلەر قاتىن ياخشى ئۇلان.

(مەرتىۋەك ئوسكەنسېرى ياخشى قىلىقلىق بول،
بەگ ئالدىدا كىشىلەرگە ياخشىلىق قىل).

كوركلۇك تۇنۇغ ئوزۇڭ،
تاتلىغ ئاشىغ ئازىنقا.
تۇتقىل تونۇق ئاغىرلىق،
يازسۇن چاۋنىڭ يازۇنقا.

(كوركەم تونۇڭ ئوزەڭگە، تاتلىق ئېشىڭ ئوزگىگە.
ئېزىز بىلگىن مېھماننى، ياپسۇن داڭقىڭ ئەللەرگە)
5) تەبەت تەسۋىرىگە مىسال:

باي بارۇبان ئەرگۇزى،
ئاقىتى ئاقىن مۇندۇزى.
تۇغى يارۇق يۇلتۇزى،
تىڭلا سوزۇم كۈلكىسىز.

(كوركەم قىلىپ ئەگۇزى، ئاقىتى سەلدەك تارمۇزى، تۇغىدى
يورۇق يۇلتۇزى، تىڭشا سوزۇم كۈلكىسىز).
بۇ ئورنەكلەردىن شۇنى كورگىلى بولىدۇكى، «دىۋان» دىكى
شېپىرلار تارىخنىڭ ناھايىتى ئۇزاقلىغى، مەزمۇنىنىڭ بايلىغى ۋە
چوڭقۇرلۇغى، بەدىئىيلىكىنىڭ يۈكسەكلىكى، خىللىرىنىڭ
كويۇلۇقى، تىلىنىڭ راۋانلىغى، ساپلىغى، شەكىل ئۇسلۇبىنىڭ
ئوزىگە خاسلىغى بىلەن ئالاھىدە خاراكتىرلىكتۇر.

تىل ماتىرىياللىرى بىرلا قەبىلە ياكى مىللەتكە خاس بولماي،
تۈركى قەبىلىلەرنىڭ كويچىلىكىگە ئورتاقلىغىمۇ بۇ شېپىرلارنىڭ
بىرخۇسۇسىيىتى ھىساپلىنىدۇ. لېكىن تىل ئولچىمى جەھەتتىن
«دىۋان لۇغەتت تۇرك» تىلى ئۇيغۇر قارلۇق تىللىرىنى ئاساس
قىلغانلىقتىن، بۇ شېپىرلارنىڭ تىلىمۇ شۇ ئولچەمدىن مۇستەسنا
ئەمەس، ئەلشۋەتتە.

“مەخمۇت قەشقىرى ئۇيغۇر-قارلۇق تىللىرى ماتىرىياللىرى
بىلەن قىپچاق ئوغۇز تىللىرى ماتىرىياللىرىنى سېلىشتۇرۇپ،
ئۇيغۇر-قارلۇق تىلىنى بۇ ئەدىبىي تىلنىڭ ئاساسى قىلغان”
(باسقافۇق: “تۈركى تىللار تەتقىقاتىغا مۇقەددىمە”، 61-بەت)
بۇ شېپىرلارنىڭ ئالاھىدە تەكىتلەپ ئوتۇشكە تېگىشلىك يەنە
بىرمۇھىم خۇسۇسىيىتى شۇكى، ئۇلاردا ھەم بارماق (ھىجا)،
ھەم ئارۇز ۋەزنى تەڭلا ساقلىنىغان. بۇ ئەھۋال “ئارۇز ۋەزنى
بىزگە ئەرەپلەردىن كىرگەن يات نەرسە” دىگەن قاراشلارغا زىت
ھالدا، ئارۇز ۋەزنىنىڭ قەدىمقى زاماندىن تارتىپلا ئوزىمىزنىڭ

مىللى مىراسىمىز ئىكەنلىكىنى ئىسپاتلايدۇ.

بۇ پىكىرنى تېخىمۇ يورۇتۇپ بېرىش ئۈچۈن توۋەندىكى مەسىلىلەر ئۈستىدە توختىلىپ ئوتۇشكە توغرا كىلىدۇ:

ئاروز ۋەزنى مەسىلىسى

بۇ مەسىلىلەرگە ئوتۇشتىن ئاۋال ھازىرقى ئەمىلىي ئەھۋال تەقەززاسى بىلەن شېئىرىيەت ۋە شېئىر ۋەزىنلىرى توغرىسىدا ئازراق توختىلىپ ئوتۇش لازىم.

1. شېئىر دىگەن نېمە؟

ھازىرقى زامان ئۇيغۇر تىلىدىكى "شېئىر" سوزى ئەرەبچە بولۇپ، "ھىس-تۇيغۇلارنىڭ ئىپادىلىنىشى" دىگەن مەنىنى ئاڭلىتىدۇ. شۇنىڭدىن ئېلىنغان "شائىر" سوزى ھىس-تۇيغۇلارنى ئىپادىلىگۈچى ياكى ھىس-تۇيغۇغا باي يەنى ھىسسىياس ئادەم دىگەن مەنىنى ئاڭلىتىدۇ، خەنزۇ تىلىدىكى "شىڭي" (诗歌)، يۇنان تىلىدىكى "پوئىسس"، رۇس تىلىدىكى "پوئىزىيە" سوزلىرىمۇ ھىس-تۇيغۇنى ئوبرازلىق تىل بىلەن ياكى ئوبراز ۋە رىتىم بىلەن ئىپادىلەش سەنئىتى دىگەن ئۇقۇمنى ئاڭلىتىدۇ. بۇ گەپلەردىن ھىس-تۇيغۇ بىلەن خىيال (تەسەۋۋۇر) بايلىغى، ئوبرازلىق تىل ۋە ئاھاڭدارلىق—مانا بۇلار شېئىرنىڭ ئاساسىي

خۇسۇسىيىتى ئىكەنلىكىنى كورگىلى بولىدۇ. شۇنىڭ ئۈچۈن كەڭ مەنىدە ئېيتقاندا، شېئىر ھىس-تۇيغۇنى بەدىئىي ئوبراز بىلەن ئىپادىلەش سەنئىتى ياكى ئوبرازلىق تىل ئىجادىيىتى دىمەكتۇر. شۇ جەھەتتىن قارىغاندا، رىتىم، ۋەزىن، قاپىيە—شېئىرنىڭ تۈپ ئامىلى ئەمەس، بەلكى قوشۇمچە ئامىلى ھىساپلىنىدۇ. شۇڭا گو-گولنىڭ «ئولۇك جانلار» رومانى بىلەن لېرمونتوۋنىڭ «زامان-مىزنىڭ قەھرىمانى» دىگەن رومانى ۋە ئومەر مۇھەممىدىنىڭ «باتۇر يىللار» ھىكايىسى قاتارلىق ئەسەرلەر پوئىما دەپ ئاتالغان. لېكىن تارىخ مەنىدە ئېيتقاندا، شېئىر نەسىر (پىروزا) نىڭ ئەكسىچە، بىرەر ئوبرازلىق پىكىرنى رىتىم، ۋەزىن ۋە قاپىيە بىلەن ئىپادىلەش سەنئىتى دىمەكتۇر. رىتىم، ۋەزىن ۋە قاپىيە يەنىلا ئىككىنچى ئورۇندىكى ئامىل بولۇپ، ئاساسىي ئامىل ئوبراز-لىق پىكىر يەنى تەسەۋۋۇر (خىيال) ۋە ئۇنى ئۆزىگە خاس تىل ۋاسىتىسى بىلەن ئىپادىلەشتىن ئىبارەت. شۇنىڭ ئۈچۈن مەلۇم ۋەزىندە كەلگەن قاپىيىلىك سوزلەرتىزمىسى شېئىر بولالمىغىنىدەك، تەنتەنىلىك ئىبارە ۋە قۇرۇق شوئارلار يىغىندىسىمۇ شېئىر بولالا-مايدۇ. شائىر ۋەقەلىكىنى، يەنى چىن بارلىقنى بايان قىلىپ بەرگۈچى ياكى كورسىتىپ بەرگۈچى ئەمەس، بەلكى ۋەقەلىكتىن (تۇرمۇشتىن) ئالغان تەسىراتىنى (ھىس-تۇيغۇسىنى) ئوبرازلىق تەسەۋۋۇر بىلەن كىشىلەر قەلبىگە سىڭدۈرگۈچى ماھارەت ئىگىسىدۇر. شائىر بۇ مەقسەتكە يېتىش ئۈچۈن ھەجاز (مېتا-پورا) ياكى ئوخشىتىش، قىلىقلاندۇرۇش)، ئىستىئارە، كىنايە

قاتارلىق ئېپىتتلار (شائىرانە تەسەۋۋۇرلار) دىن پايدىلىنىدۇ.
ئۇيغۇر كلاسسىكىلىرىدىن زەلىلىنىڭ مۇنۇ مىسرالىرى بۇ پىكىرنى
ناھايىتى روشەن ئىپادىلەپ بېرىدۇ:

ئەي زەلىلى، بو نە سوزدۇر دەپ مېنى ئەيىپ ئەتمىگىل،
جىلۋە بەرمەيدۇ ھەقىقەتنىڭ ھەجازى بولمىسا.

شۇ مەنىدىن ئېيتقاندا، پىكىر ياكى مەنانى شېئىرنىڭ جېنى،
ئوبرازلىق تەسەۋۋۇر ياكى پوئېتىك ۋەزىن ۋە قاپىيىلەرنى
شېئىرنىڭ ھوسنى-جامالى دېيىش مۇمكىن، تىل-شېئىرنىڭ
قېنى ۋە تېنى. شېئىرنىڭ پروزىدىن پەرقى شۇكى، پروزا تىپ
ۋە ئوبرازلار ئارقىلىق ۋەقەلىكنى كورسىتىپ بېرىدۇ، شېئىر
بولسا، ئوزىگە خاس ئۇسلۇبى بىلەن ۋەقەلىككە نىسبەتەن
ئىنسان قەلبىدە نازۇك ھىس-تۇيغۇلارنى قوزغىتىدۇ. شۇنىڭ
ئۈچۈن، رەسسام بويىغى بىلەن، سازەندە بارمىغى بىلەن، شائىر
خىيال بايلىغى بىلەن سەتىكار دۇر. دىمەك، شېئىر-بەدىئى
ئەدىبىياتنىڭ چوڭ بىر ژانىرى، ئۇ تۇرمۇشنى يۈكسەك دەرىجىدە
تىپىكلەشتۈرۈپ، ئوبرازلىق تەسەۋۋۇر بىلەن ئەكس ئەتتۈرىدىغان
سەنئەت. خىيال بايلىغى، پوئېتىك تىل ۋە رىتىم (ئاھاڭدارلىق)
بولسا ئۇنىڭ تۇپ خۇسۇسىيىتى. مۇشۇنداق خۇسۇسىيەتلەرگە
ئىگە ھەقىقىي شېئىرلارغا بىرنەچچە مىسال:

گۈل چېغىم بولدۇم ئەسىر، نامدى ئىگەرگە كوز بېشىم،
كىگىز ئوي ئىچرە ئون ئىككى يىلنى ئوتكۈزدى بېشىم.
باللىرىم قالدى پىغاندا، مەن بۇ يەردە كوزدە ياش،
تەلمۈرۈپ تۇرغان كەبى ئاسماندا ئاي بىرلە قۇياش.
سەي ۋېنجى ①

غۇربەتتە غېرىپ شادىمان بولماس ئىمىش،
ئەل ئاڭا شەپقۇ-مېھرىۋان بولماس ئىمىش،
ئالتۇن قەپەس گەرقىزىل گۈل بۇتسە.
بۇلبۇلغا تىكەندەك ئاشيان بولماس ئىمىش.
— ناۋايى

گۈلنى ئالتۇن جام ئارا قويسا قەدەھتە
جىلۋىگەر،
تەبىي خاھىش ئەيلىمىگەي ئۇنىڭ يېرىنىڭ
تۇپرىغىن.
— ناۋايى

① سەي ۋېنجى — خەن سۇلالىسى دەۋرىدىكى مەشھۇر شائىر.
ئۇ مىلادى 190-يىللاردىكى توپىلاڭدا جەنۇبىي ھونلارغا ئەسىر
چۈشكەن ۋە ھون تەڭرىقۇتىنىڭ سول قول ۋەزىرى بىلەن 12
يىل تۇرمۇش كەچۈرۈپ ئىككى بالىلىق بولغان. كېيىن ساۋ-
ساۋنىڭ ياردىمى بىلەن يۇرتىغا قايتقان.

مەككىگە بارماڭ يارىم، مۇندىمۇ بىر مەككە

بار،

ئاي يۈزۈڭنى كۈندە كورسەم مەككىگە بار.

غانچە بار.

—خەلق قوشىغى

سۇيگۇ، ئۇمىت، مەغرۇر شوهرەت ئارزۇسى

بولمىدى ئاۋۋىنچاق بىزگە كۆپ زامان.

ئوتتى ياشلىغىمىزنىڭ ئويۇن-كۈلكىسى،

گوياكى چۈش، گويا تاڭدىكى تۇمان.

—پوشكىن

خىيالىم خۇددى تەلپۈنۈپ تۇرغان بىر سەبى بالا،

ئېمىش ئۇچۇن قەدىردان ئاندىكى قوش ئەمچەكلەرنى.

جانان ناز ئۇيقۇدا يېتىپ نىچۇك تولغانماس،

ئاشىغى كۈتۈپ تۇرسا ئېچىپ يورۇق رۇجەكلەرنى...

—ل. مۇتەللىپ

2. ئۇيغۇر شېرىپىتىدىكى ۋەزىنلەر

ئۇيغۇر شېرىپىتىدە ئاساسەن ئىككى خىل ۋەزىن مەۋجۇت،

ئۇنىڭ بىرى بارماق (ھىجا) ۋەزىنى، يەنە بىرى ئارۇز ۋەزىنىدىن

ئىبارەت.

(1) بارماق ۋەزىنى ھەققىدە

بارماق ۋەزىنى ئۇيغۇر شېرىپىتىنىڭ قەدىمىي مىللى شەكلى

بولۇپ، بەشلىكتىن ئون ئۇچلۇككىچە، ھەتتا ئون بەشلىككىچە

تېپىلىدۇ. بارماق ۋەزىنىنىڭ تۈپ خۇسۇسىيىتى مىسرالارنىڭ

تۇراقلىرىغا بولۇنۇشىدىن ئىبارەت. شۇڭا بارماق ۋەزىنىنى تۇراق

ۋەزىن دەپ ئاتاشقىمۇ بولىدۇ. «دىۋان لۇغەتت تۇرك» تە قەدىمىي

شېرلارنىڭ بەشلىكتىن 12لىككىچە بولغان بەزى شەكىللىرى

ساقلانغان.

بەشلىك:

ماڭا كەلدى تات،

ئايدىم ئەمدى يات،

قۇشقا بولۇپ ئەت،

سېنى يىسۇن ئۇس بورى.

رماڭا يات قەبىلە كىشىسى ھۇجۇم قىلىپ كەلدى، مەن ئۇنى

ئولتۇردۇم ۋە ئەمدى قۇش-بورىلەرگە يەم بول دىدىم.

ئالتىلىك:

كۈچەندى بىلاگىم،

ياغۇدى تىلاگىم،

تەلىنىدى بىلىگىم،
تىگىرۇپ ئاڭار چىرتىلۇر.

(كۈچەندى بىلىگىم، يورىدى تىلىگىم، كېڭەيدى بىلىسىم،
ئاڭا جەبرى قىلسامۇ.)
يەتتىلىك:

ئوغراغىم كەندۇ يىراق،
پۇلنادى مەنى قاراق.

(مەنزىلىم ئىدى يىراق، ئەسىر قىلدى بىر قاراپ.)
سەككىزلىك:

ئاتىل سۇۋى ئاقا تۇرۇر،
قىياتۇبى قاقا تۇرۇر
بالىق تەلىم باقا تۇرۇر،
كولىنىڭ تاقى قۇشادۇر.

(ئىدىل سۇيى ئېقىپ تۇرار، قىيالارغا سوقۇپ تۇرار، بېلىق،
پاقا تولۇپ تۇرار، كولىچەك تولۇپ تېشىپ تۇرار.)
ئون بىرلىك:

نەگىن تۇرار بەلكىيۇ ئوزى يىماس،
سەرەنلىكتىن يىغلىيۇ ئالتۇن يىغار.

(مەھكەم تۇتار مالنى ئوزى يىمەس، بېخىللىقتىن يىغلىبان
ئالتۇن يىغار.)
ئون ئىككىلىك:

باردى ئەرەن قونۇق كورۇپ قۇتقا ساقار،
قالدى ياۋۇز ئويۇق كورۇپ ئەۋنى يىقار.

(مېھمان كەلسە، قۇت دەپ بىلەر ئەرلەر كەتتى، قاراكورسە،
ئوينى چۇۋار پەسلەر قالدى.)
بارماق ۋەزنى كېيىنكى دەۋرلەردىكى ئۇيغۇر خەلق قوشاق-
لىرىدىمۇ كەڭ ئۇچرايدۇ. مەسىلەن:

ئارپا، بۇغداي ساماننى سەلكىن ئايرىيدۇ،
ئانا-ئانا قېرىنداشتىن ئولۇم ئايرىيدۇ.

* * *

ھاراق دىگەن ئاچچىق نىمە شىڭ شىڭ قاينايدۇ،
چىڭ گاڭ غوجام كايىپ قالسا، نومغا ① پالايدۇ.

① نوم — قۇمۇل ۋاڭىنىڭ ئادەم پالايدىغان يېرى.

پالسىمۇ پالسىكەن، ئېتىپ سالمىسا،
چوچۇرىدەك بەش بالامنى يىتىم قىلمىسا.

دىمەك، بارماق ۋەزنى بوغۇملارنىڭ مۇئەييەن تەركىپتە
گۇرۇپپىلىنىشىدىن، يەنى تۇراقلاردىن تەركىپ تاپقان بولۇپ،
ئۇنىڭدىكى رىتىم ۋە ئاھاڭدارلىق ئەنە شۇ تۇراقلار ئارقىلىق
ئەكس ئېتىدۇ.

بارماق ۋەزنىنىڭ تەركىبىگە كىرىدىغان يەنە بىرخىل شېئىر شەك-
لى “چاچما شېئىر” بولۇپ، بۇنىڭدا تۇراق ۋە ۋەزىن ئەمەس،
مىسرالاردىكى رىتىم ياكى مۇزىكا ئاھاڭدارلىقى (شېئىرنىڭ
شەكلى جەھەتتىن) مۇھىم ئامىل ھېساپلىنىدۇ. ئومەرمۇھەمىد-
دىنىڭ «ئومەر ئولدى» دىگەن مەشھۇر شېئىرى ئەنە شۇنداق
شېئىرلارنىڭ ئەڭ ياخشى ئۆلگىسىدۇر.

(2) ئارۇز ۋەزنى ھەققىدە

“ئارۇز” — ئەن (بىرنەرسىنىڭ ئېنى ياكى كەڭلىكى) دىگەن
مەنىدىكى ئەزەپچە سوز بولۇپ، ئىستىمال مەنىسى “ئولچەم”
ياكى “قېلىپ” دىمەكتۇر. ئارۇز ۋەزنىنىڭ بارماق ۋەزنىدىن پەرقى
شۇكى، بۇنىڭدىكى رىتىم نوقۇل تۇراقلار ئارقىلىقلا ئەمەس،
بەلكى سوزلەردىكى ئۇرغۇلارنىڭ بىرخىلدا تەكرارلى-
نىشى ئارقىلىق ئەكس ئېتىدۇ. يەنى، مىسرالار بەزىدە ئۇر-
غۇلىرى ئوخشاش بولغان رۇكىنلاردىن، بەزىدە شۇ قېلىپتىكى
تۇراقلاردىن تەركىپ تاپىدۇ، ئەگەر ئۇرغۇلىرى بىرخىل كەل-

مىسە، ئوخشاش ئولچەمدە بولغان سوزلەر ۋەزنىنى بۇزىدۇ.
مەسىلەن، “زامان” بىلەن “دەۋران” ئوخشاشلا ئىككى بوغۇملۇق
سوز بولسىمۇ، “زامان” سوزىنىڭ ئۇرغۇسى ئىككىنچى بوغۇمدا،
“دەۋران” سوزىنىڭ ئۇرغۇسى بىرىنچى بوغۇمدا بولغانلىقتىن،
ئارۇز ۋەزنىدە ئۇرغۇ جەھەتتىن ئوخشاش بولغان تۇراقلار
شۇ پېتى بىر رۇكىن بولسىمۇ، ئۇرغۇلىرى ئوخشاش بولمىغان
تۇراقلار پارچىلىنىدۇ.

مەسىلەن:

ئاھ ئۇرارمەن، ئاھ ئۇرارمەن، ئاھلىرىم تۇتقاي سېنى،
كوز يېشىم دەريا بولۇپ، بېلىقلىرىم يۇتقاي سېنى.

رەمەل بەھرىنىڭ “فائىلاتۇن، فائىلاتۇن، فائىلاتۇن،
فائىلۇن” ۋەزنىدىكى بۇ شېئىردا “ئاھ ئۇرارمەن” دىگەن تۇراق
دەل “فائىلاتۇن” غا توغرا كەلگەچكە، تۇراق ھالىتىدە قېلىۋېرىدۇ،
ئەمما “ئاھلىرىم تۇتقاي سېنى” دىگەندىكى “ئاھلىرىم” سوزى
“فائىلاتۇن” غا توشمىغانلىقتىن، “ئاھلىرىم تۇت”، ئاندىن “قاي
سېنى” (فائىلۇن) دەپ ئايرىشنى تەلەپ قىلىدۇ. يۇقۇرىدىكى
شېئىرنىڭ ئىككىنچى مىسراسىنىمۇ شۇنداق تەھلىل قىلىش مۇم-
كىن. يەنى، كوز يېشىم دەريا بولۇپ، بېلىقلىرىم يۇتقاي
سېنى.

نۇرغۇن ئالىملار ئارۇز ۋەزنىنى مەخسۇس بىر ئىلىم (پەن)

دەرىجىسىگە كۆتىرىپ، مەخسۇس كىتاپلارنى يازغان، مەسىلەن، مەشھۇر ئەرەپ ئالىمى خىلىل ئىبنى ئەخمەت («كىتابۇل، ئارۇز»)نى، خارىزىملىق مەشھۇر ئالىم يۇسۇپ سەككىكى («مۇختاھىل ئۇلۇم» — ئىلىمىلەر ئاچقۇچى)نى، ئەلىشىر ناۋائى («مىزاتۇل ئەۋزان» — ۋەزىنلەر مىزانى)نى يازغان، زوھرىدىن بابۇر ۋە باشقىلارمۇ شۇنداق كىتاپلارنى يازغان. جۇملىدىن بىرمۇنچە ئالىملار، مەسىلەن، كوۋالىسكى، كوپىرۇلۇزادە فوتات تۇركى خەلقلەر شېرىيىتىدىكى ۋەزىن مەسىلىسى ھەققىدىمۇ ئەسەر-لەر يازغان. بىزنىڭ نوۋەتتىكى مەقسىدىمىز ئارۇز ۋەزىنىنى تەتقىق قىلىش ئەمەس، بەلكى ئارۇز ۋەزىنگە قانداق قاراش توغرىسىدا بەزى مۇلاھىزىلەرنى كۆپچىلىكنىڭ مۇھاكىمىسىگە قويۇشتىن ئىبارەت.

ئارۇز ۋەزىنگە قانداق قاراش كېرەك؟

يۇقۇرىدا ئېيتقىنىمىزدەك، ئارۇز ۋەزىنىنى ئەرەپ ئالىملىرى-نىڭ ئىجادىيىتى ۋە ئەرەپ شېرىيىتىگە خاس بىرخىل ئۆلچەم، ئارۇز ۋەزىنى ئۇيغۇر ۋە ئوتتۇرا ئاسىيادىكى تۇركى خەلقلەرگە ئەرەپلەردىن تارقالغان، دىگەن قاراش ھازىرغىچە داۋام قىلىپ كەلمەكتە. «ئارۇز» سوزىنىڭ ئەرەپچە بولۇشى ۋە ئەرەپ ئالىمى خىلىل ئىبنى ئەخمەتنىڭ ئارۇز ۋەزىنىنى ئىلىم دەرىجىسىگە كۆت-رىپ، تۇنجى قېتىم كىتاپ يازغانلىغى بۇ خىل قاراشقا ئاساس

بولغان. دەروەقە، ئارۇز ۋەزىنى ھەققىدە تۇنجى قېتىم كىتاپ يازغان كىشى خىلىل ئىبنى ئەخمەتتۇر. ئۇ مىلادى 786-يىلىغىچە ياشىغان مەشھۇر ئەرەپ ئالىمى بولۇپ، ئەرەپ تىلى ۋە شېرىيىتى ھەققىدە نۇرغۇن ئەسەرلەر يازغان. ئارۇز ۋەزىنىنى 15 بەھرىگە ئايرىپ، ئىلمىي سېستىمىغا سالغان. كېيىن باشقا ئالىملار يەنە 4نى قوشۇپ، ئارۇز بەھرىنى 19غا يەتكۈزگەن.

لېكىن، بىزنىڭ قارىشىمىزچە، ئارۇز ۋەزىنى ئەرەپلەرنىڭلا ئەمەس، بەلكى ئەرەبىستاندىن مەركىزىي ئاسىياغىچە بولغان كەڭ زىمىندا ياشىغۇچى نۇرغۇنلىغان خەلقلەرنىڭ ھەممىسىگە ئورتاق بىرخىل شېرىيىتى بولۇشىدۇر (19 بەھرىنىڭ ھەممىسى بولمىغاندىمۇ، بىرقىسمى شۇنداق). بۇ پىكىرنى توۋەندىكى پاكىتلار بىلەن ئىسپاتلاش مۇمكىن.

1) ئارۇز ۋەزىنى تۇركى خەلقلەر شېرىيىتىنىڭ قەدىمىدىن بېرى داۋام قىلىپ كېلىۋاتقان بىر مىللى شەكلى، «دىۋان لۇغەتىت تۇرك» تەسۋىرلىنىدىغان بىرمۇنچە شېرىلار بۇنىڭغا دەلىل بولالايدۇ. مەسىلەن:

كەلسە قالى قاتىغلىغ ئوتەرتىيۇ سەرىنگىل،
ئودلۇك ئىشىن بىلىپ تۇر ئانچە ئاڭار تەرىنگىل.
(كەلسە قانداق مۇشكۈللۈك ئوتەرتىيۇ سەرىنگىل،
پەلەك ئىشىن بىلىپ تۇر ئاڭا لايىق تەدبىرقىل.)
ئوغلۇم ساڭا قۇزۇرمەن، ئەردەم ئوڭۇت خۇمارۇ،

بىلگا ئەرك بولۇپسەن، باققىل ئانىڭ تابارۇ.
(تەرجىمىسى باشتا بېرىلگەن)

ئارۇزنىڭ رەجەز بەھرى ۋەزىندىكى بۇ شېئىرلارنىڭ يېزىلا-
غان ۋاقتى ئېنىق بولمىسىمۇ، تىلىنىڭ قەدىمىلىكى ئۇلارنىڭ
ناھايىتى ئۇزاق زامانلارغا مەنسۇپ ئىكەنلىكىنى كورسىتىدۇ.
بۇ شېئىرلارنى رەجەز بەھرىنىڭ "مۇستەپىلۇن پەئۇلۇن" ۋەزىنگە
سالساق، كېيىنكى دەۋرلەردە شۇ ۋەزىندە يېزىلغان شېئىرلار
بىلەن تامامەن ئوخشاش ۋەزىندە ئىكەنلىكىنى كورەلەيمىز.
پۇرقەتنىڭ رەجەز ۋەزىندىكى «سەيدىن قۇيا بېر سەيىاد» دىگەن
مۇسەددىسى بىلەن يۇقۇرىدىكى شېئىرلار ۋەزىن جەھەتتە
تامامەن بىر. مەسىلەن:

سەركەشتە بۇۋادىدە بىر باشىگە رەھىم ئەتكىل،
يوق تاقىتى بەندەڭدە بەرداشىگە رەھىم ئەتكىل.
يىغلاپ ساڭا تەلمۇرەر كوز ياشىگە رەھىم ئەتكىل،
رەھىم ئەتمىسەڭ ئوزىگە، يولداشىگە رەھىم ئەتكىل.
ھىجران ئوقىدىن جىسمى كوپ يارە ئىكەن مەندەك،
كوپىگەن جىگىرى-باغرى سەد پارە ئىكەن مەندەك.

ئارۇزنىڭ ھەزەج بەھرى ۋەزىندىكى شېئىرلارمۇ «دىۋان» دا
كوپ ئۇچرايدۇ. مەسىلەن.

ئەرەن ئالىپى ئوقۇشتىلار،
قىڭىر كوزىن باقىشتىلار،
تامۇغ تولىمۇن توتىشتىلار
قىلىچ قىنىغا كۇچۇن سىغدى.
(تەرجىمىسى باشتا بېرىلگەن).

مۇنداق شېئىرلار ھەزەج (مەفائىلۇن) ۋەزىندىكى ھازىرقى
زامان شېئىر-قوشاقلرىغا تامامەن ئوخشاشتۇر.
مەسىلەن:

گۈلۈم غۇنچە، گۈلۈم غۇنچە، نىمە قايرىلىسەن مۇنچە،
قېشىمدا نۇرمىدىڭ بىردەم مېنىڭ كوڭلۇم ئېچىلغۇنچە.
(خەلق قوشىغى).

جاھان رەئالىرى ئىچرە بىلىمدەك ھىچ گۈزەل يار يوق،
بىلىمدىن ئوزگە تۇتقان يار بولۇر ئۇ گايىدا بار-يوق.
— نىم شېئىت.

2) قەدىمقى شېئىرلارنىڭ بەزىلىرىدە ئارۇز ۋەزىنلىرىنىڭ
ئارىلاش ھالدا كېلىشى مۇنداق ۋەزىننىڭ تەرتىپكە سېلىنىپ،
سېستىمىلىنىشتىن بۇرۇنلا بىزدە بار بولغانلىغىنى تېخىمۇ روشەن
كورسىتىپ بېرىدۇ. مەسىلەن:

ئوڭدۇن نەلەك يالۋارمادىڭ قاچ قاتا بەردىڭ تاۋار،
تولمۇغ بولۇپ قاتىنىدىڭ ئەمدى قانىڭ يەر سۇۋار.
(باشتا نىچۇن يالۋۇرمىدىڭ، قانچە قات بەردىڭ تاۋار،
ھاللىق بولۇپ قېتىۋالدىڭ، ئەمدى قېنىڭ يەر سۇۋار.)

بۇ شېئىرنىڭ تىلى ۋە ئەكس ئەتتۈرگەن ۋەقەلىگى ئۇنىڭ
قانچىلىك قەدىمى ئىكەنلىگىنى كۆرسەتسە، ۋەزنى جەھەتتە
رەمەل بىلەن ھەزەج ۋەزنىنىڭ ئارىلاشمىسى بولغانلىغى ئارزۇ
ۋەزنى ئېلېمېنتلىرىنىڭ قەدىمدىن تارتىپلا بىزدە بولغانلىغىنى
تېخىمۇ ئېنىق ئىسپاتلاپ بېرىدۇ. بۇ شېئىرنىڭ بىرىنچى مىسرا-
سى ھەزەج (مەفائىلۇن) بىلەن باشلىنىپ، رەمەل (فائىلاتۇن)
نىڭ چۈشۈرمىسى بولغان فائىلۇن بىلەن ئاياقلاشقان. ئىككىنچى
مىسراسى "مەفائىلۇن فائىلۇن، فائىلاتۇن فائىلۇن" دىن تەركىپ
تاپقان. بۇنىڭ ئارزۇ ۋەزنىنىڭ تېخى مەخسۇس بەھرىلەر
بويىچە تەركىپكە سېلىنمىغان دەۋردىكى يەنى خېلىل ئىبنى
ئەخمەتتىن بۇرۇنقى دەۋردىكى شېئىر ئىكەنلىگى ئۈزلۈكسىز
مەلۇم.

3) خىلىل ئىبنى ئەخمەتتىڭ دەۋرى ئەرەپلەر بىلەن تۈركى
قەبىلىلەر ئارىسىدىكى سىياسى، ئىقتىسادىي ۋە مەدەنىي مۇناسى-
ۋەتلەر ناھايىتى قويۇقلاشقان، جۈملىدىن تۈركى قەبىلىلەر
ھەربىي جەھەتتىكى ئۈستۈنلۈكى ئارقىسىدا، ئەرەپ-ئىسلام
خەلىپىلىكلىرىنى ئۆز قولىدا ئوينىتىپ تۇرغان دەۋر ئىدى.

مىلادى 660-يىلىدىن 750-يىلغىچە داۋام قىلغان ئۇمۇۋىيە
سۇلالىسىنى ئاغدۇرۇپ ئابباسىلار سۇلالىسىنى تىكلەشتە خۇرا-
سانلىق ئاۋامسىلىم بىلەن بەرمەكىلەر ھەل قىلغۇچ رول ئوينىغان.
لىقتىن، ئابباسىلار دەۋرىدە ھاكىمىيەت ئاساسىي جەھەتتىن
ئوتتۇرا ئاسىيالىقلارنىڭ قولىغا ئوتتۇپ قالغان (مەسىلەن، بەر-
مەكىلەردىن خالىد، يەھيا، فازىل ۋە لەپەر بەرمەكىلەر توت
ئەۋلاتقىچە خەلىپىلىكنىڭ ۋەزىرى ۋە باش ۋەزىرلىرى بولغان)
ئىدى. ئۇنىڭ ئۈستىگە ئاۋامسىلىم ۋە بەرمەكىلەر ئۇمۇۋىيە
سۇلالىسىنى ئاغدۇرۇشقا ئوتتۇرا ئاسىيا تەرەپتىن 5-6 يۈزىڭ
كىشىلىك قوشۇن بىلەن بارغان ۋە بۇ كىشىلەر ئەرەپ يۇرتلىرىدا
ماكانلاشقان ئىدى، بۇ مىلادى 750-860-يىللارغا توغرا كې-
لىدۇ. خېلىل ئىبنى ئەخمەت دەل ئەنە شۇ دەۋردە ياشىدى ۋە
ئارزۇ ۋەزنى ھەققىدە كىتاپ يازدى. بولۇپمۇ، ئابباسىلار سۇلا-
لىسىنىڭ 5-خەلىپىسى ھارۇن رەشىد دەۋر سۈرگەن زامانلار
ئەرەپ مەدەنىيىتىنىڭ ئالتۇن دەۋرى بولۇپ، بۇ دەۋرلەردە
ئەرەپلەر بىلەن ئوتتۇرا ئاسىيالىقلار ئوتتۇرىسىدىكى مەدەنىيەت
ئالماشتۇرۇش ناھايىتى راۋاج تاپقان. شۇڭا، خېلىل ئىبنى ئەخمەت-
نىڭ دەل ئەنە شۇ دەۋردە «ئىلمىي ئارزۇ» دىگەن ئەسىرىنى
يېزىپ چىقىشى ۋە بۇ كىتاپتا يەكۈنلەنگەن ئارزۇ ۋەزىنلىرى
ئارىسىدا تۈركى خەلىقلەر شېئىرىيىتىدىكى بەزى ۋەزىنلەرنىڭمۇ
بولۇشى ھەرگىز تاسادىپىي نەرسە ئەمەس. يەنە شۇنىمۇ ئېيتىپ
ئوتۇش لازىمكى، ئىسلام دىنىنىڭ ئوتتۇرا ئاسىياغا كىرىشى قۇتەيبە

بىننى مۇسلىمنىڭ مىلادى 708-يىلدىكى يۇرۇشى بىلەن باش-
لاندى. قۇتەيبە 711-يىلى خارەزىم، بۇخارا ۋە سەمەرقەنتنى
ئىشغال قىلدى. ئوتتۇرا ئاسىيادا تۇنجى ئىسلام جامىنى مىلادى
712-يىلى بىنا قىلىندى. ھالبۇكى، «دىۋان لۇغەتت تۇرك»
تە ساقلانغان قەدىمقى شېئىرلارنىڭ قانداقلا بولسۇن بۇ دەۋردىن
بەك كۆپ بۇرۇنقى دەۋرلەرگە مەنسۇپلۇغى يۇقۇرىدا ئېيتىپ
ئوتۇلگەن ئىدى.

(4) ئارۇز ۋەزنى توگە مېڭىشىنىڭ رىتىمىگە ئاساسلانغان
دەيدىغان قاراشلار بار. شۇنداق بولغاندا، ھەممىگە مەلۇمكى،
توگە ئەرەپلەر ئۇچۇن قانداق "قەدىناس" ھەمرا بولغان بولسا،
قەدىمقى كوچمەن تۇركى قەبىلىلەر ئۇچۇنمۇ شۇنداق، بەلكى
تېخىمۇ يېقىنراق ھەمرا ئىدى. توگىنىڭ قەدىمدىن بۇيان ھون
ۋە تۇركى قەبىلىلەرنىڭ ئىقتىسادىي ھاياتىدا قانچىلىك مۇھىم
ئورۇن تۇتۇپ كەلگەنلىكىنى خەن سۇلالىسى دەۋرىگە ئائىت
تارىخىي ماتېرىياللار بىلەن ئىدىقۇت خارا بىسىدىن تېپىلغان تارىشا
پۈتۈكلەردىنمۇ كۆرگىلى بولىدۇ. ئارۇزنىڭ توگە مېڭىشى بىلەن
ئالاقىدارلىقى ھەققىدىكى مۇلاھىزىلەرمۇ بىزدە ئارۇزنىڭ
قەدىمدىن بېرى بار بولۇپ كەلگەن بىرخىل شېئىر ئولچىمى
ئىكەنلىكىگە جانلىق دەلىل بولالايدۇ.

(5) قەدىمقى ۋە كېيىنكى دەۋرلەردىكى ئۇيغۇر خەلق
قوشاقلىرىنىڭ مۇتلەق كۆپچىلىگىنىڭ ئىزچىل ھالدا ئارۇزنىڭ
بىرنەچچە خىل بەھرىدە بولۇپ كەلگەنلىكى، ھازىرمۇ بىرەر

يېڭى قوشاق مەيدانغا كەلسە، يەنىلا شۇ بەھرىلەردە توقۇلىدۇ.
خانلىقى، دىمەك بۇ خىل تارىخىي ئىزچىللىقمۇ، بەزى ئارۇز
بەھرىلىرىنىڭ مىللى ئەدىبىي مىراسىمىز ئىكەنلىكىنى كۆرسىتىپ
بېرىدۇ. مەسىلەن، رەجەز بەھرى قەدىمقى شېئىرلاردا كۆپ
ئۇچرىغىنىدەك (مىساللىرى يۇقۇرىدا كۆرسىتىپ ئوتۇلدى)،
كېيىنكى دەۋرلەردىكى خەلق قوشاقلىرىدىمۇ كۆپ ئۇچرايدۇ.
مەسىلەن:

ئېرىقتىكى لاي سۇنى، كۆلگە باشلىماڭ يارىم،
ئەقلى-ھۇشكىز بولسا، بىزنى تاشلىماڭ يارىم.

* * *

ئىشىك ئالدى چىنادۇر، ئەگسەم شاخى سۇنادۇر،
يارئۇستىگە يار تۇتماق، قىز-يىگىتكە گۇنادۇر.

* * *

ئۈستەڭ بويىدا ئۈزۈم، يىغلايدۇ قارا كوزۇم،
ئۈز يۇرتتا مۇساپىرمەن، ئۈتمەيدۇ مېنىڭ سوزۇم.

* * *

نوزۇگۇم ناخشىلىرىدىن:

تاغدىن چۈشكەن لاي سۇنى ئىچەر ئەر بارمۇ؟

نوزۇك باشقا كۈن چۈشتى، ئېلىپ قاچار ئەر بارمۇ؟
قايىناپ تۇرغان قازانغا چومۇچ سېلىپ باققان يوق،
ئالتاي يېتىپ قومۇشتا تەكبە قويۇپ ياتقان يوق.
ئالتاي ياتتىم قومۇشتا، قومۇش ئارىلاپ كۈن چۈشتى،
مەن نوزۇكنىڭ بېشىغا تاغدەك ئېغىر مۇڭ چۈشتى.

رەمەل بەھرىدىكى خەلق قوشاقلرى تېخىمۇ نۇرغۇن.
مەسلەن:

يارسىز مىڭ يىل ياشىسام ئۆتكەن كۈنۈم بىر كۈنچە يوق،
ئىشقى ئۆتىنىڭ ئالدىدا دوزاق ئوتى ئۇچقۇنچە يوق.

* * *

ئاي بىلەن كۈن دوست ئىكەن، چولپانغا ھەمرا يوق ئىكەن،
ئاخۇنۇمدىن سورىسام، ئاشققا نىكا يوق ئىكەن.

* * *

بۇ مېنىڭ مەيلىمچە بولسا، چىقىمىسام يار قاشىدىن،
قانتىم بولسا ئۇچۇپ پەرگانە ① بولسام باشىدىن.

① پەرگانە — پەرۋانە (قومۇل شىۋىسى).

يارى بارلار ئولتۇرار ئىرمالشىپ، چىرمالشىپ،
يارى يوقلار ئولتۇرار كانتۇ ② مۇشۇكتەك مارىشىپ.

رەمەل بەھرى مەيلى خەلق قوشاقلرىدا، مەيلى شائىرلار-
نىڭ غەزەللىرىدە شۇ قەدەر كۆپ ئۇچرايدۇكى، ئۇيغۇر شائىرى
ئاتاينىڭ 260 غەزىلىدىن 127 سى ئەنە شۇ ۋەزىندە يېزىلغان.
رەمەل بەھرى ھەققىدە ئەلشىر ناۋايىنىڭ ”بۇ ۋەزىن شۇ زاماندا
خەلق قوشاقلرى كۈيلىنىدىغان ۋەزىن بولۇپ، كېيىن ئارۇزغا
كىرگۈزۈلگەن“ («مىزانۇل ئەۋزان») دىگەن سوزى مۇھىم ئەھ-
مىيەتكە ئىگە.

ھەزەج بەھرىدىكى خەلق قوشاقلرىدىن مىساللار:

بارارغا يوللىرىڭ بولسۇن، يانارغا ھەمىيىڭ بولسۇن،
سېنىڭدەك نازىنىن يارغا مېنىڭدەك قۇللىرىڭ بولسۇن.
ئەجەپمۇ كەلمىدىڭ يارىم، يولۇڭغا بارغۇدەك بولدۇم،
قولۇمغا قوش پىچاق ئېلىپ، يۈرەكنى يارغۇدەك بولدۇم.

يەنە شۇنىمۇ ئېيتىپ ئوتۇش لازىمكى، ئارۇز ۋەزىنى ئەرەب
شېئىرىيىتىگە خاس شەكىل بولغانلىقتىن، بۇ ۋەزىندە يازغاندا،
ئەرەبچە سوزلەرنى كۆپلەپ قوللىنىشقا توغرا كېلىپ قالىدۇ،

② كانتۇ — ئوغرى.

دەيدىغان بىرخىل قاراشمۇ بار. بىزنىڭچە، ئەرەپ ۋە پارىس سوزلىرىنى كوپ قوللىنىش- قوللانماسلىق ئارزۇ ۋەزنىگە ئەمەس، شۇ شائىرنىڭ ماھارىتى ۋە ئىقتىدارىغا باغلىق. يۇقۇردا دا قەدىمقى ۋە كېيىنكى دەۋرلەر شېئىرىيىتىدىن كەلتۈرۈلگەن مىساللار بۇنىڭغا دەلىل بولسا كېرەك. بۇ مەسىلىنى تېخىمۇ روشەنلەشتۈرۈش ئۈچۈن 19-ئەسىرنىڭ باشلىرىدا ياشىغان ئۇيغۇر شائىر ئەخمەتشا قارا قاشنىڭ ئات توغرىسىدىكى مۇخەم- مىسنى مىسال قىلىش كۇپايە. ئۇزۇن ۋە ئوتكۇر بۇ ھەجۋى شېئىر 100 نەچچە يىل بۇرۇن يېزىلغان بولسىمۇ، ئۇنىڭدا ئەرەپ ۋە پارىس سوزلىرى ئىنتايىن ئاز.

ئەمما ئەرەپ تىلىنىڭ ئىنىسرافلىك (پۇكۇلۇچانلىق) خۇسۇ- سىيىتىگە ماس بولسىمۇ، تۈركى تىللارغا ماس كەلمەيدىغان بەزى بەھرىلەردە (مەسىلەن، مۇفائىلاتۇن ۋە مۇتەفائىلۇن دىگەنگە ئوخشاش بەھرىلەردە) يېزىشقا كۇچىنىشنىڭ ھاجىتى بولمىسا كېرەك.

شېئىرىيەتتە بەدىئىيلىك توغرىسىدا

ئىمىن تۇرسۇن

بەدىئى ئەدبىيات- "نەزىم"، "نەسىر" دەپ ئىككى چوڭ تۈركۈمگە بۆلۈنىدۇ. "نەزىم" - رەتلىك، تەشكىللىك دىگەن تۈپ مەنىسىدىن تۈرلەنگەن بولۇپ، "قاپىيىگە سېلىنغان سوز" دىمەكتۇر؛ "نەسىر" - تۇز، قۇر دىگەن تۈپ مەنىسىدىن تۈرلەنگەن بولۇپ، "تۈزلا ئېيتىلغان سوز" دىمەكتۇر.

شېئىرىيەت - بەدىئى ئەدبىياتنىڭ چوڭ بىر تۈرى ۋە ئەڭ بۇرۇن پەيدا بولغان قىسمى.

ئىنسانىيەتتە تىل پەيدا بولۇش جەريانىدا، ئەمگەكنىڭ ھەر خىل ئۆزگىچىلىكلىرىگە ماسلاشقان "رېتىملىق زۇۋان" پەيدا بولغان، شۇ ئارقىلىق "كۇي" تەرەققى قىلغان. "كۇي" - رېتىملىق سوزلەرنىڭ ئاھاڭى. دەسلەپتە "رېتىملىق سوزلەر" بىلەن "كۇي" بىر نەرسە ئىدى. قەدىمقى دەۋرلەردە كۇيسىز قوشاق بولمايتتى، يەنى "ناخشا" بىلەن "شېئىر" بىر نەرسە ھىساپ- لىناتتى. جەمىيەت تەرەققى قىلىپ تۇرلۇك ئىش تەقسىماتلىرى پەيدا بولغىنىدەك، "رېتىملىق سوز" بىلەن "كۇي" بىر بىرىدىن

ئايرىلدى. مەلۇم كۆي بىلەن ئېيتىلىدىغىنى — ناخشا، كۆپلەنمەي رېتىم بىلەن سۆزلىنىدىغىنى شېئىر بولۇپ شەكىللەندى.

دىمەك، شېئىر ئەمگەك جەريانىدا پەيدا بولغان. ھازىر تىلىمىزدا ئېيتىلىۋاتقان “شېئىر” دىگەن ئاتالغۇ ئەسلى ئەرەپچە سۆز بولۇپ، “سەزمەك، تۇيماق، ھىس قىلماق، كۆيلىمەك” دىگەن مەنىلەرنى بىلدۈرىدۇ.

شېئىر ئىجتىمائى تۇرمۇشنى مەركەزلىك ئەكس ئەتتۈرىدۇ. “شېئىر” لوغەت مەنىسى جەھەتتىن “ھىس تۇيغۇ” بولغىنى ئۈچۈن، ئىستىمال مەنىسى جەھەتتىنمۇ ئۇنىڭدا پىكىر — تۇيغۇ ئۇرغۇپ تۇرىدۇ ۋە تەسەۋۋۇر تولۇپ تاشقان بولىدۇ.

شېئىرنىڭ بىرىنچى شەرتى — تۇرمۇش تۇيغۇلىرىدىن پەيدا بولغان تەپەككۈر ۋە تەسەۋۋۇر. تەپەككۈر — پىكىر يۈرگۈزۈش، يەنى ئىجاتكارنىڭ رىيال تۇرمۇشنى چۈشىنىش ۋە ئەكس ئەتتۈرۈشتىكى ئوي — پىكىرى. تەپەككۈر ئىجاتكارنىڭ دۇنيا قارىشىغا بېقىنىدۇ، چۈنكى ئۇ تۇرمۇشنى چوڭقۇر كۆزىتىش، تەھلىل — تەتقىق قىلىش نەتىجىسىدە شەكىللىنىدۇ. ئېنىق ئىدىيىنىڭ يېتەكچىلىگىدە، كۈچلۈك ھىسسى پائالىيەتلەردىن پەيدا بولغان تەپەككۈر شېئىرنىڭ ئاساسىي ئىدىيىسىنى ئىپادىلەپ بېرەلەيدىغان ھىسسى ماتىرىيال. تەسەۋۋۇر — بىر نەرسە ياكى ھادىسىنىڭ سۈرئىتىنى ئويلاپ، ئۇنى زېھنىدە گەۋدىلەندۈرۈش ياكى خىيالىغا كەلتۈرۈش دىمەكتۇر، يەنى شېئىرغا ھامىلە بولۇش جەريانىدىكى بىر قاتار سۈرەتلىك مۇلاھىزىلەر.

دۇر. تەسەۋۋۇر تولۇق ھىسسى، كونكرىت تەسۋىر ئارقىلىق ئىپادىلىنىدۇ.

شېئىرنىڭ ئىككىنچى شەرتى — بەدىئى ماھارەت. شېئىرىيەتتىكى بەدىئى ماھارەت ئاساسەن ئىدىيىنى ئىپادىلەيدىغان ۋە تۈر — مۇشنى ئەكس ئەتتۈرىدىغان تىل ۋاستىسىدۇر. شۇنداقلا ئۇ تەل — توكۇس بەدىئى شەكىل يارىتىش يولى بىلەن مەلۇم مەزمۇنىنى ئىپادىلەپ بېرىشنىڭ زورۇر شەرتى. ئۇ شېئىر يازغۇچىنىڭ تۇرمۇشنى كۆزىتىش، ئاممىنىڭ تىلىنى ئۆگىنىش، زىرىكمەي مەشىق قىلىش ھەم ئىزدىنىش ۋە بۇرۇنقى سەنئەتكارلارنىڭ تەجرىبىلىرىنى ئۆگىنىشتىن ھاسىل قىلغان تەجرىبىسى. بەدىئى ماھارەتنىڭ مېخىزى تىل. لۇشۇن: “ئاۋام تىلى — خام ماتىرىيال، ئىشلەنگىنى ئەدبىيات” دەيدۇ. ئەدبىيات — تىل سەنئىتى، شېئىر تېخىمۇ شۇنداق. تىلنى (شېئىر تىلىنى) ئىككى ياقىتىن: بىرى، خەلق ئېغىز ئەدبىياتىدىن، يەنە بىرى، كلاسسىك ئەدبىياتتىن ئۆگىنىش مۇمكىن. بەدىئى ئەدبىياتنىڭ تۈرلىرى ئىچىدە، شېئىر ئەڭ ئىخچاملىقنى يەنى ھەجىم ۋە سۆز ئىبارىدىن لىرىنىڭ چاققان بولۇشىنى تەلەپ قىلىدۇ. شېئىردا بەدىئى ماھارەت تىل بىلەن ئىپادىلىنىدىغىنى ئۈچۈن، سۆز — ئىبارىلەرنى ئىنچىكىلىك بىلەن تاللاش ۋە ھەر بىر سۆزنى مىسرالارغا ئۇنچە — مەرۋايىت تىزغاندەك ئورۇنلاشتۇرۇش، مىسرالارنى مەتنى (چوڭقۇر مەنىلىك ئىبارە) گە ئايلاندۇرۇشقا تىرىشىش زورۇر. خەلقنىڭ ئېغىز تىلى شېئىرغا قويۇلسا، شېئىر ئىجادىيىتى ئاممىدۇر.

لمشىدۇ. مىللى شەكىلگە، ھاياتىي نەپەسكە ۋە تەسىرلەندۈرگۈچ كۈچكە ئىگە بولىدۇ. بىرەر پارچە شېئىردا، بىرقانچە مەتنىلەر يارىتىلسا، ئۇلار شېئىرنىڭ بەدىئىي كۈچىنى ئاشۇرىدۇ. مىسرا — نۇقتا، بەنت (كۆپلەپ) نى دائىرە دەپ تەمسىل قىلساق، ياخشى نۇقتا بولسا، دائىرىگە تۇس — جۇلا بەرگىلى بولىدۇ. شۇڭا، كىلاسسىك شائىرلار سوز تاللاشتا مىسرا نى ئاساس قىلغان، مىسرا تاللاشتا مەنىگە ئالاھىدە ئېتىۋار بەرگەن. شېئىرنىڭ قىممىتى مەتنىلەردە، لېكىن ئۇنىڭدىنمۇ قىممەتلىك يېرى تەپەككۈرى ياخشى بولغان پۈتۈن ئىبىرەتلىك بەنتتە. دىمەك، بەدىئىي ماھارەت (ئاساسەن تىل) — شېئىرنىڭ قېنى.

شېئىرنىڭ ئۇچىنچى شەرتى — بەدىئىي شەكىل. توغرا ئىدىيە شېئىرنىڭ جېنى، تىل شېئىرنىڭ قېنى بولسا، جان بىلەن قانىنى گەۋدىلەندۈرىدىغان ئىسكىلت — شەكىل. بولۇپمۇ نەزىملىك (ئەندىزىلىك) شېئىرلاردا بەدىئىي شەكىل ئۇنىڭ مۇھىم ئالاھىدە دىلىكلەردىن بىرى. مەلۇم ئىدىيىنى (پىكىر — تۇيغۇنى) ئىخچام ۋە پىششىق تىل بىلەن ئىپادىلەش ئۇچۇن شۇنىڭغا لايىق شەكىل تاللاشقا توغرا كېلىدۇ. ھەرقانداق شېئىردا مەلۇم ئۆلچەم، سوز — ئىبارىلەرنىڭ تەركىبىدىكى تاۋۇشلارنىڭ بەلگىلىك قانۇنىيەتلىرى بولىدۇ؛ ۋەزىن، مىسرا (بولۇپمۇ چېكى) ۋە قاپىيە جەھەتلىرىدىن رىئايە قىلىنىدىغان قەتئىي بەلگىلىمىلەر بولىدۇ. مەزمۇن ھەرقانچە ياخشى بولسىمۇ، لېكىن شۇ مەزمۇنغا لايىق شەكىل تاللانمىسا (ئۇچىسىغا قاراپ كىيىم پىچىلمىسا)، شېئىر

لايدۇر بولۇپ كورۇنىدۇ. شۇڭا يولداش ماۋزېدۇڭ ئىنقىلاۋىي سىياسى مەزمۇن بىلەن مۇمكىن قەدەر مۇكەممەل بەدىئىي شەكىلنى بىرلەشتۈرۈشنى تەكىتلىگەن.

1. ۋەزىن

“ۋەزىن” نىڭ لۇغەت مەنىسى “تارازا، ئۆلچەم، ئېغىرلىق” دىگەن بولىدۇ. پىكىر — تۇيغۇنى قانداق ئۆلچەمگە سېلىپ ئىپادىلەش — بۇ، ئاۋال ئويلىنىدىغان مەسىلە.

خەلقارا ئاتالغۇلاردا “ۋەزىن” نى “رېتىم” دەيدۇ. “رېتىم” گىرىكچە “رخىتخوموس” تىن كېلىپ چىققان، بۇ “ماسلىشىش، لايىقلىشىش” دىگەن سوز. ئومۇمەن شېئىر ئىجادىيىتىدە سوز — ئىبارىلەر ۋەزىن قانۇنىيىتىگە قاراپ تاللىنىدۇ. ھەرقايسى مىللەتنىڭ تىل قۇرۇلمىسى ئوخشاش بولمىغانلىقتىن، ۋەزىن قانۇنىيەتلىرىمۇ پەرقلىنىدۇ.

بىر مىسرا نىڭ قانچە سوزدىن تەركىپ تېپىشىدىن قەتئىي نەزەر، ئۇ مەلۇم ساندىكى بوغۇملار بىلەن چەكلىنىدۇ ۋە سوز — لەردە “تۇرغۇ” بولىدۇ. ھازىر ئادەتتە، شېئىرىيەت ۋەزىن ئېتىۋارى بىلەن “بارماق ۋەزىنى”، “ئارۇز ۋەزىنى” دىگەن ئاتالغۇدا ئىككى قاناتقا ئايرىلىدىغان بولۇپ قالدى. تېگى — تەكىتنى سۇرۇشتۇر — گەندە، مەيلى “بارماق ۋەزىنى” ياكى “ئارۇز ۋەزىنى” دە يېزىلغان بولسۇن، شېئىرنىڭ مىسرا لىرىدا بوغۇم سانى چەكلىك بولىدۇ.

زامانۋى (يېڭى ئۇسلۇپتىكى) شېئىرلاردا مىسرانىڭ بوغۇملىرى بارماق بىلەن سانالغانلىقى ئۈچۈن، مىسرانىڭ ئولچىمى "بارماق ۋەزنى" دەپ ئاتالغان بولسا كېرەك. ھالبۇكى "ئارۇز ۋەزنى"دىكى شېئىرلاردىمۇ بوغۇملارنى ("تەپئىل" نى ياخشى ئۈزلەشتۈرۈلمىگەن كىشىلەر) "بارماق" بىلەن سانايدۇ. يەنە بىر تەرەپتىن، "ئارۇز" ۋەزنىمۇ خەلق ئېغىز شېئىرىيىتى مەلۇم ئەندىزىگە سېلىنىپ، مۇقىم قائىدىلەشتۈرۈلگەن ۋەزىن؛ قەدىمقى ۋە ھازىرقى خەلق قوشاقلىرى، بېيىتلىرىدا مۇقىملاشقان ۋەزىن قائىدىسى بار، بۇ جەھەتتىن "ئارۇز" ۋەزىنى خەلق ئېغىز شېئىرىيىتىدىن كېلىپ چىققان ئەندىزىلىك شېئىر ۋەزنى دېسىمۇ بولىدۇ. ئەگەر "بارماق" ۋەزنى بىلەن "ئارۇز" ۋەزىنىنىڭ مۇتلەق پەرقى بار دىيىلسە، بوغۇملارغا چۈشىدىغان ئۇرغۇغا ئېتىۋار بېرىش، بوغۇملار تەركىۋىدىكى سوزۇق تاۋۇشلارنى ۋەزىن ئېتىۋارى بىلەن ئۇزارتىپ (سوزۇپ) ياكى قىسقارتىپ (ئۇزۇپ) ئېيتىش جەھەتتىن پەرقى بار، يەنە بىر پەرقى شۇكى، ھەر بىر مىسرا، بولەكلەر ۋە تۇراقلارغا بولۇنۇش جەھەتتىن "ئارۇز" ۋەزىندىكى شېئىرلاردا چەكلىمە قەتئى، تۇرغۇنراق، زامانۋى ئۇسلۇپتىكى شېئىرلاردا ئەركىنرەك بولىدۇ.

تۇراق ناخشىدا تاكت—شېئىرنىڭ مىسراسى ئارىلىغىدىكى قانۇنىيەتلىك توختاش (پائۇزا)—مۇ شېئىردا ئاھاڭدارلىق تۇيغۇسىنى پەيدا قىلىدىغان بىر ئامىل. زامانۋى ئۇسلۇپتىكى شېئىرلاردا ("بارماق" ۋەزىندە) تۇراقنىڭ پىرىنسىپى سوز—ئىبا-

رىلەرنىڭ مەنا پۈتۈنلۈكىنى ئولچەم قىلىش: "ئارۇز" ۋەزىندىكى شېئىرلاردا، ۋەزىن ئېتىۋارى بىلەن سوزلەر پارچىلىنىپ، تۇراققا بوغۇملار ئولچەم قىلىنىدۇ. زامانۋى ئۇسلۇپتىكى شېئىرلاردا، كوپىنچە بىر سوز ياكى سوز بىرىكمىسى بىر چەك قىلىنىپ، ئۇ ئادەتتىكى گەپلىشىشنىڭ تەبىئىي تاكتلىرى بويىچە تۇراققا ئايرىلىدۇ. ئەندىزىلىك ("ئارۇز" ۋەزىندىكى) شېئىرلاردا، ئۇ تاللانغان بەھرىنىڭ ئولچىمى بويىچە تۇراققا ئايرىلمىسا، ۋەزىنگە چۈشمەيدۇ.

ئارۇز ۋەزنى

"ئارۇز" سوزىنىڭ تومۇرى "ئەرۇز" بولۇپ، "ئەن، كەڭلىك" دىگەن مەنىنى بىلدۈرىدۇ؛ كۆچمە مەنىسى بويىچە، "ئارۇز" شېئىرنىڭ مىزانى (ئولچىمى) دىگەنلىك بولىدۇ. بۇ ئەندىزىلىك شېئىرلاردا، بولۇپمۇ كىلاسسىك شېئىرىيەتتە رېتىم تۇزۇلۇش قائىدىلىرىنىڭ بىرى. ئارۇزنىڭ تۈرلىرى تولا، ھەر بىر تۈرى "بەھر" دىيىلىدۇ، "بەھر" ئەرەبچە "دەريا-غول" دىگەن مەنىدە؛ ئارۇزنى دېڭىزغا تەمسىل قىلساق، ئۇنىڭ تۈرلىرىنى "بەھر" (دەريا-غول) دەپ تەرىپلەشكە بولىدۇ. ئارۇز ۋەزىنىنىڭ بەھرىلىرى ئاساسەن 19 خىل (لېكىن كىلاسسىك شېئىرلاردا ھەر بىر بەھرىدىن ئۆزىگە خاس يېڭى تۈرلەر يارىتىلغانلىقى ئۈچۈن بۇ سان بىلەنمۇ چەكلەنمەيدۇ). بۇ بەھرىلەر ئىككى

چوڭ تۇركۇمىگە بولۇندۇ: بىر تۇركۇمى "بەھرى تەۋىل" يەنى "ئۇزۇن بەھرىلەر"، يەنە بىر تۇركۇمى — "بەھرى قەسىر" يەنى "قىسقا بەھرىلەر".

ئارۇز ۋەزنىنىڭ تۇراقلار بويىچە بوغۇملىرىنى ئولچەشتە قوللىنىلىدىغان ئەندىزىسى بار، بۇ "تەپتىل" دىيىلىدۇ. تەپتىل دىگەنلىك "پەدە" يەنى شېردا ئاھاڭ پەدىسى دىمەكتۇر. مۇشۇ تەپتىل سوزىدىن ئاساسەن 4 شەكىل تۇزۇلگەن: پەئۇلۇن، مەپائىد-لۇن، مۇپائەلەتۇن، پائىلاتۇن. بۇ شەكىلدىن بەزىلىرىنى تەك-رارلاش، بەزىلىرىنى ئارىلاش ئىشلىتىش، بەزىلىرىنىڭ قۇرۇلمىسىنى ئۆزگەرتىش يولى بىلەن يەنە بىرقانچە تەپتىل تۈرلىنىپ چىقىدۇ؛ بۇ تېخىمۇ تەرەققى قىلدۇرۇلۇپ: "مەپتۇلات، مۇپتەئەلۇن، مۇستەپتەلۇن، پائىلات، مەپائىل، پەئەلات، پەئۇل، مەپئۇل، پەئى، پائى" دىگەندەك تۇراق ئولچەملىرى ئىشلەپچىقىلغان.

"بەھرى تەۋىل" يەنى "ئۇزۇن بەھرىلەر": تەۋىل بەھرى، رەمەل بەھرى، مەدىد بەھرى، بەست بەھرى، ۋافر بەھرى، ھەزەج بەھرى، رەجەز بەھرى، كامىل بەھرى، سەرى بەھرى، مۇنەسەر بەھرى، مۇقتەزەپ بەھرى، مۇجتەس بەھرى، "بەھرى قەسىر" يەنى "قىسقا بەھرىلەر": مۇزارى بەھرى، جەددىت بەھرى، قەرىپ بەھرى، خەفىپ بەھرى، مۇشاكىل بەھرى، مۇتە قارىپ بەھرى، مۇتەدارىك بەھرى.

ئۇزۇن بەھرىلەردە شېرىلارنىڭ مىسراىرى كۆپىنچە 13—16 بوغۇملۇق، قىسقا بەھرىلەردە بولسا 7—12 بوغۇملۇق كېلىدۇ.

تەۋىل بەھرىلىرىنى نۇقتا قىلغان ھالدا، ئىككى تۇركۇم بەھرىلەردىن بىرقانچە مىساللارنى كەلتۈرىمىز:

بەھرى مۇنەسەر بەھرى

"مۇنەسەر بەھرى" نىڭ مەنىسى "ئەركىن، تېز" دىگەنلىك بولىدۇ. بۇ بەھرىنىڭ بىر خىلى "بەھرى مۇنەسەر بەھرى مۇسەممەن مەتۋى مەكفۇف (ئۇزۇپ-يۈگەپ تېز ئېيتىلىدىغان سەككىزلىك ئەركىن بەھرى)" دىيىلىدۇ، يەنى مىسرادىكى سوزلەر تۇراققا بولۇنگەندە بوغۇملار ئۇزۇپ ئېلىنىپ، بەزى بوغۇملىرى يۈگىلىپ تېز ئېيتىلىدۇ. شۇڭا بۇ ئەركىن بەھرى دىيىلگەن. مىسرا 13 بوغۇمدىن تەركىپ تېپىپ، بىرىنچى بولۇڭى 2 تۇراق 8 بوغۇم بولغىنى ئۈچۈن "مۇسەممەن" دىيىلگەن؛ ئىككىنچى بولۇڭى 2 تۇراق 5 بوغۇم (يەنى 3-تۇراق 2 بوغۇم، 4-تۇراق 3 بوغۇم) بولۇپ كېلىدۇ. بۇنىڭ تەپتىلى:

مۇپتەئەلۇن مۇپتەئەلۇن مەپئۇل پائىلۇن

سۇغا سالسام سۇ كوتەرمەس مىسقال تومۇرنى،

ئالتۇن بېرىپ ئېلىپ بولماس قالغان كوڭۇلنى.

(خەلق بېيىتى)

بەھرى تەۋىل

"تەۋىل" نىڭ لۇغەت مەنىسى "ئۇزۇن" دىگەنلىك بولىدۇ. بۇ بەھرىنىڭ نامى "بەھرى تەۋىل سالم" ("مۇكەممەل ئۇزۇن

بەھرى)“. بۇ بەھرىدە يېزىلغان شېئىرنىڭ مىسراسى ئىككى بولەككە (ھەر بىر بولۇڭى ئىككى تۇراققا) بولۇندۇ، ھەر بىر بولۇڭى 7 بوغۇمدىن (1-تۇراق 3 بوغۇم، 2-تۇراق 4 بوغۇم) بولۇپ، مىسرا 14 بوغۇمدىن تەركىپ تاپىدۇ. ئادەتتە بىرىنچى بولۇڭى (2-تۇراق) ئۇزۇنراق توختىلىپ ئېيتىلىدۇ. بۇنىڭ تەپسىلى:

پەئۇلۇن مەفائىلۇن پەئۇلۇن مەفائىلۇن

يۇزۇڭنى كورسە قىلۇر گۈل ئوزىنى مىڭ پارە،
خوتەن يازىسدا ئاھۇ كوزۇڭدە ئاۋارە.
(سەككاكى)

بەھرى مەدد

”مەدد“نىڭ لۇغەت مەنىسى ”سوزماق، سوزۇلماق“ دىگەنلىك بولىدۇ. بۇ بىر خىل بەھرى بولۇپ، نامى ”بەھرى مەددى سالم“ (”مۇكەممەل سوزۇلغان بەھرى“) دىيىلىدۇ. بۇ بەھرىدىمۇ ھەر مىسرا 7 بوغۇملۇقتىن 2 بولەككە بولۇنگەن 14 بوغۇمدىن تەركىپ تاپىدۇ. بۇنىڭ بەھرى تەۋبىلىدىن پەرقى شۇكى، بۇنىڭ 1-ۋە 3-تۇراقلىرى 4 بوغۇمدىن، 2-ۋە 4-تۇراقلىرى 3 بوغۇمدىن تۇزۇلىدۇ؛ ئاندىن ھەر بىر تۇراق سوزۇلۇپ جاراڭلىق-راق ئوقۇلىدۇ. بەھرى تەۋبىلىدە بولسا، تۇراقلىق قىسقىراق، لېكىن بولەك سوزۇلۇپ ئوقۇلىدۇ. بۇنىڭ تەپسىلى:

پائىلاتۇن پائىلۇن، پائىلاتۇن پائىلۇن

ھەرىنچە يامانلىقى قىلور ياخشى كورۇنۇر، نازۇك كىشىدىن ھەرنە كېلور ياخشى كورۇنۇر.

(لۇتقى ①)

بەھرى رەمەل

”رەمەل“نىڭ لۇغەت مەنىسى ”ئاۋۇن، كوپ، قۇمدەك تولا“ دىگەنلىك بولىدۇ. بۇ ئادەتتە تولا ئىشلىنىدىغان يەڭگىل بەھرى. شۇڭا بۇنىڭ خىللىرىمۇ كوپ. شۇلاردىن ئىككى خىلنى تونۇشتۇرىمىز. بىر خىلى ”رەمەل مۇسەممەن سۇدۇر“ (”باشلان-مىسى سەككىزلىك رەمەل“) يەنى مىسرا 7 بولۇڭى 4 بوغۇملۇقتىن 2 تۇراق، ئىككىنچى بولۇڭى 7 بوغۇملۇق (3-تۇراق 4 بوغۇم، 4-تۇراق 3 بوغۇم) بولۇپ كېلىدىغان 15 بوغۇملۇق ۋەزىن. بۇنىڭ تەپسىلى:

پائىلاتۇن پائىلاتۇن پائىلاتۇن پائىلۇن

ياكى:

پائىلاتۇن پەئەلاتۇن پەئەلاتۇن پەئەلان.

مىسال:

① لۇتقى — 15 - ئەسىردە ئوتكەن ئۇيغۇر شائىرى.

جەڭگە ئاتلاندى قىزىل سەپ يېڭى پەرمان ئالدىدا،
شۇم نىيەت ياۋ چاغلىماستىن مۇشتىنى ئاتقان ئالدىدا،
ئاقشۋەت رەسۋاسى چىقتى گۈرۈزى- بازغان ئالدىدا.
(تېپىپچان ئېلىيۇپ)

رەمەلنىڭ ئىككىنچى بىر خىلى "رەمەل مۇسەممەن سالم"
("مۇكەممەل سەككىزلىك رەمەل") يەنى مىسراسى 8 بوغۇملۇق
ئىككى بولەكتىن (ھەر بولۇڭى 4 بوغۇملۇق 2 تۇراقتىن) تەر-
كىپ تاپقان 16 بوغۇملۇق بەھرى، بۇنىڭ ھەر بىر تۇراقلىرى
تولۇق سوزۇلۇپ جاراڭلىق ئوقۇلىدۇ. تەپىلى:

مەفائىلۇن مەفائىلۇن مەفائىلۇن مەفائىلۇن،

ياكى:

پائىلاتۇن پائىلاتۇن پائىلاتۇن پائىلاتۇن.

مىسال:

زىمىستان كورمىگەن بۇلبۇل باھارنىڭ قەدرىنى بىلمەس،
جاپانى چەكمىگەن ئاشق ۋاپانىڭ قەدرىنى بىلمەس.
(خەلق بېيىتى)

كۈرەش دۇنياسىدا ھەر چوڭ كۈرەشكە بىز ھامان تەييار،
جاپالىق بولسۇمۇ يىللار چوقۇم ئىقبالىمىز پارلاق.
(تېپىپچان ئېلىيۇپ)

بەھرى مۇقتەزەپ

"مۇقتەزەپ" نىڭ لۇغەت مەنىسى "دەرھال توقۇش، ئېغىزغا
ئەپلىشىپ بېرىش، راۋان" دىگەنلىك بولىدۇ. بۇ ۋەزىنىڭ كەڭ-
رەك ئىشلىنىدىغان بىر خىلى. "بەھرى مۇقتەزەپ مۇسەممەن
مەتۋى" ("سەككىزگە قاتلىشىدىغان راۋان بەھرى") يەنى تىلغا
ئەپلىشىپ بېرىدىغان ۋە ئىككىنچى بولۇڭى سەككىزلىك بولۇپ
كېلىدىغان بەھرى. ئۇنىڭدا مىسراىنىڭ بىرىنچى بولۇڭى 7 بوغۇم
(ھەر ئىككى تۇراق 4 بوغۇمدىن) بولۇپ، 15 بوغۇمدىن تەركىپ
تاپىدۇ. ("رەمەل مۇسەممەن سودۇر" نىڭ ئەكسىچە) بۇنىڭ
تەپىلى:

پائىلات مۇپتەئەلۇن مۇپتەئەلۇن مۇپتەئەلۇن،

مىسال:

تاغۇمۇ تاغلاردىن ئىگىز ئايغىر بۇلاقنىڭ تاغلىرى،
ئۇستىنىدە قار ياتادۇر ئاستىنىدا باغلىرى.
(خەلق بېيىتى)

بىر ئۇلۇغ قىزىل قوشۇن جەڭگاھقا كىردى ئات سېلىپ،
ئورلىدى مەزىل تامان ھىچ توختىماي دولقۇن يېرىپ.
(ئابلىز ھوشۇر)

بەھرى رەجەز

”رەجەز“نىڭ لۇغەت مەنىسى ”شېبىر ئېيتىش، كۆيلەش“
دېگەنلىك بولىدۇ. بۇ قىسقا-قىسقا، ئۇلاپ، تېز ئوقۇلىدىغان
ئۇزۇن بەھىر. بۇ ئاساسەن ئىككى خىل بولىدۇ: بىر خىلى
”رەجەز مۇسەممەن سالىم“ (”مۇكەممەل سەككىزلىك كۆيلەش“)،
بۇنىڭ تەپسىلى 4 مۇستەپئەلۇن؛ يەنە بىر خىلى ”رەجەز مۇسەم-
مەن مەتۋى“ (”قاتلىنىدىغان ياكى ئاچ ئوقۇلىدىغان سەككىزلىك
كۆيلەش“)، بۇنىڭ تەپسىلى 4 مۇپتەئەلۇن ياكى 2 قات مۇپتە-
ئەلۇن مەفائىلۇن. ھەر ئىككى خىل شەكىلنىڭ ئورتاق خۇسۇ-
سىيىتى شۇكى، سوزلەر تەركىبىدىكى سوزۇق تاۋۇشلار قىسقا
بولۇپ، ئوقۇلغاندا تۇراقلاردا كۆپ توختالماي ئوقۇلىدۇ؛ ھەر
مىسرا 4 بوغۇملۇقتىن 4 تۇراقلىق بولىدۇ. مىسال:

بىر كۈن مېنى ئوتقا سېلىپ مەجنۇن شىئار ئولتۇرگۈسى،
ئۆسۈرۈك چىقىپ جەۋلان قىلىپ دىۋانئۇر ئولتۇرگۈسى.
(ناۋايى)

ئەمدى ”بەھرى قەسىر“ يەنى قىسقا بەھرىلەر بىلەن تونۇ-

شۇپ چىقايلى:

بەھرى مۇتە قارىب

”مۇتە قارىب“نىڭ لۇغەت مەنىسى ”ئەپلىك، ئاسان“ دېگەنلىك
بولىدۇ. بۇ بەھرىنىڭمۇ بىرقانچە خىللىرى بار.
بىر خىلى، ”بەھرى مۇتە قارىب ئەسرەم ۋە قىسۇر“ (”قىسقا-
كەمتۈك، ئەپچىل بەھىر“). بۇ بەھىر ئۇيغۇر خەلق قوشاق-
لىرىنىڭ ۋەزنىگە ئوخشاش، ھەر مىسراسى 7 بوغۇمدىن
(بىرىنچى بولۇڭى 4 بوغۇم، ئىككىنچى بولۇڭى 3 بوغۇمدىن)
تۈزۈلىدۇ. بۇنىڭ تەپسىلى:

پائى پەئەلۇن پائى پەئۇل

مىسال:

گۈل تېرىدۇق گۈلزارغا،
بېيجىڭ گۈلى-مېيخۇادىن.
پارتىيىمىز چىقاردى،
بىزنى راسا پۇخادىن.

(خەلق قوشاقلىرى)

ئىككىنچى خىلى، ”بەھرى مۇتە قارىب مۇسەددەس سالىم“
(”مۇكەممەل ئالتىلىك ئەپچىل بەھىر“)، يەنى مىسراىنىڭ

بىرىنچى بولۇڭى 6 بوغۇم، ئىككىنچى بولۇڭى 3 بوغۇم بولۇپ كېلىدىغان (3 تۇراقلىق 9 بوغۇملۇق) ۋەزىن. بۇنىڭدا بىرىنچى بولەك (2-تۇراق) توختاپ تىنىپ ئوقۇلىدۇ. بۇنىڭ تەپسىلى:

مۇپتە ئەلۇن پەئۇل پە ئۇلۇن.

مىسال:

جاكالانغاچ پەنگە ئازاتلىق،
كوڭۇل يايىراپ، دىللار سۇيۇندى.
بىز سېغىنغان نۇرلۇق ئىستىقبال،
كوزلىرىمگە كۈلۈپ كورۇندى.
(نۇرمۇھەممەت ئىمىن)

بەھرى سەرى

“سەرى” نىڭ لۇغەت مەنىسى “تېز، چاپسان” دىگەنلىك بولىدۇ. بۇ بەھرىنىڭمۇ خىللىرى كۆپ. بىر خىلى “بەھرى سەرى مەقتۇد” (“تېز ئۇزۇك بەھرى”) يەنى مىسرادىكى سوز-لەر ۋەزنى ئېتىۋارى بىلەن ئۇزۇپ كېسىپ، تېز ئوقۇلىدۇ. بۇ خىل بەھرىدە مىسرا 11 بوغۇمدىن تەركىپ تاپىدۇ. 3 تۇراققا بولۇنۇپ، 1-2-تۇراقلار 4 بوغۇمدىن، 3-تۇراق 3 بوغۇم بولىدۇ. بۇنىڭ تەپسىلى:

مۇستەپئەلۇن مۇپتە ئەلۇن فائىلان.

مىسال:

نەچچە كۈندۈز كورمەدىم يارىم سېنى،
سەنىمۇ ھەم ياد ئەتمەدىڭ ھەرگىز مېنى.
(گۇمنام)

بەھرى قەرىب

“قەرىب” نىڭ مەنىسى “يېقىن، تۇققان” دىگەنلىك بولىدۇ. بۇ بەھرىنىڭ بىر خىلى “بەھرى قەرىب مۇسەددەس مەكفۇنى” (“قولغا يېقىن ئالتىلىك بەھرى”) “بەھرى مۇتەقارىب” قا يېقىن كېلىدىغان ۋە دەرھال قولغا چىقىدىغان بەھرى. بۇنىڭدا مىسرا 8 بوغۇمدىن تەركىپ تاپىدۇ. تەپسىلى:

مەفائىل پائىلان مەپئۇل

مىسال:

ئەجەپ ئوبىدان زامان بولغاچ،
جېمى ئەل-يۇرت خوشال ئەمدى.

مۇقامدىن يېڭى كۆي باشلاپ،
ئېلىپ سازىڭنى چال ئەمدى.

(ئابلز نازىرى)

بەھرى خەفىنى

“خەفىنى” نىڭ لۇغەت مەنىسى “شىلدىرلايدىغان ياكى ئورالغان” دىگەنلىك بولىدۇ. بۇ چاچما بەھرىدۇر. بۇنىڭدا مىسرا 10 بوغۇمدىن تەركىپ تاپىدۇ، سوزلەرنىڭ بوغۇملىرى چېچىلىپ ئوقۇلىدۇ. بۇنىڭ تەپسىلى:

پائەلان مەپائەلەن مەپئۇلەن

مىسال:

قان بولدى كوڭۇل پىراقى بىرلە،
كويىدى جانىم ئىشتىياقى بىرلە.
ئىشقىدا قارا باشىم ئاقاردى،
بىر باقمادى كوز قاراقى بىرلە.

(ئاتايى ①)

بەھرى مۇزارىئە

“مۇزارىئە” نىڭ لۇغەت مەنىسى “ئوخشاپ كېتىدىغان، بوي سۇنىدىغان” دىگەنلىك بولىدۇ. بۇ بەھرىنىڭمۇ بىر قانچە خىلى بار، ئۇلاردىن بىرى بەھرى مۇزارىئە مۇسەممەن مەكفۇن مەقسۇر” (“سەككىزلىككە ئوخشاپ كېتىدىغان قولغا ئەپلىك قىسقا بەھرى”). بۇنىڭدا مىسرا 12 بوغۇمدىن تۈزۈلىدۇ. تەپسىلى:

“مەپائىل پائىلات مەپائىل پائىلات”

بولۇپ كەلسە، ھەممە تۇراقلار 3 بوغۇمدىن تۈزۈلىدۇ: ئەگەر بۇ بەھرىنىڭ مۇسەببەغ (تولۇق، توق) تۈرى بولسا تەپسىلى “مەپئۇل پائىلات تۈن مەپئۇل پائىلات تۈن” بولۇپ كەلسە، 2-ۋە 4- تۇراقلار 4 بوغۇمدىن تۈزۈلىدۇ. ھەر ئىككىلا شەكىلدە مىسرانىڭ ھەر بىر بولۇڭى 6 بوغۇمدىن كېلىدۇ. لېكىن بۇ ئىسمى-جىسمىغا مۇۋاپىق باشقا بەھرىلەرگە ئوخشاپ كېتىدىغان بەھرى بولغىنى ئۈچۈن، ئادەتتە، “بەھرى رەمەل مۇسەددەس سالىم” (“رەمەلنىڭ مۇكەممەل ئالتىلىك بەھرى”) نىڭ تەپسىلى (پائىلات تۈن پائىلات تۈن پائىلات تۈن) بىلەن يازسىمۇ بولىدۇ، بۇ شەكىلدە مىسرا 4 بوغۇملۇق 3 تۇراق بولۇپ تۈزۈلىدۇ. مىسال:

تاڭ قۇياشى كۈلۈپ پارلاق نۇرلىرىنى
چاچقىنىدا ئوي ئىچىدە رۇجەكلەردىن.

① ئاتايى — 15 - ئەسردە ئۆتكەن ئۇيغۇر شائىرى.

ئۇچار قۇشلار ۋېچىرلىشىپ قانات قېقىپ،
شۇنچىغاندا كوك ھاۋاغا ئۇچەكلەردىن.

(نەيم يۇسۇپ)

ئومۇمەن ئەندىزىلىك شېئىرلاردا، مىسرالارنىڭ بوغۇملىرى
مەلۇم سان بىلەن چەكلىنىدۇ. ئادەتتە بىر مىسرا (شېئىرنىڭ
ۋەزنىگە قاراپ) 7 بوغۇمدىن 16 بوغۇمغىچە بولىدۇ. خەلق
ئاممىسى يارىتىدىغان خەلق قوشاقلرىنىڭ بەزى شەكىللىرى
ئالماش يولى بىلەن بىرىنچى مىسراسى 8، ئىككىنچى مىسراسى
7 بوغۇمدىن تۇزۇلۇپ 4 مىسرا بىلەن شەكىللەنگەن.

شەكىل جەھەتتىن تەكشى-رەتلىك، مۇناسىپ ۋەزىن بىلەن
يېزىلغان شېئىرنى ئوقۇغاندا ئاھاڭلارنىڭ تاكىتى تەڭپۇڭ بولۇپ
چىقىدۇ (بولۇپمۇ غەزەللەر ۋە خەلق بېيتلىرىدا).

تۇراق شېئىر ئارىلىغىدىكى قانۇنىيەتلىك توختاش (پائۇزا)
دېمەكتۇر. بۇمۇ شېئىردا ئاھاڭدارلىق ۋە سادداشلىق تۇيغۇ-
سىنى ھاسىل قىلىدىغان بىر ئامىل. بارماق ۋەزىنىدە (زامانىۋى
ئۇسلۇپتىكى شېئىردا) كوپىنچە، سوز-ئىبارىلەرنىڭ مەنىسىنى
ئولچەم قىلىش تۇراقنىڭ پىرىنسىپى. نەزىملىك شېئىرلاردا بولسا
ۋەزىن ئېتىۋارى بىلەن سوز بوغۇملارغا پارچىلىنىپ، تۇراققا
بوغۇملار ئولچەم قىلىنىدۇ. بارماق ۋەزىندىكى شېئىرلاردا كىشىلەر،
كوپىنچە، بىر سوز ياكى سوز بىرىكىمىنى بىر چېگرا قىلىپ،
ئادەتتىكى گەپلىشىشنىڭ تەبىئىي پاكىتلىرى بويىچە تۇراققا

ئايرىنىدۇ. نەزىملىك شېئىرلاردا بولسا، قوللىنىلغان بەھرىنىڭ
ئولچىمى بويىچە تۇراققا ئايرىلمىسا، ۋەزىنگە چۈشمەيدۇ. مەسىلەن:

مەندە (قىزىل) يۈرەك بار،
مەڭگۈ (تالماس) بىلەك بار،
بەخت (سىزگە) ئومۇرلۇك،
پارتە-يىدەك (يولەك) بار.

2. قاپىيە

شېئىر ئىجادىيىتىدە بەدىئىي شەكىلنىڭ ئىككىنچى بىر شەرتى —
قاپىيە. بۇ خەلقئارا ئاتالغۇدا "رىفم" دېيىلىدۇ. بۇ سوز گىرىكچە
"رىختىخموس" ("ئاھاڭداشلىق") دېگەن سوزدىن كېلىپ چىققان.
مىسرانىڭ ئاخىرقى سوزى ئىككىنچى بىر مىسرانىڭ ئاخىرقى
سوزى بىلەن ئاھاڭداش بولۇپ كەلسە، شۇ قاپىيە بولىدۇ.
قاپىيە شېئىرىي ئەسەرنىڭ گەۋدىلىك خۇسۇسىيەتلىرىدىن
بىرى. قاپىيىنىڭ 3 رولى بار: 1) سوزلەردە مۇناسىپ ئاھاڭداش-
لىق پەيدا قىلىپ، تىلنى تەسىرلىنەرلىك، جاراڭلىق ۋە
مۇزىكىلىق گۈزەللىككە ئىگە قىلىدۇ؛ شېئىرىي ئەسەرنىڭ رىتمىلىق
ھىسسىياتىنى كۈچەيتىدۇ؛ ئاڭلىنىش جەھەتتىن گۈزەللىك
تۇيغۇسى پەيدا قىلىدۇ. 2) كۈيلەشكە، دىكلاماتسىيە قىلىشقا،
يادلاشقا ئاسانلىق تۇغدۇرىدۇ. 3) شېئىرىي تىلنى، شېئىردىكى

ئاڭ- تۇيغۇنى تەسىرلەندۈرەرلىك ئىپادىلەپ بېرىش پائىدەگە ئىگە قىلىدۇ. شۇ سەۋەپتىن شېئىر ئوقۇغۇچىلاردا ئىچكى ئورتاق سادا پەيدا قىلىدۇ.

ھازىرغىچە ئىجات قىلىنغان شېئىرلاردىكى قاپىيەلەر كۆپىنچە، بوغۇملار تەركىبىدىكى سوزۇق ۋە ئۇزۇك تاۋۇشلارنىڭ خۇسۇسىيەتلىرى بويىچە توق قاپىيە، ئاچ قاپىيە دەپ ئىككى تۈركۈمگە بۆلۈنىدۇ. مىسرانىڭ ئاھاڭدارلىغىنى ئاشۇرۇش ۋە پىكىرنى كۈچەيتىش ئۈچۈن، بۇ ئىككى تۈركۈم ئاساسىدا يەنە قوش قاپىيە ياكى رادىق، ئىچكى قاپىيە دەپ تۈرلىنىدۇ؛ تاللانغان ۋەزىن تەلۋىگە ۋە تەپەككۈرنىڭ بەدىئىي ئېھتىياجىغا بېقىپ، ئىزچىل قاپىيە، ئالماش قاپىيە دەپ ئايرىلىدۇ. ھەرقانداق قاپىيەلەر ئاساسىي ئىدىيىنى گەۋدىلەندۈرگۈچ تەپەككۈر ۋە تەسەۋۋۇرنىڭ ئۇزۇن ياكى قىسقا، مۇرەككەپ ياكى ئىخچام بولۇشىغا قاراپ كەڭ قاپىيە ۋە تار قاپىيە دەپ پەرقلىنىدۇ.

توق قاپىيە

توق قاپىيە- تويۇنغان قاپىيە، يەنى سېمىز قاپىيىدۇر. تىلدا تەلەپپۇز قىلىش ئورنى ۋە ئۇسۇلى ئوخشاش بولغان تاۋۇشلار- دىن تۈزۈلگەن قاپىيە توق قاپىيە بولىدۇ، يەنى بىر بوغۇملۇق قاپىيە (سوز) باشتىن- ئاخىر بىر خىل سوزۇق تاۋۇشتىن

تەركىپ تاپقان ۋە ئاخىرىدا بىر خىل ئۇزۇك تاۋۇش بىلەن كەلگەن بولسا، بۇ توق قاپىيە دېيىلىدۇ. مەسىلەن: گاز، ساز، دەز، بەز، ئىز، بىز، ئوز، بوز، ئۇز، تۇز، بوز، كوز، كۈز، تۈز (ھازىرقى زامان ئۇيغۇر تىلىدا بىر بوغۇملۇق سوزلەردە "ئ" سوزۇق تاۋۇشى كەلمەيدۇ).

بىر بوغۇملۇق سوزلەردىكى سوزۇق تاۋۇشلار (ئۇ، ئو، ئۇ، ئو، ئې، ئە، ئا) تىل ئورنى جەھەتتىن ئارقا سوزۇق، ئالدى سوزۇق، ئارا سوزۇق دەپ بۆلۈنگەنلىكى ئۈچۈن، ئارقا سوزۇق تاۋۇشلاردىن تۈزۈلگەن سوزلەر بىلەن ئالدى ياكى ئارا سوزۇق تاۋۇشلاردىن تۈزۈلگەن سوزلەر توق قاپىيە بولالمايدۇ. سوزۇق تاۋۇشلار لەۋ ھالىتى بويىچە يەنە پەرقلىنىدىغانلىقى ئۈچۈن، لەۋلەشمىگەن سوزۇق تاۋۇشلار بىلەن لەۋلەشكەن سوزۇق تاۋۇشلارنىمۇ ئارقا سوزۇق "ئو، ئۇ" تاۋۇشلىرىدىن تۈزۈلگەن بوغۇم بىلەن ئالدى سوزۇق "ئو(ə)، ئۇ(ü)" تاۋۇشلىرىدىن تۈزۈلگەن بوغۇم بىر بىرىگە توق قاپىيە بولالمايدۇ. بۇنىڭدىن باشقا ئۇزۇك تاۋۇشلارمۇ ئوزلىرىنىڭ جۈپلۈك تاۋۇشلىرى بىلەنلا ئاساسەن توق قاپىيىداش بوغۇم بولالايدۇ. مەسىلەن:

ب-پ، د-ت، س-ز، چ-ش، ن-ڭ، ق-غ، ك-گ، ج-ژ.

ئىككى بوغۇملۇق قاپىيەلەردە، بىرىنچى بوغۇملىرى بىر خىل سوزۇق تاۋۇشلار ياكى ئوزلىرىگە تۈركۈمداش (جۈپلۈك) تاۋۇشلار ئارقىلىق تۈزۈلۈپ ۋە ئاخىرى بىر خىل ئۇزۇك

ئاۋۇش بىلەن ئاياقلىشىپ، ئاخىرقى بوغۇملىرى پۈتۈنلەي بىر خىل كەلگەن بولسا، ئۇ مۇكەممەل توق قاپىيە دىيىلىدۇ. مەسىلەن: ئادا-سادا، ئالغان-قالغان، كەچتى-ئىچتى، ئاتقان-ساتقان، ئاتتى-ياتتى، چاقماق-توقماق، ئۇلۇغ-تولۇق. كوپ بوغۇملۇق قاپىيەلەردە ئاخىرقى بوغۇم بىرخىل جۈپلۈك ئاۋۇشلاردىن تۈزۈلگەن بولسا (بىرىنچى، ئىككىنچى بوغۇملىرى قانداق ئاۋۇشلار بىلەن تۈزۈلگەنلىكىدىن قەتئى نەزەر)، توق قاپىيە ھىساپلىنىدۇ. مەسىلەن: باھار، ئىپتىخار، زۇلپىقار، نىگار، يادىكار، ئىنكار.

بەزىدە ئاخىرقى بوغۇمدىكى سوزۇق ئاۋۇشلارنىڭ بىر خىل كەلگەنلىكى ئاساس قىلىنىپ، توق قاپىيە ھىساپلىنىدۇ. مەسىلەن: ھاۋا، سادا، ئادا، جۇدا، ئاشنا، ئانا.

لېكىن، ئىنچىكىلەپ تەھلىل قىلغاندا، بۇلار تويۇنغان قاپىيە بولالمايدۇ. پەقەت ئۈچىنچى ئورۇندىكى توق قاپىيە ھىساپلىنىدۇ. بەزىدە ئاخىرقى بوغۇمى تەركىۋىدە "ئان" ياكى "ئەن" كەلگىنىگە قاراپمۇ توق قاپىيە ھىساپلىنىدۇ. مەسىلەن: گۈلۈستان، خەندان، چەندان، ۋەتەن، چىمەن.

بۇنداق قاپىيەلەرنىڭ ئاخىرىغا ئورۇن-چاغ كېلىش قوشۇم-چىسى "دە، دا" قوشۇلۇپ كەلسە، مۇكەممەل توق قاپىيەگە ئايلىنىدۇ.

بولۇپمۇ ئەندىزىلىك (ئارۇز ۋەزىندىكى) شېئىرلارنىڭ بىرىنچى مىسراسىدا ھەل قىلغۇچ بوغۇمى ئوچۇق بوغۇم ياكى

يېپىق بوغۇم بىلەن كەلگەن قاپىيە تاللانغان بولسا، قاپىيە كېلىدىغان باشقا مىسرالاردىمۇ شۇنداق ئوچۇق بوغۇم ياكى يېپىق بوغۇملۇق قاپىيەلەرنى قوللىنىشقا ئەھمىيەت بېرىش كېرەك.

قاپىيە بولۇپ كەلگەن كوپ بوغۇملۇق سوزلەرنىڭ دەسلەپكى بوغۇملىرىدا مەيلى تىل ئارقا ياكى تىل ئالدى سوزۇق ئاۋۇشلىرى كەلسۇن، ئىشقىلىپ ئاخىرقى بوغۇمى ئىزچىل ھالدا بىر خىل ئاۋۇشلاردىن تۈزۈلگەن بولسا، ئۇنىمۇ توق قاپىيە ھىساپ-لاشقا بولىدۇ.

ئاج قاپىيە

ئاج قاپىيە ئورۇق قاپىيە دەپمۇ ئاتىلىدۇ. تەركىۋىدىكى سوزۇق ئاۋۇشلار ئوخشاش بولمىسا، ياكى جۈپلۈك ئاۋۇش بولمىسا، ئۇ ئاج قاپىيە دىيىلىدۇ. مەسىلەن: كەلدى-كەتتى، سەزدى-تولدى، ئاتاپ-ساناپ، بۈگۈن-ئۈچۈن، ئېرىق-ئېچىق، پەلۋان-قەھرىمان.

چۈنكى بۇنداق سوزلەردە، سوزۇق ئاۋۇشلار ئوخشاش بولسىمۇ، لېكىن قاپىيەنىڭ ئاج-توقلۇغىنى بەلگىلەيدىغان ئاخىرقى بوغۇمدىكى ئۇزۇك ئاۋۇشلار ئوخشاش ئەمەس ياكى ھىچبولمىغاندا جۈپلۈك ئاۋۇش ئەمەس.

مەنا ئېستىۋارى بىلەن ئايرىم مىسرالاردا ئاج قاپىيەنى قوللى-

نیشقىمۇ بولىدۇ.

توق قاپىيە بىلەن ئاچ قاپىيە نوم قاپىيە ۋە ئىنچىكە قاپىيە دەپمۇ ئاتىلىدۇ. تاۋۇشلارنى تەلەپپۇز قىلغاندا، ئېغىز ۋە بۇرۇن بوشلۇقلىرىنىڭ سادا چىقىرىش ھالىتى ئوخشاش بولمىغانلىقتىن، تاۋۇشلارنىڭ ياڭراقلىق دەرىجىسى كۈچلۈك ياكى ئاجىز بولىدۇ.

”توم-ئىنچىكە“ دىمەكلىك، قاپىيەلەرنىڭ سادالىق دەرىجىسى-نى كورستىدۇ. تاۋۇشلارنى تەلەپپۇز قىلغاندا ئېغىز يوغانراق ئېچىلىپ، شۇنىڭ بىلەن بىللە بۇرۇن بوشلۇغىدىمۇ سادا پەيدا قىلغان قاپىيەلەرنىڭ ياڭراقلىق دەرىجىسى كۈچلۈكرەك بولىدۇ. مەسلەن:

ئان، ئاڭ، دا، را، غا، ئەن، دە دىگەندەك دىماق ياكى تىل ئارقا ياكى ئۇچى تىتىرەك ئۇزۇك تاۋۇشلىرى بىلەن تۈزۈلگەن قاپىيەلەردە، بوغۇمنىڭ مەركىزىي تاۋۇشى ”ئا“ ياكى ”ئە“ بولۇپ ئېغىز يوغان ياكى كەڭ ئېچىلىپ تەلەپپۇز قىلىنىدۇ، ئاندىن دىماق تاۋۇشى ”ن، ڭ“ تىل ئارقا ۋە بوغۇز تاۋۇشى ”د، غ“ ھەم تىل ئۇچى كەينى يۈگىلىپ تىتىرەپ چىقىدىغان ”ر“ تاۋۇشى تەلەپ-پۇز قىلىنغاندا، بۇ تاۋۇشلار ئېغىزغا تولۇپ چىقىدۇ ياكى دىماقتا ۋە تاڭلايدا تەڭلا سادا پەيدا قىلىدۇ. بۇنداق تاۋۇشلار بىلەن تۈزۈلگەن قاپىيە جاراڭلىق يەنى توم قاپىيە دىيىلىدۇ. ئەكسىچە، تاۋۇشلارنى تەلەپپۇز قىلغاندا، ئېغىز كىچىكرەك ئېچىلىپ، بۇرۇن ياكى ئېغىز بوشلۇغىدا سادا پەيدا قىلمايدىغان

قاپىيەلەرنىڭ ياڭراقلىق دەرىجىسى ئاجىزراق بولىدۇ. مەسلەن: ”ئى“ ياكى ”ئىي“، ”ئو“ ياكى ”ئو“ بىلەن تىل ئۇچى ياكى يېنى ئۇزۇك تاۋۇشلىرى ”ل، ك، پ، گ، ر، ق، غ...“ لار قوشۇلۇپ كەلگەن قاپىيەلەرنىڭ ياڭراقلىق دەرىجىسى ئاجىزراق بولىدۇ. شۇڭا بۇنداق قاپىيە ئىنچىكە قاپىيە دىيىلىدۇ.

قوش قاپىيە ياكى رادىف

مىسرانىڭ ئاخىرقى ئىككى سوزى كېيىنكى قاپىيە چۈشكەن مىسرالارنىڭ شۇنىڭغا مۇناسىپ ئاخىرقى ئىككى سوزى بىلەن قاپىيىداش كەلسە، قوش قاپىيە بولىدۇ. بۇنىڭدا ئاخىرقى سوز قاپىيىداش بولغان مىسرالاردا باشتىن-ئاخىرغىچە تەكرارلىنىپ كېلىشىمۇ مۇمكىن. بۇنداق ئىزچىل تەكرارلىنىپ كەلگەن سوز رادىف دەپمۇ ئاتىلىدۇ. مىسال:

جەڭگە ئاتلاندى قىزىل سەپ
يېڭى پەرمان ئالدىدا،
شۇم نىيەت ياۋ چاغلماستىن
مۇشتىنى ئاتقان ئالدىدا،
ئاقبۇت رەسۋاسى چىقتى
گۈزى-بازغان ئالدىدا.
(تېپىپچان ئېلىيۇپ)

ئىزچىل قاپپىيە ۋە ئالماش قاپپىيە

بىر پارچە شېپىردا، قاپپىيە قىلىنغان سوزلەر باشتىن-ئاخىر-
غىچە بىر خىل ياكى جۇپلۇك تاۋۇشلاردىن تۈزۈلگەن بولسا،
ئىزچىل قاپپىيە دىيىلىدۇ، ئىزچىل قاپپىيە كۆپىنچە قىسقىراق
شېپىرلاردا قوللىنىلىدۇ. چۈنكى، ئۇزۇن شېپىرلاردا، شېپىرنى
باشتىن-ئاخىرغىچە بىر خىل تۈزۈلۈشتىكى قاپپىيە چىقىرىش
تەس، ئەگەر ئۇزۇن شېپىرلاردا ئىزچىل قاپپىيە قوللىنىلىپ قالسا،
قاپپىيە قوغلىشىش بولۇپ قالىدۇ-دە، تەپەككۈر ۋە تەسەۋۋۇر
بوغۇلۇپ قېلىش، ھەتتا دىمەكچى بولغان مەنىنى ئېنىق، ئاڭلى-
تالماي قېلىشتەك كەمچىلىكلەر يۈز بېرىدۇ. شۇڭا ئۇزۇن
شېپىرلاردا ئالماش قاپپىيە ئىشلىتىلگىنى تۈزۈك. ئالماش قاپپىيە
ھەر خىل قاپپىيە يەنى تەپەككۈر ۋە تەسەۋۋۇرنىڭ ئەركىن بايان
قىلىنىشى ئۈچۈن شېپىرنىڭ ۋەزىنىگە مۇناسىپ ھالدا بېيىت ياكى
بەنتلەردە يۈتكىلىپ بارىدىغان قاپپىيە. مىسال:

ئەجەپمۇ يايىردى كۆڭلۈم

ۋەتەن نۇرغا چومۇلگەندە،

خوشال سايىراپ تۈمەن بۇلبۇل

قىزىلگۈل-لەيلى كۈلگەندە.

بولۇپ بۇلبۇلغا جۈر-تەڭداش

ئازات ناخشامنى ياڭراتتىم،

قارا قۇزغۇن چۇشۇپ تورغا

ئۇلۇغ يانغىندا كۆپىگەندە.

(مەمتىلى زۇنۇن)

ئالماش قاپپىيە ئۇچۇن مىسال:

تارقىلىپ جۇدۇن-چاپقۇن

زەپ ئىللىق باھار كەلدى.

بەھۇزۇر نەپەس ئالدۇق

ۋەتەننىڭ ھاۋاسىدىن.

كۆيۈنلۈن لىباس كەيدى

قىپ-قىزىل چىچەكلەردىن،

ياراتتۇق گۈزەل داستان

زەپەرلەر ناۋاسىدىن

(ئابدۇرۇسۇل ئومەر)

ئىچكى قاپپىيە

ئادەتتە ۋەزنى ۋە مىسرالىرى ئۇزۇنراق شېپىرلاردا مىسرا
بولۇنۇپ ئوقۇلىدىغان جايدىكى سوزلەرنىڭ ئاھاڭداش بولۇپ
كېلىشى ئىچكى قاپپىيە دەپ ئاتىلىدۇ. بەزى كىلاسسىك شائىرلار
ۋەزنى قىسقىراق ۋە مىسرالىرى ئىخچامراق شېپىرلاردا ئىچكى

قاپىيە قوللانغان، بۇنىڭدا شائىر سوزگە باي، تەسەۋۋۇردا يېتىلگەن بولۇشى كېرەك. بولمىسا، مەنا بىلەن كارى بولماسلىقى سوزلەرنىڭ ئاھاڭداشلىغىغا ياكى ئىچكى قاپىيىلىك قىلىشقا بېرىلىپ كېتىش، مىسرالار قاپىيىداش سوزلەرنىڭ تىزمىسى بولۇپ قېلىشتەك كەمچىلىكلەر يۈز بېرىدۇ. مەسىلەن:

دىلرەبالىغ، مېھرىبانلىغ
خۇش زەبانلىقلارمىدۇر،
دىلنەۋازلىغ، قەدىردانلىغ
بەد گۇمانلىقلارمىدۇر.

(گۇنام)

كەڭ قاپىيە ۋە تار قاپىيە

بوغۇملارنى تۈزۈشكە كۆپرەك قاتنىشىدىغان تاۋۇشلارغا ۋە ئادەتتە كۆپرەك ئىشلىنىدىغان بوغۇملارغا قاراپ قاپىيە كەڭ قاپىيە ۋە تار قاپىيە دەپ بۆلۈنىدۇ. تىل ئادىتىدە بوغۇم تۈزۈشكە كۆپرەك قاتنىشىدىغان تاۋۇشلاردىن تەركىپ تاپقان قاپىيە كەڭ قاپىيە بولىدۇ. ئۇنىڭ ئەكسىچە بولغىنى تار قاپىيە بولىدۇ. يەنى كەڭ قاپىيە—كەڭ كۆلەمدە ئىشلىنىدىغان قاپىيە؛ تار قاپىيە—ئىشلىتىلىش دائىرىسى تارراق بولغان قاپىيە. ئۇيغۇر تىلىدا بوغۇم تۈزۈشكە ئەڭ كۆپ قاتنىشىدىغان

سوزۇق تاۋۇشلار: ئا، ئە، ئۇ، ئى؛ ئۇزۇك تاۋۇشلاردىن د، خ، ل، م، ن، پ، ر، س، ت، ي، ز، غ، ق؛ ئازراق ئىشلىتىدۇ. دىغان سوزۇق تاۋۇشلار: ئو، ئې، ئۇ؛ ئۇزۇك تاۋۇشلار: ب، گ، ج، ك، چ، ۋ، ش، ھ، ژ، مۇمكىن بولسا، بۇ ھەقتە ئايرىم بىر جەدۋەل تۈزۈۋالسا، كۆپ ئوڭايلىق تۇغۇلىدۇ.

قاپىيىلەر كەڭ ۋە تار بولىدىغانلىغى ئۈچۈن، قەلەم تەۋرە-تىشتىن ئاۋال، يېزىلىدىغان شېئىرنىڭ ھەجىمىگە، ۋەزىن شەكلىگە ۋە ئادەتتە كۆپ ئىشلىنىدىغان سوز-ئىبارلەرگە قاراپ، مۇمكىن قەدەر كەڭ قاپىيىلەرنى تاللىۋېلىش كېرەك. چۈنكى، شۇنداق قىلغاندا قاپىيە كەلتۈرۈشتە قىيىنالمىي، كەڭ-كۇشادە يازغىلى بولىدۇ. ئەگەر تار قاپىيە تاللىنىپ قالسا، قاپىيە چەكلىمىسى بىلەن پۈت-قول چۈشۈلۈپ قالىدۇ-دە، مەنانى چوڭقۇر ئىپادى-لىگىلى بولمايدۇ. يېزىش ئەمىلىيىتىدە، شېئىرنىڭ قاپىيىسىنى بەلگىلەيدىغىنى كۆپىنچە ھالقىلىق سوز-ئىبارلەردۇر؛ قاپىيە نىڭ كەڭ ياكى تار بولۇشى پەقەت قاپىيە تاللاش ۋاقتىدا ئويلىنىدىغان ئامىللارنىڭ بىرى.

قاپىيە تاللاشتا مۇنداق ئىككى جەھەتنى نەزەردە تۇتۇش كېرەك: بىرىنچىدىن، ئىپادىلەنمەكچى بولغان مەزمۇن ۋە ھىسسىيات كۆتۈرەڭگۇ، مەردانە سوزلەرنى تەلەپ قىلامدۇ ياكى ئەگىتمە، نازۇك ۋە تەمكىن سوزلەر بىلەن تەسۋىرلەشنى تەلەپ قىلامدۇ؟ ئىككىنچىدىن، يېزىشقا تاللانغان شەكىل ئۇزۇنمۇ-قىسقىمۇ؟ باشتىن-ئاياققىچە بىر خىل قاپىيە ئىزچىللىشىدۇ

ياكى بېيىت-بەنتلەردە قاپىيە ئالمىشامدۇ؟ ئەنە شۇنىڭغا قاراپ كەڭ ياكى تار قاپىيىنى ياكى بولمىسا توق ياكى ئاچ قاپىيىنى قوللانسا بولىدۇ (كوپىنچە شائىرلاردا "قاپىيە لۇغىتى" بولىدۇ).

مىسرا، بېيىت، بەنت

مىسرا ئەسلى ئەرەبچىدە (شېئىرنىڭ) يېرىم قۇرى ياكى يېرىم جۇملىسى دىگەنلىك بولاتتى. لېكىن ھازىرقى ئىستىمال مەنىسىدە شېئىرنىڭ بىر جۇملىسى ئادەتتە بىر مىسرا ھېساپلىنىدۇ. مىسرا خەلقئارا ئاتالغۇدا "stih" دىيىلىدۇ. بۇ گىرىكچە stichos (رەت، تەرتىپ، ئىنتىزام) دىگەن سۆزدىن كېلىپ چىققان، يەنى مىسرا سۆزلەرنىڭ مۇنتىزىم بىر قاتارى دىگەنلىك بولىدۇ. گىرامماتىكىلىق قائىدە ۋە پىكىرنىڭ تەقەز-زاسى بىلەن گايدا پۈتۈن بىر ئۇقۇمنى ئاڭلىتىدىغان پۈتۈن بىر جۇملە (كوپىنچە، زامانىۋى ئۇسلۇپتىكى شېئىرلاردا) ئىككى مىسرا قىلىپ تۈزۈلىدۇ، مىسرادا جۇملىنىڭ گىرامماتىكىلىق قائىدىسىگە تولۇق رىئايە قىلىنىشى كېرەك. خۇددى ئادەتتىكى گەپلەردە ئىگە، خەۋەر ۋە تولدۇرغۇچىلار بولغىنىدەك، مىسرا-دىمۇ شۇ ئامىللار بولۇشى كېرەك، يەنى بىر مىسرا پۈتۈن بىر ئۇقۇمنى بىلدۈرىدىغان جۇملىدىن ئىبارەت بولسا، گىرامماتىكىلىق قائىدە بويىچە تۈزۈلگەن جۇملىدىكىدەك، جۇملىدىمۇ خەۋەرنى

بىلدۈرىدىغان بىر پېسىل بولۇشى لازىم، ئەگەر بىر مىسرادا ئىككى پېسىل كېلىپ قالسا، ئۇ مۇرەككەپ جۇملە شەكلىنى ئالىدۇ-دە، مىسرانىڭ بىر قىسمى قوشما جۇملىنىڭ بېقىندى جۇملىسى بولۇپ، يەنە بىر قىسمىدا كەلگەن پېسىل زامانىلىق خەۋەرنى بىلدۈرىدۇ. يەنى مۇنداق ھاللاردا بىر پېسىلدا ئىپ، ئوپ دىگەندەك ھالەت رەۋىشداشلىرى كەلگەن بولسا، ئىككىنچى پېسىل تى-دى، ئەس-ماس، سە-غا، كەن-گەن، قان-غان شەكلىدە ئېنىق زامانى بىلدۈرىدىغان خەۋەر بولۇپ كېلىشى كېرەك. ئاندىن باشقا، مىسرالاردا پەقەت بوغۇم تولدۇرۇش ئۇچۇنلا ئالماش سۆزلەرنى كوپ ئىشلىتىش پاساھەتكە تەسىر يەتكۈزىدۇ. بېيىت ئەرەبچىدە بىر جۇملە دىگەنلىك بولىدۇ. لېكىن ئىستىمال مەنىسىدە، ئايرىم-ئايرىم مىسرالاردىن تەركىپ تېپىپ، بىر بىرىگە چىڭ باغلانغان ھالدا پۈتۈن بىر تەپىكە-كۇرنى ئايدىنلاشتۇرۇپ بېرىدىغان ئىككى مىسرا بىر بېيىت بولىدۇ، كوپىنچە، ئەندىزىلىك شېئىرلاردا بېيىت ئاساس قىلىنىدۇ. شۇڭا كىلاسسىك شائىرلارنىڭ ئەسەرلىرىنىڭ سانى بېيىت بىلەن ھېساپلىنىدۇ.

بەند (بەنت) ئەسلىدە ماددا، بوغۇم، بايراقچە دىگەن مەنى-دىكى سوز. بۇنى خەلقئارا ئاتالغۇدا "strofa" دەيدۇ. بۇ گىرىكچە stiophe (چوگىلەش، ئايلانما) يەنى پىكىرنىڭ بىر ئايلانمىسى، شېئىرنىڭ بىر بولۇشى دىگەنلىك بولىدۇ. ھازىر ئادەت تىلىدا كۇپلېت دەپ ئاتايدۇ، كۇپلېت فرانسۇزچە couple (تۇتام،

باغلام) سوزىدىن كېلىپ چىققان.

ئىككى ياكى بىرقانچە شېئىر قۇرلار بېرىكىپ، سېستىمىلىق قاپىيە ۋە ئومۇمى ئىنتۇئاتسىيە بىلەن مەلۇم تەرتىپتە تەشكىل قىلىنسا، شۇ بەنت ياكى كۆپلەپ بولىدۇ. دىمەك، بەنت ياكى كۆپلەپ مەلۇم شەكىلدىكى ئۆزىگە خاس ئوبرازلىق ئىبارلەر، ئىنتۇئاتسىيەلىك سىنتاكسىسلىق شېئىرىي جۈملىلەرنىڭ بىرىكىمىسى. پۈتۈن بىر پارچە شېئىردا ئاساسىي ئىدىيە گەۋدىلەنگەن بولسا، بەنت ياكى كۆپلەپلەردا شۇ ئاساسىي ئىدىيەگە ياندىشىدىغان ئۇقۇملار ياكى ئاساسىي ئىدىيەنىڭ مۇشۇ گەۋدىسىنىڭ ئەزالىرى ئىپادىلىنىدۇ. شۇڭا بۇنى ئاساسىي ئىدىيەنىڭ بەدىئىي ئۆگىلىرى دىسەكمۇ بولىدۇ. كۆپلەپلەردا مىسرا سانى 2، 3، 4، 5، 6، 7، 8 بولىدۇ. شېئىر قايسى شەكىلدە يېزىلغان بولسا، شۇ شەكىلنىڭ تەلۋى بويىچە، مىسرالارنىڭ سانى بەلگىلىنىدۇ. لېكىن كۆپلەپ بىر بىرىگە مەنئى ئالاقىسى بولمىغان مىسرالارنىڭ تىزمىسى ئەمەس، كۆپلەپ تەركىبىدىكى مىسرالار بىر بىرىنى مەنا ۋە تەسۋىر جەھەتتىن تولۇقلىشى ياكى بىر بىرىنى تەقەززا قىلىشى لازىم.

ئاخىرىدا يەنە بەزى مەسئەتلەرنى بەرمەكچىمىز.

شېئىر ئىجاتكارلىرى بارا-بارا ئۆزىگە خاس ئۇسلۇپ يارىتىشى كېرەك، خاس ئۇسلۇپ ئاپتور تىلى (ئاپتورنىڭ ئۆزىگە خاس تىلى)، بەدىئىي ۋاسىتىلەردىن ئۆزگىچە پايدىلىنىش جەھەتلىرىدە ئىپادىلىنىدۇ. بىرەر شائىرنىڭ يازغان ئەسىرى ئۆز نامىنى

يازمىغان تەقدىردىمۇ شۇ كىشىنىڭ ئىكەنلىكى كىتاپخانغا ئايان بولالسا، ئەنە شۇنى ئۆزىگە خاس ئۇسلۇپ دىسە بولىدۇ. شائىر سوز ئۇستىسى، تىل ھۈنەرۋانى بولغىنى ئۇچۇن، ئىجادىيەتتە ئۆزىگە قورال بولغان تىلنىڭ گىرامماتىكىسى، شېئىرىي ئىجادىيەتنىڭ تېخنىكىسى ھەققىدىكى ئىستىتىكا، پىكىرنى توغرا ئىپادىلەشنى ئۆگىتىدىغان لوگىكا، شۇنداقلا شۇ تىل ئىگىسى بولغان خەلقنىڭ تىل تارىخى، ئورپ-ئادەتلىرى، ئەدەبىيات تارىخىنى ئۆگىنىشى كېرەك. خەلق تىلىدىن تەسۋىرىي ئىبارلەر، ساتىرا، ھەج-ئۆي، يۇمۇر، ئوخشىتىش، مۇبالغە شەكىللىرىنى ئۆزلەشتۈرۈش كېرەك. شۇنداق قىلغاندا شائىرنىڭ بەدىئىي ئىپادىلەش ئىقتىدارى ئاشىدۇ.

شېئىر ئاھاڭدارلىقى يۇقۇرى بەدىئىي ئەسەر بولغىنى ئۇچۇن، ئىنتۇئاتسىيەنى ئىپادىلەش يوللىرىنى ئۆگىنىش كېرەك. بۇنىڭدا فونىتىكا قائىدىلىرىنى، سوزۇق تاۋۇشلارنىڭ تەڭشەش بولۇپ چىقىش قانۇنىيەتلىرىنى، ئۇرغۇ قائىدىلىرىنى ئۆزلەشتۈرۈش تەلەپ قىلىنىدۇ. شېئىردا تەتۈر جۈملە تۈزگەندە مەنىسىگە بەك دىققەت قىلىش، سوز-پىكىرلەرنىڭ تەكرار بولۇپ قېلىشىدىن ساقلىنىش، قوپال بەدىئىي سوزلەرنى ئىشلىتىشتىن ئۆزىنى تارتىش تەكىتلىنىدۇ.

لىش سۇيىقەستىنى ئىشقا ئاشۇرۇش يولىدىكى جىنايى قىلمىش-
لىرىنىڭ بىر تەركىۋى قىسمى.

لىن بياۋ ۋە "4 كىشىلىك گۇرۇھ" بىتچىت قىلىنغان
بولسىمۇ، لېكىن ئۇلارنىڭ بۇ جەھەتتىكى زەھەرلىرى تېخى
تازىلىنىپ بولمىدى. ھىلىغىچە كونا خەلق قوشاقلىرىنىڭ ياخشى
ئەنئەنىسى ئۈستىدە ۋە ئۇنىڭدىن ئۈگىنىش ھەققىدە گەپ
ئېچىلسا، ئۇنىڭدىن ئەنسىرەپ ئۆزىنى قاچۇرىدىغان ئادەملەر
ئاز ئەمەس.

لىن بياۋ، "4 كىشىلىك گۇرۇھ" ۋە ئۇلارنىڭ قول چوماقلىرى
ئېيتقاندا، كونا خەلق قوشاقلىرىنىڭ ھەممىسىلا سېرىق
نەرسىلەرمۇ؟ ھەممىسىلا زەھەرلىك چوپىمۇ؟ ھەرگىز ئۇنداق
ئەمەس. سەپسەتلىر گەرچە ئاجايىپ ئىنقىلاۋىي ئىبارىلەرگە
ئورالغان بولسىمۇ، لېكىن ئۇنىڭ ماركسىزم بىلەن قىلچە
ئالاقىسى يوق. ئۇ تىپىك مېتافىزىكىلىق سەپسەتە. بۇ خىل
سەپسەتنى كونا خەلق قوشاقلىرىنىڭ مول ماتېرىيالى كەسكىن
رەت قىلىدۇ.

پۇرولېتارىيات ئەدەبىي مىراسلارغا تەنقىدىي ۋارىسلىق
قىلىدۇ، ئۇنىڭغا تارىخىي ماتېرىيالىزىملىق نۇقتىدىن قارايدۇ،
ئۇنىڭ ئىچىدە قانداق نەرسە بولۇشىدىن قەتئىي نەزەر،
ئالدى بىلەن ئۇنى ئوبېكتىپ ھالدا، ئەستايىدىل تەھلىل
تەتقىق قىلىپ، ئۇنىڭ شاكىلىنى چىقىرىۋېتىپ مېخىزىنى قوبۇل
قىلىدۇ. يولداش ماۋ زېدۇڭ، بۇرۇن ئۆتكەن بارلىق پۇرولېتا-

خەلق قوشاقلىرىنىڭ ياخشى ئەنئەنىلىرىگە ۋارىسلىق قىلايلى

قۇمۇلنىڭ كونا قوشاقلىرى توغرىسىدا
بەزىبىر تەسىراتلىرىم

تېپىپجان ئېلىيۇپ

لىن بياۋ ۋە "4 كىشىلىك گۇرۇھ" ئېلىمىزدىكى ھەر مىللەت
خەلقىنىڭ كونا ئېغىز ئەدەبىيات بايلىغىمۇ جىق ۋەيرانچىلىق
سالدى، جۈملىدىن كونا خەلق قوشاقلىرىنىڭ ھەممىسىنىلا سېرىق
نەرسىگە، زەھەرلىك چوپىكە چىقىرىۋەتتى، ئۇنى تەتقىق قىلىشقا
يول قويمىدى. تېخىمۇ ئېچىنىشلىغى شۇكى، كىمكى بۇ بايلىق-
لارنى ئاسراش، قەدىرلەش ۋە ئۇنىڭغا تەنقىدىي ۋارىسلىق
قىلىش توغرىسىدا ئېغىز ئاچسا ياكى بىرەر كونا ناخشىنى
ئېيتىپ قويسا، "كونىنى تىرىلدۈرگۈچى"، "بۇرۇنقى گەپتىن
پايدىلىنىپ ھازىرقىغا دارىتىپ ھۇجۇم قىلغۇچى" دىگەن ئاجايىپ-
غازايىپ بەدىئىياتلارنى چاپلاپ، خالىغانچە كالتەكلىدى. بۇمۇ
ئۇلارنىڭ پارتىيىنى چاڭگىلىغا كىرگۈزۈۋېلىش، ھوقۇق تارتىۋې-

رىيات داھىلىرىغا ئوخشاش، مەدىنى مىراسلارغا، جۇملىدىن خەلق قوشاقلىرىغا ئالاھىدە ئەھمىيەت بەرگەن، ئۇنى تەتقىق قىلغان، ئۆزىنىڭ شانلىق ئەسەرلىرىدە خەلق قوشاقلىرىنىڭ ئىپادىلەش ئۇسۇللىرىدىنمۇ ئۇنۇملۇك پايدىلانغان. ئۇ ئۆزىنىڭ شېئىرىي ئەسەرلىرىدە خەلق قوشاقلىرىغا ۋارىسلىق قىلىشنىڭ شانلىق ئۆلگىسىنى ياراتقان، شۇنىڭدەك خەلق قوشاقلىرىنى تەتقىق قىلىشنى، ئۆگىنىشنى ئىزچىل تەكىتلەپ كەلگەن، بولۇپمۇ يولداش چېن يىغا شېئىرىيەت توغرىسىدا يازغان خېتىدە خەلق قوشاقلىرىغا ناھايىتى يۈكسەك باھا بېرىپ، ئۇنىڭدىن ئوزۇق ئېلىشنى نۇقتىلىق تەكىتلىگەن. يولداش ماۋزېدۇڭنىڭ بۇ خېتى لىن بىياۋ ۋە "4 كىشىلىك گۇرۇھ" نىڭ قوشاقچىلىق گۇزارىمىزغا سالغان بۇرغۇنچىلىغىدىن ئۇزۇل - كېسىل ھېساب ئېلىپ، زەھەر ۋە تەسىرلىرىنى تەل - توكۇس تازىلاپ، كونا خەلق قوشاقلىرىغا تەنقىدىي ۋارىسلىق قىلىپ، يېڭى شېئىرىيەت - مىزنى گۈللەندۈرۈش ئۈچۈن كۈچلۈك ئىدىيىۋى قورال.

ھەرقايسى مىللەت خەلقلىرىنىڭ ئەدىبىيات تارىخى شۇنى ئوچۇق كۆرسىتىپ بېرىدۇكى، مەدىنى مىراسلار ئىچىدە ئۇزۇن تارىخى جەريان داۋامىدا ئىجات قىلىنىپ، ئېغىزدىن - ئېغىزغا، ئەۋلاتتىن - ئەۋلاتقا كۆچۈپ، بارغانسېرى بېيىپ بارغان ئېغىز ئەدىبىياتى، جۇملىدىن خەلق قوشاقلىرى بىردەكلا ساغلام بايلىق. ئۇنىڭ ئەڭ مۇھىم ئالاھىدىلىكى شۇكى، ئۇ مەزمۇن ھەم بەدىئىي شەكىل جەھەتتىن ئاددىي ئەمگەكچى خەلقنىڭ

تۇرمۇشىغا بەكرەك يېقىن. ئۇنىڭدا كۆپرەك ئەمگەكچى خەلقنىڭ تۇرمۇش شارائىتى گەۋدىلەنگەن. ئەمگەكچى خەلقنىڭ ئىدىيە - ھىسسىياتى قويۇق، شۇنداقلا، ئۇ ئۆتمۈشتە كىتائىي بىلىم ئېلىشنىڭ سىرتىدا قالغان ئاددىي ئەمگەكچى خەلقنىڭ ئارىسىدا كەڭ تارالغان، بۇ ئۇنىڭ ئالدى بىلەن ئەمگەكچى خەلقنىڭ ئۆز ئىجادىيىتى، ئۆز مەنىۋى بايلىقى ئىكەنلىكىنى ئىسپاتلاپ بېرىدۇ. قۇمۇل خەلق قوشاقلىرى بۇنىڭ ياخشى دەلىلى.

بىز مۇشۇ ئەسىرنىڭ باشلىرىدا قۇمۇلدا ئىجات قىلىنغان «شىڭشىشيا قوشاقلىرى» نى ئەسەپ ئوتەيلى. ئۇنىڭدا ئىپادىلەنگەن مەنزىرە، ھالەت، كۈيلەنگەن ئىدىيىلەردىن ئېزىلگەن ئەمگەكچى خەلقنىڭ تۇرمۇش ئوبرازىنى ئېنىق كۆرىمىز. بۇ قوشاقلار قۇمۇل ۋاڭى شامەخسۇتنىڭ شەپقەتسىز ئالۋاڭ - سەيسىسىگە تۇتۇلغان، زۇلۇم دەستىدىن يۈرەك - باغرى ئورتەنگەن يوقسۇللارنىڭ دەرت - ئەلەملىك شىكايىتى. ئۇنىڭدا زالىم شامەخسۇتقا، شۇنداقلا چىرىك فېوداللىق تۈزۈمىگە قارشى غەزەپ - نەپرەت ئوتى يالقۇنچاپ تۇرىدۇ. بۇ تارىخنىڭ توغرا ئىنكاسى، ئۆز قىياپىتى. ئۇ ئۆزلىرىنىڭ ياۋۇز ھۆكۈمران - لىغىنى ئەلنىڭ بەخت - سائادىتى دەپ ئاقلاپ كەلگەن فېودال ۋاڭلارنىڭ ۋە ئۇلارنىڭ غالىپلىرىنىڭ جويۇشلىرىگە، ساختا تارىخچىلىققا قارىتا ناھايىتى كۈچلۈك رەددىيە. بىز ئۆتمۈشتە ئالۋاڭ - سېلىق تولىيەلىمگە ئىلگى، زۇلۇمغا قارشىلىق كۆرسەت - كەنلىكى ئۈچۈن ۋاڭلارنىڭ شەپقەتسىز ئەمرى بىلەن نوم -

باغداش قاتارلىق جايلارغا پالسىنىپ، گۇناكار سۇپىتىدە ۋاڭلار
ئۇچۇن ئىشلەپ ۋەيران بولغان دەرتىمەنلەرنىڭ مۇنۇ ناخشى-
لىرىنى ئاڭلاپ باقايلى:

نوم دىمەڭلار، نوم دىمەڭلار،
نوم دىگەن زىندان ئىكەن.
يوللىرى قارغۇ تىكەن،
خەلقلىرى ئالۋاڭدىكەن.

زوركىنىڭ باشغا چىقسام،
كورۇندى قۇمۇل باغلىرى.
ئاھ ئۇرۇپ قان يىغلىسام،
سېرىلدى سەرۋەڭ تاغلىرى.

بۇ قوشاقلاردا ئۆتمۇشتىكى ئەمگەكچى ئەجداتلىرىمىزنىڭ
زۇلۇم ئاسارىتىدىكى ئېچىنىشلىق تۇرمۇشى ناھايىتى جانلىق
ئەكس ئەتكەن. ئۇنىڭ ھەر بىر مىسراسىدىن زۇلۇم دەستىدە
ئوز يۇرتىدىن ئايرىلغان دەرتىمەنلەرنىڭ سەرسانلىق زارى
يېغىپ تۇرىدۇ.

ئېزىلگەن، زۇلۇمغا قارشىلىق كورسەتكەن ئەمگەكچى
خەلقنىڭ ئوز ئىجادىيىتى بولغان بۇ خىل قوشاقلار ئۇلارنىڭ
ئەكسىيەتچى ھوكۇمران سىنىپلارغا قارشى بىر خىل كۆرەش

ۋاستىسى ئىدى. زۇلۇمغا قارشى بۇ شىكايەتنامىلەر زۇلمەتلىك
تۈزۈمگە قارشى غەزەپ ئوتىنى ياقىدۇ، يالقۇنچىتىدۇ، كۆرەشكە
ئۇندەيدۇ. ئۇنى بۈگۈنكى ئەۋلاتلار ئاڭلىسا، ئوز ئاتا-بوۋىد-
لىرىنىڭ ئېچىنىشلىق سەرگۈزەشتىلىرىدىن خەۋەردار بولىدۇ،
بۈگۈنكى بەختىيار ھاياتنىڭ قەدىرىگە تېخىمۇ يېتىدۇ، دەھشەت-
لىك كونا ئىجتىمائى تۈزۈمنى تىرىلدۈرمەكچى بولغانلارغا
قارشى كۆرەش ئىرادىسىنى كۈچەيتىدۇ. بۇنداق قوشاقلارنى
ئەسلەشنى، ئېيتىشنى قانداقمۇ كونىنى تىرىلدۈرۈشكە ئۇرۇنۇش
دىگىلى بولسۇن!

دەرۋەقە، كونا قوشاقلار ئىچىدە ئەكسىيەتچى ھوكۇمران
سىنىپلارنىڭ مەنپەئەتىنى ھىمايە قىلىدىغان، ئەمگەكچى خەلقنى
خۇنۇكلەشتۈرىدىغان، ئۇلارنى مەڭگۈ قۇلىلۇققا ئۇندەيدىغان
ئەكسىيەتچى قوشاقلارمۇ بار. بۇ، ئەكسىيەتچى سىنىپلارنىڭ
ئەسىرلەر بويى ھوكۇمران ئورۇنىدا تۇرۇپ كەلگەنلىكى ۋە
ئۇلارنىڭ ھوكۇمران ئىدىيىسىنىڭ جەمىيەتكە تەسىر كورسەت-
كەنلىكى سەۋىيىدىن تۇغۇلغان بىر خىل خۇنۇك ئەھۋال. لېكىن
شۇنداق بولسىمۇ، ئەمگەكچى خەلقنى ھاقارەتلىپ، ئەزگۈچى-
لەرنى مەدھىيەلەيدىغان قوشاقلارنىڭ ئەمگەكچى خەلق ئارىسىدا
كەڭ خېرىدارى بولغان ئەمەس. بۇنداق نەرسىلەرگە بىز ھەر-
گىزمۇ ۋارىسلىق قىلمايمىز.

كونا خەلق قوشاقللىرى ئىچىدە غېرىپ-مۇساپىرلىق مۇڭ-
لىرى خېلى سالماقنى ئىگەللەيدۇ. بىز بۇ ئارقىلىق ئۆتمۇشتە

يوقسۇزچىلىق دەردىدە، تۇرلۇك زۇلۇم دەستىدە خانىۋەيران بولغان ئەمگەكچى خەلقنىڭ ئەلەملىك شىكايىتىنى ئاڭلايمىز. مەسلەن:

ئەجەپمۇ تاڭ ئاتمايدۇ
مەن بىلەن قېرىشقاندا.
غېرىپمەن - مۇساپىرمەن
لاچىن سوققان توشقانمەن.

غېرىپتۇرمەن - غېرىپتۇرمەن
زار غېرىپتۇرمەن.
غېرىپلىقتا زەپىرەڭدەك
سارغىيىپ تۇرىمەن.

ئاتام مېنى، ئانام مېنى
نېمە دەپ تاپتىكىن.
شۇبۇ كۈنگە قالارمىنى
بىلمەيمىدىكىن.

بۇ خىل قوشاقلاردا بىز ئوتمۇشتىكى خانىۋەيران بولغان غېرىپ - مۇساپىرلارنىڭ ئېچىنىشلىق ئوبرازىنى كۆرىمىز. كۆن-كىرىت شەخسىنىڭ ئاھ - زارىدىن شۇ جەمىيەتنىڭ ساداسىنى

ئاڭلايمىز. بۇنى ئەسلەشنىڭ بۇگۈنكى كۈندە دولەتنىڭ ئەر - كىن ھوقۇقلۇق پۇقراسىغا، ئۆز يۇرتىنىڭ خوجايىنىغا ئايلانغان ئەۋلاتلار ئۈچۈن، ئۇلارنىڭ ئۆز دەۋرىنىڭ قەدىرىگە تېخىمۇ يېتىشى ئۈچۈن چوڭقۇر تەربىيىۋى ئەھمىيىتى بار. ئىجتىمائىي ئەخلاق توغرىسىدىكى قوشاقلارنىڭ كۆپچىلىكىدە ئەمگەكچى خەلققە خاس بولغان ئالجاناپ ئەخلاق - پەزىلەت تەرغىپ قىلىندۇ، ئېكسپىلاتاتسىيە قىلغۇچىلار سىنىپىنىڭ چىرىك ئەخلاقى پىپەن قىلىندۇ. مەسلەن:

تەكەببۇر ئەيلىمە ھەرگىز
مەگەرچە ئاسمان بولساڭ.
ئۈزەڭنى بارچىدىن كەم تۇت،
سۇلايمان پادىشا بولساڭ.

بۇ قوشاقلاردا كەمتەر بولۇش، ئۆزىنى بىلىشكە ئوخشاش ئالجاناپ پەزىلەت تەرغىپ قىلىنغان، شۇنىڭدەك ئېكسپىلاتات - سىيە قىلغۇچى سىنىپلارغا خاس بولغان تەكەببۇرلۇق، يوغانچە - لىق ئىللەتلىرى ئۇستىلىق بىلەن قامچىلانغان.

كونا ئۇيغۇر قوشاقلىرى ئىچىدە ئىشقى - مۇھەببەت تېمىسى - دىكى قوشاقلار ناھايىتى زور سالماقنى ئىگەللەيدۇ. لىن بياۋ ۋە "4 كىشىلىك گۇرۇھ" نىڭ ئەڭ قاتتىق ئەيىپلىشىگە، ھاقارىتىگە ئۇچرىغانلىرىمۇ مۇشۇ تېمىدىكى قوشاقلار بولدى. ئۇلار ئۆزىچە،

مۇھەببەت قوشاقلاردىن يىرگىنىدىغانلىغىنى جاكالاپ، ئەدىبىيات - سەنئەتچىلەرگە بۇ تېمىدىن ئۇزۇل - كېسىل قول ئۇرۇش توغرىلىق مۇستەبىتلىك پەرمانىنى چۈشۈردى.

مۇھەببەت، ئائىلە تېمىسى بەدىئى ئەدىبىياتقا ھەرگىزمۇ زورلاپ تېكىلىغان نەرسە ئەمەس. (يوق نەرسىنى، چاكنى نەرسىنى بەدىئى ئەدىبىياتقا زورلاپ تېكىش لىن بياۋ ۋە "4 كىشىلىك گۇرۇھ" قا ئوخشاش بىرنىمىلەرنىڭ ئىشى). مۇھەببەت، ئائىلە رىياللىقتا، ئىجتىمائى تۇرمۇشتا مەۋجۇت نەرسە. ئۇ ئىنسانلار ھاياتىنىڭ ئالاھىدە خۇسۇسىيىتى ھەم مۇھىم بىر ساھەسى، بەدىئى ئەدىبىيات ھەرگىز چەتنەپ كېتەلمەيدىغان، بەلكى ئەكس ئەتتۈرۈش زورۇر بولغان تۇرمۇش، شۇڭلاشقىمۇ ئۇ بارلىق مىللەت ئەدىبىياتىنىڭ مۇھىم بىر تېمىسى بولۇپ كەلگەن. قىز - يىگىت مۇھەببىتىنى، ئائىلە مۇھەببىتىنى يېزىش پۇرولپتارىيات ئەدىبىياتىنىڭ ئىشى ئەمەس دىيىش ئۇنى پۇرولپتارىيات تۇرمۇشىغا مەنسۇپ ئەمەس دىگەنلىك. بۇ پۇرولپتارىياتنى ھاقارەتلەشتىن، پۇرولپتارىياتنىڭ ئوبرازىنى رىياللىققا يات، ئىنسانى ھىسسىياتى يوق، ياسالما، چاكنى پىگۇرىغا ئايلاندۇرۇش سەپسەتسىدىن باشقا نەرسە ئەمەس. شۇ نەرسە ناھايىتى ئېنىقكى، ئىنسانلار تۇرمۇشىنىڭ مەلۇم تەرەققىيات جەريانىنىڭ مەھسۇلى بولغان مۇھەببەت ۋە ئائىلە ھەممە سىنىپ كىشىلىرىنىڭ تۇرمۇشىغا ئورتاق ھادىسە. لېكىن مۇھەببەت ھەم ئائىلىگە نىسبەتەن ھەر بىر تارىخىي دەۋرنىڭ، ھەر بىر سىنىپنىڭ

كوزقارشى - مۇناسىۋىتى ئوخشاش ئەمەس. ھەر بىر سىنىپنىڭ ئۆزىگە خاس ئىجتىمائى ئورنى ئۇنىڭ ئۆزىگە خاس ئىدىيە ۋە ئەخلاقىنى شەكىللەندۈرگەن. ئېكىسپىلاتاتسىيە قىلغۇچى سىنىپلارنىڭ ئىمتىيازى، چېرىك ئىدىيە ۋە ئەخلاقى ئۇلارنىڭ مۇھەببەت ۋە ئائىلىگە بولغان مۇناسىۋىتىدە چوقۇم ئەكس ئېتىدۇ. كونا خەلق قوشاقلرى ئارىسىدا ئېكىسپىلاتاتسىيە قىلغۇچى سىنىپلارنىڭ ئائىلە ۋە مۇھەببەتكە بولغان مۇناسىۋىتىنى، توقلۇقتىن تۇغۇلغان خوشلۇقنى، كەيىپ - ساپانى تەرغىپ قىلىدىغان قوشاقلارمۇ خېلى بار. لېكىن بۇ چېرىك نەرسىلەر ھەرگىز ئەمگەكچى خەلقنىڭ مۇھەببەت ۋە ئائىلىگە بولغان ساغلام كوزقاراشلىرىغا ۋەكىللىك قىلالمايدۇ، شۇنداقلا بۇ مۇھەببەت تېمىسىدىكى خەلق قوشاقلرىنىڭ ئاساسىي ئېقىمى ئەمەس. ئاساسىي ئېقىم ئەمگەكچى خەلقنىڭ مۇھەببەت، ئائىلە ھەققىدىكى ئىلغار قاراشلىرىنى ئىپادىلەيدىغان، ئەمگەكچىلەرگە خاس ئالجاناپ ئەخلاقىنى تەرغىپ قىلىدىغان قوشاقلار. بىز مۇنۇ قوشاقنى ئوقۇپ كورەيلى:

گۇللا بولسا گۇل بولامدۇ

قاتى - قاتى بولمىسا.

يار دىگەنگە يار بولامدۇ

ئېتىقاتى بولمىسا.

بۇ يەردە "ئېتىقات" سوزى ئارقىلىق ئىپادىلەنگەن مۇھەببەت ئوبىيكتلىرىنىڭ ئوزئارا ساداقىتى، ۋاپادارلىغى مۇھەببەتنىڭ ئەڭ مۇھىم شەرتى قىلىنغان. بۇنىڭدا توقلۇقتىن تۇغۇلغان خۇشلۇقنىڭ، پەسكەش ئارزۇ-ھەۋەسنىڭ پۇرىغىمۇ يوق. ياكى توۋەندىكى قوشاقنى ئالايلى:

قارا قاشم بار مېنىڭ،
كويدۇرمە قاش لازىم ئەمەس.
بىر ئاداشم بار مېنىڭ،
ئىككى ئاداش لازىم ئەمەس.

بۇ قوشاققا ياسالما گۈزەللىككە قىزىقىشىڭ، "يار-ئۇستىگە يارتۇتۇش" تەك ئۆزمە كوڭۈللۈكنىڭ ھەقىقى مۇھەببەتكە يات نەرسە ئىكەنلىكى بايان قىلىنغان.

ئەمگەكچى خەلقنىڭ ئوز تەبىئىتىگە يات بولغان سەمىمىيەت-سىزلىك، ۋاپاسىزلىق كونا خەلق قوشاقلىرىدا نەپرەت بىلەن ئەيىپلەنگەن. "بىۋاپانى سۇيىمەيمەن" دىگەن تىما ئاستىدىكى قۇمۇل خەلق قوشاقلىرىدا ۋاپاسىزلىقنىڭ رەزىل ئوبرازى تەسۋىرلەنگەن ھەم ئۇنىڭغا كۈچلۈك نەپرەت ياغدۇرۇلغان. مەسىلەن:

بىۋاپا بۇگۈن بارادۇر،
تاڭلا ئۇنۇتقاي يارىنى.

دېيىڭىز قوي تېرىسى،
مەيدىڭىزگە ياقىسىز.
دىتىڭىزنىڭ يوقلۇغىدىن،
ھەممە خەققە باقىسىز.

بۇ قوشاقلاردا ۋاپاسىزلىققا نەپرەت، ئەمگەكچى خەلققە خاس بولغان سەمىمىيەتلىككە، ئالجاناپ ئەخلاققا مەدھىيە ئوقۇلغان.

كونا جەمىيەتتىكى نىكا تۇزۇمى ھەقىقى مۇھەببەتنىڭ كاپالىتى بولغان ئەمەس، بەلكى ئۇنى خارلاشنىڭ، بولۇپمۇ ئاياللار ھوقۇقىنى دەپسەندە قىلىشنىڭ قانۇنى دەستۇرى ئىدى. بىراق، ئەمگەكچى خەلق ئوزىنىڭ ساغلام مۇھەببىتىنى ئاشۇ قانۇندىن ئۇستۇن ھىساپلاپ كەلگەن. مەسىلەن:

ئاي بىلەن كۈن دوست ئىكەن،
چولپانغا ھەمرا يوق ئىكەن.
ئاخۇنۇمدىن سورىسام،
ئاشىققا نىكا يوق ئىكەن.

بۇ يەردە شۇنى ئىزاھلاپ ئوتۇش كېرەككى، ئاشىققا نىكا ئوقۇمىسىمۇ بولىدۇ دەپ پەتسۇا بەرگەن ئاخۇنۇم ھەرگىزمۇ كونا نىكا قانۇنىنىڭ ئوبرازى ئەمەس، بەلكى شۇ چاغدىكى

مەۋجۇت ئادالەتسىز قانۇننىڭ ئەكسى بولغان، ئەمگەكچى خەلقنىڭ ئارزۇسىدىكى يەنى مۇھەببەت ئەركىنلىگىنى ئېتىراپ قىلىدىغان غايىۋى ئادىل قانۇننىڭ ئوبرازى. بۇ، ئەمىلىيەتتە، ئادالەتسىز كونا نىكا قانۇنىنى رەت قىلىدىغان ئىسيانكار پىكىر.

كونا مۇھەببەت قوشاقلىرى ئىچىدە جۇدالىق دەردى، جۇدالىق-تىكى سېغىنىش دەردىنى ئىپادىلەيدىغان قوشاقلارمۇ خېلى كۆپ. جۇدالىقمۇ مۇھەببەتنى سىنايدىغان بىر خىل سىناق. نۇرغۇن قوشاقلاردىكى جۇدالىق ئازاۋىدىن زارلىنىش ۋە سېغىنىش ھىسسىياتلىرى ئوزئارا تەقدىرداش بولغان مۇھەببەت ئۆپكەت-لىرىنىڭ بىر بىرىگە بولغان ئەقىدىسىنى يەنى ئەمگەكچى خەلققە خاس بولغان ئوزئارا كۆيۈمچانلىغىنى ئىپادىلەش بولسا، يەنە بىر تەرەپتىن، مۇھەببەت ئەركىنلىگىگە ھەر جەھەتتىن توسالغۇ تۇغدۇرۇپ ھىجرانلىق پەيدا قىلغان ئادالەتسىز كونا ئىجتىمائى تۈزۈم ئۈستىدىن، دىنىي خۇراپات ئۈستىدىن قىلىنغان شىكايەت-تۈر. مەسىلەن:

ئالسىنى ئايرىدىلا،

شاپتۇلنى قايرىدىلا.

ئەپلىشىپ قالغان كوڭۇلنى،

زۇلۇم بىلەن ئايرىدىلا.

ياردىن ئايرىلغىلى،

كىمىنىڭ خىيالى بار ئىدى.

ئايرىۋەتتى شۇ خۇدايىم،

نە گۇنايىم بار ئىدى.

شۇنىڭدەك، مۇھەببەت بابىدىكى پۇشايىمان، ئاغرىنىش كۈند-لىرىدىمۇ خېلى مۇھىم ئىبرەت-ساۋاقلار، ئالجاناپ ئىدىيە ئىز-ھار قىلىنغان كونا مۇھەببەت قوشاقلىرى توغرىسىدا گەپ قىلغاندا، زادى ئەستىن چىقىرىشقا بولمايدىغان شۇنداق مۇھىم بىر نۇقتا باركى، ئۇ مۇھەببەت، نىكا ئەركىنلىگىنى قىلچە ئېتىراپ قىلمايدىغان، بولۇپمۇ ئاياللارنى ئادەم قاتارىدا كۆر-مەيدىغان مۇستەبىتلىك ھوكۇم سۈرگەن كونا جەمىيەتتە بارلىققا كەلگەن. مۇشۇنداق جەمىيەتتە "يارىم سەن مېنىڭ جانىم"، "مەن يارىمنى سېغىنغاندا قاناتىم بولسا"، "ئادىل پادىشا بولسا، سۇيىگەن يارىمنى ئالسا"، "ھەممىدىن كۆيۈك يامان"، "ئەمدى مەن قانداق قىلاي بىۋاپا يار دەردىدە" دەپ ناخشا ئېيتىشنىڭ ئۆزى مۇھەببەت ئەركىنلىگى ۋە ساغلاملىغى ئۈچۈن كۈرەش قىلىشقا تەرغىپ قىلغانلىق بولىدۇ. بۇنداق تەرغىبات مۇستەبىت ھاكىمىيەتنىڭ، دىنىي خۇراپاتنىڭ قاتتىق تەقىبىگە ئۇچراپ كەلگەن. ئۇ جەمىيەتتە قوزغىلاڭچى خەلق "ئوغرى" دەپ ئاتالغىنىدەك، مۇھەببەت ئەركىنلىگى ئۈچۈن كۈرەش قىلغۇچىلار "بۇزۇق"، "پاسىق" دەپ ئەيىپلەنگەن، "يارىم" دەپ ناخشا ئېيتىشنىڭ ئۆزىمۇ ئەدەپسىزلىك ھىساپلانغان. دىمەك، بىز بۇ

خىل ناخشىلارغا تارىخىي نۇقتىدىن قارىغىنىمىزدا، مۇھەببەت قوشاقلىرىنىڭ تولىسى بىر خىل ئىسيانكارلىق ناخشىسى ئىكەنلىكىنى كورۇۋالالايمىز.

لېكىن مۇھەببەت بابىدا ئاددىي ئىنسانىي چۈشەنچىگىمۇ ئىگە بولمىغان، ئەخلاق جەھەتتە چىرىكلىكنىڭ تىپىك ۋەكىلى بولغان لىن بياۋ ۋە "4 كىشىلىك گۇرۇھ" نىڭ ئالدىدا مۇھەببەت قوشاقلىرىنى ئېيتىش شۇنچىلىك چوڭ گۇنا بولدىكى، بۇ "گۇنا" ئۇچۇن تارتقان ئەلەملىرىمىزنى ئەسلەشمۇ شۇنچە ئېغىر كېلىدۇ. بۇ خىل قوشاقلىرىنى ئېيتىپ قويغان خېلى كوپ خەلق سازەندىلىرى سازايى قىلىندى، بەزىلىرى ئۆزىنىڭ راۋاپ-دۇتئاردا دىن ئايرىلماق تۈگۈل، پۇقرالىق ھوقۇقىدىنمۇ ئايرىلىپ قالدى. كونا خەلق قوشاقلىرىنىڭ تېماتىك مەزمۇنى ناھايىتى كەڭ، خىلمۇ-خىل تېمىدا توقۇلغان قوشاقلارنىڭ تولىسىدا ئەمگەكچى خەلقنىڭ ئۆزىگە خاس ساغلام ئىدىيە ھىسسىياتى بار، شۇنىڭدەك ئۇنىڭدا شۇ مىللەت خەلقىنىڭ ئۆتمۈشتىكى سىياسى، ئىقتىسادىي، ئىجتىمائىي ئەھۋالى، ئىتىزگىرلىقى، پىسخولوگىيەسىگە، ئورپ-ئادىتىگە ئائىت نۇرغۇن قىممەتلىك تارىخىي ماتېرىياللار بار. شۇڭا ئۇنى قەدىرلىشىمىز كېرەك. بۇنداق مۇئامىلە قۇمۇل خەلقىنىڭ كونا قوشاقلىرىغىمۇ مەنسۇپ.

* * *

قۇمۇلنىڭ كونا خەلق قوشاقلىرى بىزگە ئۇيغۇر خەلق قوشاق-

لىرىنىڭ بەدىئىي خۇسۇسىيىتىگە دائىر ناھايىتى ياخشى ئۆلگەلەرنى كورسىتىپ بېرىدۇ. بۇ بەدىئىي خۇسۇسىيەت دىگەنىمىز ئالدى بىلەن شېرىيەتتە ئوبراز يارىتىش مەسلىسى، يەنى ئوبرازلىق تەپەككۈر مەسلىسى ھەم شېرىيەت شەكلى قۇرۇلۇش مەسلىسىدۇر.

لىن بياۋ ۋە "4 كىشىلىك گۇرۇھ" بەدىئىي ئەدەبىياتىنىڭ ئۆزىگە خاس خۇسۇسىيىتىنى ئىنكار قىلدى، بۇ، ئەمىلىيەتتە، بەدىئىي ئەدەبىياتىنى ئىنكار قىلغانلىق. شۇنىڭ كاساپىتىدىن قوشاقچىلىغىمىزدىمۇ بىر مەزگىل چاكىنىلىق ئەۋج ئالدى. شۇنى ئۇچۇق كوڭۇللۇك بىلەن ئېيتىشقا توغرا كېلىدۇكى، ئارىلىقتا بىر مەزگىل گېزىت-ژورناللىرىمىزدا خەلق قوشاقلىرى نامىدا ئېلان قىلىنغان نەرسىلەرنىڭ تولىسى قوشاققا ئوخشىماي قالدى، بۇ-سۇبېكتىپچىلىق ئىجادىيەت تەتقىقاتى ئىدىيىسى، گۇرۇھ باگۇسى كەلتۈرۈپ چىقارغان يامان ئاقىۋەت. بۇ خىل ئەھۋالنى تۈگىتىش ئۇچۇنمۇ، لىن بياۋ ۋە "4 كىشىلىك گۇرۇھ" نىڭ بۇ جەھەتتىكى جىنايىتىدىن ئۇزۇل-كېسىل ھېساپ ئېلىشىمىز كېرەك. بۇنىڭسىز خەلق قوشاقلىرىنىڭ ياخشى ئەنئەنىسىگە ۋارىسلىق قىلىشنى ھەقىقىي رەۋىشتە ئىشقا ئاشۇرغىلى بولمايدۇ.

خەلق قوشاقلىرىنىڭ بەدىئىي خۇسۇسىيىتى دىگەنىمىزنىڭ ئۆزى كەڭ تېما، چوڭقۇر ئىلمىي مەسىلە. مەن بۇ ھەقتە تەپسىلىي پىكىر بايان قىلىش ئىقتىدارىغا ئىگە ئەمەسمەن. شۇنداق بولسىمۇ، بۇ ماقالىدا ئۇيغۇر خەلق قوشاقلىرىدىكى ئوبرازلىق

تەپەككۈر مەسىلىسى توغرىسىدا بەزىبىر تەسىراتلىرىمنى دەپ باقماقچىمەن.

ئوبرازلىق تەپەككۈر مەسىلىسى ئۇيغۇر خەلق قوشاقلارنىڭ بەدىئىي خۇسۇسىيىتىگىمۇ ئائىت تۇپ مەسىلە. ئوبرازلىق تەپەككۈر ئالاھىدە خۇسۇسىيەتكە ئىگە بولغان بىر خىل تەپەككۈر شەكلى بولۇپ، ئۇمۇ مەنتىقى تەپەككۈرگە ئوخشاش ئوبېكتىپ شەيئى ۋە ھادىسىلەرنىڭ ئادەم مىڭسىدىكى ئىنكاسى. بىراق ئۇ مەنتىقى تەپەككۈردەك شەيئىلەرنى ۋە ئۇلارنىڭ مۇناسىۋىتىنى ئابىستىراكت ئۇقۇملار ئارقىلىق ئەمەس، بەلكى ئادەمنىڭ كۆز ئالدىدا گەۋدىلىنىدىغان كونىكرىت تەسۋىرلەر ئارقىلىق ئىنكاس قىلىدۇ. ئوبرازلىق تەپەككۈرنىڭ ئۆزىگە خاس ئىپادىلەش ۋاستىلىرى بار، مەسىلەن، تەمسىل، ئوخشىتىش، جانلان-دۇرۇش، كىنايە ۋە شۇنىڭغا ئوخشاش تەسۋىرىي ۋاستىلەر.

بىز ئالدى بىلەن ئوبرازلىق تەپەككۈرنىڭ مۇھىم بىر ۋاسىتىسى بولغان تەمسىل توغرىلىق بىر ئاز توختىلىپ ئۆتەيلى:

تەمسىل دىگىنىمىز ئىپادىلەمەكچى بولغان ئوبېكتىنى ئۇنىڭغا مۇناسىۋەتلىك بولغان ئىككىنچى بىر ھالەتنىڭ تەسۋىرى ئارقىلىق بايان قىلىشتۇر. ئۇيغۇر خەلق قوشاقلارىدا ئاساسىي پىكىر، كوپىنچە، ئاخىرقى 3، 4-مىسرالاردا بايان قىلىنىدۇ. ئالدىنقى مىسرالىرىدا بولسا ئاساسىي پىكىرلەرنى ئوبرازلىق بايان قىلىش ئۈچۈن ياكى تېخىمۇ جانلاندىرۇش ئۈچۈن خىزمەت قىلىدىغان ئوزنار ئۇناسىۋەتلىك ئىككىنچى بىر ھالەت تەسۋىر-

لىنىدۇ. مەسىلەن:

زىمىستان كورمىگەن بۇلبۇل،
باھارنىڭ قەدرىنى بىلمەس.
جاپانى تارتىمىغان ئاشق،
ۋاپاننىڭ قەدرىنى بىلمەس.

بۇ قوشاقتىكى ئاساسىي ئىدىيە "ياماننى كورمەي ياخشىنى چۈشەنگىلى بولمايدۇ"، "جاپانى تارتماي، راھەتنىڭ قەدرىگە يەتكىلى بولمايدۇ" دىگەن قانۇنىيەتكە ئىگە بولغان پىكىر. بۇ پىكىرنى تېخىمۇ جانلاندىرۇش ئۈچۈن تەبىئەت دۇنياسىدىكى ئىككىنچى بىر مۇقەررەلىك ھالەت تەمسىل قىلىنغان، شۇنىڭ بىلەن بۇ پىكىر ناھايىتى جانلىق ۋە ئوبرازلىق ئىپادىلەنگەن.

ئالما دەپ سۇندۇم قولۇمنى
پىشمىغان ئانارغا.
نېمە دەپ بەردىم كۆڭۈلنى
قەدىر بىلمەس يارغا.

پۇشايماي بايان قىلىنغان بۇ قوشاقتا ئۇقۇشماي ياكى سىناش-ماي، ناباپ بىراۋغا مۇھەببەت ئىزھار قىلىشتەك ھاماقەتچىلىككە ئالما دەپ يىگىلى بولمايدىغان توك ئانارغا قول ئۇزارتىشتەك

بىمەنە، ھاماقەتچىلىك ئۇرۇنۇش تەمسىل قىلىنغان. مۇشۇ بەدىئى تەشۋىرىي ۋاستە ئارقىلىق پۇشايمان ھىسسىياتى ئوبرازلاشقان. توۋەندىكى قوشاقنى ئالايلى:

گۈلەمشۇا گۈلىنى كورۇڭ،
بەرگى سايان قايرىلىدۇ.
بىۋاپا يارنى كورۇڭ،
ئولمەي تىرىك ئايرىلىدۇ.

بۇ قوشاقتا گۈلەمشۇا گۈلىنىڭ بەرگى تەرەپتە قايرىلىشىدىن ئىبارەت بىر خىل خۇسۇسىيەتنى بىۋاپاننىڭ ۋاپاسىزلىق قىلىپ ئايرىلىشىدىن ئىبارەت خۇسۇسىيەتكە تەمسىل قىلىنغان، نەتىجىدە بىۋاپاننىڭ ئۆزىگە خاس ئوبرازى گەۋدىلەنگەن. شۇنىمۇ ئېيتىپ ئوتۇش كېرەككى، بەزىلەر قوشاقلاردا ئاساسىي پىكىر كېيىنكى 3-، 4-مىسرالاردا بايان قىلىنىدۇ، دەپلا دەسلەپكى مىسرالارنىڭ كېيىنكى مىسرالار بىلەن (ياكى ئاساسىي پىكىر بىلەن) بولغان مۇناسىۋىتىگە سەل قارايدۇ. دەرۋەقە، خەلق قوشاقلارى دەپ ئاتالغان بەزىمىز قوشاقلاردا ئاساسىي پىكىر بىلەن مۇناسىۋىتى يوق ھەتتا ئۇنىڭغا زىت گەپلەر قىستۇرۇلغان نەرسىلەرمۇ بار، لېكىن بۇ خىل نەرسىلەر خەلق قوشاقلارنىڭ ياخشى ئەنئەنىسىگە ۋەكىللىك قىلالمايدۇ. ئوبرازلىق تەپەككۈر جانلاندىرۇش ۋاستىسى ئارقىلىق ئىپا-

دىلەنگەن قوشاقلارمۇ ناھايىتى كۆپ. بىز مۇنۇ قوشاقنى ئوقۇپ كورەيلى:

زوركىنىڭ باشقا چىقىسام
كورۇندى قۇمۇل باغلىرى،
ئاھ ئۇرۇپ قان يىغلىسام
سېرىلدى سەرۋەڭ تاغلىرى.

بىز بۇ قوشاقنى ئاڭلىغىنىمىزدا ئوتتۇرىدا زۇلۇم دەستىدىن ئۆز يۇرتىدىن ئايرىلغان (پالانغان)، ئايرىلىش پىراقىغا چىدىماي زوركى تېغىنىڭ ئۈستىگە چىقىپ يىراقتىن يۇرتىنى كورۇپ، سېغىنىش ئوتىدا يۈرەك-باغرى خۇن بولغان، كوزلىرىدىن قانلىق ياش توكۇۋاتقان بىر دەرتمەن كوز ئالدىمىزغا كېلىدۇ. بۇ قوشاقتىكى "سېرىلدى" سوزىنىڭ جانلاندىرۇش رولى ناھايىتى چوڭ. "سېرىلدى سەرۋەڭ تاغلىرى" دىگەندە بىزگە تاغ بىر تۇرۇپ ئاشۇ دەرتمەننىڭ ئاھ-زارىغا چىدىماي، ئىچى سېرىلىپ كېتىۋاتقان مۇڭداش-ھەسداش ئادەم قىياپىتىدە كورۇنىدۇ. بىر تۇرۇپ ئاشۇ تاغ ئېرىپ، دەرتمەننىڭ قانلىق ياشلىرىغا قوشۇلۇپ، ئېقىپ كېتىۋاتقاندا كورۇنىدۇ. بۇ ئوبرازلىق پىكىر-نىڭ دەرتمەننى چۈشىنىدىغان ئادەمگە نەقەدەر چوڭقۇر تەسىر قىلىدىغانلىقى توغرىسىدا سوزلەپ ئولتۇرۇشنىڭ ھاجىتى يوق. بىز يىراق يەرگە كېتىۋاتقان، قايتىپ كېلىش مۇشكۈل

بولغان، قەدىرداندىن ئايرىلىشقا قىيمىغان ئادەمنىڭ ھىسسىياتى
ئىپادىلەنگەن مۇنۇ قوشاقنى ئاڭلاپ باقايلى:

كەتسە كەلمەيدىلا،
ياغلىقلىرى قالسۇن ماڭا.
يىغلىسام ياشىمنى ئېرتاي،
ھەمرا بولۇپ تۇرسۇن ماڭا.

بۇ مىسرالار "ماڭا يادىكار قالدۇرغىن" دىگەن پىكىرنىڭ
ئوبرازلىق ئىپادىسى. بۇ يەردە قەدىردان مەھبۇبلار مۇناسىۋەت-
تىدىكى بىر ئادەت بولغان ياغلىق قالدۇرۇش ۋاستە قىلىنىپ،
ناھايىتى چوڭقۇر لىرىك ھىسسىيات ئىپادىلەنگەن. بۇ شېئىيەت-
تە سىمۋوللۇق نەرسە-ھالەتلەردىن پايدىلىنىشنىڭمۇ ياخشى
ئۆلگىسى.

ئەمدى ئوبرازنى گەۋدىلەندۈرۈشنىڭ يەنە بىر مۇھىم ۋاسى-
تىسى بولغان ئوخشىتىشنىڭ بەزى مىساللىرىنى كورۇپ باقايلى.
مەسىلەن:

قاچانغىچە يۇرمىز
كاككۇك بىلەن زەينەپتەك.

رەۋايەتلەردە ئېيتىلىشىچە، كاككۇك بىلەن زەينەپ ئاشق-
105

مەشۇق قۇشلار ئىمپىش. ئۇلار سايرىغاندا بىر بىرىنىڭ ئىسمىنى
چاقىرىشىدىكەن، لېكىن ئۇلار ۋىسال تاپالماي، مەڭگۈ جۇدالىقتا
ئوتىدىكەن. جۇدالىقنىڭ سىمۋولغا ئايلانغان كاككۇك بىلەن
زەينەپنىڭ مۇناسىۋىتى يۇقۇرىدىكى قوشاقتا جۇدالىقنىڭ ئوبرازلىق
ئىپادىسى بولغان.

توۋەندىكى مىسرالارمۇ ئوخشىتىشتىن پايدىلىنىشنىڭ چىراي-
لىق ئۆلگىلىرى:

يەل-بوراندەك يەلپىنىپ،
كەتسەم يارىمنىڭ قېشىغا.

.....

يۇرۇگۇم غەلۋىرگە ئوخشاش
قويىسلا تۇرماس تىرىك.

ئوبرازنى گەۋدىلەندۈرۈشنىڭ بەدىئىي ۋاستىلىرىدىن بىرىسى
بولغان كىنايىدىن پايدىلىنىشنىڭ مىساللىرىمۇ ئۇيغۇر خەلق
قوشاقلىرىدا ناھايىتى كۆپ. بىز مۇنۇ مىسرالارنى ئوقۇپ
باقايلى:

قارا قاشم بار مېنىڭ،
كويۇرۇمە قاش لازىم ئەمەس.

بۇ يەردىكى "كويدۇرمە قاش" سوزى پەدەز خورلۇقنىڭ كىنايىلىك تەسۋىرى بولۇپ، بۇ ئارقىلىق ياسالما گۈزەللىككە مەپتۇن بولماسلىق كېرەك دىگەن پىكىر ئوزىنىڭ بىر خىل ئوبرازلىق ئىپادىسىنى تاپقان.

ئوبرازلىق تەپەككۈرنى ئەتراپلىق ۋە چوڭقۇر چۈشىنىشتىن ئۇيغۇر خەلق قوشاقلىرىمۇ ناھايىتى مول ماتىرىيال بېرەلەيدۇ. بىز لىن بياۋ ۋە "4 كىشىلىك گۇرۇھ" پەيدا قىلغان ئىدىيالزىم ۋە مۇتافىزىكىلىق رامكىلارنى پاچاقلاپ تاشلاپ، دادىل ئىلمىي پوزىتسىيە بىلەن بۇ مول ماتىرىياللارنى تەتقىق قىلىشىمىز، ئۇنىڭدىن ئوزۇق ئېلىشىمىز لازىم. بۇ شېئىر يېڭى سەۋىيىگە كۆتىرىشنىڭ مۇھىم بىر ئېھتىياجى.

ئۇلۇغ تۈركشۇناس مەخمۇت قەشقىرى

ھاجى ياقۇپ يۈسۈپى

مەخمۇت قەشقىرى 11-ئەسىردە ياشىغان ئۇيغۇرلارنىڭ ئۇلۇغ ئالىمى. ئۇ ئوزىنىڭ «دىۋانۇ لۇغاتىت تۈرك» ناملىق ئەسىرى بىلەن دۇنياغا تونۇلغان مەشھۇر تۈركشۇناس.

شەرقى ياۋروپادىن تاكى يىراق شەرققەچە، ياۋروپا-ئاسىيانىڭ شىمالى، غەربى، غەربىي جەنۇبى، شەرقى ۋە مەركىزىي ئاسىيا قىسىملىرىنىڭ ئەڭ مۇنبەت ۋە گۈزەل جايلىرىغا ئورۇنلاش-قان تۈركى مىللەتلەر بۇنىڭدىن 9 ئەسىر بۇرۇن ياشىغان بۇ ئۇلۇغ ئالىمى بىلەن پەخىرلىنىدۇ. تۈركى تىل بىلەن سۆزلىشىدىغان ھەرقانداق بىر مىللەت ئوزىنىڭ ئەدىبىيات ۋە ئەدىبىيات تارىخىنىڭ ئوتتۇرا زامان قىسمى ئۈستىدە توختالغاندا بۇ ئۇلۇغ ئالىمنىڭ مەشھۇر ئەسىرى—«دىۋانۇ لۇغاتىت تۈرك» تىن سۆز ئاچماي ئوتەلمەيدۇ. ئۇ بۇنىڭدىن 9 ئەسىر بۇرۇنقى تۈركى خەلقلەرنىڭ تىلىنى، ئەدىبىياتىنى، فولكلورىنى، ئېتنوگرافىيىسىنى دۇنياغا تونۇشتۇردى.

مەخمۇت قەشقىرى دۇنيادا ھېچكىم تۈركشۇناسلىق ئىلمى

بىلەن شۇغۇللانمىغان 11-ئەسىردە تۈركى خەلقلەرنىڭ مەدىنىيىتىنى، تىل-ئەدىبىياتىنى، تارىخى ۋە ئېتنوگرافىيىسىنى تەتقىق قىلىپ، تۈركشۇناسلىقنىڭ تۇنجى قېتىم ئاساسىنى قۇرغان ۋە بۇ ھەقتە قىممەتلىك نادىر ئىلمىي ئەسەر قالدۇرۇپ كەتكەن ئۇلۇغ ئالىمدۇر.

تۈركشۇناسلىق بىز تۈركى خەلقلەردە بۇنىڭدىن 9 ئەسىر ئىلگىرى ئاساسى قۇرۇلغان بىر ئىلىم ساھەسى. بۇ ئىلىمنىڭ ئاساسى بىزدە قۇرۇلغان بولسىمۇ، بىز ئۇنى راۋاجلاندۇرالمىدۇق. ئەپسۇسكى، ھەر خىل ئىجتىمائىي، سىياسى سەۋەپلەر ۋە مۇرەككەپ ئۆزگىرىشلەر تۈپەيلىدىن زامانىمىزغا قەدەر داۋاملاشتۇرۇپ كېلەلمىدۇق، ھەتتا مەخمۇت قەشقىرنىڭ بۇ قىممەتلىك ئەسىرىنى ساقلاپ قېلىش، نەشر قىلىش، تەتقىق قىلىش.....ھوقۇقلىرىدىن مەھرۇم قالدۇق.

ئۆتمۈشتە بولۇپمۇ "4 كىشىلىك گۇرۇھ" نىڭ زىيانكەشلىكى ھوكۇم سۈرگەن دەۋرلەردە تۈركشۇناسلىق ھەققىدە سوز ئېچىپمۇ بولمايتتى، بۇ ساھەدە ئۈگەنگەن ۋە تەتقىق ئېلىپ بارغان نۇرغۇن تەتقىقاتچى يولداشلىرىمىز تۇرلۇك بەدىئىيات بىلەن زىيانكەشلىككە ئۇچرىدى.

جۇڭگو كوممۇنىستىك پارتىيىسى مەركىزىي كومىتېتىنىڭ توغرا رەھبەرلىكىدە، ئېلىمىزدىكى ھەرىمىلەت خەلقى پەنگە يۈرۈش قىلىش كۈرىشىنى باشلىۋەتتى، شۇ مۇناسىۋەت بىلەن ئۇيغۇر خەلقىنىڭ ئۇلۇغ ئالىمى مەخمۇت قەشقىرنى قايتىدىن تىلغا

ئېلىپ، مەرھۇمنىڭ ئەسىرىنى ئۇيغۇر تىلىدا نەشر قىلىش ئىمكانىيىتىگە ئىگە بولدۇق، بۇ پارتىيىمىز مىللىي سىياسىتىنىڭ بۈيۈك غەلبىسىدۇر.

مەخمۇت قەشقىرنىڭ ھاياتى ۋە شەخسىيىتى

مەخمۇت قەشقىرنىڭ ھاياتى توغرىسىدا ئۆزىدىن باشقا ھېچقانداق بىر ئاپتورنىڭ يازغان مەلۇماتلىرىنى ھازىرغىچە كۆرمىدۇق. دەسلەپ قىلىپ مارتىن ھارتمان^① «دىۋانۇ لۇغاتىت تۈرك» نىڭ بىرىنچى تومى نەشر قىلىنىش مۇناسىۋىتى بىلەن يازغان ماقالىسىدا «دىۋانۇ لۇغاتىت تۈرك» تە مەخمۇت قەشقىرنىڭ مۇئەللىمى دەپ كۆرسىتىلگەن قەشقىرلىق خەلق ئوغلى ھۈسەيىن ناملىق بىر ئالىم توغرىلىق تاجۇل ئىسلام سەمئىيە نىنىڭ^② «كىتابۇل ئەنساب» دا مەلۇمات بارلىغىنى بىلدۈرىدۇ. سەمئىيە قەشقىردە يېتىشكەن ئالىملار توغرىلىق سۆزلىگەندە،

① مارتىن ھارتمان — (1851 - 1928) گېرمانىيە شەرقشۇناسلىرىدىن. بېرلىن شەرق تىللىرى ئىنىستىتوتىنىڭ پروفېسسورى.
② سەمئىيە — مىلادى 1113 - يىلى خۇراساننىڭ مەرۋ شەھىرىدە تۇغۇلغان. سەمئىيە ھەدىسچى ۋە تارىخچى ئىدى. بۇ ساھەدە قىلغان زور خىزمەتلىرى ئۈچۈن «تاجۇلئىسلام» (ئىسلام تاجىسى) دىگەن ئۇنۋانغا ئېرىشكەن.
③ كىتابۇل ئەنساب — نەسەبنامە.

ھوسەيىننى تىلغا ئېلىپ، ئۇ پازىل، زاھىت بىرشەيخ بولسىمۇ، سوزلىگەن رىۋايەتلىرى، ھەدىسلىرىگە دىگەندەك ئىشىنىپ كېتىشكە بولمايتتى دەيدۇ.

سەئۇدىيەنىڭ كىتابى ياكى باشقا تارىخىي مەنبەلەرگە قارىغاندا، ئۇ دەۋردە «قاراخانلىقلار» دولتىنىڭ شەرقىي قىسىملىرىدىمۇ ئىسلام تەلىماتلىرىنىڭ يۈكسەك بىر دەرىجىدە تەرەققى قىلغانلىقى مەلۇمدۇر. ئۇ دەۋرلەردە مۇسۇلمانلار ئارىسىدا يالغۇز دىن تەلىماتلىرىغا ئەھمىيەت بېرىلىپ، باشقا ئىلىملەر، مەسىلەن: قامۇسچىلىق، تارىخ، ئېتىسئوگرافىيە، جۇغراپىيە..... قاتارلىق بىلىملەر بىلەن شۇغۇللانغانلارغا كوڭۇل بولۇنمىگەنلىكى، بۇ ھالەت-نىڭ بىر چۈشكۈنلۈك ئالامىتى ئىكەنلىكى؛ رىۋايەت، ھەدىسلەرنى يالغان، خاتا سوزلىگۈچىلەر ئىسىملىرىنىڭ بىلبولگۈچىلىكى ئەسەر-لەرگە كىرگۈزۈلگەنلىكى ئېنىقتۇر. شۇڭلاشقا، مەخمۇت قەشقىرى، يۈسۈپ خاس ھاجىپلارغا ئوخشاش ئالىملىرىمىزنىڭ دىن ھۆكۈمران ئورۇنىدا تۇرغان بىر تارىخىي دەۋردە تىلغا ئېلىنمىغانلىقى ئەجەپلىنەرلىك ئىش ئەمەس. دىمەك مەخمۇت قەشقىرىنىڭ ھاياتى توغرىلىق ھازىرچە «دىۋانۇ لۇغاتىت تۈرك» تىكى مەلۇماتلار بىلەنلا چەكلىنىپ قېلىشقا مەجبۇرمىز. مەخمۇت قەشقىرى «دىۋان»دا ئۆزىنى كىتابخانلارغا توۋەندە-كىدەك تونۇشتۇرىدۇ:

“..... مۇھەممەت ئوغلى ھۈسەيىن، ھۈسەيىن ئوغلى مەخمۇت دەيدۇكى.....”

“بۇ كىتابنى ھىجرى 466-يىلى (لەھەڭ يىلى) يازدىم،”
“كىتابنى 464-يىلى جامادىيەل ئەۋۋەل باشلىرىدا يېزىشقا كىرىشىپ، توت قېتىم يېزىپ تۈزەتكەندىن كېيىن، 466-يىلى جامادىيەل ئاخىرىنىڭ 12-كۈنى تۈگەتتىم،” “مەن ئۇلارنىڭ ئەڭ ئۇز تىللىغى، ئەڭ ئوچۇق ئاڭلىتىدىغىنى، ئەڭ، ئەڭ نەسەپلىگى، ئەڭ ياخشى نەيزىۋازى، پىكرىنى ئوبدان يۇرتتە-لەيدىغىنى بولغىنىم ھالدا، ئۇلارنىڭ شەھەرلىرىنى، چوللىرىنى ئۇ باشتىن-بۇ باشقا كەزدىم، تۈرك-تۈركمەن، ئوغۇز، چىگىل، ياغما، قىپچاقلارنىڭ تىللىرىنى، قاپىيىلىرىنى ئۆگىنىپ پايدىلان-دىم. شۇنداقكى، مەنمۇ ئۇ قەبىلىلەرنىڭ تىلىنى ئۆگىنىپ، ياخشى سېستىمىلاپ چىقتىم:”

“ئابدۇل (ئوپال): بىزنىڭ ئەلدە-قەشقەردە بىر يېزىمنىڭ ئىسمى.”

“بۇنى ياغما ئىلىدە ئاڭلىدىم.”

بۇ شەھەر “بارسغان” ① مەخمۇتنىڭ دادىسىنىڭ شەھىرىدۇر. “بۇ كىتابنىمۇ مۇقەددەس پەيغەمبەر ئورنىدا ئولتۇرغان، ھاشىم ئۇرۇغىدىن ئابباسلاردىن ئىمام بولغان ئۇلۇغىمىز، خوجىمىز ئەبۇلقاسىم ئابدۇللا ھوزۇرلىرىغا سوغا قىلىدىمكى، ئىمانى بولغانلارنىڭ بېگى ۋە تەڭرىنىڭ خەلىپىسى مۇھەممەت—

① بارسغان— ئىسسىق كۆلنىڭ شەرقىي جەنۇبىغا جايلاشقان بىر شەھەر. خارابىسى ھازىرمۇ بار. دىۋاندا بارسغاننى ئافراسىياپنىڭ ئوغلى قۇرغان دېيىلىدۇ.

ئول مۇقتەدى بىئە مرو لالاخاننىڭ ئوغلىدۇر.

مەلۇمكى، مەخمۇت قەشقەرنىڭ قاچان تۇغۇلغانلىغى، قانداق ياشىغانلىغى، پائالىيەتلىرى سوزلەنمىگەن، ۋاپات تارىخىمۇ نامەلۇم. مەخمۇت قەشقەرنىڭ ئوز كىتابىنى 1072-1074-يىلى- لىرىدا يېزىپ تۇگەتكەنلىگى تەكشۈرۈش، تەتقىقات ئىشلىرىنى ئېلىپ بېرىپ، بىرىنچى قول ماتېرىيال توپلىغان، يېتىلگەن بىر ئالىم ئىكەنلىگى، 11-ئەسىردە ياشىغانلىغى ۋە بۇ ئەسىرنىڭ ئاخىرلىرىدا ۋاپات بولغانلىغىدىن دېرەك بېرىدۇ.

مەخمۇت قەشقەرنىڭ ئوز دادىسى ھۈسەيىننىڭ بارسىغانلىق ئىكەنلىگىنى سوزلەپ كېلىپ، قەشقەرنى "بىزنىڭ يۇرت" دەپ سوزلىگىنىگە قارىغاندا، ئۇنىڭ دادىسى بارسىغاندىن قەشقەرگە كۆچكەن، ئوزى شۇ يەردە تۇغۇلۇپ ئۆسكەن.

مەخمۇت قەشقەرنىڭ نەسەبىگە كەلسەك، «دىۋان»دىكى قەيدلەرگە قارىغاندا، ئۇنىڭ يۇقۇرى تەبىقىلەرگە مەنسۇپ بولغانلىغىنى، ھەتتا قاراخانلىقلار ئائىلىسىگىمۇ يات ئەمەسلىگىنى كورگىلى بولىدۇ. بۇ ھەقتە مەخمۇت قەشقەرنى دادىسىنىڭ ياكى ئەجدادىنىڭ "تۈركى خەلقلەر ئولكىلىرىنى سامان ئوغۇللىرىدىن قۇتقۇزغان ئەسىر بەھرىقىن" ئىكەنلىگىنى سوزلەيدۇ.

مەخمۇت قەشقەرنىڭ جەڭ قوراللىرىدىن ياخشى پايدىلىنالايدىغانلىغىنى سوزلەشلىرى، قارا خانلىقلارغا مەنسۇپ بەزى مەشھۇر شەخسلەردىن رىۋايەتلەر نەقىل قىلىشى، ئوز ئەسىرىدە جەڭ شېرىلىرى، ھەربى ئاتالغۇلارغا ۋە قارا خانلىقلارغا، دولەت

تەشكىلاتىغا، ساراي ئادەتلىرىگە دائىر بەرگەن مەلۇماتلىرىمۇ بۇنىڭغا دەلىل بولالايدۇ.

مەخمۇت قەشقەرنى ئوز ئەسىرىنى باغداتتا يازغان دىگەن تەخمىنەگە قارىغاندا، مەرھۇم قەشقەردىن ئىراققا كۆچكەن بولىدۇ. ئەمما نىمە سەۋەپتىن، قاچان باغداتقا كۆچكەنلىگى توغرىلىق ئوزىدىن ياكى باشقىلاردىن قالغان ھېچقانداق مەلۇمات يوق. ئۇ ئوزىنىڭ يالغۇزلا تۈركى خەلقلەر ياشىغان كەڭ بىسپايان دالا قىرلاردا ساياھەت قىلىپ، جاپالىق تەكشۈرۈش، تەتقىقات ئىشلىرىنى ئېلىپ بارغانلىغىنى، نۇرغۇن تۈركى شۆبىلەرنىڭ شەكلى، ئەنئەنىلىرىنى ئوز يېرىدە ئۆگەنگەنلىگىنى، تارىم، ئىلى، چۇ ۋە سىر دەريا ۋادىلىرىدىكى تۈركى خەلقلەر شەھەرلىرىنى كورگەنلىگىنى، تۈركى خەلقلەر ۋە قەبىلىلەر خەلقىنىڭ شۆبە-تەلەپپۇز پەرقلىرىنى، لۇغات ئايرىملىقلىرىنى ئۆگەنگەنلىگىنى بىلدۈرىدۇ.

قانداق بولمىسۇن، مەخمۇت قەشقەرنى باغداتقا كېلىپ، ئوز ئەسىرىنى يېزىشقا كىرىشكەندە، پۈتۈن توپلىغان ماتېرىياللىرىنى قايتىدىن كورۇپ، پىششىقلاپ، مۇقىملاپ چىققان، شۇ چاغدا ئۇنىڭ يېشىمۇ خېلى بىر يەرگە بېرىپ قالغان ئىدى.

ئەرەپ تىلىنى مۇكەممەل بىلىدىغان مەخمۇت قەشقەرنى كىلاسسىك ئىسلام تەلىماتلىرىنى ئوز ئېلىدىكى ۋاقىتدا مۇسۇلمان تۈركى ئالىملىرىدىن ئوقۇغان بولۇشى مۇمكىن. چۈنكى قاراخانلىقلار دەۋرىدە قەشقەر ۋە بارسىغان رايونلىرى مەدىنىيەت جەھەتتە

تەرەققى قىلغان جايلار ئىدى. بۇ نۇقتىنى مارتىن ھارتمانمۇ ئېتىراپ قىلماقتا.

مەخمۇت قەشقىرىنىڭ نىمە ئۈچۈن باغداتقا كوچكەنلىگىنىنىڭ سەۋەپلىرىنى شۇ دەۋر تارىخىنىڭ ئومۇمى شەرتلىرىدىن ئىزدەش زورۇر. يەنى ئىراندا سەلجۇقلارنىڭ^①، ماۋراننەھردە^② قاراخانىلىقلارنىڭ ھاكىمىيەتلىرى قۇرۇلغاندىن كېيىن، مەيلى خۇراسان، مەيلى ئىراققا بولمىسۇن، نۇرغۇنلىغان قەشقەرلىق ئۇيغۇرنىڭ ئىسلامنىڭ مەدىنى، سىياسى ۋە ئەسكىرىي ھاياتىغا كۈچلۈك قاتنىشىشى تەبىئى ئىدى. شۇڭا، بەزى تۈرك تارىخچىلىرى ۋە تۈركشۇناسلار بۇ ماۋزۇ ئۈستىدە توۋەندىكى ئىككى خىل پىكىردىدۇر:

1. سەلجۇق ئىمپېراتورى مەلىك شاھنىڭ رەپىقىسى "تەركەن خاتۇن"^③ قاراخانىلىقلار سۇلالىسىدىن بولغاچقا، نۇرغۇن قەشقەر-

① سەلجۇقلار — 11- ئەسىرنىڭ باشلىرىدا ئوتتۇرا شەرقتە ئىمپېراتور تۇرلۇق قۇرغان بىر تۈركى قەۋم بولۇپ، سەلجۇقلار خانىدانلىغىنىڭ ئىران، ئىراق، كىرمان، سۈرىيە ۋە ئاناتولىدا قۇرغان دولىتى 300 يىلدىن ئارتۇق ھۆكۈم سۈرگەن.

② ماۋراننەھەر — جەيھۇن دەرياسىنىڭ ئۈستىدىكى جايلار.

③ تەركەن (تۈركان) — ئىران سەلجۇق ھۆكۈمدارلىرىنىڭ ئەڭ ئۇلۇغلىرىدىن ھېساپلانغان مەلىك شاھنىڭ رەپىقىسى بولۇپ، تۈركى خەلقلەر مەلىكىلىرىنىڭ مەشھۇرىدۇر. دادىسى قاراخانىلىقلارنىڭ خاقانلىرىدىن ئىدى. ئۇ مەلىك شاھ بىلەن تۇرمۇش قۇرۇپ، سەلجۇقلار سارىيىنىڭ نوپۇزلۇق ھاكىمىسى بولغان ۋە سەلجۇقلار ئىمپېراتورلىغىدا كۆپ سىياسى ماجىرالارغا سەۋەپ بولغان.

لىقلەرنىڭ ئۇنىڭ بىلەن بىللە ئىراققا كەلگەنلىكى مەلۇم. قاراخانىلىقلار دەۋرىدە يۇقۇرى تەبىقىغە مەنسۇپ بولغان مەخمۇت قەشقىرىنىڭمۇ مۇشۇنداق بىر سەۋەپ بىلەن باغداتقا كېلىپ قېلىشى ئەجەپلىنەرلىك ئەمەس.

2. قاراخانىلىقلارنىڭ ھۆكۈمران تەبىقىلىرى ئارىسىدا بولغان تەخت تالىشىش ماجىرالارى ئىچىدە، ئۇ سىياسى جەھەتتىن قىسىلىپ، ھاياتى خەۋپ ئاستىدا قالغانلىقتىن باغدات تەرەپكە كەتكەن بولۇشى مۇمكىن. بۇ قاراشلار داۋاملىق ھالدا ئىزدەنىش، تەتقىقات ئىشلىرىنى ئېلىپ بېرىشىمىزنى تەلەپ قىلىدۇ. مەخمۇت قەشقىرى باغداتقا قېچىشتىن ئىلگىرى، ئوتتۇرا ئەسىردىكى ئىسلام دىنى ھۆكۈمران ئورۇندا تۇرغان بۇخارا، سەمەرقەنت، نىشا پۇرلارغا ئوخشاش چوڭ مەدىنىيەت مەركەزلىرىگە بارغان ئىدى. ئەمما قەشقەردە يەنىلا ئىلمىي، مەدىنىي پائالىيەتلەر مەۋجۇت ئىدى.

مەخمۇت قەشقىرى «دىۋانۇ لۇغاتىت تۈرك» نى يېزىۋاتقان مەزگىلدە قەشقەردە «قۇتادغۇ بىلىك» گە ئوخشاش نىل ۋە پىكىر نۇقتىسىدىن يىراق ئەسەرلەر يېزىلماقتا ئىدى. قاراخانىلىقلار ۋۇجۇتقا كەلتۈرگەن نۇرغۇن ئىلمىي ۋە مەدىنىي مۇئەسسەسىلەر جۈملىدىن ساجىيە مەدىنىيىسى ئەنە شۇ ئىلمىي، مەدىنىي ھاياتىنىڭ شاھىدى ئىدى.

مەخمۇت قەشقىرى تۈركى تىلىنى نۇرغۇن شېئىرلىرى بىلەن بىلىشتىن تاشقىرى شۇ دەۋردىكى ئەڭ مۇھىم تىللاردىن ھېساپ-

لانغان ئەرەپچە بىلەن پارسچىنى مۇكەممەل بىلەتتى. مەخمۇت قەشقىرى فىلولوگىيە ساھەسىدە كەڭ مەلۇمات ئىگىسى بولۇپ، ئۆز دەۋرىدىكى ئەرەپ فىلولوگىيىسىنىمۇ ياخشى بىلگەچكە، ئەرەپ فىلولوگىيىسىنى «دىۋان»دا تۈركى تىلغا تەدبىق قىلغان ئىدى.

دىمەك مەخمۇت قەشقىرىنى تۈركشۇناسلىق ساھەسىدە ئېنىسكلوپىدىيىلىك بىلىملەر بىلەن قوراللانغان بىر ئۇيغۇر ئالىمى دېيىش كېرەك. چۈنكى مەخمۇت قەشقىرى تۈركى شىۋىلەرنىڭ بىر قانچىسىنى ياخشى بىلىپلا قالماستىن، بەلكى تۈركى تىلىدا سوزلىگۈچى خەلقلەرنىڭ تارىخى، جۇغراپىيىسىنى، مىفولوگىيىسى^①، فولكلور ۋە ئېتنوگرافىيىسى، خەلق ئەدەبىياتىنى ناھايىتى ياخشى بىلىدىغانلىغىنى «دىۋانۇ لۇغاتىت تۈرك»نىڭ ھەر بىر بېتىدىن ئوچۇق كورگىلى بولىدۇ.

مەخمۇت قەشقىرى توغرىسىدا مەشھۇر رۇس ئالىملىرىدىن بولغان پروفېسسور سامايلوۋىچ ئۆزىنىڭ بىر ئەسىرىدە: «مەخمۇت قەشقىرى 11-ئەسىرنىڭ رادولوفدۇر» دەپ يازىدۇ. تۈركشۇناسلارنىڭ بەزىلىرى بۇ باھانى توغرا دەپ تەستىقلايدۇ.

پروفېسسور سامايلوۋىچ ئىككى ئالىمنىڭ ئارىلىغىدا 9 ئەسىرلىك ئىجتىمائى تەرەققىيات ئايرىپ تۇرغان تارىخىي دەۋرنى نەزەردە تۇتمىغان. مەخمۇت قەشقىرى فېودالىزم ئوتتۇرا ئەسىرىدە

ئىسلام دىنى تەلىماتلىرى كەڭ تارقالغان بىر دەۋردە ياشىغان بىر ئالىم. ئۇ ئىسلام فىقھ^① تەلىماتى ھوكۇمران ئورۇنىدا تۇرغان، پەننى ئىلىملەر تەرەققى ئەتمىگەن، دىنىي چەكلىمىلەر كۈچلۈك نەسىر كورسىتىدىغان مۇھىتتا ياشىغىنىغا قارىماي، بۇنىڭدىن 9 ئەسىر ئىلگىرى تۈركىلوگىيىنىڭ ئاساسىنى بىرىنچى بولۇپ مەيدانغا قويغان زاتتۇر. ئەسىرىمىزگە قەدەر ئۆتكەن ھېچقانداق بىر تىلچىمىزنى قەشقىرىگە ئوخشىتىپ بولمايدۇ، ھەتتا ئەلىشىر ناۋايىمۇ تۈركى تىلنى مەخمۇت قەشقىرىدەك ئىدىچىكىلەپ تەتقىق قىلىپ ئورنەك كورسەتمىگەن.

بىز 9 ئەسىر بۇرۇن ئۆتكەن مەخمۇت قەشقىرى بىلەن ئۇنىڭدىن 9 ئەسىر كېيىن ئۆتكەن رادولوفنىڭ ئەسەرلىرىنىڭ مەزمۇنىنى تۈركشۇناسلىق ئولچىمى بىلەن بىر سېلىشتۇرۇپ كورەيلى:

مەخمۇت قەشقىرى پۈتۈن تۈركى شىۋىلەرنىڭ سوز بايلىغىنى توپلىدى، تۈركى ئېتنوگرافىيە ۋە ئېتنولوگىيىسىگە دائىر مول ماتېرىياللارنى توپلاپ تاللىدى. ئۆزى تارىخچى بولمىسىمۇ، تۈركى تىلدا سوزلىگۈچى خەلقلەرنىڭ تارىخى بىلەن شۇغۇللىنىپ، ئۇلارنىڭ ئەنئەنىلىرى ۋە رىۋايەتلىرىدىن خاتىرىلەر يازدى. بۇ جەرياندا بولۇپمۇ سېلىشتۇرمىلىق گىرامماتىكا مەسىلىلىرىنى بايان قىلدى. تۈركى شىۋىلەرنى سېلىشتۇرۇشتا ئىنتايىن

① مىفولوگىيە — ئەپسانە ئويدۇرمىلار يىغىندىسى.

① فىقھ — ئىسلام قانۇنلىرى ھەققىدىكى تەلىمات.

ئىنچىكە تەتقىقات ئېلىپ باردى.

مەخمۇت قەشقىرى "خاقانىيە شىۋىسى - ئوغۇز، قىپچاق، ئارغۇ، چىگىل، كەنجەك ۋە ئۇيغۇرشىۋىلىرىنى" ناھايىتى ياخشى بىلەتتى. شۇنىڭدەك بۇ شىۋىلەرنىڭ فونىتىكىسى، مور- فولوگىيىسىنىمۇ بەك ئوبدان بىلەتتى. تۈركى شىۋىلەرنىڭ ئانا خەتلەرى ھەققىدە ئاساسلىق مەلۇمات ئىگىسى ئىدى.

رادولفقا كەلسەك، بۇ زات تۈركى شىۋىلەرنى (ئۆزبېكچە ۋە تۈركمەنچە بۇنىڭدىن مۇستەسنا) تەتقىق قىلدى. تۈركى خەلقلەر- نىڭ چوڭ بىر سوزلۇگىنى تۈزدى ۋە سېلىشتۇرۇشلىق بىر گىرام- ماتىكا ئۇچۇنمۇ تىرىشتى. بۇنىڭدىن باشقا ئېتنوگرافىيىگە دائىر مەلۇماتلار توپلىدى، تارىخچى بولمىسىمۇ تۈركى خەلقلەر تارىخىغا دائىر بەزى مونوگرافىلەر^① ۋە تىل ماۋزۇسى ئۈستىدە ئەسەر- لەر يازدى. بىز مەخمۇت قەشقىرىنى ئۇلۇغ تۇنجى ئۇيغۇر تىلچىسى، ئەينى زاماندا تۈركىلۇگىيىنىڭ ئىلگىر- ئاخىرى بولۇپ تۇنجى قۇرغۇچىسى دەپ ھىساپلايمىز، شۇنىڭدەك ئۇنىڭ «دىۋانۇ لۇغاتىت تۈرك» ئەسىرىنى قەدىمقى تۈركى تىللار يادكار- لىقلىرىنىڭ ئەڭ مۇھىملىرىدىن بىرى دەپ تونۇيمىز.

ئەگەر مەخمۇت قەشقىرى يېرىك تۈركىشۇناس ياشىغان دەۋردە ياۋروپادا ئوتكەن ئالىم بولغان بولسا، شۇبھىسىزكى،

① مونوگرافى - بىرەر مەسىلە ۋە تېمىلارنى تەكشۈرۈشكە بېغىشلان-
غان ئەسەر.

ئۇ تۈركىشۇناسلىق ساھەسىدە دەۋرىمىزگە تېخىمۇ ئاجايىپ قىممەت- لىك ئىلمىي توھىپىلەرنى قوشقان بولاتتى. رادولفمۇ ھەقىقەتەن تۈركىشۇناسلىققا زور ھەسسە قوشقان ئالىم، لېكىن ئۇ تۇنجى تۈركىشۇناس ئەمەس.

بىز ئۆز چۈشەنچىمىز بىلەن ئۆز قارىشىمىز بويىچە "رادولف ئەسىرىمىزنىڭ مەخمۇددۇر" ياكى "تۈركىشۇناسلىقتا رادولف قەشقىرىنىڭ ئىز باساردۇر، ئىشنى داۋاملاشتۇرغۇچىدۇر" دىسەك، بۇ ئالىمنىڭ ئىلىم دۇنياسىدىكى ئابرويىغا ھېچقانداق نۇقسان يەتمەسە كېرەك.

مەخمۇت قەشقىرىنىڭ ئەسەرلىرى

قوللىمىزدا قەشقىرىنىڭ يالغۇز بىرلا ئەسىرى بولۇپ، ئۇ «دىۋانۇ لۇغاتىت تۈرك» تۇر. بۇنىڭدىن باشقا يەنە بىر كىتابى بارلىغىنى «دىۋانۇ لۇغاتىت تۈرك» تە ئۆزى خەۋەر بېرىپ: "سنىتاكسىسقا مۇناسىۋەتلىك مەسىلىلەر ئۈچۈن ئايرىم بىر كىتاب يېزىپ، ئىسمىنى «كىتابۇ جەۋھىرىن نەھۋى فى لۇغاتىت تۈرك»^① قويدۇم" دەيدۇ. (1- توم، ئىستانبۇل باسمىسى، 25- بەت) دىمەك، ئۇ بىرىنچىسى «سوزلۇك»، ئىككىنچىسى تۈركى

① «كىتابۇ جەۋھىرىن نەھۋى فى لۇغاتىت تۈرك» - تۈركى تىل
سنىتاكسىسنىڭ جەۋھىرى.

تېلىنىڭ «سېنتاكسىس» بىلەن مۇناسىۋەتلىك بولغان «دېۋانۇ لۇغاتىت تۇرك» بىلەن «كىتابۇ جەۋھىرىن نەھۋى فى لۇغاتىت تۇرك» نى يازغان. ئىككىنچى كىتابى قولىمىزدا ئەمەس، كور-گەن كىشىمۇ يوق، ئېھتىمال يوقالغان بولۇشى مۇمكىن. بەلكى كەلگۈسى كۈنلەرنىڭ بىرىدە ئۇمۇ تېپىلىپ قېلىشى مۇمكىن.

دېۋانۇ لۇغاتىت تۇرك

«دېۋان» ئەسلىدە «تۇركى-ئەرەبى سۆزلۈك» بولۇپ، ئۇنىڭغا ئورنەك ئۈچۈن 300 گە يېقىن «ماقال-تەمسىللەر»، 240 پارچىچە شېئىر پارچىلىرى (بېيىت، رۇبائىلار) كىرگۈزۈلگەن، ئۇنىڭدا تۇركى تىللارنىڭ تۈزۈلۈشى، گىرامماتىكىسى ئايرىم چۈشەندۈرۈلگەن، تۇركى خەلقلەرنىڭ ياشاشلىرى، ئەنئەنىلىرى، تارىخى، جۇغراپىيىسى ھەققىدە ئىنىسكلوپىدىك مەلۇماتلار بېرىلگەن. شۇنىڭ ئۈچۈن مەخمۇت قەشقىرىنىڭ بۇ قىممەتلىك ئەسىرى، بىرىنچىدىن، تۇركى تىلىنىڭ سۆزلۈكى؛ ئىككىنچىدىن، گىرامماتىكا كىتابى؛ ئۈچىنچىدىن، باي ئەدەبىيات ئانتولوگىيىسى؛ تۆتىنچىدىن، ئوتتۇرا ئەسىردىكى ئىنىسكلوپىدىيە ھىساپلىنىدۇ. «دېۋان» توغرىلىق سىررى ئانالىي (تۈركىيلىك): «ھازىرغا قەدەر تۇركى تىلدا ۋە قەدىمقى تۇركى خەلقلەردە بۇنىڭدەك ياراملىق، بۇنىڭدىنمۇ ئۈستۈن تۇرىدىغان بىر ئەسەر

① ئانتولوگىيە — ئەدەبىي، شېئىرىي ئەسەرلەرنىڭ تاللانما توپلىمى.

كورۇلمىگەن، بۇ ئەسەر يىگانىدۇر، يىگانە بولۇپ قالىدۇ» دەيدۇ.

مەخمۇت قەشقىرى ئۆز كىتابىدا كىتابىنى نىمە ئۈچۈن يازغان-لىغىنى مۇنداق ئىزاھلايدۇ: «دەردىنى ئاڭلىتىش، تۇركى خەلقلەرنىڭ كوڭلىنى ئېلىش ئۈچۈن ئۇلارنىڭ تىلى بىلەن سۆزلەشمەكتىن باشقا يول يوق.....»

كورۇلىدۇكى، مەخمۇت قەشقىرى بۇ كىتابىنى ئەرەپلەرگە، ئومۇمى تۇركى تىلى بىلەن يىدىغانلارغا ئۇنى ئۆگىتىش مەقسىدىدە يازغان. ئۇنىڭ يەنە: «ماڭا مەڭگۈ بىر شان-شەرەپ، پۈتمەس-تۈگىمەس بىر ئوزۇق دەپ شۇ كىتابىمنى — تەڭرىگە سىغىنىپ — دېۋانۇ لۇغاتىت تۇرك (تۇرك تىللىرى سۆزلۈكى) نامىنى بېرىپ يازدىم»، «تۇركى تىل بىلەن ئەرەپ تىلىنىڭ ئاتىشى باراۋەر (پاراللېل) يۈرگەنلىكى بىلىنسۇن دەپ.....» دىگەنلىرىگە قارىغاندا، ئۇنىڭدا ئۆزىگە شەرەپ ساقلاش، تۇركى تىلىنىڭ ئەرەپچىگە ئوخشاش باي بىر تىل ئىكەنلىكىنى ئىسپاتلاشتىن ئىبارەت ئىككى نىشاننىڭ بارلىغىنى بىلگىلى بولىدۇ.

مەخمۇت قەشقىرى كىتابىنى قانداق يازغانلىغىنى، يېزىشتا قانداق ئۇسۇل قوللانغانلىغىنى ۋە نىمىلەرگە دىققەت قىلغانلىغىنى كىرىش سوزىدە مۇنداق ئىزاھلايدۇ: «بۇ كىتابىنى ھىكمەت، قاپىيە، تەمسىل-ماقاللار، شېئىر، رەجەز①، نەسىركەبى نەرسىلەر

① رەجەز — ئارۇز ۋەزىنىنىڭ بەھرىلىرىدىن بىرى بولۇپ، بۇ بەھرىدە قەسىدە شېئىر يېزىلىدۇ.

بىلەن بىزەپ، بوغۇم ھەرىپ تەرتىۋى بىلەن تۈزدۈم. تەتقىقات-
چىلار ئۇنى جايدىن تاپسۇن، ئىزدىگەنلەر ئۆز رېتىدىن ئىزدى-
سۇن دەپ سۆزلەرنى ئۆز جايىغا قويدۇم، قىيىنلىرىنى ئاسانلاش-
تۇرۇپ، قاتتىقلىرىنى يۇمشاتتىم، يىللارچە قىيىنچىلىقلارغا بەر-
داشلىق بەردىم. بۇ سۆزلۈك كىتابنى باشتىن-ئاخىرغا قەدەر
سەككىز بولۇمگە ئايرىدىم.

“سۆزلەرنى ‘ئىسىملار’ ۋە ‘پېلىللار’ قىلىپ ئىككىگە ئايرىدىم،
ئىسىملارنى پېلىللارنىڭ ئالدىغا يازدىم..... ئالدىغا قايسىلىرىنى
قوبۇش زورۇر بولسا ئۇنى ئالدىغا، ئىككىنچى ئورۇندا كېلىدىغان-
لىرىنى ئارقىغا يازدىم.....”

“تۈزۈلگەن نەرسىلەرنىڭ يول كورسەتكۈچ قىممىتى بولسۇن
دەپ، بىر تۈركۈم ئولچەملەر قويدۇم. ئالغا بېسىشنى خالىغانلارغا
توغرا يول كورسەتسۇن، كەڭ بىر يول بولسۇن، يۇقۇرى
ئولچىگۈچلەرگە بىر پەلەمپەي بولسۇن دەپ مۇشۇ شەكىلدە
ئىشلىدىم، تۈركى قەبىلىلەرنىڭ جانلىق تىلىدىن سوز ياسىلىد-
دىغان تومۇزلارنى ئالدىم. چۈنكى ئۇزۇن بىر سوزنى قىسقار-
تىشتا كېرەكلىكتۇر.”

“كىتاپتا تۈركى خەلقلەرنىڭ قاراشلىرىنى، بىلىملىرىنى
كورسىتىش ئۈچۈن، سوزلىگەن شېئىر ئورنەكلىرىنى توپلىدىم.
قايغۇلۇق، خوشاللىق كۈنلىرىدە يۈكسەك چۈشەنچىلەر بىلەن
سوزلەنگەن ماقال-تەمسىللەرنىمۇ ئالدىم. ئۇلارنى دەسلەپ
سوزلىگەنلەر كېيىنكىلەرگە، بۇلار تېخىمۇ كېيىنكىلەرگە

بىلدۈرۈشكەن ئىدى. بۇلار بىلەن بىرلىكتە كىتاپقا نۇرغۇن
مۇھىم سۆزلەرنى توپلىدىم.”

“يېزىلغان تاغلار، چوللەر، جىلغىلار، دەريالار، كوللەر
مۇسۇلمان تۈركى ئەللىرىدە بولغانلىرىدۇر. چۈنكى تىللاردا
سۆزلەنگەنلىرى مۇشۇلار، بۇلار تونۇشلۇق بولغانلىقى ئۈچۈن
يازدىم. تونۇلمىغانلىرىنىڭ كۆپچىلىگىنى قالدۇردۇم. مۇسۇلمان
بولمىغان تۈركى ئەللىرىدىن بىر قىسىمنىمۇ يازدىم، ئۇ تەرىپنى
يازىمىدىم. چۈنكى ئۇلارنى يېزىش ھاجەتسىز ئىدى،” “تۈركى
تىلغا كېيىن كىرگەن سۆزلەرنى يازمىدىم، ئەر ۋە خوتۇن ئاتلىرى
يېزىلمىدى، بۇلاردىن توغرا قوللىنىش ئۈچۈن كۆپ قوللىنىل-
غان ھەممە كىشى تەرىپىدىن تونۇلغان ئاتلارنى يازدىم.”

روشەنكى، «دىۋانۇ لۇغاتىت تۈرك»-ئوتتۇرا ئەسىردىن
بىزگە قالغان مىسلى كورۇلمىگەن بىر غەزەنە. دىۋان يېزىلغان
1072-1074-يىللاردا تۈركى خەلقلەرنىڭ كۆپچىلىگىنىڭ
ئىسلامىيەتنى قوبۇل قىلغانلىغىنى بىلىمىز. ئەمما مىللى تىل،
ئەدىبىيات، چۈشەنچە مەھسۇللىرى شۇ كەمگىچە پۈتۈن ئەينى
بىلەن توۋەندە دۇر.①

مەخمۇت قەشقىرى ئۇزاق ۋاقىت ئەمگەك سەرىپ قىلىپ،
ماتىرىياللارنى ئۆز يېرىدىن ئېلىپ، تەتقىق قىلىپ بۇ قىممەتلىك

① توۋەن- تېخى مۇسۇلمان بولمىغان تۈركى قەۋملەرنى يەنى
جانبالىق (كۇچار بىلەن بۇگۇر ئارىلىغىدىكى بىر قەدىمىي شەھەر)نىڭ
شىمالىدىكى بارلىق بۇددىست تۈركى قەۋملەرنى كورسىتىدۇ.

ئەسەردىن سوز ئاچىدۇ. دىمەك مەخمۇت قەشقىرىنىڭ كىتابىنى شەرق ئالىملىرى بۇرۇندىن بىلىشەتتى، پەقەت كېيىنچە ئۇنتۇلغان.

«دىۋانۇ لۇغاتىت تۇرك» بۇنىڭدىن 60 يىل ئىلگىرى ئىستانبۇلدا تېپىلىپ، دەسلەپ 1915—1917-يىللىرى 3 توم ھالدا نەشر قىلىندى. كىتابنىڭ 1-تومى چىقا-چىقمايلا دۇنيادا زور ھاياجان قوزغىدى، تۇركىيىدە ۋە غەربتە بۇ قىممەتلىك غەزىنە تەتقىق قىلىنىپ، بۇ ھەقتە كۆپ ماقالىلار يېزىلدى. بۇ دۇنياغا تونۇلغان بىر ئەسەر بولدى. تەتقىقاتچىلار قەدىمقى تۇرك مەدىنىيىتىگە مۇناسىۋەتلىك بولغان يېڭى بىلىملەرنى تېپىپ چىقىشتى.

مەسىلەن: پىروفېسسور بروكېل مان^① «دىۋانۇ لۇغاتىت تۇرك» نىڭ بىر ئىندېكسىنى نەشر قىلدى، تۇركىيىدە ئەلى ئولۇي ئېلوۋە «دىۋان» دىكى شېئىرلارنى، ئابدۇل ئەھەت نۇرى، نەجىب ئاسىم، فەرىد-بىرتەككە ئوخشاش ئاپتورلار «ماقال-تەمسىللەر» نى توپلاپ، كىتاپ ھالىتىدە نەشر قىلىشتى.

تۇركىيىدە كىلىسلىق رىفات بىلگە قاتارلىقلار «دىۋان» نى تەرجىمە قىلىشىپ باققان بولسىمۇ، تەرجىمىلىرى نەشر قىلىش سەۋىيىسىگە يېتەلمىدى. كېيىن تەرجىمە قىلىش ئىشى سامىخ رىفات بىلەن مۇھەممەت ئاكىققا تاپشۇرۇلغان بولسىمۇ، بۇلار

① بروكېل مان كارل — 1868-يىلى تۇغۇلغان، بىرسلاۋ ئۇنۋىر-ستىتىنىڭ سامى تىللىرىنىڭ پىروفېسسورى.

بىلىملەرنى يېزىپ قالدۇردى. شۇنىڭ ئۈچۈن ئىسلامىيەتنىڭ دەسلەپكى دەۋرلىرىدە ۋە ئىسلامىيەتتىن بۇرۇنقى تۇركى خەلقلىرى ئەدىبىياتى، تارىخى ۋە مەدىنىيىتى ئۈچۈن دەسلەپكى ۋە ئەڭ مۇھىم مەنبە «دىۋانۇ لۇغاتىت تۇرك» تۇر.

«دىۋانۇ لۇغاتىت تۇرك» نىڭ ھازىر تۇركىيىدە ساقلنىۋاتقان يىگانە يازما نۇسخىسى مەخمۇت قەشقىرىنىڭ ئۆز قول يازمىسى — ئارگىنال نۇسخىسى ئەمەس. بۇ نۇسخا ئىراندىن دەمەشق (سۇرىيە) كە كۆچۈپ بېرىپ يەرلىكلىشىپ قالغان مۇھەممەت بىنى ئەبى بەكر ئىبنى ئەبلىغەت تەرىپىدىن 1266-يىلى 1-ئاۋغۇستتا (كۆچۈرۈلۈپ بولغان) مەخمۇت قەشقىرىنىڭ ئۆز قول يازمىسى نۇسخىسىدىن كۆچۈرۈلگەن نۇسخا بولۇپ، ئەسلى نۇسخا يوقالغان. مۇھەممەت تۇركچىنى بىلىمگە ئىلگى، ئەرەبچىنى ياخشى يازالمىغانلىقى ئۈچۈن، ئەسلى نۇسخىنى كۆچۈرۈشتە بىرمۇنچە يەرلىرىنى خاتا كۆچۈرۈپ قويغان.

تارىخچى ئانتەپلىك ئەيسى «...قەشقەرلىق مەخمۇتنىڭ لۇغىتىدە كوردۇم» دەپ، «دىۋان» دىن مەلۇمات ئىزدىگەنلىكىنى بىلدۈرىدۇ. قەشقەردىن مىسىرغا كۆچكەن ئالىم ئىبنى مۇھەممەت، ئەبۇ ھەييىانغا ئوخشاش ئالىملارنىڭمۇ «دىۋان» نى كۆرۈپ ئوقۇغانلىقى مەلۇمدۇر. كاتىپ چەلبىمۇ «كەشغۇز زۇنۇن»^① ئاتلىق بىبلىوگرافىيە كىتابىنىڭ 808-بېتىدە بۇ قىممەتلىك

① «كەشغۇز زۇنۇن» — گۇمانلارنى ئېچىش.

تەرجىمىنى تاماملىيالىدى. ئەڭ ئاخىردا تەرجىمە ئىشنى تىلچى بەسىم ئاتالاي ئورۇنلىدى. 1957-يىلى دەھرى دىلچىن تەرىپىدىن ئەرەپ ھەرىپى بىلەن تۈزۈلگەن بىر ئىندېكس تۈرك تىل قۇرۇمى تەرىپىدىن نەشر قىلىندى.

«دىۋان» توغرىلىق فۇئات كوپرولو، زەكى ۋەلىدى توغان، ھ.ن. ئورخۇن، ئا.جەفەر ئوغلى، كىلىسلىق رىفات، نەجىپ ئاسم، ئەلى ئولۇى ئېلوۋە؛ غەرىپتە بروكېل مان، مارتىن ھارتمانغا ئوخشاش نېمىس ۋە ۋىنگىر ئالىملىرى، كېيىنچىرەك بەزى رۇس ۋە فرانسۇز ئالىملىرى ئالاھىدە تەتقىقات ئېلىپ بېرىپ، كۆپ ماقالىلار يېزىشتى. ئەسەرنىڭ ئۆز ئىچىگە ئالغان تىل، تارىخ، جۇغراپىيە، مېفولوگىيە، فولكلور-خەلق ئەدىبىياتى قاتارلىق ماۋزۇلىرى ئۈستىدە تەتقىقات ئېلىپ بېرىپ، كىتاپلار نەشر قىلدى.

10-ئەسىردىن باشلاپ تۈركى خەلقلەرنى پاراكەندە قىلغان «ئەرەپ قۇيۇنى» قارشىسىدا، «دىۋانۇ لۇغاتىت تۈرك» ناھايىتى مۇستەھكەم بىر گىگانىت ئىستېھكام سۈپىتىدە خىزمەت قىلدى. تۈركى خەلقلەرنىڭ ئالىملىرى ئولتۇرۇلدى، تۈركى كىتاپ ئوقۇدى دەپمۇ كۆپ كىشىلەر زىيانكەشلىككە ئۇچرىدى، تۈركى كىتاپلار كويدۇرۇلدى، مەبۇدلىرى ۋەيران قىلىندى. ئەمما تۈركى خەلقلەرنىڭ تىللىرى، ئەدىبىياتلىرى، تارىخ ۋە مەدەنىيەتلىرى، مەخمۇت قەشقىرنىڭ بۇ قىممەتلىك ئەسىرى بۈگۈنگە قەدەر ئۇلىشىپ كەلدى.

موللا بىلال بىننى موللا يۇسۇپ ۋە ئۇنىڭ ئىجادىيىتى توغرىسىدا

شەرىپىدىن ئومەر

موللا بىلال بىننى موللا يۇسۇپ 19-ئەسىر ئۇيغۇر ئەدىبىياتىنىڭ يىرىك ۋەكىللىرىدىن بىرى.

تارىخىي نۇقتىسىدە زەردىن قارىغاندا، شائىرنىڭ ئىجادىيىتىنى ئۇيغۇر كىلاسسىك ئەدىبىياتى بىلەن يېقىنقى زامان ئەدىبىياتىنى بىر بىرىگە باغلاپ تۇرىدىغان ھالقا دەپ ئېيتىش مۇمكىن.

ئۇ 1824-يىلى غۇلجا شەھىرىدە موزدۇز ئائىلىسىدە دۇنياغا كەلگەن بولۇپ، ئاتىسى موللا يۇسۇپنىڭ تەربىيىسىدە باشلانغۇچ مەكتەپنى پۈتتۈرۈپ غۇلجا «بەيتىللا» مەدرىسىگە كىرىپ ئوقۇپ، ئۆز مىللى تىل-ئەدىبىياتىنىلا ئەمەس، بەلكى شەرق خەلق-لىرىنىڭ تىل-ئەدىبىيات تارىخىنىمۇ زور كۈچ بىلەن قېتىقىنىپ ئۈگىنىدۇ. بۇ ھال شائىرنىڭ ئەدىبىي پائالىيىتىنىڭ ھەر تەرەپلىمە ئوسۇشىگە چوڭقۇر تەسىر كۆرسىتىدۇ.

موللا بىلال «نازىم» دىگەن تەخەللۇس بىلەن 1851-يىلى «غەزەلىيات» (غەزەللەر توپلىمى)، 1875-يىلى «غازات دەر

مۈلكى چىن» (جۇڭگودىكى جەڭ)، 1881-يىلى «چاڭموزا يۇسۇپخان» داستانىنى، 1882-يىلى «نوزۇگۇم» قىسسسىنى يېزىپ چىقتى.

ئەينى زاماندىكى زۇلۇم دۇنياسىنىڭ قانلىق چاڭگىلى مىليونلىغان ئەمگەكچىلەر قاتارىدا شائىر ئائىلىسىنىڭمۇ ھايات نەپىسىنى بوققان ئىدى. شائىر بۇ ھالىنى «غازات دەر مۈلكى چىن» دىگەن ئەسىرىدە مۇنداق تەسۋىرلەيدۇ:

ئوزۇم ئادەملەر پەقىرى ئىدىم،
پەقىرىنى دىمەكتۇر ھەقىرى ئىدىم.
بۇ ئەلدە يۇردۇم يامانلار بىلەن،
خارا بەت ئىچىدە جاۋانلار بىلەن.
نە ئەڭلىمدە تون بار، نە ئىلكىمدە زەر،
خۇدا خەۋپتىن ھىچ تاپمايىن خەۋەر.
بۇ قىسمى ئوتۇپ ئومرىمىز نەچچە يىل،
خالاپىق ئارا ئانچە خار ۋە زەلىل.

تالانتلىق شائىر نازىمى دەۋرنىڭ سىياسى ۋە ئىقتىسادىي جەھەتتىن رەھىمسىز ئېزىشى ئارقىسىدا 70 يېشىدا قارغۇ بولۇپ قالدۇ. شائىر «تەيپىڭ تىيەنگو» قوزغىلىڭىنىڭ بىۋاسىتە نەسىرىدە، 1863—1864-يىللىرى مەنچىڭ ئىستىبداتىغا قارشى كۆتىرىلگەن مەشھۇر ئىلى قوزغىلىڭىغا قاتناشقان ئىدى. خەلق

قوزغىلىڭى چىرىك مەنچىڭ ئىستىبداتى ئۈستىدىن غەلبە قىلغان بولسىمۇ، لېكىن چارروسىيە گىنىرالى كالىپوكوۋسكىنىڭ ئىلىغا بېسىپ كىرىشى بىلەن مەغلۇپ بولدى. چارروسىيە جاھانگىرلىكى شىنجاڭ ھەر مىللەت خەلقىنىڭ مەنچىڭ ئىستىبداتىدىنمۇ يامانراق ياۋۇز دۇشمىنى ئىدى.

شائىر چارروسىيە گىنىرالىنىڭ ۋەھشى قىياپىتىنى ئۇنىڭ ئوز تىلى بىلەن تۆۋەندىكىدەك ئېچىپ تاشلايدۇ:

ئەۋەتسۇن ماڭا تازا بىكىنى تۇتۇپ،
قوساق تويغۇزارمەن قېنىنى يۇتۇپ،

ئەپسۇسكى، ئەزەلدىن شىنجاڭغا تەۋە بولغان ياركەنت، بورغۇجىدىن قورغاسقىچە، كەتمەن تەرەپ ئۇزۇن تامدىن غالىچاتقىچە بولغان يەرلەرنى 1888-يىلى مەنچىڭ ھوكۇمىتىنىڭ چارروسىيە جاھانگىرلىكى بىلەن تۇزگەن تەڭ ھوقۇقسىز شەرتتا- مىسى بويىچە چارروسىيە جاھانگىرلىكى ئېلىۋالدى. مانا شۇ چاغدا ئىلى قوزغىلاڭچىلىرىدىن بىر قىسىم ئادەملەر بىر تەرەپتىن مەنچىڭ ئىستىبداتىنىڭ ئۈچ ئېلىشىدىن قورققان بولسا، يەنە بىر تەرەپتىن چارروسىيە جاھانگىر ھوكۇمرانلىرىنىڭ مەجبۇر-لىشى ئارقىسىدا، بۇرۇنقى ئوز يۇرتلىرىنىڭ بىرقىسمى بولغان يەتتە سۇغا كۆچۈپ كەتتى. بۇلارنىڭ ئىچىدە ئىسيانكار ئوت يۈرەك شائىر موللا بىلالمۇ بار ئىدى. ئۇ 1899-يىلى يەركەنتتە

ۋاپات بولدى.

خەلقنىڭ يۇقۇرقى پاجىەلىك، مۇڭلۇق ھالىتى شائىرنىڭ
"كۈچ-كۈچ قوشاق" لىرىدا بىزگە مەڭگۈ يادىكار بولۇپ قالدى.

كەتمەكنى ئىرادە ئەيلەپ،
كىمە ياسىدۇق قاشتدا.
ئاق خان بىلەن قارا خان،
ئىتتىپاق ئىكەن باشتا.

ئالمۇتغا كۈچ دەيدۇ،
بارار يېرىمىز قۇملۇق.
راست گېپىنى قىلمايدۇ،
كوزى كوك، بېشى يۇڭلۇق.

قالدى مىڭ جاپا بىلەن،
قوزغان باغۇ-بوستانلار.
يۇرت-مەلىدىن ئايرىلدۇق،
يۇرەكتە قالدى ئارمانلار.



غەزەلىيات: بۇ 2016 مىسرادىن ئىبارەت تۇرلۇك مەزمۇنلار.

دىكى لىرىك شېئىرلار توپلىمى بولۇپ، 1851-يىلى توپلام بولۇپ
چىققان. شائىر غەزەلىياتنى گەرچە 27 يېشىدا يازغان بولسىمۇ،
شېئىرىيەتنىڭ مەزمۇنلۇقلۇغى، ئۆزىگە خاس باي مىللى پۇراققا،
ھەقىقى شېئىرىيەتكە خاس پوئېتىك گۈزەللىككە ئىگە ئىكەنلىكى،
ھەجىمى جەھەتتىن چوڭلۇغى بىلەن ئۆزىنىڭ تالانتلىق شائىر
ئىكەنلىكىنى كورسىتىدۇ.

«غەزەلىيات» مەركىزىي ئىدىيە جەھەتتىن ئالغاندا، چوڭقۇر
ۋەتەنپەرۋەرلىك ۋە چىن ئىنسانى مۇھەببەت توغرىسىدىكى
قاراشلىرىنى ئەكس ئەتتۈرىدۇ. شائىر ئۆز دەۋرىگە نىسبەتەن
ئېيتقاندا، ئۇيغۇر ئەدىبىياتىدىكى مۇھەببەت لېرىكىسىنى يېڭى
مەزمۇن، يېڭى تېما بىلەن بېيىتقان شائىرلارنىڭ قاتارىغا كىرىدۇ.
ئۇ ئۆزىنىڭ مۇھەببەت لېرىكىلىرىدا شەرق ئەدىبىياتىدىكى،
بولۇپمۇ ئوتتۇرا ئەسىردە پەيدا بولۇپ، كېيىن ئەۋج ئالغان
ئىسلام دىنىدىكى تەرىقەتچىلىككە قارشى چىقىدۇ، تەرىقەتچى-
لىكنىڭ ئوتتۇرا ئاسىيا كىلاسسىك ئەدىبىياتىدىكى ۋەكىللىرى
ئەخمەت يەسەۋى، سوپى ئاللايار قاتارلىقلار مۇھەببەتنىڭ
ئىنسانلار ئارا بولۇشىنى ئىنكار قىلىپ، ئۇنى مەۋھۇملەشتۈرۈپ،
مۇھەببەت پەقەت ئاللاغا خاس دەپ قارايدۇ ۋە ئۆز شېئىرلىرىدا
"ئاللا"غا بولغان ئاتالمىش مۇھەببەتنى غايىۋىلەشتۈرىدۇ.
شائىر ئۇلارنىڭ بۇ ئىدىيالىستىك ئەكسىيەتچى كوز قاراشلىرىنى
بۇزۇپ تاشلاپ، ئىنسانلار ئوتتۇرىسىدىكى رىيال مۇھەببەتنى
كونكىرېتلاشتۇرۇپ، چىن ئىنسانى مۇھەببەتنى، ئۇنىڭ پاك،

گۈزەللىگىنى ۋە ئۇنىڭ شۇ ئاساسدا تۇغۇلغان كۈچىنى ئۇلۇغلايدۇ. ئۇ ئۆزىنىڭ غەزەللىرىدىكى لىرىك قەھرىماننى فېوداللىزم تۈزۈمىنىڭ روھىي تىرىگى بولغان ئىسلام دىنىنىڭ ئاياللارنى پەس كوردىغان سەپسەتلىرىگە قارشى قويدۇ:

لەبى لالە زولالىڭ بىزگە دۇر كىم تەبەھىيون،
ئولۇك تەنلەرنى زەندە ئەتكىلى روھى راۋانمىسەن.
بۇ نازىم ئېيتىدۇر، يۈز ئىلتىجا ئەيلەپ نىگارغا،
ماڭا پەندى-نەسەت ئەتكىلى بىر نۇكتا دانمىسەن.

بۇ يەردە شائىر بىرىنچىدىن، لىرىك قەھرىمان "نىگارى" نىڭ گۈزەل، پاك ئىشقىدىن قۇدرەتلىك روھىي ئوزۇق ئالسا، ئىككىنچىدىن، ئۇنى ئۆزىگە مەسلەھەت بەرگۈچى ئەڭ سادىق يولداش دەپ قارايدۇ.

شائىرنىڭ لىرىك غەزەللىرىدە فېوداللىزمىنىڭ ئەكسىيەتچى ئىدىئولوگىيەسى موللا، شەيخ، زاھىتىلارنى بىۋاسىتە ساتىرىك قامچا ئاستىغا ئالدىغان ۋە ئىسلام دىنىنىڭ قانۇن قىسمى بولغان شەرىئەتكە بىۋاسىتە جەڭ ئېلان قىلىدىغان مىسىرالار كۆپ ئۇچرايدۇ:

شەرىئەدە زوھىد^① سوزى ھەقتۇر، ھەقىقەتتە مېنىڭ،
ئىشقى ئىلى خوشلۇغىدىن ئېرسە، زوھىد ئىلى ناردىر خالاس.
ئىختىيار سەندە بىلال گەرخوشلار ئېرسەڭ ئىشقىنى،

① زوھىد—زاھىد، سوپى.

زاھىدىتىن بولغىن خالاس، يوقسا دىلدا زاردىن خالاس.
شائىرنىڭ غەزەللىرىدە بىر تەرەپتىن، چىرىك فېوداللىزم ئۈستىدىن خەلقنىڭ سىياسى، ئىقتىسادىي، مەنىۋى ئېزىلىشلىرى ئېچىنىشلىق، مۇڭلۇق شىكايەت قىلىنسا، يەنە بىر تەرەپتىن، بۇ چىرىك قورغاننى پاچاقلاپ تاشلايدىغان خەلقنىڭ ئىنقىلاۋىي كۈچى ئىسيانكار لىرىك قەھرىمان سۈپىتىدە نۇرلىنىپ تۇرىدۇ. «نوزۇگۇم» قىسسىسى: شائىر بۇ ئەسىرىنى 1882-يىلى يازغان. شائىرنىڭ ئىجادىيەت تېمىسى تەرىپىدىن ئېلىپ قارىغاندا، ئۇ «غەزەلىيات» تارىتىلغان ئاياللار ئوبرازىنىڭ بىۋاسىتە داۋامى، ئىدىيە جەھەتتىن يۈكسەك دەرىجىگە كۆتىرىلدى. «غەزەلىيات» تىكى لىرىك يار ئوبرازى جىسمانى، مەنىۋى جەھەتتىن گۈزەل بولۇش بىلەن بىللە ئۆز مۇھەببىتىگە چىن دىلىدىن مەڭگۈ سادىق، ئۇ ۋەتەننى، ئەمگەكنى قىزغىن سۆيىدۇ، ئۇ فېوداللىزمىنىڭ مۇتەئەسسىپ ۋەھشى ئىسكەنجىسىدە سىياسى، ئىقتىسادىي، مەنىۋى جەھەتتىن چەكسىز ئېغىر پاچىبەلىك تەقدىرگە دۇچ كەلگەنلىكى ئۈچۈن، ئۇنىڭ ئۈستىدىن قانلىق شىكايەت قىلىدۇ. بەزىدە روھىي ئىسيانكارلىق قىياپىتى بىلەنمۇ ئوتتۇرىغا چىقىدۇ. لېكىن ئەمىلىي ھەرىكەتكە ئۆتمەيدۇ. شۇنىڭدەك ئۇ لىرىك قەھرىمان پەللىسىدىن ئىپىك قەھرىمان پەللىسىگىمۇ كۆتىرىلمەيدۇ.

ئەمدى «نوزۇگۇم» قىسسىسىگە كەلسەك، بۇنىڭدىكى قەھرىمان ئالدى بىلەن تىپىك قەھرىمان. ئۇ «غەزەلىيات» تىكى لىرىك

قەھرىمانلارغا ئوخشاش فېوداللىقنىڭ روھىي ئىسكەنجىسى
 ئۈستىدىن قانلىق شىكايەت قىلىش بىلەنلا چەكلىنىپ قالماستىن،
 بەلكى فېوداللىق تۈزۈمىنى قولغا قورال ئېلىپ پاچاقلاپ
 تاشلاشقا ئاتلانغان قەيسەر جەڭچى. ئۇ 1826-يىلى جەنۇبىي
 شىنجاڭدا مەنچىڭ ئىستىبداتىغا قارشى كۈتىرىلگەن قوراللىق
 قوزغىلاڭغا قاتنىشىپ، ئۇيغۇر خەلقىنىڭ قەھرىمانلىق پەزىلەت-
 تىگە مۇناسىپ ئىش قىلىپ، ئىس-تۈتەك قاپلىغان ئازاتلىق
 جەڭ ئاكوپلىرىنىڭ بىرىدە ياش تۈكەي، باش ئەگمەي كۈرەش
 قىلىپ، ئاخىرى ئەسىرگە چۈشۈپ قېلىپ، 10 مىڭلىغان گۇناھسىز
 ئەر-ئايال، نارىسدە بالىلار بىلەن ئىلىغا سۈرگۈن قىلىندۇ.
 ئۇ يۇلتۇزغا كەلگەندە قېچىپ، يەنە موڭغۇل، سولان ئىستىبدات-
 چىلىرىنىڭ قولىغا چۈشۈپ، بىر سولان ئەمەلدارغا مەجبۇرىي نىكا
 قىلىنغاندا، پاك ئىنسانى ئازاتلىق، ئەركىنلىك يولىدا مىللى
 غۇرۇرى ۋە ئىپپەت-نومۇسىنى ساقلاپ، ئەمەلدارنى بوغۇزلىۋېتىپ
 قاچىدۇ. ئۇنىڭ بۇ ھەرىكىتى پۈتۈن ئىلنى زىلزىلىگە كەلتۈرۈپ،
 ئىلى ئەمەلدارلىرىنى ئالاقىزادە قىلىۋېتىدۇ. بۇ ھال قىسسىدە
 نوزۇگۇم ئېغىزىدىن مۇنداق بېرىلىدۇ:

ئالتاي ياتتىم خاماندا،
 نان يۇشۇردۇم ساماندا.
 ئاجىز نوزۇگۇم جاڭگالدا،
 ئانام يۈرەر قايناندا.

يايى چىقتى تۇتقىلى،
 ئەجداد بولۇپ يۇتقىلى.
 ئون بەش يايى كېلىپتۇ،
 نوزۇگۇمنى تۇتقىلى.

نوزۇگۇمنىڭ ئازاتلىق، ئەركىنلىك بىلەن سۇغۇرۇلغان ئىرا-
 دىسىنى مەنچىڭ ئىستىبداتچىلىرىنىڭ ھەرقانداق جازاسىمۇ،
 تۇرمىسىمۇ سۇندۇرالمىدۇ. ئۇ ئازاتلىق، ئەركىنلىك ئۈچۈن
 قۇربان بولۇشنى ئەڭ ئالى شەرەپ دەپ بىلىدۇ. شائىر ئوز
 دۈشمەنلىرى بىلەن تامچە قېنى قالغىچە تىز پۈكەي جەڭ
 قىلغان بۇ ئازاتلىق جەڭچىسىگە تولۇپ تاشقان ئۈمىتتۈرلۈك
 بىلەن مەدھىيە ئوقۇپ قىسسىسىنى تاماملايدۇ:

ئانداق بولسا خاتۇن سالىم پاك ①،
 مانجۇلار زۇلىمى ئاڭادۇر باك ②.
 بۇنىڭدەك بولسا خاتۇنلار پائالى ③،
 تاپار جەننەت بوزەنلەردىن كامالى ④.

① سالىم پاك — تازا، پاك.
 ② باك — كېرەكسىز، قورقتالمىدۇ.
 ③ پائالى — پائالىيەت.
 ④ كامالى — كامالەتكە يەتكەي.

نوزۇگۇم روھىغا ھەق رەخمەت ئېيتسۇن،
شېھىت ئالى ئېھكامى^① ئۆزى پۈتسۇن.

شائىر بۇ ئەسىرىدە ئۇيغۇر كىلاسسىك ئەدىبىياتىدا بىرىنچى بولۇپ، ئازاتلىق جەڭچىسىنىڭ جەڭگىۋار ۋە تەنپەرۋەرلىك خىسلەتلىرىنى ئۆزىگە مۇجەسسەملەشتۈرگەن 19-ئەسىردىكى ئۇيغۇر ئايالىنىڭ تىپىك، گۈزەل ئوبرازىنى ياراتتى دېيىشكە بولىدۇ.

غازات دەر مۇلكى چىن: بۇ شائىرنىڭ ئەڭ يىرىك ئەسىرى بولۇپ، 1875-يىلى يېزىلغان. بۇ ئەسەردىن شائىر ئىجادىيىتىدىكى ئىككى چوڭ بۇرۇلۇشنى كورۇشىمىز مۇمكىن: بىرىنچى، ئۇ ئەمدى پەقەت كىچىك لىرىك شېئىرلارنىلا ئەمەس، بەلكى ئىجتىمائىي سىنىپىي ھىسسىياتنى تەپسىلىرەك، مۇكەممەلەرەك ئەكس ئەتتۈرۈپ بېرىدىغان سىۋىزىتىلىق (ۋەقەلىك) ئەسەر يېزىش دەرىجىسىگە كوتىرىلگەن؛ ئىككىنچى، ئۇنىڭ دۇنياقاردىدا چوڭ بۇرۇلۇش بولغان. ئۇ «غەزەلىيات» تا كوپرەك ئىشقى-مۇھەببەت تېمىسى ئەتراپىدا ئايلىنىپ، ئوتتۇرا ئەسىر سىنىپىي كۈرىشىدە ئىپادىلەنگەن خەلقپىلىقنىڭ بىۋاسىتە سىنىپىي مەنبە-سىگە يېتىپ بارالمىغان ئىدى.

ئوتتۇرا ئەسىردىكى سىنىپىي كۈرەش ئەمگەكچى دىخانىلار-

① ئېھكامى — مۇقامى.

نىڭ فېودالزىمىننىڭ ئىستىبدات ئاسارىتىگە قارشى ئىنقىلاۋىي كۈرەشلىرى بولۇپ، بۇ ئىنقىلاۋىي كۈرەش ئوتتۇرا ئەسىرلەر تەرەققىياتىنىڭ ئاساسىي ھەرىكەتلىرىدۇرگۈچ كۈچى ئىدى. يولداش ماۋ زېدۇڭ مۇنداق دىگەن ئىدى: «جۇڭگو فېوداللىق جەمئىيىتىدە پەقەت دىخانىلارنىڭ بۇ خىل سىنىپىي كۈرۈشى، دىخانىلار قوزغىلىڭى ۋە دىخانىلار ئۇرۇشلىرىلا تارىخىي تەرەققى-پاتىنىڭ ھەقىقىي ھەرىكەتلىرىدۇرگۈچىسى ئىدى». مۇنداق دىخانىلار ھەرىكىتى ئىدىيە جەھەتتىن خەلقپىلىقنى بايراق قىلغان ئىدى. خەلقپىلىق ئوتتۇرا ئەسىردە كەڭ ئەمگەكچى خەلقنىڭ، ئالدى بىلەن نامرات دىخانىلارنىڭ فېودال، ئاقسۆڭەك، زىمىن-دار، سۇتخور ۋە مۇتەئەسسەپ كۈچلەرگە ھەم فېودالزىمىننىڭ تۇۋرۇڭى بولغان ئىسلام دىنىغىمۇ قارشى ئىسپان تۇغى ئىدى، تارىختا ئوتكەن نۇرغۇن دىخانىلار قوزغىلاڭلىرى مۇشۇ ئىسپان تۇغىنى مەشئەل قىلغان ھالدا تارىختا يېزىلىپ كەلدى.

شائىر ئۆز ئەسىرىگە تارىخنىڭ ھەرىكەتلىرىدۇرگۈچ كۈچى بولغان ئەنە شۇ دىخانىلار قوزغىلىڭىنى تېما قىلىپ، ئۇنى ئەكس ئەتتۈرۈشكە كىرىشتى. بۇ ئۇنىڭ ئىجادىيىتىنىڭ ئالاھىدە چوڭقۇرلاشقانلىغىنىڭ ئىپادىسى ئىدى. شۇنداق قىلىپ، شائىر «غازات دەر مۇلكى چىن» داستانى بىلەن ئۇيغۇر كىلاسسىك ئەدىبىياتىغا چوڭ ئىجتىمائىي سىياسىي تېمىنى ئېلىپ كىردى.

چىرىك مەنچىڭ ئىستىبداتى دەۋرىدە، يۇقۇرىدا ئېيتىپ ئۆتكىنىمىزدەك، پۈتۈن جۇڭگو ئىنتايىن ئېغىر زۇلمەت ئاستىدا

ئىدى. تارىخنىڭ ياراتقۇچىسى بولغان خەلق زۇلۇم ئالدىدا سۈكۈتتە تۇرۇۋەرمىدى.

1851-يىلى قوزغالغان تەيپىڭ تەيەنگۈ قوزغىلىڭى پۈتۈن ئېلىمىز تۇپرىغىغا ھورلۇك، ئازاتلىق ئىسيانىڭ يالقۇنىنى چاچتى، ئۇنىڭ تەسىرىدە 1861-1862-يىللىرى گەنسۇ خۇيزۇ ئەمگەكچى دىخانىلىرى قوزغىلاڭ كۆتىرىپ، مەنچىڭ ئەمەلدار-لىرىنى ئاغدۇرۇپ تاشلىدى. بۇ قوزغىلاڭنىڭ يالقۇنى چاقماق تېزلىگىدە تىيانشاننىڭ جەنۇب، شىمالغا يېتىپ كەلدى-دە، 1862-يىلى كۇچاردا، 1864-يىللىرى قەشقەر، ئاقسۇ، ئۇچتۇر-پاندا ۋە 1864-يىلىدىن 1867-يىللىرىغىچە ئىلىدا خەلق قوزغىلاڭلىرى بولۇپ ئوتتى. موللا بىلال نازىمنىڭ «غازات دەر مۈلكى چىن» داستانى ئىلىدا بولۇپ ئۆتكەن مەنچىڭ ئىستىبداتىغا قارشى دىخانىلار قوزغىلىڭىنى ئەكس ئەتتۈرىدۇ. قوزغىلاڭ ئىشتىراكچىلىرىدىن بىرى بولغان شائىر بىلال بۇ ھەقتە بىر چوڭ ئەسەر يېزىشنى كۆڭلىگە پۈكۈپ، قوزغىلاڭ ۋاقىتلىرىدىلا ماتىرىيال توپلىدى. بۇ ھەقتە ئۇ:

يۇرۇپ بۇ بىلال بۇ جەھەد^① ئىچىرە كۆپ،

يېتىپ دەپتىرى ئىچىدە ئالدى كۆرۈپ، — دەيدۇ.

شائىر بۇ ئەسەرنى يېزىشقا ئۇزۇندىن تەييارلىق قىلغانلىغى ئۈچۈن، ئەسەرگە كىرگۈزۈلمەكچى بولغان ۋەقەلەر دائىرىسىنى

① جەھەد — جەڭ.

ئۇنىڭ تارىخى باغلىنىشى، ۋەقەلىكنىڭ كېلىپ چىقىشى ئىجتى-مائى سەۋەپلىرى، سىنىپىي تەبىقىلەرنىڭ قوزغىلاڭدا تۇتقان سىنىپىي مەۋقەسى ۋە ئۇلارنىڭ رولىنى ئىنچىكىلەپ تەپسىلىي ئۆگىنىپ، ئۇنى ئۆز ئەسىرىدە بەدىئىي رىياللىققا ئايلاندۇرۇپ، تىپىك شارائىتتىكى تىپىك قەھرىمانلارنى يارىتالغان.

ئەسەرنىڭ ئىدىيىسى، بەدىئىي ئالاھىدىلىكلىرىنىڭ بىرى شۇكى، ئەسەردە ئۆز جەمىيىتىنىڭ ھەركەتلىنىدىغان گۈچ كۈچى بولغان خەلق باشتىن-ئاخىر جەمىيەتنىڭ ماددىي ۋە مەنىۋى بايلىغىنى ياراتقۇچى، ئىنقىلاپنىڭ ئاساسىي كۈچى، ئىنقىلاپنىڭ رەھبەرلىرىنى ياراتقۇچى، ئۇلارغا ئەقىل-ئىدرەك بەرگۈچى مەنبە قىلىپ تەسۋىرلىنىدۇ. مەسىلەن، ئىنقىلاپنىڭ باش رەھبىرى ئابدۇرۇسۇل بەگنى كونا ھاكىم مەزامزات چىڭ خانلىغى ئەمەلدارى بىلەن تىل بىرىكتۈرۈپ، سۇيىقەست بىلەن ئۆلتۈرگەندىن كېيىن، قوزغىلاڭ جەريانىدا خەلق ئىچىدىن ئەلا پالۋان ئوسۇپ چىقىپ سۇلتان بولۇپ، خەلققە تايىنىپ مەنچىڭ ئىستىبداتىنى يېڭىپ، چارروسىيە باسقۇنچىلىرى بىلەن ئاخىرىغىچە جەڭ قىلىدۇ. بۇ جەڭدە سادىر پالۋان بايانداي سېپىلى ئاستىغا لەخمە كولاپ دورا بىلەن پارتلىتىش ئارقىلىق مەنچىڭ ئىستىبداتىنىڭ مۇستەھكەم قورغانلىرىنى ئالىدۇ. ئەسەردە باش قەھرىمان خەلقنىڭ، قوزغىلاڭنىڭ رەھبىرى ھەم ئۇنىڭ بىر ئاددى ئەزاسى، خەلق ئۇلارنىڭ پۈتمەس-تۈگە-مەس كۈچ-قۇۋۋىتى، ئەقىل-ئىدرىگىنىڭ مەنبەسى قىلىپ

تەسۋىرلىنىدۇ. بۇ رىيال ھايات لوگىكىسىغىمۇ ئۇيغۇن كېلىدۇ. خان مۇتلەق ھەقىقەتتۇر. بۇ ئەسەرنىڭ ئىدىيىۋى ۋە بەدىئىي قىممىتىمۇ دەل مەشەدە!

ئەپسۇسكى مىڭلاپ قوزغىلاڭچىنىڭ قېنى ۋە جېنى بەدىلىگە كەلگەن كۆرەش مېۋىسى چارروسىيە جاھانگىرلىگىنىڭ ياۋۇز گىنېرالى كالىپوكوۋسكىنىڭ 1871-يىلى 5-ئايدا ئىلغا بېسىپ كىرىشى بىلەن ۋەيران بولدى. خەلق بىلەن تەقدىرداش شائىر:

تامامى دەرتىمەن ئېيتقاي مۇنى،
كوزدىن ئاققۇزغان جىگەر قانى،
براۋنىڭ بولۇپتۇ ئاناسى شەھىد،
بولۇپ بەزىلەرنىڭ بالاسى شەھىد،
براۋ ئايرىلىپتۇ قېرىنداشتىن،
كىچاندىن ئەزىزدەك كوكۇلداشتىن ①،
ئىشتىسە دىلى تىز يارا بولار،
نە يارا بولار بەلكى پارا بولار.

دەپ خەلق دەردىگە چىن يۇرىڭدىن ئېتىلىپ چىققان ئېچىنىش-لىق ھىسسىيات بىلەن مۇڭداش بولىدۇ. لېكىن ئوتكەن ئەسىرنىڭ مۇدەھىش قوينىدا خەلقچىلىقنى

① كوكۇلداش — قېرىنداش، ئۇرۇقداش مەنىسىدە.

ئۆزىگە مەشئەل قىلىپ، ئۆز تەقدىرى ئۈچۈن جەڭ قىلغان دىخانلار قوزغىلاڭچىلىرى تارىخنى ئىلگىرى سۈرۈپ، تۇنى قوغلاپ، تاڭنى يېقىنلاشتۇرغىنى ئۈچۈن، تارىخ بېتىدە مەڭگۈ يادلىنىپ تۇرىدىغانلىغىنى چوڭقۇر ھىس قىلغان شائىر داستاننى توۋەندىكى مىسرالار بىلەن تاماملايدۇ:

ھەر كىشى ئىش قىلسا ئەمەس مەنسىز،
مەنسىنى بىلگۈسىدۇر بە تامسىز، ①
ھەر سوزۇم كىم؟ ئوتسە پىتىپمەن تامام،
ئەھلى خىرەتلەرگە ② دىدىم مەن سالام.

چاڭموزا يۇسۇپخان: شائىر بۇ داستاننى 1881-يىلى يازغان، بۇ چاغ شائىرنىڭ ئىجادىي پائالىيىتىنىڭ قۇرامىغا يەتكەن ۋاقتىغا توغرا كېلىدۇ.

«چاڭموزا يۇسۇپخان» نى 19-ئەسىر ئۇيغۇر كىلاسسىك ئەدىبىياتىدىكى ئەڭ ئۇتۇقلۇق چىققان ساتىرنىڭ ئوبراز دىيىشكە بولىدۇ. بۇنىڭ ئەسلى مۇناپىق غوجىلار توغرىسىدا خەلق ئارىسىدا تارقىلىپ يۈرگەن ھەجۋى لەتىپە ئىدى. شائىر ئەنە شۇ ۋەقەلىكتىن پايدىلىنىپ، ئۇزاقتىن بېرى كوڭلىدە پۈكۈپ

① بىكامسىز — تەمسىز.

② خىرەت — ئەقىللىق.

كەلگەن مۇدداسنى ئەمەلگە ئاشۇردى. چۈنكى، ئۇ ئىلى قوز-غىلىڭدا دىنى نىقاپ بىلەن ئوتتۇرىغا چىققان شاۋكەت ئاخۇن، ياگور ئاخۇن ۋە چەتتىن كىرگەن ئەخمەت خوجا، ماخمۇت پوچىلارنىڭ مۇناپىقلىق بىلەن تولغان "ھىكمەتلىرى"نى ئۆز كوزى بىلەن كورگەن بولسا، تارىختىن بېرى خەلق قوزغىلىڭغا خوجا ئەۋلادى نىقاۋى بىلەن ئارىلىشىپ "توپىلاڭدىن توغاچ ئوغرىلىغان" ئاپپاق غوجا، بوزرۇك غوجا، جاھانگىر غوجىلارنىمۇ بىلەتتى. بۇلارنىڭ ھەممىسى جاھانگىرلارنىڭ دىنىي نىقاپقا ئورالغان مالايلىرى ئىدى. چاڭموزا يۇسۇپخان ئەنە شۇ غوجىلارنىڭ ئەكسىيەتچى ماھىيىتىنى ئۆزىگە مۇجەسسەملەشتۈرگەن تىپىك ساتىرنىڭ ئوبراز.

شائىر ئۇنىڭ داغدۇغىلىق "سىرلىق" سىرتقى كورۇنۇشى بىلەن ئىچكى ماھىيىتى ئوتتۇرىسىدىكى زىددىيەتنى ئۈستىلىق بىلەن ئېچىپ تاشلاپ، غوجىلارنىڭ ئەسلى ئەكسىيەتچى ماھىيىتىنى پاش قىلدۇ. بۇ ئەسەرنى 19-ئەسىر ئۇيغۇر ئەدىبىياتىدىكى تەنقىدىي رىئالزىمنىڭ ئەڭ ياخشى نەمۇنىلىرىدىن بىرى دەپ ئېيتىشقا بولىدۇ.

* * *

موللا بىلال نازىمى شېرىيىتىدىكى ئەڭ چوڭ بىر خۇسۇس-يەت ئۇنىڭ خەلق ئېغىز ئەدىبىياتىدىن بىۋاستە ئۇزۇق ئېلىپ، خەلق بىلەن تەقدىرداش بولغان ھالدا خەلق قەلبىگە قايتا

سىڭىپ كەتكەنلىكى بىلەن ئىپادىلىنىدۇ. ئۇنىڭ خېلى نۇرغۇن شېرىلىرى خەلق ئارىسىغا تارقىلىپ، خەلق ئەدىبىياتىغا ئايلىنىپ، تا ھازىرغىچە خەلق ئارىسىدا ناخشا قىلىپ ئېيتىلىپ كەلمەكتە. مەسىلەن:

بازارغا يوللىرىڭ بولسۇن،
قىزىل گۈل ھەمىرىڭ بولسۇن،
سېنىڭدەك نازىنىن يارغا،
مېنىڭدەك قۇللىرىڭ بولسۇن.

.....

گۈلىمدى، غۇنچەمدى باشىڭدىكى،
كېچىلەپ تونالىمدىم كىملىرى ئىدى قاشىڭدىكى.

.....

شائىرنىڭ بەزى شېرىلىرى ھەتتا خەلق تەمسىللىرىگە ئايلىنىپ كەتكەن:

ئىرغاي بىلەن ئېلىپ بولماس ساينىڭ تېشىنى،
دەرت كەلگەندە سىڭىرىپ بولماس كوزنىڭ يېشىنى.

شائىر ئىجادىيىتىدىكى بۇ ھال تېخىمۇ ئىنچىكلەپ قارىغاندا، ئۇنىڭ مەيدانى دۇنياقارشى بىلەن باغلىنىدۇ. ئۇ ئېزىلگۈچى

سېنىپتىن — كەمبەغەل موزدۇز ئائىلىسىدىن كېلىپ چىققانلىقى ئۈچۈن، ئۇنىڭ سېنىپى ئورنى ئۇنى مۇقەررەر ھالدا ئەمگەكچى خەلق بىلەن تەقدىرداش قىلىپ، ئۇنىڭ كوزقارشىنى شەكىللەندۈردى. ئۆتمۈش فېودالزىم جەمئىيىتىدىكى خەلقنىڭ پاجىەلىك سەرگۈزەشتىلىرى دەل شائىرنىڭ ئومۇر بويى بېسىپ ئۆتكەن ئېچىنىشلىق سەرگۈزەشتىلىرى بولۇپ كەلدى. شائىر ئىدىئولوگىيە جەھەتتە ئەنە شۇ خەلق ئىنقىلاۋى ھەرىكىتىدە پەيدا بولغان دېموكراتىك ئاڭ بىلەن سۇغۇرۇلۇپ، ئوزنىڭ سىياسى ھەم ئىستېتىك قاراشلىرىنى مەيدانغا كەلتۈرۈپ، ئەسەر يارىتىپ خەلق ئىنقىلاۋى تارىخىنى ئىلگىرى سۈرۈشكە ياردەم بەردى. شۇڭا ئۇنىڭ ئىجادى خەلق بىلەن تەقدىرداش بولۇپ، خەلق ئىچىگە سېڭىپ كىرەلدى.

شائىرنىڭ پۈتۈن ئىجادىيىتىدىن ئېيتقاندا، ئۇسلۇبى يېنىك، تىلى چۈشىنىشلىك. ئۇ ئاددى لېكىن تەمسىل خاراكتىرلىق سۆزلەرنى ئىشلىتىپ، روشەن، جانلىق ئوبرازلارنى ياراتتى. ئۇ شېئىرىيەت جەھەتتە داستان، غەزەل، مەسنىئەۋى، مۇخەممەس، رۇبائى شەكىلىدە ئەسەرلەر يازدى. ئۇ بارماق ۋەزىنىدىن باشقا ئارۇز ۋەزىنىمۇ پىششىق ئىگەللىگەن شائىر. ئۇ يىرىك ئەسىرى «غازات دەر مۈلكى چىن» نى ئارۇز ۋەزىنىنىڭ «تە قارىب» شەكلى بىلەن يازغان.

بىلال نازىمنىڭ ئەسەرلىرى ئۇلۇغ جۇڭخۇا مىللىتىنىڭ باي مەدەنىيەت غەزىنىسىگە قوشۇلغان بىر بايلىق ھېساپلىنىدۇ.

شائىرنىڭ ئەسەرلىرى ئۇيغۇر كىلاسسىك ئەدىبىياتىنى ئۈگەننىشتىنلا ئەمەس، بەلكى ئۇيغۇر تىلى، ئۇيغۇر تارىخىنى ئۈگەننىشىمۇ ئالاھىدە ئەھمىيەتكە ئىگە.

لېكىن، موللا بىلالنىڭ ئۆزىمۇ، ئۇنىڭ ئەسەرلىرىمۇ فېودالزىم ئىجتىمائى مۇناسىۋەتلىرىنىڭ مەھسۇلى بولغاچقا، بىز ئۇنىڭ ئەسەرلىرىگە ماركسىزىملىق سېنىپى نۇقتىسىزە بىلەن تەنقىدىي ۋارىسلىق قىلىشىمىز كېرەك. بۇ نۇقتىدا قىلچىمۇ ئىككىلىنىشكە بولمايدۇ. ئەنە شۇ مەنىدىن ئېيتقاندا، ئۇنىڭ كوزقارشىدىكى چوڭ ئاجىزلىقنىڭ بىرى شۇكى، ئۇ سېنىپى مۇناسىۋەتلەرگە دىنىي نۇقتىسىزە بىلەن ياندىشىدۇ. بۇ ھال كوپىرەك ئۇنىڭ يىرىك ئەسىرى بولغان «غازات دەر مۈلكى چىن» ئەسىرىدە ئۇچرايدۇ. بۇ ئەسەردە ماھىيەت جەھەتتىن ئالغاندا، مەنچىڭ ئىستىبداتىدا ھوكۇمران گۇرۇھنى مەركەز قىلغان موڭغۇل ۋە يەرلىك مىللى ھوكۇمران گۇرۇھلار بىلەن شىنجاڭدىكى ئېزىلگۈچى ھەر مىللەت خەلقىنىڭ ئارىسىدىكى جىددى سېنىپى كۈرەش ئاساسىي ئورۇننى ئىگەللىسىمۇ، بەزەن جايلاردا ئىسلام دىنىغا ئېتىقات قىلغۇچىلار بىلەن ئېتىقات قىلمىغۇچىلاردىن ئىبارەت ئىككى دىنىي مەزھەپ ئارىسىدىكى كۈرەش تۈسىنى ئالدىغان جايلارمۇ ئۇچرايدۇ. بۇ خاتالىققا بىلال ياشىغان دەۋر، شارائىت بىلەن ئىجتىمائى مۇناسىۋەتلەر چەكلىمىسىدىن ئايرىپ قارالسا ئەلۋەتتە خاتا بولىدۇ.

شائىر ھاياتتىكى نۇرغۇن ئۆزگىرىشلەرنى «خۇدانىڭ قۇد»

رتى“ دەپ قارىغانلىغى، شېرىپىتىدىكى بەزەن ئۇچرايدىغان
ئۆمىتىسىزلىك ئۇنىڭ دۇنياقارىشىدا ئىسلام دىنى تەسىرىنىڭ
خېلىلا ئېغىر ئىكەنلىكىنى كۆرسىتىدۇ. لېكىن بۇ ھال ئۇنىڭ
خەلق مەيدانىدا، خەلق بىلەن تەقدىرداش، ھەممەنەپەس بولۇپ
تۇرۇپ، بۈيۈك رىيالىست سۈپىتىدە ياراتقان ئەسەرلىرىنىڭ
قىممىتىنى چۈشۈرەلمەيدۇ.

ئۇ ئۆز زامانىسىنىڭ ۋە تەنپەرۋەرلىك، ئىنسانپەرۋەرلىك،
ئازاتلىق-ئەركىنلىك ئىدىيىلىرىنى ئالغا سۈرگۈچى رىيالىست،
دېموكرات شائىردۇر.

ئۇيغۇر خەلق قوشاقلارنىڭ تارىخى ۋە ئۇنىڭ بەزى ئالاھىدىلىكلىرى توغرىسىدا

مەخمۇت زەيىدى

ئۇيغۇر خەلق ئېغىز ئەدىبىياتىنىڭ مۇھىم بىر تەركىبىي قىسمى
بولغان ناخشا-قوشاقلار ناھايىتى ئۇزاق تارىخقا ئىگە. ئىرادىن
ئىلگىرىلا ئۇيغۇر ناخشىلىرى ئىچكى ئۆلكىلەرگە كىرگەن. ئەڭ
ئاۋۋال خۇاڭخېننىڭ شىمالىي ساھىلىگە كىرگەن، ئۇ يەردىكى
خەلقنىڭ زوقىنى تارتقان. دىمەك، ئۇيغۇر ناخشا-قوشاقلار
ناھايىتى قەدىمقى زامانلاردىن بۇيان ئېغىزدىن-ئېغىزغا،
ئەۋلاتتىن-ئەۋلاتقا مىراس بولۇپ كېلىۋاتقان بايلىق ھېساب-
لىنىدۇ.

ئۇيغۇر خەلقى دۇنيادا قوشاقچىلىغى بىلەن داڭ چىقارغان،
يۇقۇرىدا ئېيتقىنىمىزدەك، خەن سۇلالىسى دەۋرىدىن تارتىپ،
تاڭ، سۈي ۋە چىڭ سۇلالىلىرى دەۋرىگىچە غەربىي رايون
(شىنجاڭ)غا كۆپ قېتىم ئىلمىي تەكشۈرگۈچىلەر كېلىپ، ئۇيغۇر
مەدىنىيىتى، جۈملىدىن ناخشا-قوشاقلارنى ھەققىدە ئۆچمەس

خاتىرىلەر قالدۇرغان.

ئۇيغۇر خەلقىنىڭ 11-ئەسىرگە تەۋە مەشھۇر ئىككى ئالىمى — مەخمۇت قەشقىرى ۋە يۇسۇپ خاس ھاجىپنىڭ ئۇلۇغ ئەسەرلىرىدە ئۇيغۇر خەلقىنىڭ ئارزۇ-ئاغايىسى، مەدەنىيىتى، پەلسەپىۋى قاراشلىرى ئەكس ئەتتۈرۈلگەن. بولۇپمۇ مەخمۇت قەشقىرىنىڭ كىتابىدا كۆپلىگەن ماقال-تەمسىل، قوشاقلار خاتىرىلەنگەن. بۇ خىل ئەدەبىي پارچىلار كۆپ خىل بولۇپ، مەزمۇن ۋە بەدىئىي جەھەتتىن يېزىقنىڭ قېتىقىنىپ ئۆگىنىشىمىزگە، تەتقىق قىلىشىمىزغا ئەرزىدۇ. ئۇ، ئۇيغۇر خەلق ئەدەبىياتىنى ئۆگىنىشتىكى مۇھىم قوللانما ۋە يۈكسەك نەمۇندۇر. بۇ ئەسەر بىزگە ئېتنوگرافىيە جەھەتتىنمۇ كۆپلىگەن ماتېرىياللارنى بېرەلەيدۇ. «دىۋانۇ لۇغاتىت تۈرك» تە خاتىرىلەنگەن توۋەندىكى قوشاقلارنىڭ تەرجىمىسىگە كۆز يۈگۈرتەيلى:

يىگىتلەرنى ئىشلىتىپ،

ياغاچ، مېۋە ئىرغىتىپ،

قۇلان-كەيىك ئاۋلىتىپ،

بايرام قىپ دىل ئاچايلى.

يېغا ئوتىن ئوچۇرگەن،

ياۋ ئوردىسىن كوچۇرگەن،

ئىشنى ئۇزۇپ پۈتتۈرگەن،

ئەربىن ئولۇم ئېپ كەتتى.

باتۇر ئەرتوڭا ئۆلدىمۇ،
ۋاپاسىز دۇنيا قالدىمۇ،
پەلەك ئۈچىن ئالدىمۇ،
ئەمدى يۈرەك تىلىنىۋر.

كوركەم تونۇڭ ئۈزەڭگە،
تاتلىق ئېشىڭ ئۈزگىگە،
تۇتقىن ئەزىز مېھماننى،
يايسۇن داڭقىڭ ئەللەرگە.

يۇقۇرىدىكى قوشاقلارنىڭ 1-سىدە بىزنىڭ ئاتا-بوۋىلىرىمىزنىڭ باشلانغۇچ جامائە دەۋرىدىكى ئوۋچىلىق تۇرمۇشى ئىپادىلەنگەن. بۇ جەھەتتىن بۇ خىل قوشاقلارنى بىرقەدەر قەدىمكى دەۋردە مەيدانغا كەلگەن، دەپ ئېيتىشقا بولىدۇ. 2-كۆپلىت قوشاقتا يېغا-ئۇرۇش ئوتىنى ئوچۇرگەن، دۈشمەنلەرنى قاچۇرغان باتۇرغا مەرسىيە ئوقۇلغان. ئۇنىڭدىن كېيىنكىلىرىدە ئادەمگەرچىلىك، مېھمان دوستلۇق، مۇھەببەت كۆپلەنگەن. دېمەك، ئۇيغۇر قوشاقلرىنىڭ تارىخى ناھايىتى ئۇزاق بولۇپ، ئۇنى ھەرگىزمۇ مەخمۇت قەشقىرى ياشىغان دەۋر، يەنى 11-ئەسىر بىلەنلا چەكلەپ قويغىلى بولمايدۇ. ئۇنىڭدىكى قوشاقلار مەخمۇت قەشقىرى ياشىغان دەۋردىن بىرقانچە ئەسىر ئىلگىرىكى تارىختىنمۇ مەلۇماتلار بېرىدۇ، دېيىش مۇمكىن.

ئۇيغۇر يازما ئەدەبىياتىنىڭ ئانىسى بولغان خەلق ئېغىز ئەدەبىياتى، جۈملىدىن ناخشا-قوشاقلار ئەنە شۇنداق ئۇزۇن تارىخىي باسقۇچلارنى باشتىن كەچۈرۈپ، بۈگۈنگە يېتىپ كەلگەن. بىزنىڭ يازما ئەدەبىياتىمىز ئېغىز ئەدەبىياتىدىن ئوزۇق-لىنىش، ئىلھاملنىش ۋە ئۇنى ئۆگىنىش ئاساسىدا بارلىققا كەلگەن ھەم تەرەققى قىلىپ بۈگۈنكى ھالەتكە يەتكەن. قىس-قىسى، يازما ئەدەبىياتىنى ئېغىز ئەدەبىياتىدىن ئايرىۋەتكىلى بولمايدۇ. ھەرقانداق بىرمىللەتنىڭ مەدىنىيەت تارىخى ئىككى جەھەتتىن، يەنى ئېغىز ئىجادىيىتى ۋە يازما مەدىنىيەتنى ئۆز ئىچىگە ئالغان ھالدا، ھەرقايسى دەۋرلەردە شۇ دەۋر روھىنى ئۆزىگە سىڭدۈرگەن بولىدۇ. «تاھىر-زۆھرە»، «غېرىپ-سەنەم» قاتارلىق خەلق داستانلىرى ئۇيغۇر خەلقىنىڭ بۇنىڭدىن بىرقانچە يۈز يىللار ئىلگىرىكى ھاياتىنى سەنئەت شەكلى بىلەن ھەر تەرەپلىمە ئەكس ئەتتۈرۈپ، ئۇلارنىڭ ئىستىتىك كوز قاراش-لىرىنى، فېوداللىق تۈزۈمگە بولغان قارشىلىغىنى، بولۇپمۇ فېودالىزم ئاسارىتىگە قارشى ئىنسانى مۇھەببىتىنى، ئىناق ئائىلە مۇناسىۋىتىنى—ئەر-ئاياللارنىڭ باراۋەرلىگىنى تەشەببۇس قىلغان. بۇ داستانلارنىڭ ئاساسىي قىسمى نەزمە شەكلى بىلەن يېزىلغان. ناخشىلار ئاساسىي ئورۇندا تۇرىدۇ.

تاھىر بىلەن زۆھرە، غېرىپ بىلەن سەنەم خەلق ئاممىسىنىڭ چىن دىلىدىن يارىتىپ سۈيىگەن قەھرىمانلىرى. ئۇلار باتۇر، ئادالەتپەرۋەر. ئۇنىڭدىن باشقا سادىر پالۋان بىلەن نوزۇگۇم

قاتارلىق قەھرىمانلارمۇ ناخشا-قوشاقنى كۈرەش قورالى قىلىپ جەڭ قىلغان خەلق قەھرىمانلىرىدۇر. بىز بۇلارنىڭ قوشاقلىرىنى ئوقۇغاندا 19-ئەسىرنىڭ ئوتتۇرىلىرىدا، ئەمگەكچى خەلقنىڭ مەنچىڭ ھۆكۈمرانلىغىغا قارشى ئېلىپ بارغان كۈرەشلىرى بىلەن ئۇچراشقاندا بولىمىز.

ۋەتەنپەرۋەرلىك روھى يالقۇنلىنىپ تۇرغان «كوچمەنلەر ناخشىسى»نى ئالىدىغان بولساق، بۇ ناخشا-قوشاقلار شىنجاڭ ھەرمىللەت خەلقىنىڭ چەتئەل تاجاۋۇزچىلىرىغا قارشى غەزەپ-نەپرىتىنى ۋە ئۇلارنىڭ ئوز ۋەتىنىگە بولغان چەكسىز مۇھەببەتتىن ئەكس ئەتتۈرىدۇ.

ئىلىدىن چىقىپ كېلىپ،

يانبۇلاقتىن قايرىلىدۇق.

توغۇلۇپ ئۆسكەن يەرلەردىن

ئولمەي تىرىك ئايرىلىدۇق.

ئورۇس ھارۋىسى دەيدۇ،

ئالدى چاقى پەس ئىكەن.

كىشىنىڭ يۇرتىغا بېرىپ،

كۈن ئالماقۇمۇ تەس ئىكەن.

بۇ قوشاقلاردا چارروسىيە تاجاۋۇزچىلىرىنىڭ زۇلمىغا قارشى

(1871—1881-يىللاردىكى) ئەھۋاللار ئىپادىلەنگەن بولۇپ،
شۇ يىللاردىكى ئېغىر كۈنلەر ئەسلىگەن.

ئۇيغۇر خەلقى ئەسىرلەردىن بۇيان ئۆزىنىڭ بەخت-سائا-
دەتلىك تۇرمۇشىنى يارىتىش يولىدا ھارماي-تالماي كۈرەش
قىلىپ، بۇ يولدا كۆپ قۇربانلار بەردى. قەھرىمانلىقنى، باتۇر-
لۇقنى مەدھىيەلەيدىغان نۇرغۇن ناخشىلارنى، داستانلارنى
ياراتتى. يۇقۇرىدا ئېيتىلغانلاردىن تاشقىرى سىيىت نوچى،
مايمىخان، گۈلەمخان، ئالمىخان...لار توغرىسىدىكى ناخشا-
قوشاقلار (داستانلار) بۇ سۆزىمىزنىڭ ئىسپاتى.

سىيىت نوچى تۇردى يەك،
ئىسيانچىلار سېپى كەك،
كۈچلەر بىلەن بىرلەشسەك،
دۈشمەنلەر كېلەلمەس تەك.

جەسۇر ئوغلان ئامان بول،
كۈرەش ساڭا ئاچقاي يول.
ئىسياننىڭغا مەدەتكار،
جېمى يوقسۇل، غېرىپ، قۇل...

(«سىيىت نوچى» داستانىدىن.)

ياكى:

گۈلەمخاننىڭ تۇرغان يېرى ئويمان بۇلاقتۇر،
گۈلەمخاننى زورلاپ ئالغان شاڭيۇ چولاقتۇر.
راھەت كۆرۈش زالىملارنىڭ ھەقىقىي دىمەڭلار،
ئەلەم تارتىش كەمبەغەلگە باقى دىمەڭلار.

قاتارلىق ناخشىلارنىڭ ھەربىرى خەلقىمىزنىڭ ئۇزاق تارىخى
سەھىپىسىنى كۆرسىتىپ، ھەر قېتىم ئاڭلانغاندا ئاشۇ تارىخىمىزنى
بىر قېتىم ۋاراقلىغاندەك ھىس قىلدۇرىدۇ. بۇ قوشاقلارغا
خەلقنىڭ غايە-ئۈمىدى سىڭدۇرۇلگەن. سۆزلىرى ئىخچام ۋە
تاللانغان، ئەڭ جاراڭلىق ھەم ھىسسىياتنى ئىپادىلەيدىغان
چۈشىنىشلىك تىل بىلەن يېزىلغان. شۇڭلاشقىمۇ كىشىنىڭ
ئېسىدە ئاسان قالىدۇ.

بۇ خىل تارىخىي قوشاقلارنىڭ كۆپچىلىكى مۇھەببەت تېمىسىگە
بېغىشلانغان بولۇپ، مۇنداق بولۇشىنىڭمۇ تارىخىي سەۋەپلىرى
بار. ئۆتمۈش كونا جەمئىيەتتە تەڭسىزلىك ھۆكۈم سۈرەتتى،
ئەركىن مۇھەببەتكە، ئىناق ئائىلە قۇرۇش يولىدىكى ئىلغار
ئىدىيىلەرگە يول قويۇلمايتتى. فېودالىزىمغا، خۇراپاتلىققا قارشى
كۈرەشكۈچىلەر ئەزگۈچى ھۆكۈمرانلار تەرىپىدىن قارىلىنىپ،
ھاقارەتلىنىپ زىندانلارغا تاشلىناتتى. ئەزگۈچى سىنىپلار ئۆز-
لىرىنىڭ ئەيش-ئىشرەتلىك تۇرمۇشىغا كەڭ يول بېرىپ،
ئەمگەكچى خەلقنىڭ ئەركىن ئائىلە قۇرۇش، ئۆز سۈيگۈسىنى
ئىزھار قىلىشىغا يول قويمايتتى. ئۇلار تۈرلۈك نىقاپلار، دىنىي

قائىدىلەر بىلەن ئەمگەكچىلەرنىڭ ئەركىنى بوغۇپ، چۈشەپ قويۇشقا ئىنتىلەتتى.

بەگلىرىم بەگلىكتە قالدى،
دوغىسى ئالۋاڭ بىلەن.
ئاخۇنۇم پەتۋا قىلادۇر،
راستى يوق، يالغان بىلەن.

دىگەن قوشاقلار ئەنە شۇ خىل ئەھۋاللار ئۈستىدىن قىلىنغان شىكايەت. تارىخىي قوشاقلار ئىچىدىكى مۇھەببەت تېمىسىغا بېغىشلانغان قوشاقلاردا كۆپلەنگىنى ئەمگەكچىلەرنىڭ گۈزەل ئەخلاقى، ئالى پەزىلىتى؛ پاش قىلىنغىنى فېودال، بۇرۇرۇ-ئازىيىنىڭ ئەكسىيەتچى، چاكنى كوز قارىشى ۋە چىرىك تۇرمۇش ئىستىلى. تۇرپان ئويمانلىغىدىن توپلانغان مۇھەببەت قوشاقلرىدا بۇ ھال ئوچۇق كورۇنۇپ تۇرىدۇ:

شاخى گۈل بولغان بىلەن، مۈسسز بولسا بىكار،
ئايىدەك يۈزى بولغان بىلەن، مېھرىسىز بولسا بىكار.

ياكى:

سايىسىز بوستاندىن، چول-باياۋان ياخشىراق،
قەدرى بىلمەس ئادەمدىن، بىلسە ھايۋان ياخشىراق.

شۇنىمۇ ئېيتىپ ئوتۇش كېرەككى، خەلق قوشاقلرىدا ئىشقى - مۇھەببەت، ۋەتەن سۇيگۈسى ئوز ئارا بىرلىشىپ كەتكەن. ئوزىنىڭ سۇيگەن يارىنى سۇيۇش بىلەن ئائىلىنى سۇيۇش، يۇرت-خەلقىنى، ۋەتىنىنى سۇيۇش بىر پۈتۈن نەرسىگە ئايلىنىپ كەتكەن:

سېنى دىدىم، سېنى دىدىم، كەچتىم بۇ جاندىن،
يۇرەك-باغرىم پارە-پارە، كوز-يېشىم قاندىن.

ئىگىز-ئىگىز تاغ باشدا چىراق كويىدۇ.
چىراق ئەمەس، يارنىڭ ئوتى، يۇرەك كويىدۇ.

كورۇپ تۇرۇپتىمىزكى، بۇ يەردىكى "يار" سوزى ئوز سۇي-گۈسىنى كورسىتىپلا قالماستىن، ئەل، يۇرت ۋە ۋەتىنىگە بولغان قىزغىن مۇھەببەتنىمۇ ئوز ئىچىگە ئالغان. دىمەك، تارىخىي قوشاقلاردىكى "يار" سوزىنى كۈچلۈك سىمۋوللۇق خاراكتىرىغا ئىگە دىيىشكە بولىدۇ.

خەلق ئېغىز ئىجادىيىتىدە مۇھىم ئورۇننى ئىگەللىگەن ناخشا-قوشاقلار ناھايىتى ئۇزۇندىن بېرى تاۋلىنىپ پىشۇرۇلغان ئىسل مەدىنىيەت بايلىغى. بۇ، مەڭگۈ دات باسمايدىغان قىممەتلىك ئەينەك بولۇپ، ئۇنىڭدا شۇ دەۋر، شۇ ماكاندىكى خەلق ھاياتى ئەكس ئېتىپ تۇرىدۇ.

كونا قوشاقلار ئىچىدە ناخشا قىلىنىپ ئېيتىلىپ، ئېغىزدىن -
ئېغىزغا كوچۇپ ئىنتايىن كەڭ تارقالغانلىرىمۇ بار. ناخشىنىڭ
كۈچى ھىجراندا دىگەندەك، بۇنداق قوشاقلار ھىجران چولىدە
كېتىۋېتىپ، يۈرەكتىن ئېتىلىپ چىققان لېرىكا، ئۇنىڭ ھەر بىر
سوزى خۇددى تاۋلانغان پولاتتەك چىڭ ۋە پىششىق. ئۇنىڭ
تەركىۋىدىكى بىرەر - يېرىم سوزنىمۇ چىقىرىۋەتكىلى بولمايدۇ.
ئۇ شۇنچىلىك قېلىپلىشىپ كەتكەن. ئوقۇپ كورەيلى:

كەيدىم كېيىنەك توننى،
گۈلخاندا ياتارمەن دەپ.
ئالدىم يا بىلەن ئوقنى،
دۈشمەننى ئاتارمەن دەپ.

بۇ قوشاقتىكى "يا" دىگەن بىرلا سوزنى ئالماشتۇرۇپ،
ئورنىغا "مىلتىق" دىگەن سوزنى قوللانسا، بۇ ھالدا تارىخنى
بۇرمىلىغان بۇلار ئىدۇق، چۈنكى، بۇ قوشاقتىكى بىزنىڭ بوۋد -
لىرىمىز تېخى مىلتىق ئىشلىتىش ئومۇملاشمىغان شارائىتتا،
يەنى ئوقيا دەۋرىدە ئىجات قىلغان بولۇشىمۇ مۇمكىن. "كېيىنەك
تون" ۋە "گۈلخان" دىگەن سوزلەرمۇ، بۇ ناخشىدا بەلگىلىك
تارىخىي دائىرىنى ئەكس ئەتتۈرۈپ بېرىدۇ.
بۇنىڭغا سېلىشتۇرما قىلىپ، ھازىرقى زامان قوشاقلېرىدىن
ماۋۇ بىر كۆپلەپ قوشاقتى ئوقۇپ كورەيلى:

ئودەك كورسەڭ ئېتىۋال،
بۇلبۇل كورسەڭ سېتىۋال.
سېغىنغاندا كورەرسەن،
سۇرتىمنى تارتىۋال.

بۇ قوشاقتا بۇلبۇل، ئودەك، سۇرەت قاتارلىق سوزلەر
ئېتىۋال، سېتىۋال، تارتىۋال دىگەندەك قوشما پېلىلار بىلەن
قوشۇلۇپ كېلىپ، زامانىمىزدا كىشىلەرنىڭ ئوق - يا بىلەن
ئەمەس، بەلكى مىلتىق ئېسىپ ئوۋغا چىققانلىغىنى، سۇرەت
تارتىش ئاپاراتىنىمۇ ئىشلىتەلەيدىغانلىغىنى، قىسقىسى، خەلقنىڭ
ئىلىم - ھۈنەر بىلەن شۇغۇللىنىدىغانلىغىنى يىغىنچاق ئەكس
ئەتتۈرۈپ بەرگەن. تىل تارىخى جەھەتتىن ئېلىپ قارىغاندىمۇ،
بۇ قوشاقتىكى قەدىمقى قوشاق بولماستىن، يېقىنقى دەۋر
قوشىغى ئىكەنلىكى ئېنىق. مەلۇمكى، كونا ئۇيغۇر ئەدىبىي تىلىدا
قوشما پېلىلار بۇ قەدەر بېرىكىپ ئىپادىلەنگەن ئەمەس. ناخشا -
قوشاقلارنى ئوگىنىش، تەھلىل قىلىشنىڭ ئەھمىيىتى ناھايىتى
چوڭ. تىل، تارىخ، ئېتىنوگرافىيە ئومۇمەن شۇ مىللەت خەلقىنىڭ
مەدىنىيىتىنىڭ قانچىلىك دەرىجىدە تەرەققى قىلىپ يەتكەنلىكىنى
بىلىشتە چوڭ ئەھمىيەتكە ئىگە. تەجرىبىلىك چارلىغۇچى باغ
ئىچىگە كىرىش بىلەنلا ئۇ يەردىكى بىرتال نوتىنىڭ نابۇت
قىلىنغانلىغىغا قاراپ، بۇ يەرگە قانداق بىرونىڭ ئايىغى تەككەن -
لىكىنى بىلىۋالغىنىدەك، تەجرىبىلىك تىلشۇناسمۇ بىرەر كۆپلەپ

قوشاقتىن، ئۇنىڭ سوز تۈزۈلۈشى ۋە تىل ئالاھىدىلىكى قاتار-
لىقلاردىن ئۇنىڭ قايسى دەۋرگە خاس ئىكەنلىكىنى ھۆكۈم
قىلالايدۇ. ھەتتا بىر پۈتۈن تارىخنىمۇ كوز ئالدىغا كەلتۈرەلشى
مۇمكىن.

ماركس ياش چاغلىرىدىلا كوپ ۋاقتىنى سەرپ قىلىپ،
گىرىك ئەسەرلىرىنى تەتقىق قىلغان. ئۇ 1858-يىلى «سىياسى
ئىقتىساد تەنقىدىگە دائىر» دىگەن ئەسىرىنىڭ كىرىش سوزىدە
يۇنان ئىسپىك شېرىپىتىدىن مىساللار كەلتۈرۈپ، خەلق
ئەدىبىياتى بىلەن سەنئەتنىڭ پەيدا بولۇشىدىكى ماتىرىيالىستىك
نۇقتىنىسەزەرگە ئاساس سېلىپ بەرگەن. ماركس مۇنداق دىگەن
ئىدى: «جەمىيەتنىڭ سىياسى ئەھۋالىدىن قارىغاندا، قوشاقلار
ئەمگەكچى خەلقنىڭ كۈرەش جەريانىدىكى جەڭگىۋارلىغىنى
كورسىتىدىغان بىر ئىنقىلاۋىي سىگنال». ئېنگېلسمۇ: «قوشاقلار
پۈرۈلپتارىيات سىنىپىنىڭ ئىنقىلاۋىي ئېڭىنى ۋە سەزگۈرلۈكىنى
ئويغىتىپ، ئۇلارنىڭ چىرىك تۈزۈملەرگە قارىتا جىددى زەربە
بېرىپ، كۈرەش روھىنى ئوستۇرىدىغان ئاساسىي قورالدىر»
دەپ كورسەتكەن.

ئومۇمەن ماركس بىلەن ئېنگېلس خەلق ناخشا-قوشاقلارغا
ئىنتايىن ئەھمىيەت بەرگەن، ناخشىلارنىڭ ئاممىنى ئويغىتىش،
كۈرەشكە ئاتلاندىرۇشتىكى ئەھمىيىتىنىڭ ئىنتايىن چوڭ ئىكەن-
لىكىنى كورسەتكەن.

يولداش ماۋزېدۇڭ ماركس، ئېنگېلسنىڭ تەلىماتىغا ئەمەل

قىلىپ، ئەدىبىيات-سەنئەتنىڭ ئانىسى بولغان خەلق ئېغىز
ئەدىبىياتىنى ئۈگىنىش، يىغىش ۋە تەتقىق قىلىشنىڭ زورۇر-
لۈكىنى سېستىمىلىق، ئېنىق قىلىپ كورسىتىپ بەردى.

يولداش ماۋزېدۇڭ 1965-يىلى يولداش چېن يىغا يازغان
شېرىپىت توغرىسىدىكى خېتىدە «خەلق قوشاقلارنىڭ ھەرھالدا
بىرمۇنچە ياخشىلىقى بار. كەلگۈسىدە بارا-بارا خەلق قوشا-
لىرىدىن ئوزۇق ۋە ئۈلگە ئېلىپ، كەڭ كىتاپخانىلارنى جەلپ
قىلىدىغان بىر يۇرۇش يېڭىچە شېرىلارنىڭ مەيدانغا كېلىشى
ئېھتىمالغا ئىنتايىن يېقىن» دەپ كورسەتتى. ھەقىقەتەن، خەلق
ئېغىز ئىجادىيىتىدە بىزنىڭ ئۈگىنىشىمىزگە تېگىشلىك نەرسىلەر
ناھايىتى تولا، بولۇپمۇ بەدىئىي ئىپادىلەش ۋاستىلىرى، ئوبراز
يارىتىش، تىل ئالاھىدىلىكى، شەكىل ھەم ئۇسلۇب، ئىخچاملىق
ۋە ئېنىقلىق قاتارلىق نۇرغۇن جەھەتلەردە، خەلق ئېغىز
ئەدىبىياتى ھامان يازما ئەدىبىياتىمىزنىڭ ئېقىنى بولۇشقا
مۇناسىپ. بىز ئوتتۇرىغا تارخىتىكى باي خەلق ئېغىز
ئەدىبىياتىمىزنى يىغىپ، ئۈگىنىپ، تەتقىق قىلىپ، ئۇنىڭ
شاكىلىنى چىقىرىپ تاشلاپ، مېغىزىنى قوبۇل قىلىشىمىز، يەنى
كونىسىدىن يېڭىسىنى يارىتىشىمىز، نوۋەتتە ئىلىم-سەنئەت
ساھەسىدە ھەممە ئېقىملار بەس-بەستە سايراش، ھەممە گۈللەر
تەكشى ئېچىلىش بويىچە يېڭى سەۋىيە يارىتىش ئۈچۈن كۈرەش
قىلىشىمىز لازىم.

مۇقەددىمىدىن تاشقىرى، ياشلىق باھارىغا ئېچىنىش ھەم قېرىلىقتىن زارلىنىش ھەققىدىكى مۇقەددىمىمۇ بار. قۇتادغۇ بىلىگ دىگەن سوز بەخت كەلتۈرگۈچى بىلىم دىگەن مەنىدە. ئاپتور ئۆزى كىتاپنىڭ نامى توغرىسىدا مۇنداق دەپ يازىدۇ:

ئەسلىسى:
كىتاپ ئاتى ئۇردۇم قۇتادغۇ بىلىگ،
قۇتاتسۇ ئوقغىلما تۇتسۇ ئەلىگ.
تەرجىمىسى:
كىتاپ ئاتى قويدۇم قۇتادغۇ بىلىگ.
قۇتاتسۇن ئوقۇچىغا، تۇتسۇن ئىلىك.

بۇ ئەسەرنىڭ نامى ھەرقايسى مەملىكەتلەردىكى ھەرخىل كىشىلەر تەرىپىدىن خىلمۇ-خىل ئاتىلىپ كەلدى. بەزىلەر «ئەنىيولمۇلۇك» (مەملىكەتنىڭ كوزى) دىسە، بەزىلەر «زىننەت تۇل ئەمرى» (ئىشلارنىڭ زىننىتى) دەپ ئاتىدى. يەنە بەزىلەر «ئادا بول مۇلۇك» (پادىشالارنىڭ نىزامى) دىسە، بەزىلەر «پەندىنامە مۇلۇك» (پادىشالارغا نەسەتنامە) دەپ ئاتىدى. داستاننىڭ تارىخىي ئارقا كورۇنۇشى توغرىسىدا شۇنى كورسىتىش كېرەككى، ئېلىمىزدە تاڭ سۇلالىسى يىمىرىلگەندىن كېيىن، بىرمەزگىل فېودالىق ئايرىۋېلىش ھالىتى ھوكۇم

«قۇتادغۇ بىلىگ» داستانى توغرىسىدا مۇلاھىزە

ئابلەت ئومەر

ئۇيغۇر خەلقى باي مەزمۇنلۇق خەلق ئېغىز ئەدىبىياتىدىنلا پايدىلىنىپ قالماستىن، بەلكى بۇنىڭدىن خېلى كوپ ئەسىرلەر ئىلگىرى پۈتۈن دۇنياغا داڭقى كەتكەن يازما ئەدىبىياتىنىمۇ ياراتقان. كىلاسسىك ئەدىبىياتىمىزنىڭ پارلاق نامايەندىسى، قىممەت باھالىق ئەدىبىي مىراسىمىز ھىساپلىنىدىغان «قۇتادغۇ بىلىگ» ناملىق داستان بۇنىڭ تىپىك مىساللىرىنىڭ بىرى. بۇ ئەسەرنىڭ ئاپتورى 11-ئەسىردە ئۆتكەن ئاتاقلىق ئالىم ۋە تالانتلىق ئەدىبىي يۇسۇپ خاس ھاجىپ. بۇ ئەسەر ھىجرىيىنىڭ 462-463-يىللىرى، مىلادىنىڭ 1070-1069-يىللىرى قارا-خانلارنىڭ ئىككىنچى پايىتەختى ھەم مەدىنىيەت مەركىزى قەش-قەردە يېزىلغان. بۇ ئەسەر 13 مىڭ مىسرا شېئىر، 85 بېتىن تەركىپ تاپقان بولۇپ، باشتىن-ئاخىر ئاروز ۋەزىنىنىڭ مەسنەۋى (ھەر ئىككى مىسراسى بىر خىل قاپىيىلىك بېيىت) شەكلى بىلەن يېزىلغان، بۇنىڭدا نەسىر ھەم نەزىم بىلەن يېزىلغان ئىككى

سۇردى. ئېلىمىزنىڭ غەربىي رايونىدىمۇ بىرنەچچە ھاكىمىيەت بىللە مەۋجۇت بولۇپ تۇرۇشتەك ۋەزىيەت شەكىللەندى. شۇ جۇملىدىن 10-ئەسىرنىڭ ئالدىنقى يېرىمىدا قارلۇق، ياغما، توققۇز ئوغۇزلارغا ئوخشاش قەبىلىلەردىن تەركىپ تاپقان قارا-خانلار ھاكىمىيىتى بارلىققا كەلدى. قاراخانلار زىمىنى ھازىرقى بالقاش كولىنىڭ شەرقى ۋە جەنۇبىدىكى رايونلارنى، ئىسسىق كۆل ۋە يەتتە سۇ رايونلىرىنى، ماۋرەننەھىر رايونىنى ۋە تىيانشان-نىڭ شىمالى ھەم جەنۇبىدىكى رايونلارنى ئۆز ئىچىگە ئالغان بولۇپ، بۇ ھاكىمىيەتنىڭ مەركىزى چۇ دەرياسى بويىدىكى بالا-ساغۇن (پىلۇ سانغۇن) ۋە قەشقەر ئىدى.

مىلادىنىڭ 840-يىللىرى تۇرخۇن ۋە يىنسەي دەريالىرىنىڭ بويلىرىدا ياشاپ كەلگەن ئۇيغۇر قەبىلىلىرى تەبىئى ئاپەت ھەم ئۇرۇشلار تۈپەيلىدىن، تۈركۈم-تۈركۈملەپ غەربكە كۆچۈپ، تىيانشاننىڭ شىمالى ھەم جەنۇبىدا ئەزەلدىن بار بولغان ئۇيغۇر قەبىلىلىرى بىلەن بىرلەشتى. ئۇلار مول تەبىئى بايلىقلارغا ئىگە بولغانلىقى ۋە ياۋروپا بىلەن ئاسىيانى بىر بىرىگە باغلاپ تۇردى. دىغان مەشھۇر "يىپەك يولى" نىڭ ئىككى قاسنىغىغا جايلاشقانلىقى سەۋەپلىك، قول ھۈنەرۋەنچىلىك ۋە سودا-سانائەت ئىشلىرى زور دەرىجىدە راۋاجلاندى. ئىقتىسادىي بازىسىنىڭ تەرەققىي قىلىشىغا ئەگىشىپ، مەدەنىيەت جەھەتتىمۇ گۈللىنىش ۋەزىيىتى شەكىللەندى. تارىخشۇناسلار 11-ئەسىرنىڭ ئالدى-كەينىدىكى ئۇيغۇر جەمئىيىتىنىڭ سىياسى، ئىقتىسادىي ۋە مەدەنىيەت جەھەت-

تىكى تەرەققىيات دەۋرىنى "ئالتۇن دەۋر" دەپ ئاتىدى. بۇ دەۋردە ئىسلام دىنى كەڭ تارقىلىشقا باشلىدى، سۇتۇق بۇغرا خاننىڭ نەۋرىسى ئارىسلانخان ئېلى ئىسلام دىنىنى بىرىنچى بولۇپ قوبۇل قىلدى. ئىسلام دىنىنىڭ شىنجاڭدىكى ئۇيغۇر ۋە باشقا مىللەتلەر ئارىسىدا تارقىلىشى زور ۋەقە بولۇپ، بۇ ۋەقە-نىڭ تەسىرىمۇ ناھايىتى چوڭ بولدى. چۈنكى بۇرۇنقى شاماننىزم، ماننىزم ۋە بوددىزىملاردىن پەرقلىق بولغان بۇ دىننىڭ ئۇيغۇر مەدەنىيىتى ۋە ئەدەبىياتىغا تەسىر كۆرسىتىشى تەبىئى ئىدى. دەل مۇشۇ مەزگىللەردە بالاساغۇنلۇق مەشھۇر مۇتەپەككۈر ۋە ئالىم ئەبۇناسىر فارابى (870-950-يىللار) ۋە ئۇنىڭ «ئەقەل ئۇلۇم» (ئىلىملار قامۇسى)، «رىسالەن مۇغەننىيۇن» (نەغمىلەر ھەققىدە رىسالە) قاتارلىق ئەسەرلىرى بىلەن بۈيۈك ئالىم ۋە تىل-شۇناس مەخمۇت قەشقىرىنىڭ «دىۋانۇ لۇغاتىت تۈرك» ناملىق ئەسىرى دۇنياغا كەلدى.

11-ئەسىرنىڭ باشلىرىدا قاراخانلارنىڭ خانى سۇيۇرغاللىق نۇزۇمنى يولغا قويۇپ، ئۆزىگە قاراشلىق زىمىنلارنى پەرزەنتلىرىگە بۆلۈپ بەردى. نەتىجىدە بەگ-غوجىلار ئۆزى بەگ-ئۆزى غوجا بولۇۋېلىپ، خالىغانچە ئىش كورىدىغان، ئىچكى ئۇرۇش ئېلىپ بېرىپ، ئۆزئارا تالان-تاراج قىلىشىدىغان، پۇقرالارغا خالە-خانچە ئالۋاڭ-سېلىق سېلىپ، ئەيش-ئىشرەت سۇرىدىغان، دولەت غەزىنىسىنى بۇزۇپ-چاچىدىغان نامۇۋاپىق ئىشلار كۆپىيىپ، خاننىڭ نوپۇزى كۈندىن-كۈنگە تۆۋەنلەپ كەتتى. سىياسى،

ئىقتىسادىي ۋە مەدەنىيەت جەھەتتىكى «ئالتۇن دەۋر» يىمىرىلىش خەۋىپىگە دۇچار بولدى، ئۆز دەۋرىنىڭ زور ئىجتىمائىي مەسىلى-لىرىنى بىۋاسىتە سەرگۈزەشتىلىرى ئارقىلىق چوڭقۇر چۈشەنگەن مەشھۇر ئالىم ۋە ئەدىب يۈسۈپ خاس ھاجىپ قاراخانلار ھاكىمىيىتىدە پەيدا بولغان ئاشۇ يېڭى زىددىيەت ۋە يېڭى مەسىلى-لەرنى مۇۋاپىق ھەل قىلىش ۋە ئۇنىڭغا توغرا جاۋاب بېرىش مەقسىدىدە ئۆزىنىڭ مەشھۇر ئىپىك داستانى «قوتادغۇ بىلىگ»نى يېزىپ چىقتى.

داستان قەسىدە بىلەن باشلانغان بولۇپ، ئاپتور ئالدى بىلەن خۇداغا ھەمدوسانە، پەيغەمبەرگە دۇرۇت ئېيتقاندىن كېيىن، گۈزەل باھار مەنزىرىسىنى تەسۋىرلەپ كېلىپ، ئەينى ۋاقىتتىكى قاراخانلارنىڭ باشلىغى بۇغرا قاراخان ئەبۇ ئەلى ھۈسەنگە مەدھىيە ئوقۇيدۇ، ئاندىن ئاسترونومىيە، ئىلىم-مەرىپەت، ئىنساننىڭ قەدىر-قىممىتى، تىلنىڭ ئۇلۇغلىغى، ياخشىلىق ۋە يامانلىق، ئەقىل ۋە ئىدرەك، كىتاپ ۋە ئۇنىڭ ئەھمىيىتى قاتارلىق مەسىلىلەر ھەققىدە توختىلىدۇ. داستاننىڭ ئاساسىي قىسمى توت نەپەر ئىجابى قەھرىماننى دەۋر قىلغان ھالدا توۋەندىكى سىۋىت ئاساسدا قانات يايدۇرۇلدى:

ئادالەت ۋە ھەققانىيەتنىڭ سىمۋولى بولغان كۈن تۇغدى ناملىق بىر شاھ بولۇپ، ئۇنىڭ ئادىللىق شوھرىتى جاھانغا پۇر كېتىدۇ، بۇ خەۋەرنى ئاڭلىغان ئاي تولدى ناملىق ئالىم شاھ بىلەن ئۇچرىشىدۇ، كۈن تۇغدى پادىشا ئۇنىڭ بىلەن قايتا-قايتا

سۆھبەتتە بولغاندىن كېيىن، ئۇنىڭ ئالى پەزىلەتلىرىگە قايىل بولۇپ، ئۇنى ۋەزىرلىككە تەيىنلەيدۇ، كېيىن ئاي تولدى ئېغىر كېسەلگە گىرىپتار بولىدۇ، ئۇ ئولۇش ئالدىدا ئۆز ئومرىنىڭ بىھۇدە ئوتۇپ كەتكەنلىكىگە چوڭقۇر ئېچىنىدۇ، ئوغلى ئوگدۇل-مىش (دانىشمەن) گە ۋەسىيەت قىلىدۇ ھەمدە ئۆز پەرزەنتىنى شاھقا تونۇشتۇرۇپ، مەكتۇپ يېزىپ بەرگەندىن كېيىن ئالەمدىن ئۆتىدۇ.

ئوگدۇل مىش شاھنىڭ ئىجازىتى بىلەن ئاتىسىنىڭ خىزمىتىگە ۋارىسلىق قىلىشقا باشلايدۇ ۋە شاھنىڭ زور ئىشەنچىسىگە مۇيەسسەر بولىدۇ. بىر كۈنى دانىشمەن ۋەزىر ئوگدۇل مىش بىلەن كۈن تۇغدى شاھ سۆھبەتلەشكەندىن كېيىن، ئوگدۇل مىش ئۆزىدىنمۇ ئەقىللىقراق ۋە بىلىملىك بولغان ئوتكۇرمىش (سەزگۈر) ناملىق بىر كىشىنىڭ بارلىغىنى كۈن تۇغدىغا خەۋەر قىلىدۇ، ۋاھالەنكى، سەۋرى-تاقەت ھەم قانائەتنىڭ سىمۋولى بولغان ئوتكۇرمىش تاغ ۋە ئورمانلار ئارىسىدا تەنھا ئىستىقامەت قىلىپ، تېچ ھەم خاتىرجەم ھايات كەچۈرۈشنى خالايدىغان كىشى بولغاچقا، شاھنىڭ ئۈچ قېتىم تەكلىپنامە يازغانلىغىغا قارىماي، قانائەتنى ھەممىدىن ئەۋزەل بىلىپ ئوردىغا كېلىپ خىزمەت قىلىشتىن باش تارتىدۇ ۋە ئۆزى بايان قىلىپ، شاھقا مەكتۇپ يازىدۇ، كۈن تۇغدى ئوتكۇرمىشنىڭ ئوردا خىزمىتىگە كېلىشىنى تەلەپ قىلىپ، ئوگدۇل مىشنى قايتا-قايتا ئەۋەتىدۇ، ئىككى ئوتتۇرىدا كەسكىن مۇنازىرە بولىدۇ، بۇ مۇنازىرىلەر كەڭ

ئىجتىمائى مەسىلىلەر ئۈستىدە بولىدۇ، شاھ ئۇنىڭغا ئۈچ نوۋەت مەكتۇپ يازغاندىن كېيىن، ئائىلاچ ئوردىغا كەلسىمۇ، ئەمما قايتا-قايتا ھوزۇر خاھلىق ئېيتىپ، يەنىلا يەككە-يىگانە ئىستى-قامەت قىلىپ، تېچ ئولۇش ئۈچۈن قايتىپ كېتىدۇ، ئەمما ئۇ ھەر قېتىمقى سۆھبىتىدە ئەلنى ياخشى كۈنگە ئېرىشتۈرۈش، خەلققە بەخت-سائادەت كەلتۈرۈش لازىملىغىنى تەۋسىيە قىلىدۇ. مۇشۇ ۋەقەلەر داۋامىدا ئوڭدۇلمىش قېرىيدۇ، ئوتكەن كۈنلەرگە ھەسرەت چېكىپ، ئوتكۈرمىشكە ئوخشاش تەنھا ئىستى-قامەت قىلماقچى بولىدۇ. ئوتكۈرمىش ئۇنىڭ بۇ پىكرىنى رەت قىلىپ، ئۇنىڭ ئوردىدا خەلق ئۈچۈن داۋاملىق خىزمەت قىلىشى-نىڭ پايدىلىق ئىكەنلىكىنى چۈشەندۈرىدۇ، ئوڭدۇلمىش بۇ پىكىرگە قۇلاق سېلىپ، قايتا ئىشقا كىرىشىدۇ. بىراق، شۇ ئارىدا ئوتكۈرمىش كېسەل بولۇپ قالىدۇ، ئۇ ئوڭدۇلمىشنى يوقلاپ كەلگىنىدە، ئۇنىڭغا ئوزنىڭ بىر چۈش كورگەنلىكىنى، چۈشە ئەللىك ۋاخىنلىق ئىگىز شوتىدا تۇرغان پالۋان سۇنغان بىر قاچا سۇنى گۈپپىدە ئىچىۋەتكەندىن كېيىن، ئاسمانغا چىقىپ كەتكەنلىكىنى سوزلەپ بېرىدۇ. ئوڭدۇلمىش ئۇنىڭ بۇ چۈشنى ئورۇپ، بۇ ئۇزۇن ئومۇر كورىدىغانلىقىنىڭ بەلگىسى دەپ تەبىر بېرىدۇ. ئەمما ئوتكۈرمىش ئۇنىڭغا ئىشەنمەي، بۇ ئۇ دۇنياغا سەپەر قىلىدىغانلىغىنىڭ بەلگىسى دەيدۇ. دەرۋەقە ئۇزاق ئۆتمەي، ئوتكۈرمىش كېسەلدىن ساقىيالىماي ئالەمدىن ئوتىدۇ. داستاننىڭ ئاخىرىدا شائىر ئۆز ھاياتىنى بىكاردىن-

بىكار زايا قىلغانلىغىغا ئوكۇنىدۇ، زامانداشلىرىغا ھەم ئوزىگە ۋەز-نەسەھەتلەر قىلىپ، داستاننى ئاخىرلاشتۇرىدۇ. داستاندا ئەكس ئەتتۈرۈلگەن كەڭ ۋە چوڭقۇر ئىجتىمائى مەزمۇنلار ھەم مەنتىق پىكىرلەر بەزىدە توغرىدىن-توغرا ھەم بىۋاسىتە ھالدا بايان قىلىنسىمۇ، ئەمما كوپ ھاللاردا ئەدەبى-ياتنىڭ ئوزىگە خاس تۇپ ئالاھىدىلىكى بولغان ئوبرازلىق تەپەككۈر ئارقىلىق ئىپادىلىنىدۇ. ئۇنىڭدىن باشقا كىلاسسىك ئىپىك داستانلاردىكىگە ئوخشاش، پىرسوناژلارنىڭ كونكرىت ئوبرازلىرى يارىتىلغان بولۇپ، ئەسەردىكى پىرسوناژلارنىڭ خاراكتىرى مۇكەممەل شېرىي سىپوزىت ئارقىلىق قانات يايدۇ-رۇلىدۇ.

ئاپتور ئادالەت بىلەن ھەققانىيەت، بەخت-سائادەت بىلەن ئامەت، ئەقىل-ئىدرەك بىلەن پەم-پاراسەت، سەۋىر-تاقەت بىلەن قانائەتنى ئوزىنىڭ ئىجتىمائى غايىسى سۈپىتىدە ئوتتۇرىغا قويۇپ، «قۇتادغۇ بىلىگ» داستاننىڭ تېمىسىنى مۇشۇ توت نۇقتىغا مەركەزلەشتۈرىدۇ. شۇنىڭ بىلەن بىللە، جانلاندىرۇش ئۇسۇلىنى قوللىنىپ، مۇشۇ توت تۇرلۇك خىسەتكە ئىگە بولغان توت شەخسنىڭ تىپىك ئوبرازىنى يارىتىپ، ئۇلارنىڭ ھەرقايسىسىغا سىمۋوللۇق ئەھمىيەتكە ئىگە ناملارنى قويىدۇ: بىرىنچى، ئادالەت بىلەن ھەققانىيەت، بۇ خىسەتكە ئىگە بولغان شەخسنىڭ ئىسمى «كۈن تۇغدى» بولۇپ، ئاپتور ئۇنى پادىشا ئورنىدا تەسۋىر-لەيدۇ. ئىككىنچى، بەخت-سائادەت، بۇ خىسەتكە ئىگە بولغان

شەخسنىڭ ئىسمى "ئاي تولدى" بولۇپ، ئاپتور ئۇنى ۋەزىر ئورنىدا تەسۋىرلەيدۇ. ئۈچىنچى، ئەقىل-پاراسەت، بۇ خىسلەتكە ئىگە بولغان شەخسنىڭ ئىسمى "ئوگدۇلمىش" بولۇپ، ئاپتور ئۇنى ۋەزىرنىڭ پەرزەندى ئورنىدا تەسۋىرلەيدۇ. تۆتىنچى، سەۋىر-تاقەت، بۇ خىسلەتكە ئىگە بولغان شەخسنىڭ ئىسمى "ئوتكۇرمىش" بولۇپ، ئاپتور ئۇنى ۋەزىرنىڭ يېقىن كىشىسى ئورنىدا تەسۋىرلەيدۇ.

روشەنكى، داستاندا ئاپتورنىڭ تۇپ ئىدىيىسى، سىياسى-نەزىرىيىۋى ماقالىلاردىكىدەك، ئۇدۇلمۇ-ئۇدۇل ياكى يالڭاچ ھالدا ئەمەس، بەلكى يۇقۇرىدىكى توت خىسلەتكە ئىگە بولغان توت شەخسنىڭ، يەنى ئەسەردىكى توت ئاساسىي پىرسوناژنىڭ كەچمىش-كەچۈرمىشلىرى، ئىجتىمائى ئۆزگىرىشلەر توغرىسىدىكى مۇھاكىمىلىرى ۋە سوئال-جاۋاپلىرى ئارقىلىق ئىپادىلىنىدۇ.

يۇسۇپ خاس ھاجىپ داستاندا كىشىلەردىن قەھرىمان ھەم ۋىزدانلىق بولۇشنى، ھەققانىيەتتە چىڭ تۇرۇشنى، تىلەك-ئارزۇلىرىغا يېتىش ئۈچۈن بىلىم ۋە ھۈنەر ئۆگىنىشنى، بىرەر كېلىشمەسلىككە ئۇچرىغاندا سەۋىر-تاقەتلىك بولۇشنى، يېتىم-يېسىر ھەم مۇساپىرلارغا خەيرىخاھلىق قىلىشنى تەلەپ قىلىدۇ. ئاپتور بۇلارنى ئىنسان ئۈچۈن ئەڭ زورۇر ئاساسىي خىسلەت دەپ ھىساپلايدۇ. شۇنىڭ بىلەن بىللە تېج ۋە خاتىرجەملىك ئاساسىغا قۇرۇلغان بەخت-سائادەتلىك ھەم قۇدرەتلىك جەمئىيەت قۇرۇش غايىسىنى ئىپادىلەپ، كىشىلەرگە قانداق قىلىپ بەخت-

سائادەتكە ئېرىشىشنىڭ يوللىرىنى ئۆگىتىدۇ. مانا بۇ-داستاننىڭ ئاساسىي ئىدىيىسى.

«قۇتادغۇ بىلىگ» مەزمۇن جەھەتتىن سىياسى، ئىجتىمائىي، پەلسەپىۋى ھەم ۋەز-نەسەپتىلىك ئەسەر. ئۇنىڭدا سىياسى، پەلسەپە، ئەخلاق، تارىخ، جۇغراپىيە ھەتتا ماتىماتىكا ۋە مېدىتسىناغا دائىر مەسىلىلەرمۇ بايان قىلىنغان، ئۇنىڭدا ھۆكۈمەت ئەمەلدارلىرىنىڭ مەجبۇرىيەتلىرى، جەمئىيەت ئەزالىرىنىڭ ئۆز ئارا مۇناسىۋەتلىرى، ئىقتىساد ھەم مالىيەنى گۈللەندۈرۈش، پۇل-مۇئامىلە ئىشلىرىنى ئىسلاھ قىلىش، ئادالەتلىك قانۇن پىرىنسىپلىرىنى ئورنىتىش، بەگ-غوجىلار ئارىسىدىكى ئۇرۇش-لارنى توختىتىش، خەلقنىڭ شىللىسىدىكى ئېغىر باج-سېلىقلارنى يەڭگىلەتتىش، قاتناش-تىرانسىپورت تەرتىۋىنى ياخشىلاش قاتارلىق زور ئىجتىمائى مەسىلىلەر، قىسقىسى دولەتنى ياخشى ئىدارە قىلىشنىڭ ئۇسۇل-چارىلىرى كۆنىكرت بايان قىلىنىدۇ، يۇسۇپ خاس ھاجىپ ئۆزىنىڭ بۇ جەھەتتىكى كوز قاراشلىرىنى پىرسوناژلارنىڭ سوئال-جاۋاپلىرى ئارقىلىق ئېنىق ئوتتۇرىغا قويۇپ، قاراخانىلارنىڭ ئەڭ ئالى ھۆكۈمرانى بۇغراخاننى ۋە باشقا ئەمەلدارلارنى ئۆزلىرىنىڭ دولەت ھەم خەلق ئالدىدىكى مەجبۇرىيىتىنى ئادىللىق ۋە ھەققانىيەتلىك بىلەن بىجاندەل ئىجرا قىلىشقا دەۋەت قىلىدۇ. داستاننىڭ بۇ خىل دىداكتىك (ۋەز-نەسەپتىلىك) خاراكتىرى ئۇنىڭ ئۆزىنى "تابغاچخان" (جۇڭگوغا تەۋە خان) دەپ ئاتا پ كەلگەن بۇغراخانغا تەقدىم

قىلىنغانلىغىدىنمۇ بىلىنىپ تۇرىدۇ.

يۈسۈپ خاس ھاجىپ ئەلنى جاپا-مۇشەققەت ھەم خانىۋەي-رانچىلىقتىن قۇتقۇزۇشنىڭ بىردىن-بىر چارىسى-پادىشاھتىن تارتىپ تاكى پۇقرالارغىچە بولغان ھەرقايسى قاتلام كىشىلىرىدىن ئىككى ئىدىيىسى، ئەخلاق ۋە ئادەتلىرىنى بەلگىلىك تەرتىپ-قائىدىگە سېلىش، جەمئىيەتنى ئىچكى جەھەتتىن ياخشى باشقۇرۇشتىن ئىبارەت دەپ قارىدى. ئۇ مۇشۇ مەقسەت ئۈچۈن غەزنىنى زىيانغا ئۇچرىتىدىغان ئىش-ئىشەرتلەرنىڭ ئالدىنى ئېلىش، ھەركىمنىڭ ھال-ئوقىتىگە قاراپ مۇۋاپىق سېلىق سېلىش كېرەكلىكىنى دەۋەت قىلدى. ئاپتورنىڭ قارىشىچە، ئەلنىڭ بېشىغا كەلگەن مۇشەققەت ھەم كۆلپەتكە ئىجتىمائىي تۈزۈم ئەمەس، بەلكى ئايرىم بەگ-غوجىلار ۋە ئۇلارنىڭ ئاتار-مەن-چاپارمەنلىرى سەۋەپكار ئىدى. شۇڭا، ئۇ ئەمەلدارلار ئادىل ۋە ھەققانى بولۇشى، پۇقرالارنىڭ بېشىدىكى جەۋرى-جاپالارنى يەڭگىللىتىشى كېرەك، ئۇنداق قىلىنمىسا، زۇلۇم-ئوقۇبەتلەر كۆپىيىپ كېتىپ، پۇقرالار ئارىسىدا غۇلغۇلا كۆپىيىپ كېتىشى ۋە يۇرت خانىۋەيران بولۇشى مومكىن دەپ ھىساپلايتتى. شۇڭا ئۇ ئۆز داستاندا جەمئىيەت تۈزۈمىنى تەرتىپكە سېلىش، بۇنىڭ ئۈچۈن ئۈنۈملۈك چارە-تەدبىرلەرنى قوللىنىش، دولەتنى ئىقتىسادىي جەھەتتىن كۈچەيتىش، ھاكىمىيەت ئورۇنلىرىغا مەخسۇس تەربىيىلەنگەن ئەمەلدارلارنى قويۇشنى تەرجىپ قىلدى.

بىزگە مەلۇم، يۈسۈپ خاس ھاجىپ ياشىغان ئوتتۇرا ئەسىر فېئوداللىق ئىسارىتى كۈچەيگەن، بۇلاڭچىلىق ئۇرۇشلار خەلىقكە ھىساپسىز جەۋرى-جاپالارنى سالغان دەۋر ئىدى. مۇنداق ئۇرۇشلار تۈپەيلىدىن نۇرغۇنلىغان قىممەت باھالىق ماددى ۋە مەنىۋى بايلىقلار ۋەيران بولاتتى. يۈسۈپ خاس ھاجىپ داس-تاندا مۇنداق باسقۇنچىلىق ئۇرۇشلارغا قارشى تۇرۇش ئۈچۈن ئالدى بىلەن ئىقتىسادىي جەھەتتە قۇدرەتلىك بولۇش، قانۇنلۇق ئىش قىلىش ھەم قوغدىنىش جەھەتتە مۇستەھكەم بولۇش كېرەك، پەقەت ئىقتىسادىي جەھەتتىكى مۇستەھكەملىك بولغاندىلا خەلق ئۆزىنىڭ بىخەتەر، تېج ھاياتىنى داۋاملاشتۇرالايدۇ ھەمدە ماددى-مەنىۋى جەھەتلەردىكى گۈللىنىشىنى كاپالەتلەندۈرەلەيدۇ دەپ ھىساپلىدى. ئاپتورنىڭ بۇ نۇقتىسىنى زەرەللىرى ئۆزىنىڭ جەمئىيەتنى پۇختا كۈزەتكەنلىكى ۋە خەلق ئاممىسىنىڭ قەلبىنى چوڭقۇر چۈشەنگەنلىكىنىڭ نەتىجىسى بولۇپ، ئەينى زاماندىكى تەرەققىيپەرۋەر ۋە ئىلغار ئىدىيىگە ۋەكىللىك قىلىدۇ.

شۇنى ئالاھىدە تەكىتلەش زورۇركى، يۈسۈپ خاس ھاجىپ-نىڭ بۇ داستاندا ئىلىم-پەن ھەم مەدەنىيەتنى يۈكسەلدۈرۈش مەسىلىسى، ئىلىم-پەننىڭ جەمئىيەت تەرەققىياتىدىكى مۇھىم رولى ئالاھىدە تەكىتلىنىدۇ. يۈسۈپ خاس ھاجىپ ئىلىم-پەننى ئىگەللەش بىردىن-بىر توغرا يول، ئىنسانلار پەقەت ئىلىم-پەنگە تايانغاندىلا، بەخت-سائادەتكە ئېرىشەلەيدۇ دەپ ھىساپلايدۇ. شۇڭا، ئۇ داستاندا بۇ ھەقتە مۇنداق دەپ يازىدۇ:

ئەسلىسى:

ئوقۇش قادرونى ئوقۇشلۇغ بىلۇر،
بىلىگ ساتسا، بىلگە بىلىگلىك ئالۇر!

تەرجىمىسى:

ئوقۇش قەدرىنى ھەم ئوقۇشلۇق بىلۇر،
بىلىم ساتسا بىلىمنى بىلىملىك ئالۇر!

ئەسلىسى:

بىلىگلىك بىلور ئول بىلىگنىك ئاتىن،
بىلىگسىز نەبىلگە بىلىگ ھورمەتىن!

تەرجىمىسى:

بىلىملىك بىلۇر ئول بىلىمنىك ئېتىنى،
بىلىمسىز نە بىلۇر بىلىمنىك ھورمىتىنى!

ئەسلىسى:

نەگۇ بىلگە تەلۇە بىلىگ قادىرۇر،
بىلىگ قايدا بولسا بىلىگلىگ سالۇر!

تەرجىمىسى:

نەدىن بىلگەي تەلۇە بىلىم قەدرىنى،
بىلىم نەدە بولسا بىلىملىك قاپۇر!

ئەسلىسى:

بىلىگ قادىرنۇ ھەم بىلىگلىگ بىلۇر،
گوھەر قادىرنۇ ھەم گوھەر ئوت بىلۇر!

تەرجىمىسى:

بىلىم قەدرىنى ھەم بىلىملىك بىلۇر،
گوھەر قەدرىنى ھەم گوھەرچى بىلۇر!

بىزگە مەلۇم، دىنىي خۇراپاتلىق ئەۋج ئېلىپ، تەڭرىچىلىك كوز قارشى ئۇستۇنلۇكنى ئىگەللەپ تۇرۇۋاتقان شارائىتتا، ئىلىم-پەننىڭ ئەھمىيىتىنى شۇنچىلىك دەرىجىدە تەكىتلىگەن-لىكىنىڭ ئوزى ئىلغارلىق بولۇپ، يۇسۇپ خاس ھاجىپنىڭ ئىلىم-پەننى راۋاجلاندۇرۇش توغرىسىدىكى ئىدىيىسى يالغۇز ئەينى ۋاقىتتىلا ئەمەس، ھازىر مۇربىيە ئەھمىيەتكە ئىگە دېيىشكە بولىدۇ. دەرۋەقە، بۇ داستان دەل ئىسلام دىنىنىڭ كەڭ تارقىلىۋاتقان پەيتىدە يېزىلغانلىغى، ئۇنىڭ ئۇستىگە ئاپتونىڭ ئوزىمۇ خۇددى كىتاپنىڭ مۇقەددىمىسىدە ئىزھار قىلغىنىدەك "خەير خىزلىغەر" (دىنغا ئېتىقات قىلغۇچى) بولغانلىغى تۇپەيلىدىن ئەسەردە روشەن دىنىي كوزقاراشلار مەۋجۇت. تەڭرىگە ئىلتىجا قىلىش، باقى ئالەمدىن پانالىق تىلەش قاتارلىق مەزمۇنلار ئەسەردە خېلى كوپ ئورۇندا تىلغا ئېلىنىدۇ. لېكىن ئۇلار داستاننىڭ ئىدىيىۋى ئەھمىيىتىنى ھەم بەدىئىي قىممىتىنى

ئاجزلاشتۇرالمىدۇ، داستاننىڭ تارىخى ئەھمىيىتىنى تېخىمۇ يوققا چىقىرالمىدۇ. داستان ئېتىۋارى ۋە ئاپتور دۇنياقارىشىنىڭ چەكلىمىسى سەۋەپلىك تىچ ھەم بەخت-سائادەتلىك غايىۋى جەمىيەت قۇرۇش ئۈمىدىنى ئايرىم ھۆكۈمرانلارغا باغلايدىغان خاتالىقتىن ۋە كىشىنى بىخۇتلاشتۇرىدىغان ئەپيۇن-دىننىڭ تەسىرىدىن خالى بولالمىسىمۇ، ئەمما ئەسەرنىڭ ئومۇمى ئىدىيىسىدە خەلق ئاممىسىنىڭ كۈچ-قۇۋۋىتى ۋە ئەقىل-پاراستىگە ئىشىنىش، ئىلىم-پەننىڭ جەمىيەت تەرەققىياتىدىكى تۈرتكىلىك رولىنى مەدھىيەلەش يەنىلا ئاساسىي ئورۇندا تۇرىدۇ. «قۇتادغۇ بىلىگ» نىڭ بەدىئىي ئالاھىدىلىكى جەھەتتە توۋەندىكى نۇقتىلارنى كۆرسىتىش كۇپايە:

بىرىنچى، داستان قاراخانلار دەۋرىدىكى ئۇيغۇر خەلقىنىڭ رىيال تۇرمۇش ۋە يۈكسەك غايىسىنىڭ ئىنكاسى بولۇپ، شائىر يۇسۇپ خاس ھاجىپ گۈزەل ئوبراز، چىرايلىق ئوخشىتىش، جانلىق مەنزىرە تەسۋىرى قاتارلىقلاردىن بەھۇزۇر پايدىلانغان. ئۇيغۇر خەلقى خۇددى باشقا قېرىنداش مىللەتلەرگە ئوخشاشلا تەبەت دۇنياسىنى ۋە يۇرت-ماكانلىرىنى قىزغىن سۆيىدۇ. جۈملىدىن گۈزەل مەنزىرىلەرگە قىزغىن ھەۋەس قىلىدۇ. ئۇلار باھار مەنزىرىسىنى كۆرگەندە، جانلىرى سۇيۇنۇپ، تەنلىرى يايىراپ كېتىدۇ. شائىر كىشىلەرنىڭ تەبەت مەنزىرىسىگە بولغان سۇيۇنۇشىنى توۋەندىكى مىسىرالاردا كىشىنى قايىل قىلارلىق دەرىجىدە نامايەن قىلىدۇ:

ئەسلىسى:

قاز ئوردەك قۇغۇقىل قالىقىخ تۇدى،
قاقلايۇ قاينار يۇقارۇ قوزى.

قايوسى قوپاركۇر، قايوسى قونار،
قايوسى چاپارگور، قايوسى ئىچەر.

كوكۇش تۇرنا كوكتە ئۇنۇن، ياكتۇلار،
تېزىلمىش تېپىر تەك ئۇچار يەل كورەر.

ئۇلار قۇش ئۇنىن تۇزدى ئۇندەر ئىشىن،
سلىق قىز ئوقىرتىك كوگۇل بېرمىشىن.

ئۇنىن ئوتتى كەكلىك كۇلەر قاتغۇرا،
قىزىل ئاغزى قان تەك، قاشى قاپ-قارا.

تەرجىمىسى:

قوق-قوقلىشىپ غاز-ئودەك، قىق-قىقلىشار تۇتلار،
قوق-قوقلىشىپ ھەر ياندا ئىگىز ھەم پەس ئۇچىشار.

قاي بىرلىرى ئۇچسا گۇر، قاي بىرلىرى قونىشار،
قاي بىرلىرى ئۇزسە سۇ، قاي بىرلىرى چېپىشار.

كوكۇش تۇرنا ئاسماندا پەرۋاز قىلار، تىك ئۇچار،
كارۋان كەبى تىزىلىپ قاناتىدىن يەل چاچار.

ئۇندەر ئۇلار جۇپتىنى خوشال سايىراپ يېنىغا،
چىللىغاندەك گۈزەل قىز يېگىتىنى باغرىغا.

كۈلەر كەكلىك توختىماي ھەۋەس بىلەن قاتغۇرا،
قاندەك قىزىل تۇمشۇغى، قېشى ئۇنىڭ قاپ-قارا.

بۇنىڭدىن باشقا، ئاپتور ئۆز پىكرىنى جانلىق ھەم ئوبرازلىق
ئىپادىلەش ئۈچۈن، خەلق ماقالى-تەمسىللىرىنى دەل جايىدا
ئىشلەتكەن، بۇ ئاپتورنىڭ خەلق ئېغىز ئەدىبىياتىنى پىششىق
بىلىدىغانلىغىنى كورسىتىدۇ.

ئىككىنچى، داستاننىڭ تىلى قەدىمىي ئۇيغۇر تىلىنىڭ
چىرايلىق ئۆلگىسى بولۇپ، ئاپتور شۇ زاماندىكى خەلقنىڭ
مەدىنىيەت تەلپۈنى تولۇق قانائەتلىك ئىپادىلەيدىغان ئورتاق
ئەدىبىي تىلنى قوللانغان. داستاننىڭ تىلى نۇرغۇن يىللار
داۋامىدا ئەدىبىي تىل ۋە يېزىق جەھەتتە باشقا تۈركى
خەلقلەرنىڭ تىل-يېزىقلىرى تەرەققىياتىغا چوڭ تەسىر كورسەت-
كەن، 14-ئەسىردىكى ئاتاقلىق ئۇيغۇر شائىرى ئەخمەت
يۈگەننىڭ «ھەبەتۇل ھاقايىق» (ھەقىقەت سوغىسى) ناملىق
داستانىمۇ «قۇتادغۇ بىلىگ» نىڭ تەسىرى بىلەن يېزىلغان.

ئومۇمەن، بۇ ئەسەر ئىنتايىن كەڭ ئىجتىمائىي مەزمۇنلارنى

ئۆز ئىچىگە ئالغانلىغى ئۈچۈن، گەرچە بىر بەدىئىي ئەسەر
بولسىمۇ، ئەمما ئۇنىڭ مەدىنىيەت تارىخىدىكى ئورنى ۋە رولى
ئەدىبىيات دائىرىسىدىن ھالقىپ ئوتۇپ، قەدىمقى ئۇيغۇرلارنىڭ
تارىخى، مەدىنىيىتى ھەم تىلى قاتارلىقلارنى ئۈگىنىش، تەتقىق
قىلىشتىكى قىممەت باھالىق تارىخىي ھۆججەت ۋە قامۇس
بولۇپ قالدى.

«قۇتادغۇ بىلىگ» داستانى توغرىسىدا ئۇزاقتىن بۇيان
خىلمۇ-خىل كوز قاراشلار مەۋجۇت بولۇپ كەلدى، تۈركشۇناس
مالوپ ئوزىنىڭ 1951-يىلى موسكۋا، لېنىنگرادلاردا نەشر
قىلىنغان «تۈرك يېزىقى يادىكارلىقلىرى» دىگەن ئەسىرىدە:
”يۈسۈپنىڭ بۇ داستانى دەسلەپ ئەرەپ يېزىغىدا يېزىلىپ،
قەشقەردىكى بۇغراخانغا تەقدىم قىلىنغاندا، قەدىمقى ئۇيغۇر
يېزىغىغا كۆچۈرۈلگەن بولۇشى مۇمكىن“ دىگەن پەرەزنى
ئوتتۇرىغا قويدى. ئەمما پاكىتلار داستاننىڭ قەدىمقى ئۇيغۇر
تىلى ۋە ئۇيغۇر يېزىقى بىلەن يېزىلغانلىغىنى ئىسپاتلايدۇ.
بۇ نۇقتىنى توۋەندىكى ئۈچ جەھەتتە ئىسپاتلاش مۇمكىن:

بىرىنچى، خەلقئارادىكى تەتقىقاتچىلارنىڭ تەتقىقاتىغا
قارىغاندا، داستان بىر قەدەر ساپ بولغان كونا ئۇيغۇر تىلى
بىلەن يېزىلغان. داستاننىڭ ئەھمىيىتى يالغۇز ئۇنىڭ بەدىئى
قىممىتىدىلا ئەمەس، شۇنىڭ بىلەن بىللە ئۇنىڭ 11-ئەسىردىكى
ئۇيغۇر تىلىنىڭ ئىسپاتى بىلەن ئۇنىڭ 1898-يىلى
ئىستامبۇلدا نەشر قىلىنغان مەشھۇر «تۈرك تارىخى» ناملىق

كىتاپنىڭ ئاپتورى ئاتاقلىق تۈرك ئالىمى نەجىپ ئاسم: «تۈرك ئالىمىنىڭ يەنە بىر ئۇچىدا، يەنى قەشقەردە يېزىلغان بۇ ئەسەردە ئەرەبچە، پارىسچە بولۇپ ئاران 92 سوز بار. قالغىنى پۈتۈنلەي ئۇيغۇرچىدۇر» دەپ كورسىتىدۇ.

ئىككىنچى، داستان دەرۋەقە ئەرەپ، پارىس ئەدىبىياتىنىڭ، بولۇپمۇ فىردەۋسى شېھىرىنىڭ ۋە «شاھنامە» نىڭ تەسىرىگە ئۇچرىغان بولسىمۇ، ئەمما ئۇنىڭدىكى سوز-ئىبارىلەر، جۈملىدىن ئاسمان جىسىملىرىنىڭ ناملىرى، ھەتتا بەزى ئابىستىراكت ئاتالغۇلارمۇ ساپ ئۇيغۇر تىلى ئىبارىلىرىدىن ئىبارەت.

ئۈچىنچى، «قۇتادغۇ بىلىگ» نىڭ ئاپتورى يۇسۇپ خاس ھاجىپ بىلەن زامانداش بولغان «دىۋانۇ لۇغاتىت تۈرك» نىڭ ئاپتورى مەخمۇت قەشقىرى ئۆز ئەسىرىدە ئەينى زاماندا يالغۇز ئۇيغۇرلارلا ئەمەس، بەلكى باشقا نۇرغۇن تۈرك قەبىلىلىرىمۇ ئۇيغۇر يېزىغىنى قوللانغانلىغىنى كورسىتىدۇ.

تۆتىنچى، 20-ئەسىرنىڭ باشلىرىدا كۇچاردىن تېپىلغان نۇرغۇن يەر ئاستى يادىكارلىقلىرىنىڭ قەدىمقى ئۇيغۇر يېزىغىدا يېزىلغانلىغى بۇ نۇقتىنى تېخىمۇ ئىسپاتلايدۇ.

ئەمما كىشىنى قاننىق ئەپسۇسلاندۇرىدىغىنى شۇكى، يولداش زەن يىڭلۇڭ خەنزۇچە «شىنجاڭ ياشلىرى» ژورنىلىنىڭ 1979-يىللىق 7-سانىدا ماقالا ئېلان قىلىپ: «قۇتادغۇ بىلىگ» ئەرەپ يازغۇچىسى ئوبۇلقاسم فىردەۋسنىڭ ئەسىرى—«شاھنامە» نىڭ تەرجىمىسى، ئۇنى بەزىلەر ئۇيغۇر ئەدىبىياتىنىڭ ئاساسىنى

قۇرغۇچى ئەسەر قىلىۋالدى» ۋاھاكازا دىگەن دەۋانى كوتىرىپ چىقتى. مەدىنىيەت تاجاۋۇزچىلىرى ئېلىمىزدىكى ھەرىملىك خەلقنىڭ مەدىنىي مىراسلىرىغا بۇلاڭچىلىق بىلەن چاڭگال سېلىۋاتقان، لىن بياۋ ۋە «4 كىشىلىك گۇرۇھ» نىڭ ھەرىملىك ئەدىبىي مىراسلىرىنى خانىۋەيران قىلغان جىنايەتلىرى غەزەپ بىلەن ئەيىپلىنىۋاتقان بۇگۈنكى شارائىتتا، مۇنداق ئىنتايىن بىمەنە ھەم زىيانلىق سەپسەتنى كوتىرىپ چىققانلىق يالغۇز بىلىمىز-لىك بولۇپلا قالماي، بەلكى تارىخنى بۇرمىلىغانلىق ۋە ھەقىقەتكە كوز يۇمغانلىق. قەدىمقى ئۇيغۇر مەدىنىيىتى ۋە ئەدىبىياتىنىڭ پولاتتەك پاكىتى بولغان بۇ ئەسەرنىڭ يۇسۇپ خاس ھاجىپنىڭ ئىجادىي ئەسىرى ئىكەنلىكى، ئۇنىڭ قەدىمقى ئۇيغۇر تىلىدا يېزىلغانلىغى ۋە خەلقئارادىكى ئالىملارنىڭ بۇ ھەقتىكى دەلىل-ئىسپاتلىرى ئىنكارچىلارنىڭ ئاساسىز كوزقاراشلىرىنى كۇچلۇك رەت قىلىدۇ.

يولداش ماۋزېدۇڭ «يەنئەن ئەدىبىيات-سەنئەت سوھبەت يىغىنىدا سوزلەنگەن نۇتۇق» دىگەن ئەسىرىدە: «بىز بارلىق ئىسىل ئەدىبىيات-سەنئەت مىراسلىرىغا ۋارىسلىق قىلىپ، ئۇلار-نىڭ ئىچىدىكى پايدىلىق نەرسىلەرنىڭ ھەممىسىنى تەنقىدىي يوسۇندا قوبۇل قىلىپ، ئۇنى ئۆز زامان، ئۆز ماكانىمىزدىكى خەلق تۇرمۇشىدىن ئېلىنغان ئەدىبىيات-سەنئەت خام ئەشىالى-رىدىن ئەسەرلەر يارىتىشتا ئەينەك قىلىشىمىز لازىم» دەپ كور-سەتكەن ئىدى.

«قۇتادغۇ بىلىگ» يالغۇز ئۇيغۇر خەلقىنىڭلا ئەمەس، بەلكى ۋەتىنىمىزدىكى ھەرمىللەت خەلقىنىڭ ئورتاق ئەدەبىي مىراسى. ئەدەبىي مىراسلارغا ۋارىسلىق قىلىش ۋە ئۇنى يېڭىلاش ئەدەبىيات-سەنئەت تەرەققىياتىنىڭ ئوبېكتى قانۇنىيىتى. كىشىلەر پەقەت ئالدىنقىلارنىڭ ئىجادىيىتى ئاساسىدا يېڭى ئىجادىيەت پائالىيىتى بىلەن شۇغۇللىنالايدۇ، پۈتكۈل جەمئىيەت تەرەققىياتى شۇنداق بولىدۇ. ئەدەبىيات-سەنئەتمۇ ئۇنىڭدىن مۇستەسنا ئەمەس، ماركسىزىملىق تارىخىي ماتېرىيالىزىم بىزگە ئەدەبىيات-سەنئەت تەرەققىياتىدىكى ۋارىسلىق قىلىش بىلەن يېڭىلاشنىڭ مۇناسىۋىتىنى، توغرا تونۇشنىڭ نەزىرىيەۋى ئاساسىنى يارىتىپ بەردى. بىز چوقۇم ئىنقىلاۋىي ئۇستازلارنىڭ تەلىمىگە ئەمەل قىلىپ، بارلىق ئىسل ئەدەبىي مىراسلارغا، جۈملىدىن «قۇتادغۇ بىلىگ» داستانغا تەنقىدىي يوسۇندا ۋارىسلىق قىلىشىمىز لازىم، شۇنداق قىلغاندىلا، لىن بياۋ ۋە «4 كىشىلىك گۇرۇھ» نىڭ رەزىل جىنايەتلىرىنى ئۇزۇل-كېسىل پىپەن قىلىپ ۋە ئۇنىڭ زەھەرلىرىنى تەل-توكۇس تازىلاپ، سوتسىيالىستىك ئەدەبىيات-سەنئىتىمىزنى تېخىمۇ گۈللەندۈرەلەيمىز.

كۈرەشچان يىللارنىڭ زەپەر ناخشىسى

«كۈرەشچان يىللار» رومانىنىڭ بىرىنچى قىسمى — «تاڭ ئالدىدا» نى ئوقۇغاندىن كېيىن

ئابلەت ئومەر

ئوزنىڭ «زەرەپشان بويدا»، «زەينەپخان شۇجى» قاتارلىق مۇنەۋۋەر ھىكايىلىرى، «قىزىل تاغ باتۇرلىرى» ناملىق رومانى ئارقىلىق كەڭ كىتاپخانلارغا تونۇلغان يازغۇچى قېيۇم تۇردىنىڭ «كۈرەشچان يىللار» دىگەن ئۈچ قىسىملىق يېڭى رومانىنىڭ بىرىنچى قىسمى — «تاڭ ئالدىدا» ئامما بىلەن يۈز كورۇشتى. بۇ، ئۇيغۇر ھازىرقى زامان پىروپوزىسىنىڭ كىشىنى خوشال قىلىدىغان يېڭى مۇۋەپپەقىيىتى، جۈملىدىن، ئاپتونوم زور ئىجادىيە غەيرەتكە كېلىپ، 4 نى زامانىۋىلاشتۇرۇشنى ئىلگىرى سۈرىدىغان تېخىمۇ كۆپ نادىر ئەسەرلەرنى مەيدانغا كەلتۈرۈشكە بەل باغلىغانلىغىنىڭ جانلىق نامايەندىسى. يازغۇچىنىڭ ۋەزىپىسى تۇرمۇش-تىكى تۇپ ماھىيەتلىك تەرەپلەرنى بەدىئىي ئوبرازلار ئارقىلىق

جانلىق ۋە تەسىرلىك ئەكس ئەتتۈرۈپ، ئاممىنىڭ ئۈزلۈكسىز تارىخىي بۇرچىنى ئايدىڭلاشتۇرۇۋېلىشىغا ياردەم بېرىشتىن ئىبارەت. بۇ ۋەزىپىنىڭ ئەھدىسىدىن چىقىش ئۈچۈن، يازغۇچى ئۆز دەۋرىنىڭ ئىدىيىۋى يۈكسەكلىكىدە تۇرۇپ، رىيال تۇرمۇشنىڭ تۇپ ماھىيەتلىك تەرەپلىرىنى تۇتۇۋېلىشقا ھەم ئىپادىلەشكە ماھىر بولۇشى كېرەك.

يولداش قېيۇم تۇردى «كۈرەشچان يىللار» ناملىق روماندا ئۆزىنىڭ ئۇزاق يىللىق تۇرمۇش تەجرىبىسى، ئىجادىي چىنىقىشى ۋە جاپالىق ئەجىز سىڭدۈرۈشى ئارقىلىق توپلىغان مول تۇرمۇش ماتېرىياللىرى ئاساسدا، ئۇيغۇر خەلقىنىڭ دېموكراتىك ئىنقىلاب دەۋرىدە بېسىپ ئۆتكەن ئەگرى-توقاي، جاپا-مۇشەققەتلىك، ئەمما شانلىق مۇساپىسىنى كەڭ سۈرەتلەپ، جۇڭگو كوممۇنىستىك پارتىيىسىنىڭ رەھبەرلىكىدە، ئىتتىپاقلىشىپ كۈرەش قىلىپ، ئازاتلىققا ئېرىشكەنلىكى ۋە ئازاتلىقتىن كېيىن قەد كۆتىرىپ، ئۆز تەقدىرىنى قولغا ئېلىپ، داغدام سوتسىيالىزىم يولىغا قاراپ ماڭغانلىغىنى ئەكس ئەتتۈرۈشنى مەقسەت قىلغان. شۇڭا ئۇ، روماننىڭ بىرىنچى قىسمىدا خەلق ئازاتلىق ئىنقىلابىنىڭ كۈچلۈك تۇرتكىسى ۋە ئۇچ ۋىلايەت ئىنقىلابىنىڭ تەسىرى بىلەن جەنۇبىي شىنجاڭدا، بولۇپمۇ يەكەن دەرياسى ۋادىسىدا ياشاۋاتقان جاپاكەش، ئەمگەكچان ھەم باتۇر ئوغۇل-قىزلارنىڭ ئازاتلىققا بولغان تەشەننالىغى ھەمدە ئازاتلىق تېڭىنى كۈتۈۋېلىش يولىدا ئېلىپ بارغان باتۇرلارنىڭ كۈرەشلىرىنى؛ مەخسۇت بەگ قاتار-

لىق يەرلىك مۇستەبىت ئەمەلدارلار ۋە قانخور زالىملارنىڭ گومىنداڭ ئەكسىيەتچى ھۆكۈمىتىنىڭ ھىمايىسى ئاستىدا قولدىن كېتىۋاتقان جەننىتىنى ساقلاپ قېلىش ئۈچۈن ئەجەل ھودۇقۇ-شىدا جان تالىشىۋاتقانلىغىنى كۆنىكرت ۋە جانلىق بەدى ئوب-رازلار ئارقىلىق تەسۋىرلىدى.

«كۈرەشچان يىللار» رومانىنىڭ بىرىنچى قىسمى «تاك ئال-دىدا»نى ئوقۇپ چىققاندىن كېيىن، ئۇنىڭدىكى مول مەزمۇنلۇق مۇرەككەپ ۋەقەلەر، رەڭ-رەڭ گۈزەل مەنزىرىلەر، خۇددى تۇرمۇشنىڭ ئۆزىدىكىدەك تىرىك شەخسلەر ھەم ئۇلارنىڭ كىشى قەلبىنى تىترىتىدىغان سەرگۈزەشتىلىرى، چىرايلىق، راۋان ھەم يېقىملىق تەسۋىرلەر مېنى ئۆزىگە چوڭقۇر جەلپ قىلدى.

ھەممىگە ئايانكى، ئەدەبىيات-رىيال تۇرمۇشنىڭ ئىنكاسى، ئىجتىمائىي تۇرمۇش بولمىسا، ئەدەبىي ئىجادىيەتمۇ بولمايدۇ. بۇ رومان شىنجاڭ خەلقىنىڭ ئازاتلىق ھارپىسىدىكى رىيال تۇرمۇش ۋە كۈرەشنىڭ جانلىق ئىنكاسى. شىنجاڭدىكى ئۇيغۇر خەلقى مەملىكىتىمىزدىكى باشقا ئاز سانلىق مىللەت خەلقىگە ئوخشاش تارىختىن بۇيان ئەكسىيەتچىل ھۆكۈمران سىنىپلارنىڭ قاتمۇ-قات زۇلمى ئاستىدا ئۆز ئەركىنلىكىدىن مەھرۇم بولغان ھالدا، مىسلىسىز ئازاپ-ئوقۇبەتلەرنى تارتىپ كەلگەن، گومىنداڭ ئىس-تىبداتچىلىرى خالىغانچە زورلۇق-زومبۇلۇق قىلىپ، كەڭ ئۇيغۇر ئەمگەكچىلىرىنى ۋەھشىلىك بىلەن دەپسەندە قىلغان، يەرلىك فېودال-پومىشىشچىلار ھەممە جايدا ئۆزى بەگ-ئۆزى خان

بولۇۋېلىپ، دىخانلارنىڭ قان-تېرىنى خالغانچە شورىغان. ئەز-
گۇچى سىنىپلارنىڭ رايىغا بېقىپ خىلمۇ-خىل پەتىۋالارنى ئوي-
دۇرۇپ چىققۇچى بىر ئوچۇم دىنىي مۇئەسسەسىلەر ئەمگەكچى
خەلقنى مەنىۋى جەھەتتىن تېخىمۇ بىخوتلاشتۇرۇشقا ئۇرۇنغان.
ئوزئارا باغلانغان بۇ چىلبورلەرنىڭ قاتمۇ-قات زۇلمىغا تاقەت
قىلالىمىغان نامرات دىخانلار، زۇلۇمغا قارشى تۇرۇش، نىجاتلىققا
ئېرىشىش يۇزىسىدىن قوزغىلىپ، خەلق ئازاتلىق كۈرىشىنى
قاتات ياپدۇردى. 1944-يىلى ئىلى، تارباغاتاي، ئالتاي ۋىلا-
يەتلىرىدە جۇڭگو يېڭى دېموكراتىك ئىنقىلاۋىنىڭ بىر قىسمى
بولغان ئۈچ ۋىلايەت ئىنقىلاۋى پارتلاپ، گومىنداڭ ئەكسىيەت-
چىلىرىگە كۈچلۈك زەربە بەردى. بۇ جەنۇبىي شىنجاڭغىمۇ زور
تەسىر كۆرسەتتى. مانا شۇنداق ئىنقىلاپ بورانلىرىنىڭ تۇرت-
كىسى ۋە ئىلھامى ئاستىدا، زەرەپشان ئوغۇل-قىزلىرى ئۇزاق-
تىن بېرى كوكسىگە سىغدۇرالمى كېلىۋاتقان قەھرى-غەزىۋىنى
كۈچكە ئايلاندۇرۇپ، زەنجىر-كەشەنلەرنى پاقاقلاپ تاشلاپ،
ئازاتلىق تېڭىنى كۈتۈۋېلىش يولىدا بىر قاتار جەڭ ناخشىلىرىنى
ياڭراتتى.

ئۇلار پۈتۈن مەملىكىتىمىزنىڭ ئازات بولۇش ھارپىسىدا تۇر-
غان زور ياخشى ۋەزىيىتى ئاستىدا، كەسكىن كۈرەشلەرنى قانات
يايدۇرۇپ، شۇ ئارقىلىق شىنجاڭغا يۇرۇش قىلغان خەلق ئازات-
لىق ئارمىيىسىگە يېقىندىن ماسلىشىپ، ھەقىقىي ئازاتلىقنى قولغا
كەلتۈرۈپ، يېڭى، گۈزەل ۋە بەختىيار ھاياتقا قەدەم قويدى.

گەرچە روماندا يەكەن دەرياسى ۋادىسىدىكى قەيسەر
ئوغۇل-قىزلارنىڭ سەرگۈزەشتىلىرى يېزىلغان بولسىمۇ، لېكىن
ئۇنىڭدا شىنجاڭدىكى ھەرىمىلەت خەلقىنىڭ ئازاتلىق تېڭىغا
بولغان تەشەنلىغى ۋە ئۆز تەقدىرىگە ئۆزى خوجا بولۇش يولىدا
ئېلىپ بارغان داغدۇغىلىق كۈرەشلىرى ئىخچاملاشتۇرۇلۇپ، شىن-
جاڭ خەلقىنىڭ ئورتاق ئارزۇسى ئەكس ئەتتۈرۈلگەن.

شۇنىڭ ئۈچۈن، روماننىڭ ئەڭ مۇھىم ئالاھىدىلىكى شىنجاڭ-
نىڭ ئاشۇ بىر پۈتۈن تارىخىي دەۋردىكى ئىجتىمائىي رىياللىغىنى
ساداقەتلىك بىلەن ئەكس ئەتتۈرۈپ، ئازاتلىق ھارپىسىدىكى
”ھەممە يەر قان-زەرداپ ھەم ئاھ-پەريات بىلەن تولغان،
ھەممە دەرتەنلەرنىڭ قەلبىنى قەھرى-غەزەپ قاپلىغان“ تارد-
خىي چىنلىقنى جانلىق كورۇنۇش، تىپىك ئوبراز ۋە كوركەم
بەدىئىي تىل ئارقىلىق يورۇتۇپ بېرەلگەنلىكىدە. ئەدبىي
ئەسەردە يازغۇچىنىڭ تۇرمۇشنى قانچىلىك ئىخچاملىشى، تىپىك-
لەشتۈرۈشى ھەم بەدىئىي توقۇلما قىلىشىدىن قەتئىي نەزەر،
ئۇنىڭ ئۆزى كىتاپخانلار تەرىپىدىن خۇددى رىيال تۇرمۇشتىكى
ئەينەن ئەھۋالنىڭ بىر قىسمى، دەپ ئېتىراپ قىلىنىشى ۋە
كىتاپقا چوڭقۇر چوڭكىندە شۇ تۇرمۇشنى ئۆز بېشىدىن كەچۈ-
رۈۋاتقاندا ھىسسىياتقا ئىگە بولۇشى لازىم. «كۈرەشچان يىل-
لار»نىڭ بىرىنچى قىسمى «تاڭ ئالدىدا» ئوقۇغۇچىلاردا ئالدى
بىلەن ئاشۇنداق تەسىرات پەيدا قىلىدۇ.
شۇنى كورسىتىپ ئوتۇش كېرەككى، ئەدبىياتنىڭ چىنلىغى

تۇرمۇشنى راستچىلىق بىلەن ئىپادىلەشتىلا ئەمەس، بەلكى تۇرمۇشنىڭ تۇپ ماھىيىتىنى ئېچىپ بېرىشتە، تۇرمۇشنىڭ تۇپ ماھىيىتى تۇرمۇشتىكى خىلمۇ-خىل كىشىلەرنى، تۇرمۇشتىكى ئىجابى شەخسلەر بىلەن سەلبى شەخسلەرنى، يورۇقلۇق بىلەن قاراڭغۇلۇقنى، ئىلغارلىق بىلەن قالاقلىقنى، ئاساسلىق تەرەپ بىلەن ئاساسلىق بولمىغان تەرەپنى ئوزئارا سېلىشتۇرۇپ، تۇرمۇشتىكى شەخسلەرنىڭ قارىمۇ-قارشىلىقى ۋە زىددىيىتىنى تەسۋىرلەش ئارقىلىق ئېچىپ بېرىلىدۇ.

شۇنىڭ ئۈچۈن، روماننىڭ يەنە بىر مۇھىم ئالاھىدىلىكى ئۇنىڭدا يالغۇز يۇقۇرقىدەك تۇرمۇشنىڭ تۇپ ماھىيىتىنى ئېچىپ بېرىدىغان تىپىك ۋەقە تەسۋىرلىنىپلا قالماستىن، بەلكى ئاشۇ تىپىك شارائىت ئىچىدىكى تىپىك پىرسۇناژلار ئوبرازىنىڭ مۇۋەپپەقىيەتلىك يارىتىلغانلىغىدا، بۇ مەسىلىنى ئېنىق چۈشىنىش ئۈچۈن، ئەسەردىكى بەزى مۇھىم پىرسۇناژلار ئۈستىدە بىر-بىرلەپ توختىلىپ ئوتۇشكە توغرا كېلىدۇ.

ئەسەرنىڭ باش قەھرىمانى ئالماس قامەتلىك ھەم جىگەرلىك يېزا يىگىتى، ئاتا-بوۋىسىدىن تارتىپ مەخسۇتبەگكە قۇل سۈپىتىدە ئىشلەپ كەلگەن نامرات ياللانىما دىخاننىڭ ئوغلى. ئۇ بالىلىق دەۋرىدىن باشلاپلا خۇددى باشقا جاپاكەشلەرنىڭ بالىلىرىغا ئوخشاش پاجىئەلىك سەرگۈزەشتەرنى باشتىن كەچۈرۈشكە مەجبۇر بولىدۇ. ئالماس مەكتەپتە ئاسم ئەپەندىنىڭ ئىنقىلاۋىي تەربىيىسىنى ئالغاندىن كېيىن ئىنقىلاپقا كۈچلۈك

ئەقىدە باغلاپ، ئىنقىلاپ قىلىش يولىغا قەدەم قويدۇ. ئۇ بار-غانسېرى قەتئى ۋە سالماق ئىنقىلاپچى بولۇپ يېتىشىپ، دىخان-لارنى ئوز ئەتراپىغا ئۇيۇشتۇرايلىدىغان ۋە ئۇلارغا يېتەكچىلىك قىلايلىدىغان ماھارەتلىك ھەم باتۇر جەڭچى بولۇپ يېتىشىدۇ. ئۇ قانخور زالىملارغا بولغان چوڭقۇر سىنىپىي ئوچمەنلىكى، سىنىپىي قېرىنداشلىرىغا بولغان مېھرى-مۇھەببىتى، ھىچنەرسىدىن قورقمايدىغان ئەر يۈرەكلىكى بىلەن كىشىلەرنىڭ ھورمىتىگە سازاۋەر بولىدۇ. روشەنكى، ئالماس ئازاتلىق تېڭىغا تەشنا بولغان ۋە شۇ يولغا جانپىدا قىلىشتىن باش تارتمايدىغان باتۇر يېزا ياشلىرىنىڭ تىپىك ۋەكىلى بولۇپ، ئۇنىڭ ئاڭلىق ئىنقىلاپچى بولۇپ يېتىلىشىگە ئۇنىڭ ئوز بېشىدىن ئۆتكەن بىر-قاتار سەرگۈزەشتىلەر، مەسىلەن: قەشقەرگە مال ئېلىپ بارغاندا ئۇچراشقان دۇڭ داشى ئىسىملىك خەنزۇ ئىنقىلاپچىنىڭ ئىنقىلا-ۋىي قېرىنداشلىرىنى قۇتقۇزۇش يولىدا قۇربان بولغانلىقى، ئابدۇقادىر ئەپەندىنىڭ ئايالى رىزۋان ۋە ئىشچى قۇرباننىڭ ئىنقىلاۋىي پائالىيەتلىرى، گومىنداڭ ئەكسىيەتچىلىرىنىڭ گىلاس-لىق باغدىكى غالجىرلىشىشلىرى سەۋەبچى بولىدۇ. دىمەك، ئۇنىڭ تىپىك خاراكتىرى ئاشۇ كونكرىت تىپىك مۇھىتتا شەكىللىنىدۇ. ئاسم ئەينى ۋاقىتتىكى ئىنقىلاۋىي ۋە تەنپەرۋەر ئۇيغۇر زىيالىلىرىنىڭ تىپىك ئوبرازى. ئۇ ئۇرۇمچىدە ئوقۇۋاتقان مەز-گىلىدا پىشقەدەم كوممۇنىستلارنىڭ تەربىيىسىنى ئېلىپ، ئىنقى-لاۋىي پائالىيەتلەرگە ئاكتىپ قاتنىشىدۇ، ئۇ ئوقۇش پۈتتۈرگەن-

دىن كېيىن، مەكتەپ رەھبەرلىكى ئۇنى "گۇمانلىق ئۇنسۇر" دەپ ھىساپلاپ، زەرەپشان بويىغا سۇرگۈن قىلىدۇ. ئۇ ئىلغار ئىدىيىنىڭ تەسىرى، زالىملارنىڭ زۇلۈمى ئاستىدا، ئاستا-ئاستا ھەقىقەتنى تونۇپ، ئەركىنلىك ۋە ئازاتلىق يولىدا كۈرەشكۈچى ۋە بۇ كۈرەشكە يېتەكچىلىك قىلغۇچى قەيسەر ئىنقىلاپچى بولۇپ يېتىشىدۇ. ئاسم ئەينى ۋاقىتتىكى ئوز ھاياتىنىڭ خەۋپ-خەتە-رىگە پىسەنت قىلماي، مىڭلىغان، مىليونلىغان ئەمگەكچىلەرنىڭ قەلبىگە ئىنقىلاپ ئوتىنى ياققان سانسىز قەھرىمانلارنىڭ بىرى. شۇنداقلا، ئۇ خەلق ئارىسىغا ئىلىم-مەرىپەتنىڭ نۇرىنى تارتىپ، غەپلەتتە ياتقان مەزلۇملارنى ئۇيقۇدىن ئويغىتىپ، مەخسۇت بەگ-دەك قان ئىچەر زالىملارغا، ئەلۋەك سويىدەك يالاقچى زىيالى-لارغا قارشى تىغمۇ-تىغ كۈرەش قىلىشقا ئىلھاملاندۇرغۇچى ئوت يۈرەك جەڭچى. ئاپتور ئاسمىنىڭ ئوبرازىنى شۇنچىلىك جانلىق ۋە تەسىرلىك ياراتقانكى، كىشىلەر كىتاپنى ئوقۇپ بولغاندىن كېيىنمۇ خېلى ۋاقىتلارغىچە ئۇنى يادىدىن چىقىرالمىدۇ. ئاسم كىتاپنىڭ ئاخىرىدا ئالماس قاتارلىق سەپداشلىرىغا ئوزىنىڭ پۈتۈن ئارزۇسى يىغىنچاقلا نغان "پارتىيىنى تېپىڭلار!" دىگەن بىر جۈملە سوزىنى ۋەسىيەت قىلىپ قالدۇرۇپ، شەرەپ بىلەن قۇربان بولىدۇ. ئەمما بۇ ئىنقىلاۋىي قۇربان ئاسمىنىڭ ئوبرازى كىشىلەرنىڭ قەلبىدە خۇددى ھەيۋەت مۇناردەك مەڭگۈ قەد كوتىرىدۇ.

ئېلىقۇل خۇددى ئالماسقا ئوخشاشلا جىگەرلىك، بەردەم،

زەردىسى بار يىگىت. شانپاز بولسا، كوزلىرىدە ھەمىشە غەزەپ قايناپ تۇرىدىغان، تومۇردەك چىڭ يىگىت. بۇ ئىككى ئوبراز جەمىيەتنىڭ ئەڭ تۆۋەن تەبىقىسىدىن كېلىپ چىققان، زالىملار-دىن ئىنتىقام ئېلىش يولىدا ئوت بولۇپ يانغان، ھەرقانداق خېيىم-خەتەردىن قورقمايدىغان يېزا ياشلىرىنىڭ تىپىك ۋەكىلى بولۇپ، ئۇلار ئىنقىلاپنىڭ يېزىدىكى تايانچ كۈچلىرىدۇر. ئاپتور بۇ ئىككى پىرسۇناژنىڭ ئىچىدە ئېلىقۇلنىڭ ئوبرازىنى گويا ھاياتتىكى تىرىك ئادەملەردەكلا جانلىق ياراتقان.

"..... مەن جاندىن جاق تويدۇم،— دىدى ئۇ كوزلىرىدىن ئوت چاچراتقان ھالدا،— سەككىز-ئون يىلدىن بۇيان مەخسۇت-بەگنىڭ ئويىدە ئىت-ئىشەكنىڭ ئورنىدا ئىشلىدىم، ئۈستۈم ئىللىغۇدەك كىيىم، قوسىغىم تويغۇدەك ئاش-نان كورگىنى يوق. دادام بىلەن ئىنىمنىڭ بەگ قولىدا قانداق ئېچىنىشلىق ئولگەنلىگىنى سىلەر كوردۇڭلار... مەن ئاللىقاچان ئوز-ئوزەم-گە قەسەم بەردىم، بەگنىڭ قارىنى يېرىۋەتمەي قويمايمەن. ئالدىمنى توسماڭلار، بۇ جادۇقىڭراق ئۈستۈرىدەك ئىتتىك بولدى، مەن بۇگۈنلا بەگنى 'ۋاچ' قىلىپ چاناپلا كالىسىنى تېنىدىن جۇدا قىلىپ پۇخادىن چىقمەن...."

يازغۇچى ئېلىقۇلنىڭ ئوبرازى ئارقىلىق شەخسى ئىنتىقام ئېلىش بىلەن مەسىلە ھەل بولمايدىغانلىغىنى، پەقەت ئويۇشۇپ، پەم-پاراسەت بىلەن كۈرەش قىلغاندىلا، ئىنقىلاپنىڭ غەلبىسىنى قولغا كەلتۈرگىلى بولىدىغانلىغىنى چۈشەندۈرىدۇ.

روماندىكى يەنە بىر ئۇنتۇلماس پىرسۇناژ ئېلىشا بولۇپ، ئاپتور قويۇق مىللى تۇس ئالغان بۇ ئوبرازنى خېلىلا مۇۋەپپەقىيەتلىك ياراتقان. ئېلىشادەك كىشىلەر ئەينى ۋاقىتتا شىنجاڭنىڭ ھەممە يېرىدە بولۇپ، ئۇلار ئۆزلىرىنىڭ ئوتلۇق قەلبى، ياڭراق سازى ۋە جەڭگىۋار ناخشا-قوشاقلىرى ئارقىلىق باي-بەگلەرنىڭ ئىپلاس ئەپتى-بەشىرىسىنى پاش قىلىپ، خەلقنى ناھەقچىلىققا ۋە زۇلۇمغا قارشى كۈرەش قىلىشقا رىغبەتلەندۈرۈۋاتتى. شۇ سەۋەپتىن، ئۇلارنىڭ چوڭقۇر مەنىلىك ۋە قىزىقارلىق ناخشا-قوشاقلىرى كىشىلەر ئارىسىدا ئۇزاق زامانلارغىچە يادلىنىپ، ئېلىشادەك خەلق سەنئەتكارلىرى ئەمگەكچى خەلقلەرنىڭ چوڭقۇر ھورمىتىگە سازاۋەر بولۇپ كەلدى.

يازغۇچى روماندا يوقۇرقلاردىن تاشقىرى يەنە بىرقانچە ئىجابى پىرسۇناژنىڭ يارقىن ئوبرازىنى يارىتىپ، ئەينى ۋاقىتتىكى رىياللىقنى ھەر تەرەپلىمە ئەكس ئەتتۈرۈشكە تىرىشتى. بۇلار: توختاخۇن، سارىخان ئانا، بايىز خالۋاپ، مەشرەپ، جۇما، سالمان، قىسمەت چورۇق، لەيلىگۈل، ئانار ۋە باشقىلار بولۇپ، گەرچە ئۇلارنىڭ تەقى-تۇرقى، مەجەز-خۇلقى، كەچمىش-كەچۈرمىشى ئوخشاش بولمىسىمۇ، تەقدىرى ئاساسەن ئوخشاش بولغان، بىرنىيەت. بىرمەقسەتتە ئىنقىلاپ تۇغى ئاستىغا ئۇيۇشقان تايانچ كۈچلەردۇر. ئۇلارنىڭ ئىندىۋىدۇئال خۇسۇسىيەتلىرى ئاپتور تەرىپىدىن ئىنچىكىلىك بىلەن سىزىپ بېرىلگەچكە، كىتاپخانلارنىڭ كوز ئالدىدا خۇددى كىنو ئېكرا-

ندا كورۇنگەندەك روشەن گەۋدىلىنىپ تۇرىدۇ.

روماندا بىرنەچچە سەلبى پىرسۇناژلار ئوبرازى يارىتىلغان بولۇپ، ئاپتور ئۇلارنى ئازاتلىق ھارپىسىدىكى مۇرەككەپ ۋە كەسكىن سىنىپى كۈرەش ئىچىدە تەسۋىرلىگەنلىكتىن، ئەينى ۋاقىتتىكى ئىجتىمائى مۇناسىۋەتلەرنى ئىپادىلەشتە ئالاھىدە مۇھىم رول ئوينايدۇ. بۇلارنىڭ ئىچىدە مەخسۇت بەگ ئوبرازى بىر قەدەر گەۋدىلىك. ئۇ ئازاتلىقتىن ئىلگىرىكى شىنجاڭ يېزىلىرىدىكى ئېكسپىلاتاتسىيە قىلغۇچى مۇستەبىت ھوكۇمرانلارنىڭ تىپىك ۋەكىلى بولۇپ، ئۇنىڭ مۇدەھىش تەلەتى، توپماس نەپسى ۋە ھەرقانداق نومۇس، ئىنساپ دىگەننى بىلمەيدىغان جاھىل تەبىئىتى ئاپتور تەرىپىدىن چوڭقۇر ئېچىپ بېرىلگەن.

”ھوكۇمەت ئەمرى، قانۇن دىگەن نىمە؟ بۇ، مەن ۋە مېنىڭ ئاغزىمدىن چىققان سوز، قالغىنى ئىككى پۇل...“، ”مېنىڭ ئالدىمدىن نەچچە ھوكۇمەت ئوتتى... زەرەپشان مېنىڭ قولۇمدا بولسلا، ھوكۇمەت دىگەن ئالغىنىمدا...“ دەيدۇ ئۇ مەمەدانلىق بىلەن. ئۇ فېودال مۇستەبىتلىك تۈزۈمنىڭ جاھىل قوغدىغۇچىسى. يازغۇچى ئوتۇمۇش جەمىيەتتىكى زالىم بايلار ۋە مۇستەبىت ھوكۇمدارلاردا بولىدىغان ھەممە شۇملۇق، چىرىكلىك، يىرتقۇچلۇق، نومۇسسىزلىق ۋە مۇستەبىتلىك خاراكتىرلارنى سەلبى ئوبراز بولغان مۇشۇ مەخسۇت بەگكە مۇجەسسەملەشتۈرگەن. ئاپتور مەخسۇت بەگنىڭ ئوبرازى ئارقىلىق كىشىلەرنىڭ فېوداللىق ئەكسىيەتچىل تۈزۈمگە بولغان چوڭقۇر ئۆچمەنلىكىنى

قوزغاپ، ئېكسىپىلاتاتسىيە قىلغۇچى سىنىپلارنىڭ مۇقەررەر مەغلۇپ بولىدىغانلىقى، ئېزىلگۈچى ئەمگەكچىلەرنىڭ جەزمەن غەلبە قازىنىدىغانلىغىدىن ئىبارەت ھەقىقەتنى كورسىتىپ بېرىدۇ.

روماندا پاسار بەگ، جاڭ تۇەنجاڭ، جۇيىڭجاڭلار بەلگىلىك سەھىپە ئاجرىتىلىپ تەسۋىرلەنگەن بولۇپ، ئۇلار ئەكسىيەتچىل گومىنداڭ ھوكۇمىتىنىڭ ھەربى، مەمۇرى ھوقۇقىنى چاڭگىلىغا كىرگۈزۈۋالغان زالىم ئەمەلدارلارنىڭ تىپىك ۋەكىللىرى. جاڭ تۇەنجاڭ، جۇيىڭجاڭلار—يەرلىك بەگ—بايلارنى قاننى ئاستىغا ئېلىپ، بۇلاڭ-تالاڭ قىلىش بەدىلىگە مال-دۇنيا توپلاپ، ئەيش-ئىشرەت سۈرىدىغان بىر ئوچۇم لۇكچەكلەر ۋە قاراقچى-لار. قاسم دوغا، ئەيسا پاشىپالار بولسا، بايلارنىڭ يالىغىنى يالاپ، ئۇلارغا خوشامەت قىلىش ۋە ئۇلارنىڭ كەتمىنىنى چېپىش ئارقىلىق تويماس نەپسىنى قاندۇرۇش كويىدا يۈرىدەنغان نومۇسسۇز مالايلار. بۇلارنىڭ ئىچىدە شاتۇر دوغىنىڭ ئوبرازى ئالاھىدىرەك يارىتىلغان بولۇپ، ئۇ خوجايىنىغا ئاڭسىز ئەگەشكەن، ئويغانمىغان، ئەمما قۇتقۇزۇۋېلىشقا بولىدىغان بىر شەخس.

يازغۇچى روماندا يەنە دىنىي تونغا ئورلىنىۋالغان بىر ئوچۇم ئەكسىيەتچىلەر ۋە دىنىي مۇتەئەسسىپلەرنىڭ ئوبرازىنىمۇ ئۇنۇملۇك ياراتقان. بۇلارنىڭ كوپچىلىكى ئەمگەكچى خەلقلەر-نىڭ قان-تېرى بەدىلىگە راھەت-پاراغەتتە ياشىغۇچى پارازىت-

لار. بولۇپمۇ كوك كوز ئابدۇللا دامولىغا ئوخشاش ئەكسىل-ئىنقىلاپچىلار ئوزلىرىنىڭ مەغلۇبىيىتىگە تەن بەرمەي، ئەكسىيەت-چىل كۇچلەر بىلەن تىل بىرىكتۇرۇپ، ئازاتلىق تېڭىنىڭ پاتراق يېتىپ كېلىشىگە توسقۇنلۇق قىلدۇ. گەرچە، ئۇلارنىڭ ئارىسىدا ئىمام خاتىپتەك ئادالەت ئۈستىدە بىر-ئىككى ئېغىز راست سوزلەيدىغان كىشىلەر بولسىمۇ، لېكىن ئۇلارنىڭ ھەققانى سوزلىرى ئەكسىيەتچىل ھوكۇمرانلار ۋە دىنىي مۇتە-ئەسسىپلەرنىڭ قورشاپ ھۇجۇم قىلىشى ھەم رەت قىلىشىغا ئۇچرايدۇ. ياسىن شاڭخەيدەك ئىشنىڭ يولىنى بىلىدىغان، سىپايى ۋە ھىلىگەر سودىگەرلەر خەلقنىڭ مال-مۈلكىنى گويا غازاڭدەك سىرئەت بىلەپ، خەلقنىڭ يىلىگىنى ئۈستىلىق بىلەن شورىدايدۇ. ئۇنىڭ ئاكىسى ھىسامدىن داموللا بىلەن ئىنىسى مەخسۇت بەگنىمۇ تورغا چۈشۈرۈشى "بىر تۇخۇمدىن تۈرەلگەن ئۇچ چايان" ئىچىدە ئۇنىڭ تېخىمۇ زەھەرلىك چايان ئىكەنلىگە-دىن ئىشارەت بېرىدۇ. روماندىكى ئەلۋەك سوپى ئوبرازى گومىنداڭ ئەكسىيەتچىلىرىنىڭ يالاقچى زىيالىلىرىنىڭ ئوبرازى بولۇپ، مەكتەپلەردە فاشىستىك دىكتاتورىا يۈرگۈزىدىغان قول-چوماقلارنىڭ ھەم پۇلغا سېتىلغان رەزىل ئىشپىونلارنىڭ تىپىك ۋەكىلىدۇر.

يۇقۇرىدىكى قىسقىچە تەھلىلىدىن مەلۇم بولىدىكى، ئاپتور ئۆز روماندا ھەر ساھە، ھەرقايسى تەبىئىي مەنىسۇپ بولغان خىلمۇ-خىل پىرسوناژلارنىڭ ئوبرازىنى تەسىرلىك، جانلىق ۋە

بىر قەدەر مۇكەممەل ياراتقان بولۇپ، روماننىڭ بۇ جەھەتتىكى ئارتۇقچىلىغى يازغۇچىنىڭ تۇرمۇشقا چوڭقۇر چوڭقۇپ، خىلمۇ-خىل كىشىلەرنىڭ تۇرمۇش ئالاھىدىلىكى ۋە مەجەز-خۇلقىنى قېتىقنىپ ئۈگەنگەنلىكى ۋە بۇ جەھەتتە چوڭقۇر مۇلاھىزە يۈرگۈزۈپ، جاپالىق ئەجىر سىڭدۇرگەنلىكىنىڭ مەھسۇلى.

روماننىڭ يەنە بىر گەۋدىلىك ئالاھىدىلىكى ئۇنىڭدا ئۇلۇغ جۇڭخۇا مىللەتلىرىنىڭ بىرقىسمى بولغان ۋە بۈيۈك ۋە تىنىمىز-نىڭ "ناخشا-ئۇسۇل ماكانى" ھىساپلانغان شىنجاڭدىكى تۇيغۇر خەلقنىڭ ئىجتىمائىي شارائىتى، پىسخىك ھالىتى، ئورپ-ئادىتى ۋە ئۆزىگە خاس تۇرمۇش ئالاھىدىلىكى خۇددى كىنو لېنتىسىدەك ئېنىق، جەڭ ناخشىسىدەك تەسىرلىك ھالدا تەسۋىرلەنگەنلىكىدە، ئىككىنچى تۈرلۈك سوز بىلەن ئېيتقاندا، ئەسەرنىڭ مىللى تۈسكە ۋە مىللى خۇسۇسىيەتكە ئىگە بولغانلىغىدا. ئەدەبىيات تۇرمۇشىنى ئوبراز ئارقىلىق ئەكس ئەتتۈرىدىغان ئاڭ فورمىسى بولغانلىقتىن، ئۇنىڭ مىللى ئالاھىدىلىكى ئۇنىڭدىكى پىرسۇناژنىڭ خاراكتىرىدا شۇ مىللەتكە خاس ئۆزگىچىلىكنىڭ بار-يوقلۇغىدا ئىپادىلىنىدۇ، چۈنكى ھەرقايسى مىللەت يازغۇچىلىرى ئۆز ئەسەرلىرى ئۈستىدە ئوبرازلىق تەپەككۈر يۈرگۈزگەندە، ئۇلارنى بەلگىلىك مىللەتنىڭ شۇ دەۋردىكى ۋەكىلى سۈپىتىدە يارىتىپ، ئۆزىگە خاس مىللى روھنى سىڭدۈرىدۇ. شۇنداق قىلغاندىلا، بەدىئى ئەسەردىكى پىرسۇناژلار خۇددى گېگىل ئېيتقاندا "مۇشۇ بىر شەخس" بولالايدۇ. ئىنقىلاۋىي

داھىلار ۋە ئۇستازلارنىڭ ئەدەبىيات-سەنئەتنىڭ مىللى ئالاھىدىلىكىگە ئەزەلدىن زور ئېتىۋار بېرىپ كەلگەنلىكىنىڭ سەۋەبىمۇ دەل شۇ يەردە. «كۈرەشچان يىللار» رومانىنىڭ بىرىنچى قىسمى «تاڭ ئالدىدا» دىكى ئىجابى ۋە سەلبى پىرسۇناژلارنىڭ خاراكتىرىدا مۇنداق مىللى ئالاھىدىلىك ئېنىق ئىپادىلىنىپ تۇرىدۇ.

شۇنى ئەسكەرتىش زورۇركى، ئەدەبىي ئەسەردىكى مىللى خاراكتىر زامان ۋە ماكاندىن خالى بولغان ياكى سىنىپتىن ئۆس-تۈن تۇرىدىغان ئابىستىراكت نەرسە بولماستىن، بەلكى شۇ مىللەتنىڭ "تۇرمۇش شارائىتىنىڭ ئىنكاسى"، "مىللى يازغۇچىنىڭ ئۆزىنى ئوراپ تۇرغان شارائىت توغرىسىدىكى تەسىراتىنىڭ جەۋھىرى". ھەرقايسى مىللەتنىڭ تارىخىي ئەنئەنىسى بىلەن رىيال تۇرمۇشىنىڭ ئۆزى مىللى خۇسۇسىيەتنىڭ بىرقىسمى. ئەگەر يازغۇچى ئاشۇ مىللەتنىڭ ئىجتىمائىي تۇرمۇشىدىكى مەلۇم ماھىيەتلىك تەرەپلەرنى توغرا ئىگەللەپ، شۇ مىللەتنىڭ تۇرمۇشىنى چىنىق بىلەن گەۋدىلەندۈرۈپ، مۇھىمى بەلگىلىك باسقۇچتىكى شۇ مىللەتنىڭ تەقدىرى بىلەن مۇناسىۋەتلىك بولغان زور ئىجتىمائىي مەسىلىلەرنى يورۇتۇپ بېرەلسە، ئۇنىڭ ئەسىرى روشەن مىللى ئۇسلۇبقا ئىگە ئەسەر بولالايدۇ.

يولداش قېيۇم تۇردىنىڭ «كۈرەشچان يىللار» ناملىق رومانىدا خەلقنىڭ ئىجتىمائىي تەقدىرى ۋە ھاياتىدا يۈز بەرگەن تارىخىي خاراكتىرلىق زور ئۆزگىرىشلەر تەسۋىرلەنگەنلىكتىن،

بۇ تەلەپكە تامامەن ئۇيغۇن كېلىدۇ.

ئەدەبىي ئەسەرنىڭ مىللى تۈسىنى گەۋدىلەندۈرۈشنىڭ بىرقىسمى بولغان مەنزىرە تەسۋىرى بىلەن ئورپ-ئادەت تەسۋىرى پىرسۇناژلارنىڭ مىللى پىسخىك ھالىتى ۋە مىللى ئۆزگىچىلىكىنى شەكىللەندۈرۈشنىڭ مۇھىم ئامىلى. ئاپتور «كۆرەش-چان يىللار» رومانىنىڭ بىرىنچى بابىدا مۇنداق مەنزىرە تەسۋىرى بېرىدۇ:

“كوئېنلۇن ئېتىگىدە يەكەن دەرياسى دولقۇنلىنىپ ئاقىدۇ. بىپايان قار-مۇزلۇق چوققىلاردىن باشلانغان بۇ ئەزىم دەريا پاقىراپ تۇرغان كۆمۈش لېنتىدەك ياپ-يېشىل بوستانلىق يەكەن ۋادىسىنى، مۇنبەت دولان تۈزلەڭلىكىنى ۋە مەشھۇر تەكلىماكان قىرغاقلىرىدىكى سانسىز قۇم بارخانلىرىنى كېسىپ ئۆتۈپ، تارىم دەرياسىغا قۇيۇلىدۇ.”

روماننىڭ مىللى ئالاھىدىلىكى ئۇنىڭ تىلىدا، يەنى ئاپتور تىلى بىلەن پىرسۇناژ تىلىدا، ئۇيغۇر تىلىدىكى دەل، ئېنىق، راۋان ۋە ئوبرازلىق تىل ئىبارىلىرىنى قوللانغانلىغىدىمۇ كورۇنىدۇ. ئاپتور ئۆز روماننىڭ تىلىغا ئالاھىدە ئەجىز سۆز-گەنلىكى، ماجاز، ئوخشىتىش، مۇبالىغە قىلىش قاتارلىق ۋاستىلەردىن ئورۇنلۇق پايدىلانغاندىن تاشقىرى، تەسۋىرىي بايان، دىئالوگ ۋە ماقال-تەمسىللەرنىمۇ بەھوزۇر ۋە دەل جايىدا قوللانغانلىغى ئۈچۈن، كىتاپخانىلار كىتابىنى ئوقۇۋېتىپ، خۇددى ئۇنىڭدىكى پىرسۇناژلارنىڭ ئۆزىنى كورۇۋاتقاندەك، ئاۋازىنى

ئاڭلاۋاتقاندەك بولىدۇ.

ئاپتور روماندا كېلىپ چىقىشى، سەرگۈزەشتىسى، ئىجتىمائى ئورنى ئوخشاش بولمىغان پىرسۇناژلارنىڭ ھەرقايسىسىنى ئۆز لايىغىدىكى تىل بىلەن سۆزلەتكەنلىكى ئۈچۈن، ھەرقايسى پىرسۇناژلارنىڭ ئىنىدىۋىدۇئال خۇسۇسىيەتلىرى بىرقەدەر روشەنلەشكەن.

“—مەيلى نىمە بولسا بولسۇن، ئېلىشىمىز!—دىدى ئالماس زەربە بىلەن،—يا ئولۇم، يا كورۇم، باشقا كەلگەننى كورىمىز!.....”

ئاسم دوستلارچە يېقىملىق ۋە سالماقلىق بىلەن: —شۇنداق، لېكىن باشقا كەلگەننى كورىمىز ئەمەس، بەلكى پاراسەت بىلەن كۆرەش قىلىپ، ئازاتلىق كۈنلىرىنى كۈتۈۋالدىمىز،—دىدى.

روشەنكى، بۇ قىسقا دىئالوگ ئاسم بىلەن ئالماسنىڭ ئاڭ-سەۋىيىسىنىڭ ھەم چىنىقىش دەرىجىسىنىڭ ئوخشىماسلىغىنى بىلدۈرىدۇ.

“—ھور-پەرىلەر،—دىدى ئۇ قازىكالانغا قاراپ،—ئايدىن چىرايلىق، چولپاندىن نۇرلۇق بولۇپ، سۇ ئىچسە تامىغىدىن كورۇنۇپ تۇرارمىش؛ ئەۋرىشىم بەدەنلىرى زىلۋا ياپراقتەك لىغىلداپ، ھوسىندىن غۇنچىنىڭ ھىدى كېلىپ، لەۋلىرىدىن ئىپار چېچىپ، ئاغرىقىنى ساق، قېرىغاننى ياش قىلارمىش ھە، قازا-خۇنۇم؟.....”

— شۇنداق، كورسە، نىمە دىگەن ئالى پەزىلەتلىك، —
قازىكالاڭ شۇ گەپنى ئېيتىپ، قۇرۇت يىگەن چىشلىرىنى
كورسىتىپ، ئاۋازسىز تېلىقىپ كۈلۈپ كەتتى. ئۇ كۈلگەندە
پومپىيە چىققان قوساقلىرى موڭگەكلىگەن خوتەننىڭ ساغرىسى-
دەك سەكرەيتتى.

ئاپتور بۇ يەردە ئۆزىنى پاك ھېساپلايدىغان قازىكالاڭنىڭ
خاراكتېرىغا ماس تىل ئىشلىتىپ، ئۇنىڭ تەبىئىتىنىڭ ساختا ۋە
پەسكەش ماھىيىتىنى ئېچىپ تاشلايدۇ.

بەدىئى ئەسەرنىڭ كومپوزىتسىيە قۇرۇلۇشى ھەم سە-
يۈزىنىڭ ئورۇنلاشتۇرۇلۇشى ئەسەردىكى پىرسۇناژلار ئوبرازىنى
ياخشى يارىتىش ۋە تۈپ ئىدىيىنى روشەن ئېچىپ بېرىشتىكى
مۇھىم ھالقىلارنىڭ بىرى. ئاپتور ئۆز رومانىدىكى ھەرقايسى
بۆلەكلەرنى بىر بىرىگە مۇۋاپىق باغلاشتا ۋە ئورۇنلاشتۇرۇشتا
ئۆزىگە خاس بەدىئىي ئۇسلۇپ قوللانغان. ئەسەرنىڭ سىيۇزىتىمۇ
مۇرەككەپ ھەم قىزىقارلىق ھالدا يارىتىلغانلىقى ئۈچۈن كىتاپ-
خانلارنى زېرىكتۈرۈپ قويمايدۇ، بەلكى ئۆزىگە قىزغىن جەلپ
قىلىپ، داۋامىنى بىر يولى ئوقۇپ تۈگىتىشكە ئۈندەيدۇ.
رومان سارىخان ئانىنىڭ دەرتلىك شىكايەتلىرىدىن باشلىنىپ،
سارىخان ئانا قاتارلىق ئەمگەكچىلەرنىڭ دەريا لېۋىدە شەرق
ئاسمىنىدىن كۆتىرىلىپ چىقىۋاتقان قۇياش نۇرىغا تەلپۈنگەن
ھالدا ئاتلىق قوشۇننى ئۆزىتىپ، ئازاتلىق ئەلچىلىرىنى كۈتۈۋات-
قانلىقى بىلەن ئاخىرلىشىدۇ. بۇ ئارقىلىق، قاراڭغۇ زۇلمەتكە

خاتىمە بېرىلىپ، نۇرلۇق تاڭنىڭ يېتىپ كەلگەنلىكىدىن بىشارەت
بېرىلىدۇ. مۇشۇ مەنىدە «كۈرەشچان يىللار» رومانىنىڭ بىرىنچى
قىسمى — «تاڭ ئالدىدا» نى كۈرەشچان يىللارنىڭ زەپەر
ناخشىسى دەپ ئاتاشقا بولىدۇ.

دىمەك، يولداش قېيۇم تۇردىنىڭ بۇ رومانى ئەسلىيەتنى
چىقىش نۇقتىسى قىلىپ، ئەدىبىياتنىڭ چىنىلغى پىرىنسىپىدا
چىڭ تۇرۇپ، ئۇيغۇر ئەدىبىياتىدىكى رىئالىستىك ئەنئەنىنى
جارى قىلدۇرۇپ، جۇڭگو كوممۇنىستىك پارتىيىسىنىڭ رەھبەرلى-
گىدە، سانسىز ئىنقىلاۋىي قەھرىمانلارنىڭ ساپ قانلىرى ۋە جاپالىق
كۈزەشلىرى بەدىئىيگە كەلگەن ئازاتلىق تېڭىنى قىزغىن كۈيلەي-
دىغان، كەڭ كىتاپخانلار ئامبىسىغا ئۆتمۈشنى ئۈنۈملىك،
بۈگۈنكى بەخت-سائادەتنىڭ قەدرىگە يېتىش، يېڭى ئۇزۇن
سەپەردىكى زەربىدارلىق رولىنى تېخىمۇ جارى قىلدۇرۇپ،
ئىنقىلاۋىي ئەجداتلارنىڭ يۈكسەك ئارزۇسى ھەم ئالى غايىسىنى
ئەمەلگە ئاشۇرۇش ئۈچۈن رىغبەتلەندۈرىدىغان، ئىنقىلاۋىي
سىياسى مەزمۇن بىلەن گۈزەل بەدىئىي شەكىل بىرلەشتۈرۈلگەن
ياخشى ئەسەر بولۇپ، ئوقۇغۇچىلارنىڭ سىياسى-ئىدىيىۋى
تەربىيە ئېلىشىغا ۋە بەدىئىي جەھەتتىن زوقلىنىشىغا ئەرزىيدۇ.
ئاخىرىدا، ئاپتورغا مەسلىھەت تەرىقىسىدە شۇنى تەۋسىيە
قىلىشقا توغرا كېلىدۇكى، گەرچە روماننىڭ نەتىجىسى زور ۋە
كۈزگە كۆرۈنەرلىك بولسىمۇ، لېكىن ئۇنىڭدا بەزى كەمچىللىك
ۋە يېتەرسىزلىكلەرمۇ يوق ئەمەس. ئۆتمۈشتە توكۈلگەن بىگۇنا

قان-ياشلارنى تەسۋىرلەشكە ناھايىتى كۆپ سەھىپە ئاجرىتىلغان بولسىمۇ، بۇ خىل قان-ياشلارنىڭ توكۇلۇشىدىكى تۈپ ماھىيەت تازا چوڭقۇر ئېچىپ بېرىلمىگەن. سەلبى قەھرىمانلارغا نىسبەتەن ئىجابى قەھرىمانلارنىڭ خاراكتىرى، بولۇپمۇ ئۇلارنىڭ پەم-پاراستى ۋە يۈكسەك ئىنقىلاۋىي غايىسى تولۇق ئېچىپ بېرىلمىگەن. ئاپتور ۋەقەلەرنى ئۆز ئەسىرىنىڭ سىياسى-ئىدىيە-لىكىنى كۆپرەك نەزەردە تۇتۇپ، ئۆز مىڭسىدىكى ئالدىنقىلا شەكىللەنگەن چۈشەنچىگە ئاساسەن قۇراشتۇرغانلىقتىن، بەزى جايلاردا پىرسۇناژلارنىڭ كۆز قاراشلىرى يالڭاچلا ئىپادىلىنىپ قالغان. شۇ سەۋەپتىن، روماننىڭ بەزى باپلىرى ھىكايىدىن كۆرە، پوبلىستىكىلىق ئۆچپىرىككە، بەدىئى ئەسەردىن كۆرە ئاخبارات خەۋىرىگە كۆپرەك ئوخشاپ قالغان. بۇ ھال ئەسەرنىڭ تەربىيەۋى ئەھمىيىتىگە ۋە بەدىئى قىممىتىگە بەلگىلىك دەرىجىدە تەسىر كۆرسىتىدۇ. ئەمما بۇ، ئالغا بېسىش داۋامىدىكى كەمچىلىك بولۇپ، ئاپتورنىڭ ئىككىنچى ۋە ئۈچىنچى كىتابىدا بۇنى چوقۇم تۈزىتىپ كېتىدىغانلىغىغا ئىشەنچىمىز كامىل. ئەدىبىيات-سەنئەتنىڭ رىيال تۇرمۇشىنى ئىنكاس قىلىش ئۇسۇلى بىلەن باشقا ئىجتىمائىي ئاڭ فورمىلىرىنىڭ رىياللىقنى ئىنكاس قىلىش ئۇسۇلى ئوخشىمايدۇ؛ ئوبېكتىپ دۇنيانى سەنئەت جەھەتتىن بىلىش ئۇسۇلى بىلەن نەزىرىيە جەھەتتىن بىلىش ئۇسۇلى ئوخشىمايدۇ. بىرى ئوبرازلىق تەپەككۈر ئارقىلىق بولسا، يەنە بىرى مەنتىقىلىق تەپەككۈر ئارقىلىق بولىدۇ.

ماركس، ئېنگېلسلار بۇ مەسىلىگە ئەزەلدىن زور ئېتىۋار بىلەن مۇئامىلە قىلىپ كەلگەن. ماركس 1859-يىلى لاسسالغا يازغان خېتىدە، ئەدىبىي ئەسەرلەردە "شەخسنى دەۋرنىڭ ئوقۇل كانىيغا ئايلاندۇرۇپ قويۇش" خاھىشىنى تەنقىت قىلىپ، مۇنازىرە خاراكتىرلىق نۇتۇقلارنى قىسقارتىش، يازغۇچىنىڭ مۇددىئاسىنى ئەسەرنىڭ راۋاجى جەريانىدا تېخىمۇ جانلىق، تېخىمۇ ئاكتىپ يورۇتۇپ، تەبىئى ھالدا ئىپادىلەشنى تەلەپ قىلغان ئىدى. ئېنگېلسمۇ 1885-يىلى مېنيا، كائۇتسكىغا يازغان خېتىدە، ئەدىبىي ئەسەردە "ئېندىئىسىيە ئالاھىدە ئېيتىل-ماستىن، كورۇنۇش ھەم سىيۇژىتلار ئارقىلىق تەبىئى ھالدا ئىپادىلىنىشى" كېرەكلىكىنى تەكىتلەپ، "ئاپتورنىڭ كۆز قارىشى قانچە يوشۇرۇن بولسا، سەنئەت ئەسىرىگە نىسبەتەن شۇنچە ياخشى بولىدۇ" دەپ ئېنىق كۆرسەتكەن ئىدى. يولداش ماۋ زېدۇڭمۇ يولداش چېن يىغا يازغان خېتىدە ئەدىبىي ئەسەردە ئوبرازلىق تەپەككۈردىن پايدىلىنىش زورۇلۇكىنى قايتا-قايتا تەكىتلىگەن ئىدى. يولداش قېيۇم تۇردىنىڭ ئۆز ئىجادىيىتىنى يالغۇز ئىدىيەۋى مەزمۇن جەھەتتىنلا ئەمەس، بەلكى بەدىئىي شەكىل جەھەتتىمۇ ياخشى مۇكەممەللەشتۈرۈپ، ئۆزىگە خاس ئىجادىي ئۇسلۇپ يارىتىپ، يېڭى ئۇزۇن سەپەرگە ئات سالغان زەربىدارلارنىڭ مەنۋى تەشەببۇسىنى قاندۇرالايدىغان تېخىمۇ مۇنەۋۋەر ئەسەرلەرنى ئىجات قىلىشنى سەمىمى ئۈمىت قىلىمىز.

زەلىلى ئىجادىيىتى ۋە ئۇنىڭ «سەپەرنامە» داستانى

ئابدۇشۇكۇر تۇردى

زەلىلى 18-ئەسىر ئۇيغۇر ئەدىبىياتىنىڭ يېرىك ۋەكىللىرىدىن بىرى. زەلىلىنىڭ ئەسلى ئىسمى مۇھەممەت سىدىق بولۇپ، ئۇ 17-ئەسىرنىڭ ئىككىنچى يېرىمىدا يەركەندە نامرات دىخان ئائىلىسىدە دۇنياغا كەلگەن. زەلىلى ياشلىغىنى ئۆز يۇرتى يەر-كەندە ئىلىم تەھسىل قىلىش بىلەن ئۆتكۈزۈش، ئۇ ئەينى زاماننىڭ بىلىم يۇرتى سانالغان مەدرىسلەردە ئوقۇپ، تىل-ئەدىبىيات ئىلمى، ئۇيغۇر كىلاسسىك ئەدىبىياتى مىراسلىرى ۋە شەرق ئەدىبىياتى بىلەن ئوبدان تونۇشىدۇ. شائىر ياش چېغىدىن تارتىپلا شېئىر يېزىشقا، ساز ۋە نەغمىگە ھەۋەس قىلىشقا باشلايدۇ.

زەلىلى ياشىغان ۋە تەربىيە ئالغان يەركەن شۇ دەۋردە جەنۇبىي شىنجاڭدىكى مەدىنىيەت مەركىزىنىڭ بىرى ئىدى. زەلىلى ئۆزىنىڭ «سەپەرنامە» داستانىدا ئەسلىپ ئۆتكىنىدەك شۇ چاغلاردا يەركەندە ئىلىم ئەھلىلىرى «شۇئە چىچىپ تۇرىدۇ-

خان» ئاتاقلىق چوڭ مەدرىس، خانىقالار بولۇپ، بۇلار «ئىلىم-مەرىپەتنىڭ گۈلۈستانى» ھىساپلانغان ئىدى. شۇنداقلا يەركەن ناخشا، ساز، نەغمە-ناۋا قاينايدىغان بىر ئوچاق ئىدى.

بۇنداق بىر ئەدىبىي مۇھىت زەلىلىدە ئەدىبىيات-سەنئەت ۋە شېئىرىيەتكە ھەۋەس ئويغىتىپلا قالماي، بەلكى ئۇنىڭ ئوسۇپ كامالەتكە يېتىشى، ئىستىداتلىق بىر شائىر بولۇپ يېتىشىشى ئۈچۈن تۇرتكىلىك رول ئوينىدى.

ياشلىغىدىلا شېئىرىيەتكە ۋە نەغمە، سازغا ھەۋەس باغلىغان زەلىلى كېيىنچە ناھايىتى زور ئىشتىياق بىلەن ئىجادىيەتكە كىرىشىدۇ. ئۇ ئۆزىنى «شېئىر، چاڭ ۋە نەينىڭ ئەسىرى»^① دەپ ئاتايدۇ.

شائىر ئۆزىنىڭ شېئىرگە بولغان ئىشتىياقىنى ئىزھار قىلىپ:

كوڭلۇمنى خازانەئى جاۋاھىر بىلىدىم،
تىل بەلكى گەۋ ھەر ساچقالى ماھىر بىلىدىم.

دەپ يازسا، ساز-نەغمىگە بولغان ھەۋىسىنى:

نەغمە بىلەن تازادۇر بۇ جانلار،
نەغمە بىلەن شاد پەرىشانلار،

① زەلىلى «سەپەرنامە»، قولىيازما دىۋان.

نەغمە بىلەن شەھرى جۇنۇن بولدى پۇر،
ئۆزى مەھارنى جۇنۇندىن شۇتۇر.

دىگەن مىسرالار بىلەن ئىپادىلەيدۇ. زەلىلىنىڭ تەرجىمىھالى
ھەققىدە ھازىرغىچە تولۇق مەلۇمات يوق. ئۇنىڭ ھاياتى
توغرىسىدا ئىشەنچلىك پاكىتلارنى شائىرنىڭ شېرىي مىسرا-
لىرىدىن، بولۇپمۇ ئۇنىڭ «سەپەرنامە» داستانىدىن تېپىشقا
بولدۇ.

شائىرنىڭ ئەسەرلىرىدىن مەلۇم بولۇشىچە، ئۇنىڭ يەركەندىكى
ھاياتى "يەر، سۇسىز"، نامراتچىلىقتا ئۆتكەن. زەلىلى سەپەرگە
چىقىش ئالدىدىكى بىر غەزىلىدە ئۆزىنىڭ بۇ نامرات ھالىدىن
زارلىنىپ "يەركەن ئىچىدە نەيلەسۇن، ئابۇ زىمىن يوق" دەپ
يازىدۇ. شائىر 40 ياشقا كىرگەندە، ئىلىم ۋە شېرىيەتتە ئۆزىنى
تېخى پىشىمغان گودەك ھىساپلاپ "زىيارەتكارلارنى تاۋاپ
قىلىش"، "ئۆز كوڭلىنى بەزەش"، يەنى ئىجادىيەت ئوزۇغى
ئېلىش مەقسىدىدە "بىر ئان، بىر پۇلسىز، ئاھىنى بەلباغ، ئىككى
ئايىغىنى ئۇلاغ" ① قىلىپ سەپەرگە ئاتلىنىدۇ. شۇ سەپىرىدە
ئاۋال قەشقەرگە بارىدۇ. كېيىن، سۇلتان ساتۇق بۇغراخاننىڭ
مازىرىنى زىيارەت قىلىش ئۈچۈن ئاتۇش مەشھەتكە بېرىپ،

① تىرناق ئىچىدىكى سۆزلەر زەلىلى ئەسەرلىرىدىن ئېلىنغان، كېيىن-
كىلىرىمۇ شۇنداق.

ئۇ يەردە ئۈچ يىل ئۈچ ئاي تۇرۇپ قالىدۇ. كېيىن ئانا يۇر-
تىنى ياد ئېتىپ يەركەنگە قايتىدۇ.

شائىر زەلىلى ئىككىنچى قېتىم ئۆز ئىنىسى دەلىلى بىلەن
ساياھەتكە چىقىپ نىيەگىچە بارىدۇ ۋە قايتىشىدا خوتەندە
يەتتە يىل تۇرۇپ قېلىپ، ئانىسىنىمۇ خوتەنگە ئالدۇرىدۇ. شائىر-
نىڭ ئانىسى خوتەندە ۋاپات بولىدۇ. زەلىلىنىڭ بۇ ساياھىتى
شائىر ئۈچۈن خەلق تۇرمۇشىنىڭ زور مەكتىۋى بولىدۇ. بۇ
جەرياندا، ئۇ نۇرغۇن سوھبەتلەردە بولۇپ، كۆپلىگەن ۋەقەلەر-
دىن خەۋەردار بولىدۇ. بولۇپمۇ "ئاۋارە بولغان خەلق" بىلەن
بىۋاسىتە ئۇچرىشىپ، ئۇلارنىڭ دەرت-ئەلەملىرىنى ئاڭلاش
ئىمكانىيىتىگە ئىگە بولىدۇ. بۇ نەرسە شائىرنىڭ ئىجادىي
يۈكسىلىشىدە زور تەسىر كۆرسىتىدۇ، ئۇنىڭ ئىجادىيىتىدىكى
ۋەتەنپەرۋەرلىك، خەلقىپەرۋەرلىك تېمىلىرىنى، زامانىدىن
شەكايەت قىلىدىغان تېمىلارنى ۋە سۈيگۈ-مۇھەببەت تېمىلىرىنى
تېخىمۇ چوڭقۇرلاشتۇرىدۇ. زەلىلىنىڭ ئەڭ ياخشى شېئىرلىرىمۇ
شۇ سەپەر جەريانىدا مەيدانغا كەلگەن.

شائىر زەلىلى ئومۇمىي ئاخىرىنى يەركەندە ئۆتكۈزىدۇ ۋە
يەركەندە ۋاپات بولىدۇ.

زەلىلى بىزگە قىممەتلىك ۋە مول ئەدەبىي مىراس قالدۇرۇپ
كەتتى. زەلىلىنىڭ ھازىرغىچە بىزگە مەلۇم بولغان ئىككى قول
يازما دىۋانى بولۇپ، بۇ ھەر ئىككى دىۋان شىنجاڭ مۇزىيىدا
ساقلىنىۋاتقاندا. ئۇنىڭ بىرى "كۈلىمىيات زەلىلى"، بۇ بىر قەدەر

تولۇق دىۋاندۇر. يەنە بىرى كىچىك قوللۇق "دىۋان زەلىلى"، بۇنىڭغا 126 غەزەل ۋە رۇبايىدىن باشقا يەنە "سەپەرنامە" داستانىمۇ كىرگۈزۈلگەن. شۇنىمۇ ئېيتىپ ئوتۇش كېرەككى، بۇ ئىككى دىۋان زەلىلى ئىجادىيىتىنىڭ ھەممىسى ئەمەس. بىز زەلىلىنىڭ ئىككى دىۋانىنى سېلىشتۇرغىنىمىزدا، 2-دىۋاندىكى بەزى شېئىرلارنىڭ "كوللىيات زەلىلى"گە كىرگۈزۈلمىگەنلىكىنى كۆرىمىز. بۇ نەرسە بىزگىچە يېتىپ كەلگەن بۇ ئىككى دىۋاننىڭ ئىككى خىل مەنبەدىن ئېلىنغانلىقى، شائىرنىڭ بۇنىڭدىن باشقا تېخىمۇ مۇكەممەل دىۋانى بولغانلىقى ۋە ئۇنىڭ تېخى بىزگە مەلۇم بولمىغانلىقىدىن دېرەك بېرىدۇ. ئۇنىڭدىن باشقا زەلىلىنىڭ بەزى غەزەللىرى ئايرىم بايازلارغىمۇ كىرگۈزۈلگەن ۋە ناۋايى شېئىرلىرى بىلەن بىر قاتارغا قويۇلغان؛ بۇ پاكىتلار زەلىلى ئىجادىيىتىنىڭ موللىغىنىلا چۈشەندۈرۈپ قالماستىن، بەلكى ئۇنىڭ بەدىئىي ماھارەتتىمۇ يۈكسەك پەللىگە كۆتىرىلگەنلىكىنى، خەلقنىڭ ئۇنىڭ شېئىرلىرىنى سۆيۈپ ئوقۇپ، قولمۇ-قول كۆچۈرۈپ كەلگەنلىكىنى ئىسپاتلايدۇ.

* * *

زەلىلىنىڭ ئىجادىيىتىدە لېرىك غەزەللەر ئاساسىي ئورۇن تۇتىدۇ. غەزەل كىلاسسىك ئەدەبىياتىمىزدا كەڭ قوللىنىلغان ئاھاڭدار، يەنىگىل لېرىك ژانىر بولۇپ، يادلاپ ئېلىشقا، كۆيگە سېلىپ ئېيتىشقا ئەپلىك. غەزەللەر مۇشائىرە كېچىلىرىدە

دىكلاماتسىيە قىلىپ ئوقۇلىدۇ، مەشرەپ سورۇنلىرىدا ئاھاڭغا سېلىپ ئېيتىلىدۇ، شۇڭا، خەلق ئىچىدە تېز تارقىلىپ يىلتىز تارتىدۇ.

بۇنى ياخشى چۈشەنگەن زەلىلى ئەڭ نازۇك تۇيغۇ ۋە دولقۇنلۇق ھىسسىياتلىرىنى جاراڭلىق غەزەل مىسرالىرىدا چوڭقۇر ئىپادە قىلىپ، ئۆز غەزەللىرى ئارقىلىق ئەدەبىيات تارىخىمىزدىكى مەشھۇر غەزەل نەۋىس شائىر بولۇپ قالدى. مەرىپەتپەر-ۋەرلىك، ئەلەملىك شىكايەت، شاھلارنى ئادالەتكە ئۇندەش، خەلقنىڭ ئېغىر ئەھۋالىغا ئېچىنىش—زەلىلى غەزەللىرىدىكى ئاساسىي تېماتىك مەزمۇندۇر. شائىر بىر غەزەللىدە ئۆز ئىجادىيىتىگە باھا بېرىپ:

مۇناپىقلارغا بۇ مەيدان ئىچىندە،
تىلىمدۇر زۇلپىقار، ئەقىلم دۆلدۇل.
زەلىلى شېئىردىن مۇرغى سەھەرخىز،
چىمەندە ئەيلەدى پەريادى غۇلغۇل.

دەپ يازغان ئىدى. ھەقىقەتەن، ئۇ ئۆز ئىجادىيىتى ئارقىلىق ئەمگەكچى خەلقنى ئۇلۇغلايدۇ، زالىم مۇناپىقلارنى بولسا قامچىلايدۇ، باي-تورلەرنى ئەرزىمەس بىرخەس دەپ قارايدۇ.

دېھقان كۆھنە سال نەسەت ئېيتىدۇر،

ئالەمگە ئىككىن ئىنجۇلارنى يايىتىپتۇر،
رۇخسارى باھار ئومرىنى تىرە قىلۇر،
ھەر ئادەم زادىكى سۇيىنى لايىتىپتۇر.

ياكى:

مەغرۇر ناماز ئولمىغىل ئەي زاھىدى خۇدىسىن
دېھقان ئىرو سەمەندەر قاشدا تورە خەستۇر.

شائىرنىڭ بۇ مىسرالىرى ئوز سىنىپى ئورنىنىڭ نەتىجىسى ۋە
بېشىدىن كەچۈرگەن سەرگۈزەشتىلىرىنىڭ خۇلاسىسىدۇر. پۈتۈن
فېئوداللىق جەمىيەت ئەزىز دەپ قارىغان بەگ-تورلىلارنى
خەسكە ئوخشىتىش ۋە فېئودال ئاقسۆڭەكلەر تەرىپىدىن
كەمسىتىلىپ، زۇلۇم ئوچىغىغا تاشلانغان دىخانىلار تەبىقىسىنى
ئالەمگە ئىنجۇ چېچىپ، بايلىق ياراتقۇچى، ئوت ئالدىدىكى
سەمەندەر دەپ قاراش فېئودالىزىم ئىدىيىسى ئاسارىتىنى بوسۇپ
تاشلىغانلىق بولۇپ، ئۇنى ئەينى زاماندىكى يۈكسەك بىر ئىدد-
پىۋى پەللى دەپ ھىساپلاشقا بولىدۇ.

زەلىلى خەلقنىڭ ھىمايىچىسى سۈپىتىدە ئادالەت پەرۋەرلىكىنى
ئىلگىرى سۈرگەن. ئەڭ ئاۋال ئۇ، شاھىدىن ئادىل بولۇشنى،
خەلققە ھىممەت قىلىشنى تەلەپ قىلىدۇ:

شاھى رەئىيەتكە سىنتەم قىلماغاي،

بىر نەپەسى ئەدلىنى كەم قىلماغاي.

.....

ئەي شاھ، خۇدا ھەمىشە يارىڭ بولسۇن،
گەردۇن قەدەمىڭدەكى غۇبارىڭ بولسۇن.
ھىممەت بىلەن بۇ تۇغ-ئەلەم جىلۋەگەر ئولدى،
ھىممەت ئىلگىڭدە زۇلپىقارىڭ بولسۇن.

شائىرنىڭ ئادالەت تېمىسىنى شاھقا باغلاپ ئەكس ئەتتۈرۈشى —
ئورتا ئەسىر ئادالەتپەرۋەرلىكىنىڭ بىر ئالاھىدىلىكى. زەلىلى
بۇ مەسىلىدە ئەنئەنىۋى رامكا ۋە دەۋر چەكلىمىسىدىن ھالقىپ
ئوتەلمىگەن، يەنى ئىجتىمائى تەڭسىزلىكنىڭ (شائىرنىڭ نەزىد-
رىدە ئادالەتسىزلىكنىڭ) يىلتىزى نىمىدە ئىكەنلىكىنى چۈشىنىپ
يەتمىگەن بولسىمۇ، ئەينى زاماندا، خەلق ئۈستىدىكى زۇلۇمنى
چەكلەشنى، خەلققە ھىممەت كورسىتىشنى ئوتتۇرىغا قويدۇ.
بۇ، شائىردىكى خەلقپەرۋەرلىكنىڭ ئادالەت تېمىسىدا ئەكس
ئېتىشى بولۇپ، ئەينى زاماندىكى ئىلغار ئىدىئولوگىيىگە ۋەكىل-
لىك قىلاتتى.

زەلىلى لېرىكىسىدىكى يەنە بىر ئاساسىي تېما ئوز ئىجادىيە-
تىنىڭ دەسلەپتىكى دىنىي نىجاتلىق ئىزدەشتىن ۋاز كېچىپ،
ئىنسانى مۇھەببەتنى كۈپلەش. شائىر ئىنسان ئىشقىنى دىنىي
تەركى دۇنيالىق، زاھىتلىق يولغا قارىمۇ-قارشى قويدۇ. ئۇ
ئىنسانى مۇھەببەتنى ئولۇغلاپ، مۇھەببەت يولىدا جانۇ-ئىمان-

دىن كېچىشكە توغرا كەلسىمۇ، ئىشقا سادىق بولۇشنى تەلەپ قىلىدۇ.

ئاشق ئولمايدۇركشى تا كەچمەگۈنچە جانىدىن،
زۇلپىغە مەرەم بولۇرمۇ ئۆتمەسە ئىمانىدىن.

.....

ئىشقى گويا خىزمەنى ئاتەشنى كوڭلۇمگە قۇيار،
شۈئەسى بولدى قۇزۇن لەئلى بەدەخشان كانىدىن.
بىلىمىسەڭ ئەھلى جۇنۇننىڭ ھالىتىنى زاھىدا،
ھەسبى ھالى ئاچ زەلىلى تەلبەنىڭ دىۋانىدىن.

زەلىلى ئۆزىنىڭ نىجاتلىق ئىزدىگەن سەرگۈزەشتىسىنى
خۇلاسى قىلىپ، ئىنسانى مۇھەببەتتىن باشقا نەرسە تاپمىغانلىق-
غىنى ئىپادىلەپ مۇنداق يازىدۇ:

بۇ ئىقلىم ئىچىرە كەزدىم، تاپمادىم سەندەك شاھى خۇبان،
يۇزۇڭگە تەلمۇرۇپ جان بەرگىلى بىسىپار ئارمانىم.
مالاھەتتە قەند-شكەرلەبىڭگە قايدا تەڭ بولغاي،
نازاكەتلىك قولۇڭغا سۇ قۇيالماس خان قىز-خانىم،
زەلىلى تەلبەگە ئالەم قاراڭغۇ بولسا غەم يەرمۇ،
چىراغان ئەيلەدى ئالەمنى گۇيا داغى ھىجرانىم.
ھەقىقەتەن، زەلىلى زۇلمەتلىك جەمىيەتنى كىزىپ قىدد-
رىپ، غەم-ھىجراندىن باشقا نەرسە كۆرمىدى، ئۇنىڭ بىر-

دىن-بىر تاپقىنى ئىنسانى ئىشقىنىڭ جەلپ قىلغۇچى كۈچى
بولدى، خالاس.

زەلىلى غەزەللىرى ئۇنىڭ ئەدىبىياتقا بولغان ئاددىلا ھەۋد-
سىنىڭ نەتىجىسى ئەمەس، بەلكى ئۇ، شائىرنىڭ دەرتكە تولغان
يۈرەك قانلىرى بىلەن سۇغۇرۇلغان چىرايلىق گۈلزار، شۇنداقلا
ئۇنىڭ ئادالەت ۋە مەرىپەتكە ئىنتىلگەن قەلبىنىڭ روشەن
ئەينىگى. شائىر ئۆزى كۆپلەپ ئۆتكەندەك، ئۇنىڭ ھەر بىر
غەزىلى "سەر، سەرى يەلدىن خازان بولمايدىغان سوز گۈلۈس-
تانىدۇر"، شۇڭا شائىر ئىشەنچلىك ھالدا:

نەسلى جاھاندا قالمدى تەلبە زەلىلىنىڭ دىمەك،
ئۆلگەندىن كېيىن كورۇڭ ھەرغەزەلدىن بىر ئوغۇل.
دەپ يازىدۇ.

* * *

زەلىلى ئىجادىيىتىدە مۇھىم ئورۇن تۇتىدىغان ئەسەرلەرنىڭ
بىرى ئۇنىڭ "سەپەرنامە" داستانىدۇر. زەلىلىنىڭ ئىپتىشچە
«سەپەرنامە» ھىجرىيە 1131-يىلى خوتەندە يېزىلغان چوڭ
ھەجىملىك داستانىدۇر. بۇ داستان 3 قىسىمغا بۆلۈنگەن بولۇپ،
ئۇنىڭ بىرىنچى قىسمى مۇناجات يەنى ئەسەرنىڭ باشلىنىشى.
شائىر بۇنىڭدا كىلاسسىك ئەدىبىياتىمىزدا «قۇتادغۇ بىلىگ»
دىن باشلانغان ئىسلام ئەدىبىياتىنىڭ ئەنئەنىۋى رامكىسى
بويىچە، خۇدا، پەيغەمبەرلەرگە مەدھى ۋە ھەمدۇسانا ئوقۇپ،

ئەۋلىيالار تەرىپى ئۈستىدە توختىلىپ ئۆتكەندىن كېيىن، بىر-مۇنچە دىنىي راۋايەتلەرنى سوزلەيدۇ. بۇ ئەجەپلىنەرلىك ئىش ئەمەس. چۈنكى، ئىسلام دۇنياسىدا نەچچە يۈز يىللاپ داۋام قىلىپ كەلگەن بۇ ئەنئەنىدىن زەلىلىنىڭ چەتنەپ ئوتۇشى مۇمكىن ئەمەس ئىدى.

ئەسەرنىڭ ئىككىنچى قىسمىدا، شائىر ئوزى تۇغۇلغان يۇرتى يەركەننىڭ تەرىپىنى قىلغاندىن كېيىن، قەشقەر ۋە مەشھەتكە بولغان سەپىرىنىڭ بايانىنى سوزلەيدۇ. ئۈچىنچى قىسمىدا بولسا، يەركەنگە قايتىپ كەلگەنلىكىنى ۋە كېيىن ئىنىسى دەلىلى بىلەن خوتەن تەرەپكە قىلغان ساياھىتىنىڭ جەريانىنى يازىدۇ.

زەلىلى «سەپەرنامە» دە، گەرچە ئەۋلىيالار مازىرىنى زىيارەت قىلىشنى مەقسەت قىلدىم دىسىمۇ، لېكىن ئۇنىڭ ئەمىلىي بايانى بۇ مەقسەتتىن ناھايىتى يىراققا ھالقىپ كەتكەن. بۇ ئەسەردە، شائىر ئوزىنىڭ كورگەن-بىلگەنلىرى، كەزگەن شەھەر، يېزىلار-نىڭ ئەھۋالى، خەلقنىڭ تۇرمۇشى، شۇنداقلا ئوزىنىڭ ئەسلى-مىلىرى توغرىسىدا كەڭ بايان قىلىدۇ. ئۇنىڭدىن باشقا زەلىلى بەزىبىر تارىخىي ۋەقە ۋە شەخسلەر، مازار-ماشايىق ۋە رىۋايەتلەر ھەققىدىمۇ، كورگەن جايلارنىڭ جۇغراپىيىلىك ئەھۋالى توغرىدا-سىدىمۇ توختىلىپ ئۆتىدۇ. بىز بۇ يەردە ئەسەرنىڭ بەدىئىي قىممىتى ۋە ئاپتورنىڭ دۇنياقارىشىنى ئىزاھلاشقا مۇناسىۋەتلىك بولغان جايلارنى ئۈستىدە قىسقىچە توختىلىپ ئۆتىمىز.

ئۇلۇغ شائىرلار ھەرقاچان خەلق بىلەن ھەمبەھەس، خەلق

بىلەن تەقدىرداش بولىدۇ. بۇنداق ھەمبەھەسلىك ئۇلارنىڭ ئەسىرىگە قىممەت بېغىشلايدۇ. «سەپەرنامە» مۇ ئەنە شۇنداق ئەسەرلەرنىڭ بىرسىدۇر. ئوت يۈرەك شائىر زەلىلىنىڭ خەلق بىلەن يېقىنلىقى ئۇنى يەنىلا خەلق تۇرمۇشىنىڭ بۇلغىغا ئېلىپ كىرگەن بولۇپ، داستاندا ئۇنىڭ خەلق بىلەن ھەمبەھەس بولغان ئاۋازى كۈچلۈك جاراڭلايدۇ.

زەلىلى ئەسەرنىڭ بېشىدا:

كىمكى بالا چەكىدى ئاشق ئەمەس،
بۇلبۇلى شۇلدۇركى ئەسىرى قەپەس،
ئۇچماق ئۇچۇن ھەردەمى جۇش ئەيلەگەي،
نالەسىدىن خەلق خۇرۇش ئەيلەگەي.

دەپ، ئوزىنىڭ تارقەپەزدىن چىقىپ، كەڭ جاھاننى كورۇش ئىستىگىنى بايان قىلسا، ئاخىرىدا:

كىمكى ساياھەتتە چىكەر . دەردۇرەنج
ئاقبىتى ئالغاي ئۇ ئىلكىگە گەنج.

دەپ خۇلاسە قىلىدۇ. ھەقىقەتەن سەپەردە چەككەن رىيازەت زەلىلى ئۇچۇن چوڭ مەكتەپ بولىدۇ. شائىر شۇ مەكتەپتىن گەنج يىغىپ ئوز داستاننى بېزەيدۇ.

داستانغا باشتىن ئاخىر شائىرنىڭ ۋە تەنپەرۋەرلىكى ۋە ئەل سۈبەزلىكى چوڭقۇر سىڭدۇرۇلگەن، شائىر تۇغۇلغان يۇرتى يەركەننى ئۇلۇغلاپ "شاھىن شاھ"، "بەخت كانى" دېسە، قارىقاشنى "ماچىننىڭ قۇياشى" دەيدۇ. شائىر ئوزۇن ئۆزىنىڭ تاشلىرىنى "مۈشكى سىمەندىن ئارتۇق"، يېزىلىرىنى "جەننەت-تىن كوركەم، سۈتلىسە شەربەت بېرىدۇ" دەپ تەسۋىرلەيدۇ. شائىر ئۆزى مۇھەببەت قوبىغان گۈزەللەرنى كۈيلىگەندە، ئۇلارنىڭ ئەگمە قېشىغا زاھىتلار سەجدە قىلىدۇ، شەپقىتلەر بولسا بەدەر قاچىدۇ، دەپ يازىدۇ.

پىكىرىمىزنىڭ دەلىلى سۈپىتىدە شائىرنىڭ تۆۋەندىكى مىسرالارنى كۆزدىن كەچۈرۈش ئارتۇقچە بولمىسا كېرەك:

ھەم قارا كوز، ھەم قاراشى ئەجەپ،
ھەم قارازۇلپى، يۈزىدۇ روزى شەب.
ئوسما، خىنا بىرلە قىيامەت دۇرۇر،
سۈرمەنى سۈمبۇلغا نەھاجەت تۇرۇر.

زاھىت ئەگەرچەندە ئىرور پاك باز،
كورسە ئۇلار قاشىدا قىلغاي ناماز.
چەللەنشىن شەيخ قاچار قاشىدىن،
گەرچە مەلەك ئايلا نادۇر باشىدىن.

تورت تەرەپى چىرە ھەممە باغلار،
كورمەگەن ئادەم يۈرەكى داغلار،
مىۋەسى ھەددىدىن دۇر ئانىڭكى فۇزۇن،
نەشپۈتۈ، شاپتۇلۇ، ئۇزۇم ھەم قاغۇن.
قىش كۈنىدە ئالما، چىلان قاقىدۇر،
مىۋە مەھەللىدە چىرە تاقىدۇر.

بۇلار شائىر ياشىغان ئىجتىمائىي شارائىتتا، ئەل-يۇرت، ئانا-دىيارغا بولغان مۇھەببىتىنىڭ كەم ئۇچرايدىغان ئۈلگىسىدۇر. زەلىلى داستاننىڭ ئاخىرىدا، ئۆز غەزەللىرىدە كۈيلىگەندەك بىۋاپا زاماندىن شىكايەت قىلىپ، ئۆزىنىڭ پەقىر-غېرىپ ھالىغا ئېچىنىدۇ.

ھەر يىتىمكى بۇ جاھان ئىچرە دۇرۇر،
يىغلار ئانىڭ ھالىغا ئەھلى قوبۇر
لەيىكىن ئىستەمەيدۇ ئانى ھىچكىم،
كوككە ئەگەر يەتسە نەزەرى يىتىم.

بۇ پەقەت زەلىلىنىڭ ئۆزىنىڭلا ئاھ-زارى بولماي، ئەينى ۋاقىتتىكى مىڭلىغان پېقىر-يوقسۇللارنىڭ ئاھ-زارى ئىدى. شۇڭا ئۇنىڭ بۇ داستانى ھازىرغىچە ئۆز قەدىر-قىممىتىنى يوقاتماي كەلمەكتە.

داستان ئىدىيىۋىلىكى جەھەتتىن بىرمۇنچە نۇقسانلاردىن خالى

ئەمەس. بۇنى ئەينى شارائىتىدىكى ئاپتور دۇنياقارىشىنىڭ تارىخىي چەكلىمىگە ئۇچرىغانلىقىدىن ئايرىپ قارىغىلى بولمايدۇ. بىز ئەلۋەتتە داستاننىڭ يېتىشىزلىكلىرىگە تارىخىي نۇقتىدىن قاراپ، ئۇنىڭغا تەنقىدىي ۋارىسلىق قىلىشىمىز كېرەك. ئەقىللەردىكى چۈشىنىكىسىز سۆزلەرگە ئىزاھ:

«ئوغۇزنامە» داستانى توغرىسىدا

ئابدۇشۈكۈر تۇردى

«ئوغۇزنامە» ئۇيغۇر خەلقىنىڭ قىممەتلىك مەدەنىي مىراسى. لىرىدىن بىرسى. ئۇ، «قۇتادغۇ بىلىگ»، «دىۋانۇ لۇغاتىت تۈرك»، «ئەتەبە تۇلھا قايىق»، «چىستانى ئېلىك بېگ» لەرگە ئوخشاش كلاسسىك يادىكارلىقلار قاتارىدا كۆپ مىللەتلىك مەملىكەتتىمىزنىڭ مەدەنىي مىراسلار غەزىنىسىنى بېيىتىپ تۇرىدۇ، شۇنداقلا ئەدىبىيات تارىخىمىزدىمۇ مۇھىم ئورۇن تۇتىدۇ. ئوغۇزخان توغرىسىدىكى قىسسە — قەدىمقى زامانلاردىن تارتىپلا خەلقىمىز ئارىسىغا كەڭ تارقالغان، ئۇزۇن تارىخقا ئىگە قەھرىمانلىق ھەققىدىكى ئىپىك داستان. ئۇ ئېغىزدىن — ئېغىزغا كۆچۈپ، ئۇزۇن بىر تارىخىي جەرياننى بېشىدىن كەچۈرگەن، شۇنداقلا ھەرقايسى تارىخىي دەۋرلەرنىڭ خۇسۇسىيەتلىرىنى ئۆزىگە سىڭدۈرۈپ بېيىغان ۋە بەدىئىي جەھەتتىن پىشقان. ئوغۇزخان ھەققىدىكى قىسسە تارىخىي رىۋايەت سۈپىتىدە نۇرغۇن تارىخىي كىتاپلاردا يېزىپ قالدۇرۇلغان، بۇلارنىڭ ئىچىدە بىر قەدەر كۆپ تارقالغانلىرى «تارىخى رەشىدى»، «شەجەرەئى تۈرك» تىكى

چۇنۇن — ساراڭلىق، ئەقىلدىن ئېزىش.

جەۋاھىر — جەۋھەرلەر.

پۇر — كۆپ.

مەھار — تىزگىن، چۇلۇۋۇر.

شۇتۇر — توگە.

مۇرغى سەھەر خىز — سەھەردە سايىرىغۇچى قۇش، يەنى بۇلبۇل.

غۇلغۇل — غۇلغۇلا.

كۆھەن سال — يېشى چوڭ، ياشانغان.

تىرە — قاراڭغۇ.

خۇدىبىن — ئۆزىگە تەماننا قىلغۇچى.

رەئىيەت — خەلق، پۇخرا.

سىتەم — زۇلۇم.

مەھرەم — ھەمرا، دوست.

ھەسبى ھالى — ئەھۋال.

چىراغان — يورغان، نۇرلانغان.

سەر سەرى يەل — قاتتىق بوران.

گەنج — غەزىنە، مال — دۇنيا.

چەللەنىشىن — چەللىدە يەنى ئېتىكاپتا ئولتۇرغۇچى.

فۇزۇن — كۆپ، نۇرغۇن.

قۇبۇر — قەبرىلەر.

نۇسخىلىرى بولۇپ، بۇ نۇسخىلار شۇ تارىخىي دەۋرنىڭ ئېھتىياجى ۋە ئاپتورنىڭ خاھىشى بويىچە بىر مۇنچە ئۆزگەرتىلگەن ۋە قايتا ئىشلەنگەن.

ئوغۇزخان داستانىنىڭ بىزگىچە يېتىپ كەلگەن ئەڭ قەدىمقى ۋە قىممەتلىك قوليازىمىسى 13-ئەسىرنىڭ ئاخىرلىرىدا تۇرپاندا كوچۇرۇلغان قەدىمقى ئۇيغۇر يېزىغىدىكى نۇسخىسى بولۇپ، بۇ نۇسخا پارىژ مىللى كۇتۇپخانىسىدا ساقلانماقتا.^①

قەدىمقى ئۇيغۇر يېزىغىدىكى «ئوغۇزنامە» — خەلقىمىز ئۇزاق ئۆتمۈشتە ياراتقان قەھرىمانلىق ھەققىدىكى ئېپۇس بولۇپ، ئۇ ناھايىتى ئۇزۇن بىر تارىخىي دەۋرنى ئەكس ئەتتۈرىدۇ. ئەسەردە تەسۋىرلەنگەن باش قەھرىمان ئوغۇزخاقان ۋە ئۇنىڭ ئەتراپىدىكى بەگلىرى تارىختىكى پۈتۈن-پۈتۈن قەبىلىلەرنىڭ ياكى قەبىلىلەر بىرلەشمىسىنىڭ سىمۋولىك ئوبرازى؛ داستان نۇرغۇن تارىخىي پاكىتلارنى خەلق داستانلىرىغا خاس بەدىئىي ئۇسۇل بىلەن ئۆزلەشتۈرگەن ۋە ئۇيغۇر خەلقىنىڭ قەدىمقى دەۋردىكى دىنىي ئېتىقات، تۇرمۇش شەكىللىرىنى، ئورپ-ئادەت، قائىدە-يوسۇنلىرىنى بەدىئىي ئەكس ئەتتۈرۈپ بەرگەن. بۇ ئەسەر خەلقىمىزنىڭ تارىخى، ئېتنوگىراپىيىسى، ئەدەبىيات تارىخى، تىل-يېزىغىنى تەتقىق قىلىشتا بىزنى قىممەتلىك

① بۇ نۇسخا جەمىي 42 بەت، ھەر بېتى 9 قۇردىن جەمىي 378 قۇر، ئاخىرقى ئىككى قۇرى ئوچۇپ كەتكەن.

ماترىياللار بىلەن تەمىنلەيدۇ ۋە بۇ جەھەتتە ئىنتايىن مۇھىم رول ئوينايدۇ.

ئۇيغۇر يېزىغىدىكى «ئوغۇزنامە» داستانى مەزمۇنىنىڭ بايلىغى ۋە ئالاھىدىلىكى، تىلىنىڭ ئۆزىگە خاس خاراكتىرىغا ئىگە ئىكەنلىكى، بەدىئىي تۈزۈلۈشنىڭ ئىخچاملىغى ۋە جەلپ قىلارلىغى، بەدىئىي ۋاسىتىلىرىنىڭ رەڭ-رەڭلىكى بىلەن خېلى بۇرۇنلا تۈرك-شۇناسلىق ساھەسىدە ئالاھىدە قىزىقىش قوزغىغان. نېمىس ئالىمى دېپتس 1-قېتىم 1815-يىلى بۇ ئەسەردىن پارچىلارنى نېمىس تىلىغا تەرجىمە قىلىپ ئېلان قىلغاندىن تارتىپ تا ھازىر-غىچە دۇنيانىڭ ھەرقايسى جايلىرىدا بۇ ئەسەرنىڭ تۈرلۈك تىللاردىكى تەرجىمىسى ئېلان قىلىندى ۋە ئۇ توغرىسىدا نۇرغۇن ماقالىلار يېزىلدى.

قەدىمقى ئۇيغۇر يېزىغىدىكى «ئوغۇزنامە» نى بىر كۆرۈش بىلەنلا ئۇنىڭدا مۇنداق ئىككى باسقۇچ ۋە ئىككى خىل مەزمۇننى بايقاشقا بولىدۇ:

بىرىنچى، ئەسەرنىڭ بېشى (ئوغۇزنىڭ تۇغۇلۇشىدىن تا ئۆي-غۇرلارنىڭ خاقانى بولغىنىغا قەدەر) ۋە ئاخىرى (ئۇلۇغ تۈركنىڭ چۈشى ۋە ئۇنىڭدىن كېيىنكى ئىشلار) نى ئۆز ئىچىگە ئالغان قىسىم. بۇ — خەلق رىۋايەتلىرى، چوچەكلىرىنى ۋە قەدىمقى مىفلا بىلەن باغلىنىشلىق ۋەقەلەرنى ئۆز ئىچىگە ئالىدۇ ۋە ئۇيغۇر خەلقىنىڭ ئەڭ قەدىمقى ئىشلەپچىقىرىش شەكلى، تۇرمۇش ئورپ-ئادەتلىرى ۋە ئىدىيىۋى ئىشەنچلىرىنى ئەكس

ئەتتۇرۇپ بېرىدۇ. بۇ قىسىمدا تەسۋىرلەنگەن ۋەقەلەر بىزگە قەدىمقى خەلق ئېپوسلىرىنىڭ مەزمۇنى ۋە خاراكتىرى توغرىسىدا تەسەۋۋۇر قىلىشقا ئىمكانىيەت يارىتىپ بېرىدۇ. ئۇنىڭدىكى بەزى ئېپىزوتلار خەلق رىۋايەتلىرى ۋە چۆچەكلىرىنىڭ نەچچە مىڭ يىللارنى بېشىدىن كەچۈرگەن ھەرخىل باسقۇچلىرىنى ئىپادىلەيدۇ. شۇ مەنىدىن ئېيتقاندا، «ئوغۇزنامە» داستانىنى ئۆزى مەيدانغا كېلىشتىن ئاۋالقى خەلق ئېپوسلىرى ۋە چۆچەكلىرىنىڭ ناھايىتى ئىخچام ۋە ئومۇملاشتۇرۇلغان بىر كۆرۈنۈشى دېيىشكەمۇ بولىدۇ.

ئەسەرنىڭ بېشىدىلا، ئوغۇز خاقانىنى ھايۋانلارغا تەقلىت قىلىپ تەسۋىرلەپ، ئۇنىڭ ئاياقلىرىنى ئوكۇزنىڭ ئايىغىغا، بېلىنى بورنىڭ بېلىگە، كوكرىگىنى ئېيىقنىڭ كوكرىگىگە ئوخشىتىدۇ ۋە «ئۇنىڭ پۈتۈن بەدىنى تۈكلۈك ئىدى» دەپ يازىدۇ؛ كېيىنكى ئېپىزوتلاردا بولسا، «كوك تۈكلۈك، كوك يايلىق ئەر-كەك بورى» تەڭرىنىڭ ئەلچىسى سۈپىتىدە ئوغۇز خاقانغا ھەمرا بولىدۇ، ئوغۇز خاقانى «كوك بورى بىزنىڭ بەلگىمىز بولسۇن» دەيدۇ. بۇ تۈركى خەلقلەرنىڭ ئەڭ قەدىمى تۇتىمىزىم ئېتىقادىنىڭ، يەنى ھايۋانلار ئالدىدا ئاجىزلىق ھىس قىلىپ ئۇنىڭغا چوقۇنىدىغان قەدىمقى تۇرمۇشنىڭ ئەسەردىكى ئۆزىگە خاس ئىپادىلىنىشى.

خەنزۇ تارىخنامىلىرىدىمۇ تۈركلەرنىڭ بۇنداق ئېتىقادى توغرىسىدا: «بايرىغىغا بورنىڭ بېشى ئالتۇن ھەل بىلەن چۈشۈ-

رۇلگەن، قاراۋۇللىرىنىمۇ بورى دەپ ئاتايدۇ» دەپ خاتىرلەندىگەن، ① بۇ پاكىتىمۇ قەدىمىي ئۇيغۇرلار ئارىسىدا تۇتىمىزىم ئېتىقادى خېلى ئۇزۇنغىچە ھوكۇم سۈرگەنلىكىنى ئىسپاتلايدۇ. ئادەملەرنىڭ ۋەھشى ھايۋانلار بىلەن بولغان كۆرىشى ئىدى-سانلارنىڭ تەبىئەت دۇنياسى بىلەن بولغان مۇناسىۋىتىنىڭ ئالاھىدە بىر باسقۇچى بولۇپ، بۇ خېلى ئۇزۇن بىر تارىخىي دەۋرنى ئۆز ئىچىگە ئالىدۇ. خەلق رىۋايەتلىرىدىكى ۋەھشى ھايۋانلارغا قارشى كۈرەش سېۋىزىتىمۇ ئەنە شۇ تارىخىي دەۋرنىڭ مەھسۇلى ۋە بەدى ئۆزلەشتۈرۈلۈشى. «ئوغۇزنامە» دە ئىنسانلارنىڭ تەبىئەتكە قارشى بۇنداق كۈرىشى خېلى زور بەدىي كۈچ بىلەن تەسۋىرلەنگەن. ئوغۇز خاقانىنىڭ كىشىلەر بېشىغا بالايى-ئاپەت كەلتۈرگەن ئەپسانىۋى بىرمۇڭگۈزلۈك ۋەھشى ھايۋان قات بىلەن بولغان كۈرىشى ۋە ئۇنى يوقىتىشى ئىنسانىيەتنىڭ تەبىئەت ئۈستىدىن غەلبە قىلىش روھىنى ۋە تېنىچ-ئاسايىش ياشاش ئۈمىدىنى ئەكس ئەتتۈرگەن.

داستاندىكى ئۇيغۇرلارنىڭ قەدىمى ئورپ-ئادەت ۋە مۇراسىملىرىنى ئەكس ئەتتۈرىدىغان ئېپىزوتلار ئالاھىدە دىققەتنى قوزغايدۇ. بولۇپمۇ ئەسەرنىڭ ئاخىرىدا تەسۋىرلەنگەن بىر مۇراسىمدا، 40 غۇلاچلىق ئىككى دەرەخ تىكىلىپ، ئۇنىڭ بېشىغا ئالتۇن ۋە كۈمۈش توخۇ، تۇۋىگە ئاق ۋە قارا قوي باغلاندى.

① «جۇشۇ. تۈرك تارىخى».

غان، بۇنىڭدىن ئۇنىڭ شامان دىنى بىلەن باغلىق بىرخىل ئورپ-ئادەت ئىكەنلىكى بىلىنىپ تۇرىدۇ. چۈنكى شامان دىنىدا دەرەخقە ئېتىقات قىلىش ئالاھىدە ئورۇن تۇتقان ۋە ئاق بىلەن قارا قارىمۇ-قارشى ئۇقۇم سۈپىتىدە قوبۇل قىلىنغان. شۇنداقلا، ئوغۇز خاقانىنىڭ ئىككى خوتۇن ئېلىشى، ئومۇمەن، ئاسىيا خەلقلەرى ئېغىز ئەدىبىياتىدا كەڭ تارقالغان بىرخىل ئادەت بولۇپ، بۇمۇ شامان دىنى ئېتىقادىدىن ئايرىلمايدۇ. بەزى مەنبە-لەردە ھەر بىر شامان ئىككى ئىلاھى خوتۇنغا، يەنى ئورمان ئىلا-ھىنىڭ قىزى ۋە سۇ ئىلاھىنىڭ قىزىغا ئىگە بولغانلىغى رىۋايەت قىلىنىدۇ. ئومۇمەن، رىۋايەتلەردىكى، خەلق قىسسىلىرىدىكى ئىككى خوتۇنلۇق سىيۇزىت ۋەقەنىڭ ئىككى يول بويىچە راۋاج-لىنىشىنى تەمىن ئېتىپ، جەمىيەتنىڭ ئىككى خىل تەبىقىسى ئوتتۇرىسىدىكى مۇناسىۋەت ۋە زىددىيەتنى ئەكس ئەتتۈرۈش ۋاسىتىسى بولغان، «ئوغۇزنامە»دە خەلق ئېغىز ئەدىبىياتىنىڭ بۇ خىل ئەنئەنىسى ناھايىتى مۇكەممەل ئەكس ئەتتۈرۈلگەن. ئوغۇز خاقانى ئەۋلادلىرىنىڭ ئىجتىمائى ئورنى ئوخشىمايدىغان ئىككى تەبىقىگە بولۇنۇشى—ئۇلارنىڭ ھاكىم ۋە تابىلىق مۇناسىۋىتىدىن ئۆزلۈكسىز ئۆسۈپ بارىدىغان بىر خىل ئىجتىمائى زىددىيەتتىن دېرەك بېرىدۇ. ئېيتىلىشىچە، ئوغۇز خاقانىنىڭ ئاسمان نۇرىدىن تۈرەلگەن چوڭ خوتۇندىن بولغان ئوغۇللىرى ئالتۇن قىسمى تىلىك بولۇپ، كۈن چىقىشتىن كۈن پېتىشقىچە سوزۇلغان ئالتۇن يا شۇلارغا تەئەللۇق ئىكەن. بۇ، ئۇلارنىڭ پۈتۈن مەملىكەتكە

ھۆكۈمرانلىق قىلىشىدىن بىشارەت بېرىدۇ. كىچىك ئوغۇللىرى بولسا، كۈمۈش قىسمى تىلىك بولۇپ، ئۇلار چوڭ ئوغۇللىرىغا بوي سۇنۇشى لازىم ئىكەن. ئوغۇز خاقانىنىڭ چوڭ ئوغۇللىرىغا "ياغا ئوخشاش ئوقلارنى ئاسمانغا يەتكۈزۈڭلار" دەپ، كىچىكلىرىگە بولسا "يا ئوقنى ئاتىدۇ، سىلەر ئوقلاردەك بولۇڭلار" دەپ ۋە-سىيەت قىلىشى دەل مۇشۇ ھاكىم ۋە تابىلىق مۇناسىۋەتنى ئىپادىلەپ بېرىدۇ. بۇنداق مۇناسىۋەت «ئوغۇزنامە»نىڭ ئابۇلغازى باھادىرخان «شەجەرەئى تۈرك» تە ئالغان نۇسخىسىدا تېخىمۇ ئېنىق ئەكس ئەتكەن. ئوغۇز ئوغۇللىرىغا مۇنداق دەيدۇ: "بىز-دىن بۇرۇن ئۆتكەن خەلقلەر يانى پادىشا، ئوقنى ئەلچە ئورنىدا بىلگەن ئىدى. چۈنكى، يا ئوقنى قايسى تەرەپكە ئاتىسا، ئوق شۇ ياققا بارىدۇ. ئەمدى مەن ئۆلگەندىن كېيىن.....بۇزۇق نەس-لىدىن كىم قابىل بولسا خەلق ئۇنى پادىشا قىلسۇن، دۇنيا ئاخىر بولغىچە، بۇزۇق ياخشى پادىشا بولسۇن، باشقىلار (ئۇچۇقلارنى دىمەكچى—A) نەۋكەرلىككە رازى بولسۇن....."①

دىمەك، «ئوغۇزنامە»دە ناھايىتى قەدىمقى، يەنى ئۇيغۇر-لار شامان دىنىغا ئىشىنىدىغان ۋاقىتتىكى ئېتىقات ۋە ئورپ-ئادەتلەر ئەكس ئەتكەنلىكتىن، بۇ داستاننىڭ قەدىمقى زامانلار-دىن تارتىپ ئېغىزىدىن-ئېغىزغا كۆچۈپ كەلگەنلىكىنى چۈشىنىش تەس ئەمەس.

① ئابۇلغازى باھادىرخان: «شەجەرەئى تۈرك»، قازان نەشرى.

«ئوغۇزنامە» نىڭ ئىككىنچى قىسمىدا، ئاساسەن، ئوغۇز خاقانىنىڭ ئېلىپ بارغان ئۇرۇشلىرى تەسۋىرلىنىدۇ، لېكىن خەلق رىۋايەتلىرى ۋە ئىپۇسلىرىغا خاس ئېلىمپىنتلارمۇ ئۇچرايدۇ. مەسىلەن: «كوك بورىنىڭ يول باشلىشى» دېگەن قىسىم-نى ئالساق، بۇنىڭدىكى ۋەقەلەر ئۆزىگە خاس تارىخىي ئىزچىللىق بىلەن بايان قىلىنغان، جايلارنىڭ ئەينى ناملىرى ھەتتا تەبىئى شەرت-شارائىتلىرىمۇ تەسۋىرلەنگەن. بۇ ئېپىزوتلار، ئېھتىمال، تارىختا بولۇپ ئۆتكەن ۋەقەلەر بىلەن باغلىق بولۇشى مۇمكىن، بىراق بۇنى ئېنىقلاش باشقا بىر ئالاھىدە تەتقىقات تېمىسى.

ئوغۇز ھەققىدىكى قىسىمنىڭ ئالاھىدىلىكلىرىدىن بىرى شۇكى، ئۇنىڭدا قەبىلە ناملىرىنىڭ كېلىپ چىقىشى خەلق رىۋايەتلىرىگە خاس بىرخىل ئۇسۇل بىلەن ئىزاھلانغان. گەرچە، قەبىلىلەر نامىنىڭ كېلىپ چىقىشى ئەنئەنىۋى خەلق رىۋايەتلىرىدە ئەكس ئەتكەن بولسىمۇ، بۇ داستاندا ئۇ سىيۇزىتنىڭ راۋاجىغا سىڭدۈرۈلگەن ۋە تېماتىك پىلانغا بوي سۇندۇرۇلغان، ھەر بىر قەبىلىنىڭ نامى ئەسەر سىيۇزىتىدىكى بىر ۋەقە بىلەن چەمبەر-چەس باغلانغان، شۇنداقلا، تىل خۇسۇسىيىتىدىن پايدىلىنىلغان. ئالاھىلى، «قالاچ» قەبىلىسىنىڭ نامى بىر بەگنىڭ قۇلۇپلاقلىق ئالتۇن ئوي قېشىدا قېلىپ ئىشكىنى ئاچقانلىغى بىلەن باغلىنىپ، «قال» ۋە «ئاچ» سۆزلىرىنىڭ بىرىكمىسىدىن پەيدا بولغانلىغى يېزىلىدۇ. قارلۇق، قاڭلى قەبىلىلىرىنىڭ نامىمۇ شۇنداق.

ئوغۇز خاقانى مۇئەييەن بىر تارىخىي شەخسنىڭ ئوبرازى ئىكەنلىكى توغرىسىدىكى مەسىلە خېلى كۆپ تالاش-تارتىشقا سەۋەپ بولغان. بەزىلەر ئوغۇزخاننى ھونلار تەڭرىقۇتى مو-دۇنغا تەقلىت قىلىدۇ، يەنە بەزىلەر بولسا ئۇنى چىڭگىزخاننىڭ ئوبرازى دېيىشىدۇ. بەزىلەر ھەتتا ئىسكەندەر زۇلقەرنەينىگە ئوخشىتىدۇ. بىزنىڭچە، ئوغۇز خاقانى ئوبرازى قانداقتۇ تارىختا ئۆتكەن بىرەر شەخسنىڭ ئوبرازى بولماستىن، بەلكى ئومۇملاشتۇرۇلغان تىپىك ئوبراز؛ خەلق ئېپوسلىرىدىكى قەھرىمانلار شۇ خەلقنىڭ تارىخىي تەجرىبىلىرى، ئارزۇ-ئارمانلىرى بىلەن يۇغۇرۇلغان، شۇ خەلق بېسىپ ئۆتكەن تارىخىي جەريان ۋە سەرگۈزەشتىلەر بىلەن باغلانغان بولىدۇ. شۇنداق ئىكەن، خەلق ئېپوسلىرىدىكى قەھرىمانلار خەلقنىڭ رومانىك غايىلىرىنى ھەم رىيال ۋەقەلەرنىڭ بەزى بەلگىلىرىنى ئۆزىدە ئەكس ئەتتۈرىدۇ. ئوغۇزخان ئوبرازىمۇ خەلقىمىزنىڭ ئۇزاق تارىختىكى رومانىك غايىلىرى ۋە بەدىئى تەسەۋۋۇرلىرىنىڭ مەھسۇلى، شۇنداقلا ئۇنى ئۇيغۇرلارنىڭ ئەجداتلىرىنىڭ، يەنى 7-ئەسىردىن ئىلگىرى ئورخۇن، سېلىنگا دەرياسى بويلىرىدا ياشىغان «ئون ئۇيغۇر»، «توققۇز ئۇغۇز» قەبىلىلىرى ۋە تىيانشان بويلىرىدىكى «ئوغۇز» قەبىلىسىنىڭ سەرگۈزەشتىلىرىدىن ئايرىپ قاراشقىمۇ بولمايدۇ. شۇڭا ئوغۇزخان ئوبرازىدا بەزى تۈرك قەبىلىلىرىدىن چىققان خاقانلارنىڭ مەلۇم بەلگىلىرىمۇ ئەكس ئەتكەن بولۇشى مۇمكىن، لېكىن بۇنىڭغا قاراپ ئۇنى قانداقتۇ بىرەر تارىخىي

شەخس دەپ ھۆكۈم قىلىشقا بولمايدۇ. ئەگەر ئوغۇز خاقان بىرەر تارىخىي شەخسنىڭ ئوبرازى دەپ قارىلىدىكەن، ئۇ ھالدا، بۇ خەلق داستانلىرىنىڭ ئۆزىگە خاس خۇسۇسىيىتىنى، ئېپوس قەھرىمانلىرىنىڭ ئومۇملاشتۇرۇلغان تىپىكىلىكىنى ئىنكار قىلغانلىق بولىدۇ.

«ئوغۇزنامە» داستانىنىڭ بەدىئىي ئالاھىدىلىكى مەخسۇس بىر تەتقىقات تېمىسىدۇر. دەسلەپكى قەدەمدە بۇ ئەسەرنىڭ بەدىئىي ئالاھىدىلىكى ھەققىدە شۇنى ئېيتىشقا بولىدۇكى، ئەسەر سىيۇزىتى ئىخچام ۋە ھەرىكەتچان، ئىدىيىۋى مەزمۇنى ئېنىق، داستاننىڭ تىلى رەڭدار ۋە چۈشىنىشلىك، ئوبرازلىرى ئىنتايىن جانلىق، بەدىئىي ۋاستىلىرى باي ۋە خىلمۇ-خىل، رومانىتىك خىيال ۋە رىيال ۋەقەلەر ناھايىتى مۇۋاپىق چېپىشلاشتۇرۇلغان. ئەسەرنىڭ بۇ ئالاھىدىلىكلىرى قەدىمقى زاماندا خەلق ئېغىز ئەدىبىياتى-مىزنىڭ خېلى دەرىجىدە راۋاجلانغانلىغىنى، خەلقىمىزنىڭ بەدىئىي تەسەۋۋۇر ۋە تەپەككۈر كۈچىنىڭ يۈكسەلگەنلىكىنى كۆرسىتىپ بېرەلەيدۇ. ئالاھىلى، ئەسەردە تەسۋىرلەنگەن ئىككى گۈزەل قىزنىڭ ئوبرازى چىرايلىق ئوخشىتىش ۋە سۈپەتلىش، ئەقىلگە مۇۋاپىق مۇبالغە ئارقىلىق ئىنتايىن روشەن جانلاندۇرۇلغان، ئۇ قىزنىڭ «بېشىدا ئاتەشنىڭ نۇرلۇق مېڭى بولۇپ، خۇددى قۇتۇپ يۇلتۇزغا ئوخشايتتى..... ئۇ كۈلسە كۆك ئاسمان قوشۇلۇپ كۈلەتتى، ئۇ يىغلىسا كۆك ئاسمان بىللە يىغلايتتى». باشقا بىر قىزنىڭ تەسۋىرىگە قارايمىز: «ئۇنىڭ كۆزى ئاسماندىن كۆكرەك،

چېچى خۇددى دەريا سۈيىدەك، چىشلىرى ئۇنچىدەك ئىدى». بۇ، ھەقىقەتەن، پېشقان بىر بەدىئىي قۇۋۋەتنى ئەسلىتىدۇ. ئەسەردىكى جەڭ مەيدانلىرىنىڭ تەسۋىرىمۇ ئىخچام ۋە جانلىق بولۇپ، بىر نەچچە ئېغىز سۆز بىلەنلا دەھشەتلىك جەڭ كارتىنىسىنى سىزىپ بېرەلگەن.

«ئوغۇزنامە» نەسىرى بىلەن يېزىلغان داستان. لېكىن بۇنىڭدا ھازىرقى ئۇيغۇر خەلق داستانلىرىدىكىگە ئوخشاش قاپىيىلىك جۈملىلەر، شېئىرى پارچىلارمۇ ئۇچرايدۇ. شۇڭا بۇنى شەكلى جەھەتتىن ھازىر ئېيتىلىپ كېلىۋاتقان خەلق داستانلىرىنىڭ دەسلەپكى بىر كورۇنۇشى دېيىشكە بولىدۇ. شېئىرلاردىن ئالاھىدە دىققەتنى جەلپ قىلىدىغىنى ئوغۇز خاقاننىڭ ئىككى قېتىملىق مۇراجىتى بولۇپ، ھەر ئىككى شېئىر 8 بوغۇملۇق بارماق ۋەزنىدە يېزىلغان، بۇ ئۇيغۇر شېئىرىيىتىنىڭ ئەڭ قەدىمقى ۋە ئومۇملاشقان شېئىر شەكىللىرىدىن بىرى. بۇ شېئىرلارنىڭ مىسرا-لىرى ئاھاڭدار، قاپىيىلىرى توق، ئوبرازلىق ئىبارىلەرگە باي، ھىسسىياتى دولقۇنلۇق بولۇپ، خېلى يۇقۇرى بەدىئىي سەۋىيىگە ئىگە.

مەسىلەن:

«تومۇر نەيزە بولغىن ئورمان!
ئوۋ يېرىدە يۇرسۇن قۇلان.
دەريا-دېڭىز تۇرسۇن ئېقىپ،

كۈن تۇغ بولغاي، ئاسمان قورغان“

ياكى:

”كۈپلەپ نەيزە، ئوقلار ئاتتىم،

ئايغىر بىلەن كۈپ يول يۇردۇم،

دۈشمەنلەرنى قان يىغلاتتىم،

دوستلىرىمنى مەن كۈلدۈردۈم.“

ئۇيغۇر خەلق ناخشىلىرى توغرىسىدا

مەھەممەت زۇنۇن

ئۇيغۇر خەلق ناخشىلىرى تارىختىن بۇيان ”ناخشا-ئۇسۇل ماكانى“ دەپ ئاتىلىپ كەلگەن شىنجاڭدىكى ئۇيغۇر خەلقىنىڭ ۋەتىنىمىزنىڭ مەدىنىيەت غەزىنىسىگە قوشقان توھپىسىنىڭ مۇھىم تەركىبىي قىسمى.

ئۇيغۇر خەلق ناخشىلىرىنىڭ خەلق قوشاقلىرىدىن پەرقى يوق. ئۇ بىر پۈتۈن ئىدىيەۋى مەزمۇننى ئىپادىلەيدۇ، ئۆزىگە خاس مۇكەممەل ئاھاڭغا ئىگە، ئۇنىڭ شەكلى جانلىق بولۇپ، خىلمۇ-خىل ئالاھىدىلىككە ئىگە، شۇنداقلا ئۇنىڭدا يەرلىك پۇراق كۈچلۈك. ئۇ خەلق تۇرمۇشى ۋە ئۇنىڭ يۈرەك ساداسىنىڭ شېئىرى ۋە مۇزىكىدىكى ئىنكاسى؛ ئۇيغۇر خەلقىنىڭ تارىخى، تۇرمۇش ئادىتى، مەجەز-خاراكتىرىنىڭ روشەن ئەينىگى.

ئۇيغۇر خەلقىنىڭ قوشاق-ناخشىلىرىدا ئادەمنىڭ تۇغۇلۇشتىن تارتىپ، تا ئۆلگىچە بولغان پۈتۈن ئومۇر جەريانى دىگۈدەك ئۆزىنىڭ شېئىرىي ئىپادىسىنى تاپقان. تۇرمۇشتىكى ھەر بىر شارائىت، ھەر بىر پەيتنىڭ ئۆزىگە خاس ناخشىلىرى بار،

دىگەن مىسرالار، ھەقىقەتەن، كىشىنى ھاياجانغا سالدىغان دەرىجىدە ھىسسىيات ۋە تەنتەنە بىلەن تولۇپ-تاشقان. ئۇلۇغ تۇركنىڭ ئوغۇزغا ئېيتىدىغان سۆزلىرى باشقىچە بىر شېئىر شەكلىدە، يەنى 13 بوغۇملۇق (ئەسلى نۇسخا كوزدە تۇتۇلدۇ) بارماق ۋەز-ئىدە بېرىلگەن بولۇپ، بۇنىڭ مىسرالىرى سالماق، رېتىمىمۇ ئېغىر، بۇ ئۇلۇغ تۇركنىڭ خاراكتىرى ۋە قىياپىتى بىلەن ئىنتايىن ماسلاشقان.

ئومۇمەن، «ئوغۇزنامە» داستانى ئىسىل مەدىنى مىراس بولۇپ، مەيلى مەزمۇن، مەيلى شەكىل ۋە مەيلى تىل جەھەتتىن بولسۇن، قىممەتلىك تەتقىقات ماتېرىيالى، ئۈگىنىش ئۈلگىسى. بۇ ماقالىمىزدا داستاننى ئىشلەش ۋە تەرجىمە قىلىش جەريانىدا ھىس قىلغان دەسلەپكى پىكىرلىرىمىزنى كىتاپخانلار بىلەن ئورتاقلاشماقچى بولدۇق. پىكىرلىرىمىزدە يېتەرسىزلىك، نۇق-سانلار بولۇشى مۇمكىن، يولداشلارنىڭ قىممەتلىك پىكىرىنى قارشى ئالىمىز.

جۈملىدىن، ھەر خىل ئېتنوگىرافىك سەنئەت شەكىللىرى تۇرمۇش-نىڭ ئايرىلماس قىسمىغا ئايلانغان. ناخشىلار ئۆزىنىڭ شەكىللىنىش ۋە راۋاجلىنىش دەۋرىدىن تارتىپ، كىشىلىك ھاياتقا بارغانسېرى چوڭقۇر سىڭىپ، ئەۋلاتتىن-ئەۋلاتقىچە مىراس بولۇپ داۋاملىشىپ كەلدى ۋە كەلمەكتە.

ئۇيغۇر خەلق ناخشىلىرى، ھەم ئەدىبىيات، ھەم مۇزىكا سەنئىتى. ناخشىلار لىرىكىلىق خۇسۇسىيەتكە ئىگە بولغىنى ئۈچۈن، ئۇ مۇزىكا سەنئىتى بىلەن خېلى كۆپ ئورتاقلىققا ئىگە. سۆز سەنئىتى بىلەن مۇزىكا سەنئىتىنىڭ بىرگەۋدە بولۇپ جىپسىلد-شىشىدىن تۇغۇلغان سەنئەت-ناخشا، ئەنە شۇ ئورتاقلىقنىڭ نەتىجىسىدۇر. شۇنىڭ ئۈچۈنمۇ مۇشۇ جەھەتتىن ناخشىلارنى مۇزىكا سەنئىتى بىلەن قوشىڭىزەك سەنئەت دەپ ئاتاش مۇمكىن. ئۇيغۇر خەلق مۇزىكىلىرىنىڭ مىسرا، كۆپلەپ، رىتم شەكىللىرى ئۇيغۇر خەلق ناخشىلىرىنىڭ مىسرا، كۆپلەپ، رىتم شەكىللىرى ئاساسىدا شەكىللەنگەن ۋە تەرەققى قىلغان. ئۇيغۇر خەلق ناخشىلىرىنىڭ مىسرا، كۆپلەپ، رىتم شەكىللىرى ئۇيغۇر مىللى مۇزىكىلىرىنىڭ مىسرا، كۆپلەپ، رىتم شەكىللىرىنى ئۆزىدە تولۇق گەۋدىلەندۈرگەن.

ئۇيغۇر خەلق ناخشىلىرىنىڭ مۇزىكىسى سۆز تېكىستىگە قارىغاندا تېخىمۇ مۇقىملىققا ئىگە. شۇڭا، ئۇيغۇر خەلق ناخشىلىرى بايلىغىنى قېزىش، رەتلەش، تەتقىق قىلىش ئۆزىگە خاس مىللى ئۆسلۈپقا ئىگە ئۇيغۇر خەلق ناخشىلىرىغا ۋارىسلىق قىلىش

ۋە ئۇنى راۋاجلاندۇرۇشتىلا مۇھىم ئەھمىيەتكە ئىگە بولۇپ قالماستىن، بەلكى ئۇيغۇر خەلق مۇزىكىسى بايلىغىنى قېزىش، رەتلەش، تەتقىق قىلىش، شۇ ئاساستا سوتسىيالىستىك خەلق مۇزىكىسىنى راۋاجلاندۇرۇشتىمۇ مۇھىم ئەھمىيەتكە ئىگە.

ئۇيغۇر خەلق ناخشىلىرىنىڭ تارىخى ئۇزۇن، مەزمۇنى مول. خەلق ئىچىدە تارقىلىپ يۈرگەن ناخشىلارنىڭ كۆپچىلىكى كېيىنكى ئەسىرلەرگە مەنسۇپ بولغان دەستۇرلاردىن ئىبارەت. دەسلەپكى تەكشۈرۈشلەرگە ئاساسەن، ئۇيغۇر خەلق ناخشىلىرى-نىڭ تېماتىك مەزمۇنىنى ئەمگەك ناخشىلىرى، سىياسى ناخشىلار، تۇرمۇش ناخشىلىرى، مۇھەببەت ناخشىلىرى، ئورپ-ئادەت ناخشىلىرى دەپ بىر قانچە تۈرگە بۆلۈش مۇمكىن.

ئەمگەك ناخشىلىرى ئەمگەك سەھنىسىدە، ئەمگەكتىن بىۋاسىتە ئىلھاملانغان بىلەن مەيدانغا كەلگەن. ئەمگەك ناخشىلىرى خىلمۇ-خىل بەدىئىي شەكىللەر بىلەن ھەر بىر ئەمگەك شارائىتىنىڭ ئۆزىگە خاس بولغان مەنزىرىسىنى، ئەمگەك رىتىمىنى ئەكس ئەتتۈرىدۇ. ئەمگەك ناخشىلىرىنىڭ قوشاقلىرى (تېكىستى) ئەمگەك شارائىتىنىڭ مەنزىرىسىنى، كىشىلەرنىڭ ئەمگەككە بولغان مۇناسىۋىتىنى، ئەمگەكنىڭ سىنىپىي خاراكتېرىنى، ئەمگەك جەريانىدىكى چىن مۇھەببەت قاتارلىق مەزمۇنلارنى ئىپادىلەيدۇ، ئەمگەك ناخشىلىرىنىڭ مۇزىكىسى بولسا، لىرىك تۇيغۇنى جانلاندۇرىدۇ. ئەمگەك ناخشىلىرى ئەمگەك رىتىمىنى ئالماشتۇرۇش، كەيپىياتنى جانلاندۇرۇش، ئەمگەك جەريانىدىكى قىيىنچى-

لىقلارنى يېڭىپ، ئەمگەك ئۈنۈمىنى ئاشۇرۇش قاتارلىق روللارنى ئوينىمايدۇ. مەسىلەن، «ئوما ناخشىسى»نى ئالاھىلى، بۇ ناخشىنى ئاڭلىغان ھامان بىزنىڭ كوز ئالدىمىزغا ئوما ئورۇۋاتقان ئېتىز گەۋدىلىنىدۇ. ئۇنىڭ قوشاقلىرى ئوما مەنزىرىسىنى، ئەمگەكچى خەلقنىڭ ئومىغا بولغان مۇناسىۋىتىنى ئەكس ئەتتۈرىدۇ. ئۇنىڭ مەزمۇنىغا ئۇيغۇنلاشقان مۇزىكا رىتمى ئوما ئورۇش ھەرىكىتىنىڭ رىتمىغا ئۇيغۇن، ئوغاقنىڭ ھەر بىر شارىتىدىكى رىتم بولغۇچ بولۇپ، ئۇ ئادەتتىكى نەغمىلەردە ناخشىغا تەڭكەش قىلىنغان داپنىڭ رولىنى ئوينىمايدۇ، بۇ ھال ئەمگەكنىڭ مۇشەققەتلىك جەريانىغا بايرام تۈسى بېرىدۇ، ئىچ پۇشىغىنى، كوڭۇلسىزلىكى، قايغۇ-ئازاپنى يېڭىشكە روھ-مەدەت بېغىشلايدۇ.

سىياسى ناخشىلار خەلق ئاممىسىنىڭ كونا جەمئىيەتكە، ئېكس-پىلاتاتسىيە قىلغۇچى سىنىپلارغا ۋە ئۇلارنىڭ ئەكسىيەتچى ھاكىمىيەتكە بولغان غەزەپ-نەپرىتىنى، ئازاتلىق، ئەركىنلىككە بولغان تەلپۈنۈشىنى، بەلگىلىك ۋەقە ۋە تارىخىي شەخسلەرگە بولغان كوز قارىشىنى ئەكس ئەتتۈرىدۇ. بۇ ناخشىلارنىڭ جەڭگىۋارلىقى ئۈستۈن، دەۋر روھى كۈچلۈك، ئۇ خەلق ئاممىسىنىڭ سىنىپىي كۈرەشتىكى ئۆتكۈر قورالى ۋە روھىي ئۈزۈڭى. مەسىلەن:

ئاھ ئۇرارمەن، ئاھ ئۇرارمەن،
ئاھلىرىم تۇتقاي سېنى.

كوز يېشىم دەريا بولۇپ،
بېلىقلىرىم يۇتقاي سېنى.

«ئاھ ئۇرارمەن» ناملىق بۇ ناخشا ئۇيغۇر ئەمگەكچىلىرىنىڭ دەرت-ئەلەم بىلەن تولغان پاجىھلىك ئۆتمۈشىنىڭ ئومۇملاش-قان كارتىنىسى، خەلق ئاممىسىنىڭ ئەزگۈچى سىنىپلار ئۈستىدىن چوقۇم غەلبە قىلىش روھىنىڭ سەنئەتتىكى نامايەندىسى.

سىياسى ناخشىلار ئىچىدىكى تارىخىي ناخشىلار ئۇيغۇر خەلقىنىڭ يېقىنقى ئەسىرلەرگە ئائىت تارىخىنىڭ ئوبرازلىق دەستۇرىدۇر. مەسىلەن: ياقۇپ بەگ توغرىسىدا ئېيتىلغان ناخشىدا، جاھانگىرلارنىڭ مالىيى ياقۇپ بەگ (بەدەۋلەت)نىڭ قوقان ھۆكۈمدارى مەدەلخانىنىڭ كۈشكۈرتۈشى، جاھانگىرلارنىڭ قۇتۇرتىشى بىلەن 1865-يىلى شىنجاڭغا تاجاۋۇز قىلىپ كىرىپ، ئۆزىنى «خان» دەپ جاكالانغانلىقى، ھەر مىللەت خەلقىنىڭ چەتئەل تاجاۋۇزچىلىرىغا بولغان غەزەپ-نەپرىتى جانلىق سۈرەتلەپ بېرىلگەن. ۋەتەنپەرۋەرلىك بىلەن تولغان بۇ ناخشىدا مۇنداق جەڭگىۋار مىسرالار بار:

بۇ دولەت مازا بولدى،
يوقسۇلغا قازا بولدى.
تەييارتاپ سۈتەمخۇرلار،
دىخانغا بالا بولدى.

كەچتىم مەن زامانەڭدىن،
ياخشى كىم يامانەڭدىن.
ئاق سەللە، يېشىل سەللە،
بىزارمەن زامانەڭدىن.

تۇرمۇش ناخشىلىرى ئومۇمەن مەدىكارلار، خاڭچىلار
قاتارلىق توۋەن قاتلامدىكى ئەمگەكچىلەرنىڭ ئېچىنىشلىق
ھاياتىنى، مۇساپىرلىق مۇڭ-زارىنى، ئادالەتسىز فېوداللىق
نىكا تۇزۇمى ئاستىدىكى ئاياللارنىڭ ئاھ-زارىنى، خورلانغان
تۇرمۇشنى ئىنكاس قىلىدىغان ناخشىلىرىدىن ئىبارەت. بۇ خىل
ناخشىلار چوڭقۇر ئىجتىمائىي مەزمۇنغا ئىگە. بىز «غېرىپ
ناخشىسى» نىڭ مۇنۇ مىسرالىرىنى ئوقۇپ كۆرەيلى:

بۇ تاغلار ئىگىز تاغلار،
غېرىپ يولىنى باغلار.
غېرىپ ئولسە كىم يىغىلار،
غېرىپقا غېرىپ يىغىلار.
يا ئاتام يوقتۇر مېنىڭ
يا ئانام يوقتۇر مېنىڭ.
ئايىغى چىققان بۇلاقتەك،
ئاقىدۇ ياشىم مېنىڭ.

مۇھەببەت ناخشىلىرى ئەمگەكچى خەلق ئاممىسىنىڭ مۇھەب-
بەتلىك تۇرمۇشى ۋە مۇھەببەتكە بولغان كوزقارىشىنىڭ ھەقىقىي
ئىنكاسى بولۇپ، ئۇيغۇر خەلق ناخشىلىرى ئىچىدە كۆپ سالماقنى
ئىگەللەيدۇ. مۇھەببەت ناخشىلىرىنىڭ ئىدىيەۋىلىكى چوڭقۇر،
ئۇ ھىسسىياتقا باي بولۇپ، سەنئەت جەھەتتىن گۈزەل ۋە تەسىر-
لىك، ئۇنىڭدا ياش ئوغۇل-قىزلارنىڭ ئوزئارا مۇھەببىتى،
فېوداللىق نىكا تۇزۇمىگە بولغان قارشىلىق، چىن مۇھەببەتكە
بولغان مەدھىيە، گۈزەل تۇرمۇشقا بولغان ئىنتىلىش قاتارلىق
مەزمۇنلار ئىپادىلەنگەن.

ئۇيغۇر خەلق ناخشىلىرى ئىچىدە مۇھەببەت ناخشىلىرىنىڭ
كۆپ بولۇشى خەلق تۇرمۇشى بىلەن ۋە ئۇلارنىڭ ناخشىلىرىنىڭ
ئىجتىمائىي رولى بىلەن مۇناسىۋەتلىك. فېوداللىق تۇزۇم
شارائىتىدا، ئەمگەكچى خەلق ئەركىنلىك ۋە دېموكراتىيە
تەلۋىنى مۇھەببەت ناخشىلىرى ئارقىلىق گەۋدىلەندۈرۈشكە
تىرىشقان، مۇھەببەتتىكى ئەركىنلىكنى قولغا كەلتۈرۈشنى
فېوداللىق قارشى كۈرەشنىڭ ئاساسىي مەزمۇنى قىلغان،
مۇھەببەت ناخشىلىرى ئارقىلىق تۇرمۇش كۈلپەتلىرىنىڭ ئازا-
ۋىنى روھىي جەھەتتىن يېڭىشكە ئىنتىلگەن.

مۇھەببەت ناخشىلىرى ئىچىدە ئاياللار توغرىسىدىكى ناخشى-
لار ئىنتايىن كۆپ. چۈنكى، ئاياللار فېوداللىق جەمئىيەتتە
قاتمۇ-قات زۇلۇم ئىچىدە، يەنە ئىسلام دىنىنىڭ ئادالەتسىز
فېوداللىق نىكا تۇزۇمىنىڭ خىلمۇ-خىل كىشەنلىرى ئىچىدە

ياشدى. "غەزەپتىن ناخشا چىقىدۇ" دىگەندەك، ئاياللار ئۆزىنىڭ فېودالىزىمغا بولغان قارشىلىغىنى، مۇھەببەتتىكى ئازات-لىقنى قولغا كەلتۈرۈش تەلۋىنى ئۆز ناخشىلىرىدا گەۋدىلىك ئىپادىلىدى. بۇ ھال مۇھەببەت ناخشىلىرىنىڭ ئىجتىمائىي رولىنى تېخىمۇ كۈچەيتتى.

ئورپ-ئادەت ناخشىلىرى توي-توكۇن، ئولۇم-يىتىم ۋە ئورپ-ئادەت تۇسىنى ئالغان سەنئەت بەزمىلىرىدە ئوقۇلىدىغان ناخشىلاردىن ئىبارەت. ئۇيغۇر خەلقى ئۇزاق يىللىق تارىخىي تەرەققىيات جەريانىدا تۇرلۇك سەۋەپلەر تۈپەيلىدىن ھەرخىل مىللى ئورپ-ئادەتلەرنى شەكىللەندۈرگەن. بۇ ئورپ-ئادەتلەر-نىڭ ھەممىسىگە سەنئەت پائالىيەتلىرى سىڭدۈرۈلگەن. بۇ سەنئەت پائالىيەتلىرىنىڭ ئاساسلىقى ناخشىلاردىن ئىبارەت. بۇ ناخشىلار ھەرخىل مەرىكىلەر ۋە بەزمىلەرنىڭ مەزمۇنى ۋە قائىدىلىرىگە ماسلاشقان بولۇپ، چوڭقۇر ئىجتىمائىي ئەھمىيەتكە ئىگە.

ئۇيغۇر خەلق ناخشىلىرى ئۆزىگە خاس بەدىئىي ئالاھىدىلىككە ئىگە. ئۇيغۇر خەلق ناخشىلىرىدا سىمۋول، ئوخشىتىش، مۇبالىغە، تەقلىت، تەمسىل قاتارلىق بەدىئىي ۋاسىتىلەر قوللىنىلىپ، كوناكىرىت ھىس قىلغىلى بولىدىغان جانلىق ئوبرازلار يارىتىلغان. مەسىلەن:

«خوپ دەردىڭ يامان» ناخشىسىدىكى،

قارا كېچە، قارا ياغاچ مېنىڭ يولىدىشىم،

يوپۇرمىغى شىلدىرلىسا قۇيۇلۇر ياشىم.
ئاقىتى يېشىم، ياغدى يېشىم تېتىلەر باشىم،
مەن ئۆلگەندە ياخشى يىغلاڭ جان قېرىندىشىم.

دىگەن مىسرالارنى ئوقۇغىنىمىزدا، زۇلمەت ئىچىدە ئازاپ چەككەن ئەمگەكچىنىڭ مۇڭلۇق قىياپىتى، دەرت-ھەسرەتنى ئەسلىگەندە (قارايغاچ يوپۇرمىغى شىلدىرلىغاندا) ئۇنىڭ كۆزلىرى ئەلەملىك ياش بىلەن تولدىغانلىغى كۆز ئالدىمىزغا كېلىدۇ.

ئۇيغۇر خەلق ناخشىلىرىنىڭ سەنئەتتىكى ئومۇملاشتۇرۇش كۈچى ئۈستۈن. بىر-ئىككى كۈپلەپ ناخشا تارىخىي ئىجتىمائىي ئەھمىيەتكە ئىگە ۋەقە، ھادىسىلەرنى ۋە ئۇلارنىڭ ماھىيىتىنى ئوبراز ئىچىدە چوڭقۇر ئىپادىلەپ بېرەلەيدۇ. مەسىلەن: «مەن ئۆلەرمەن» ناخشىسىدىكى،

مەن ئۆلەرمەن، مەن ئۆلەرمەن،

يولدا قويماڭلار مېنى.

يولدا قويساڭلا قويۇڭلار،

چولدە قويماڭلار مېنى.

مەن ئولۇپ تۇپراقتا ياتسام،

كىم مېنى ياد ئەيلىسۇن،

دوستلىرىم غەمكىن بولۇپ،

دۇشمەنلىرىم شات ئەيلىسۇن...

دېگەن مىسرالاردا ئەمگەكچى خەلقنىڭ كونا جەمىيەتتىكى پاجىھلىك تەقدىرى چوڭقۇر ھىسسىيات بىلەن ئاجايىپ ئىخچام ئىپادىلەنگەن. ئۇيغۇر خەلق ناخشىلىرى تىلىنىڭ ئاددىلىغى، چوڭقۇرلۇغى، ئېنىقلىغى ۋە ئوبرازلىقلىغى ناخشىلارنىڭ بەدىئىي تەسىرچانلىغىنى كۈچەيتىش بىلەن بىرۋاقىتتا، مىللى ئالاھىدىلىك ۋە يەرلىك خۇسۇسىيەتنى تولۇق گەۋدىلەندۈرۈپ بېرىدۇ.

ئۇيغۇر خەلق ناخشىلىرىنىڭ شەكىلمۇ خىلمۇ-خىل. ناخشىلاردا قوشاق (4 مىسرالىق)، بېيىت (ئىككى مىسرالىق) شەكلى ئاساسىي ئورۇندا تۇرىدۇ، جۈملىدىن، تاقماق (چاچما) شەكىللەرمۇ خېلى ئومۇملاشقان. بۇ خىل شەكىل ئېيتىشىشلاردا (لەپەردە) كۆپرەك ئۇچرايدۇ. مەسلەن: «ئالمىخان»، «چىمەن-گۈل» قاتارلىق ناخشىلار ئەنە شۇنداق شەكىللەردىكى ناخشىلاردۇر.

ئۇيغۇر خەلق ناخشىلىرىنىڭ كۆپچىلىگىنىڭ نەقراتى بار. بۇ نەقراتلار ئەمگەك رىتىمى، ئىدىيىۋى ھىسسىيات ۋە مۇزىكا تەلۋىدىن كېلىپ چىققان بولۇپ، ناخشىنىڭ ئىدىيىۋى مەزمۇنىنى ئاچىدۇ، مۇزىكىچانلىغىنى كۈچەيتىدۇ، ئەستە ساقلاشقا ئاسانلىق تۇغدۇرىدۇ.

شۇنى كورسىتىپ ئوتۇش كېرەككى، ئۇيغۇر خەلق ناخشىلىرىدا ئاھاڭ سوز تېكىستلىرىگە قارىغاندا بىر قەدەر مۇقىم. ناخشا تېكىستلىرىدە ئوخشىمىغان ھىسسىياتتا، ئوخشىمىغان ئورۇندا، لاردا ئالمىشىش، تەكرارلىنىش كۆپ، ئۇنىڭ ۋارىيانتلىق

خۇسۇسىيىتى كۈچلۈك.

ماركس، ئېنگېلس خەلق ناخشىلىرىنىڭ ئىجتىمائىي رولى ۋە ئۇنىڭ سەنئەت جەھەتتىكى مۇۋەپپەقىيىتىگە يۇقۇرى باھا بەرگەن ئىدى. يولداش ماۋزېدۇڭمۇ خەلق ناخشا-قوشاقلىرىغا ئېتىۋار بىلەن قاراپ، خەلق قوشاقلىرىنى توپلاشنى قايتا-قايتا تەشەببۇس قىلدى. ماۋ جۇشى يولداش چېن يىغا يازغان شېئىرىيەت توغرىسىدىكى خېتىدە "كەلگۈسىدە خەلق قوشاقلىرىدىن ئوزۇق ۋە ئۆلگە ئېلىپ، كەڭ كىتاپخانىلارنى جەلپ قىلىدىغان بىر يۇرۇش يېڭىچە شېئىرلارنىڭ مەيدانغا كېلىشى ئېھتىمالغا ناھايىتى يېقىن" دەپ ئوتتۇرىغا قويدى. بۇنىڭدا ھازىرقى شېئىرىي ئىجادىيەتتىكى ئاممىۋىلاشتۇرۇش ۋە مىللەتلاشتۇرۇش جەھەتتىكى كەمچىلىكلەرنى تۈزىتىشنىڭ يوللىرى كورسىتىلىپ قالماي، ئېلىمىزنىڭ شېئىرىيەت ئىجادىيىتىنىڭ تەرەققىيات قانۇنىيىتىمۇ يەكۈنلەنگەن.

ئۇيغۇر خەلقى ئۇزاق يىللىق تارىخىي تەرەققىيات جەريانىدا، ئۆزىنىڭ مۇزىكا سەنئىتىگە، ئۇسۇل سەنئىتىگە ماسلاشقان ناخشا ئىجادىيىتى ئەنئەنىسىنى ياراتتى. بۇ-خەلق ئېغىز ئەدىبىياتىدىكى بىباھا گوھەر. لىن بياۋ ۋە "4 كىشىلىك گۇرۇھ" خەلقىنىڭ ئەشەددى دۇشمىنى. ئۇلار خەلق ناخشىلىرىغا ئۆچمەنلىك قىلىپ، ئۇنى قارا-قۇيۇقلا "سېرىق ناخشا" دەپ چەتكە قاقىتى، ۋەيران قىلدى، بۇ ھال شىنجاڭدىكى قېرىنداش مىللەتلەرنىڭ ئەدىبىيات-سەنئەت تەرەققىياتىدا ئېغىر ئاقىۋەتلەرنى كەلتۈرۈپ

بىز خەلق ناخشىلىرىنى توپلاش، رەتلەش، تەتقىق قىلىش خىزمىتىنى كۈچەيتىپ، خەلق ناخشىلىرىنىڭ شاكىلىنى چىقىرىۋېتىپ، مېغىزىنى قوبۇل قىلىش پىرىنسىپى بويىچە ئۇنىڭغا تەنقىد-دىيى ۋارىسلىق قىلىپ، خەلقچىللىق روھىغا ئىگە خەلق ناخشىلىرى ئارقىلىق خەلقنىڭ مەدىنى تۇرمۇشىنى بېيىتىشىمىز، خەلق ناخشىلىرىدىن ئوزۇق ۋە ئۈلگە ئېلىپ، سوتسىيالىزىم دەۋرىنىڭ يېڭى، مىللى ناخشىلىرىنى تەرەققى قىلدۇرۇش ۋە گۈللەندۈرۈش ئۈچۈن تىرىشىشىمىز لازىم.

«چىنىقىش» ھىكايىسىنىڭ بەدىئىي ئالاھىدىلىكى توغرىسىدا

مەھەممەت زۇنۇن

«چىنىقىش» — پىشقەدەم يازغۇچى زۇنۇن قادىرنىڭ ئازاتلىق-تىن كېيىن يازغان ھىكايىلىرىنىڭ بىرى. يازغۇچى بۇ ھىكايىسىدە مەتنىيازنىڭ كولىكتىپ ئەمگەكتە چىنىقىپ، ھورۇن ئادەمدىن ئەمگەكچان ئادەمگە ئايلانغانلىق جەريانىنى تەسۋىرلەش ئارقىلىق سوتسىيالىستىك كولىكتىپلىشىشنىڭ ئەۋزەللىكىنى قىزغىن مەدھىيەلەيدۇ.

بۇ ھىكايىدىكى مەتنىياز ئوبرازى كورۇپ چۈشەنگىلى، ھىس قىلغىلى بولىدىغان، رىيال، ئىشەنچلىك، تەسەرلىك، كۈچلۈك تۇرمۇش پۇرغىغا، ھەم ئومۇملۇققا، ھەم ئىندىۋىدۇئاللىققا ئىگە. ھىكايىنىڭ ۋەقەلىكى مۇرەككەپ ئەمەس، ئۇنىڭدا كىشىنى ھەيران قالدۇرىدىغان ئاجايىپ-غارايمىپ ھىكايىلەر، سەلتەنەت-لىك سوز-ئىبارلەر يوق، لېكىن مەتنىيازنىڭ خاراكتىرى شۇنچە ئېنىق، شۇنچە روشەن. بۇنىڭ سەۋىۋى شۇكى، يازغۇچى ئوخشىمىغان خاراكتىرنى ۋە شۇ ئوخشىمىغان خاراكتىر تۈپەيلىدىن

پەيدا بولغان توقۇنۇشلارنى يېزىش ئارقىلىق مەتنىيازنىڭ جانلىق خاراكتىرىنى گەۋدىلەندۈرىدۇ.

مەتنىياز - ئاڧكوگۇل، سەممى، خۇشچاقچاق ئاددى ئەمگەكچى. لېكىن ئۇ كونا جەمىيەتتە، ئائىلە ۋە تۇرمۇش شارائىتى تۈپەيلىدىن ھورۇن، ھەممە ھۇنەرگە قىزىقسىمۇ ئۇنى بىر باشقا ئېلىپ چىقالمايدىغان، ئۆزىنىڭ تۇرمۇش شارائىتىنى ئۆزگەرتىشكە جۈرئەت قىلالمايدىغان بولۇپ قالغان، ئۇنىڭ مۇشۇ خىل خاراكتىرى ئازات زاماندا كۈللىكتىپىلىشىش يولىغا قاراپ كېتىۋاتقان يېڭى دىخانلارنىڭ خاراكتىرى بىلەن، كۈللىك-تىپ ئەمگەك بىلەن چىقىشالمايدۇ. شۇنىڭ بىلەن، ئۇ جىددى توقۇنۇش ئىچىدە قالدۇ.

مەتنىيازغا يەر ئىسلاھاتىدا 7-8 چارەك ئۇرۇق بارىدىغان بىرىنچى دەرىجىلىك بىر ئېتىز تېگىدۇ. لېكىن بۇ يېڭى دىخاننىڭ بىر پۇڭلۇق يەرگە تېرىغان قونىغى ئۈنمەيدۇ. بىر پۇڭلۇق يەرنى ھېچنەرسە تېرىماي ئاق تاشلىۋېتىدۇ... ئازغىنا يەردىكى قىچىسى ياخشى ئاينىغان بولسىمۇ، لېكىن مەتنىيازنىڭ ئۇنى ئورۇشقا ماجالى يەتمەيدۇ.

ئۇنىڭ خاراكتىرىدىكى بۇنداق ھورۇنلۇق ئۇنىڭ شەخسى تۇرمۇشىغىمۇ سىڭگەن. مەتنىياز 40 ياشقا كىرگىچە ئويلىنىشنى خىيال قىلىپ كەلگەن بولسىمۇ، لېكىن جۈرئەت قىلالىمىغان. مەتنىياز ئۆزىنىڭ سوزى بىلەن ئېيتقاندا، "مۇساپىرنىڭ كۈچۈ-گىدەك بېشىنى ساڭگىلىتىپ" يۈرىدىغان خىيال پەرەسكە ئايلىنىپ

قالغان. مەتنىيازنىڭ تۇپ ماھىيىتى ئەمگەكچى. مەتنىيازنىڭ تومۇرچىلىك، ياغاچچىلىق، موزدۇزلۇق ۋە سەتىراچلىق ھۈنەر-لىرىگە قولى كېلىدۇ. ئۇ، موزدۇزلۇق قىلسا، ئوتۇكنىڭ قېلىپىنى ئۆزى چاپىدۇ. بەلچە، بۇرەندە، بىگىز، يىڭىنلەرنىمۇ ئۆزى ياسىۋالىدۇ. ئەگەر سەتىراچلىق قىلسا، ئۈستۈرىدىن تارتىپ تا قۇلاق كولىغۇچىچە بولغان جابدۇقلىرىنى ئۆزى ياسىۋالىدۇ. بۇ دىخاننىڭ بىر ياخشى پەزىلىتى شۇكى، كىشىلەرگە ياردەملەشسە ھەق تالاشمايدۇ. پايدا-زىيان بىلەن كارى يوق، تاماگەر ئەمەس. ئۇ تۇرمۇشتا ئۆزىنى تاشلىۋەتكىنى بىلەن روھى تېتىك، خۇشچاقچاق.

ئۆزىگە خاس خاراكتىرغا ئىگە مەتنىياز دەك نەپرەتلىك ۋە سۇيۇملۇك دىخان، ئازات يېزىلاردا دىخانچىلىق ھەمكارلىق گۇرۇپپىلىرى باھار مايسىلىرىدەك گۈللەپ ياشناۋاتقان، سوتسە-يالزىم داغدام يولى ئەمگەكچىلەر ئۈچۈن كەڭ قۇچاق ئېچىۋاتقان ۋەزىيەتتە نەگە بارىدۇ؟ ئۇنىڭ تەقدىرى نىمە بولىدۇ؟ يازغۇچى جىددى توقۇنۇش ئىچىدە ئۇنىڭ خاراكتىرىنى ئۆزگەرتىش، مۇكەممەللەشتۈرۈش يولىنى ئىزدەيدۇ. مەتنىيازنى سوتسىيالىستىك كۈللىكتىپلەشتۈرۈش دولقۇنى ئىچىگە ئېلىپ كىرىدۇ. مەتنىيازنى كۈللىكتىپ ئەمگەك قوينىدىكى خوشال-خوراملىق قىزىقتۇرىدۇ. ھەمرا باشچىلىغىدىكى يېڭى دىخانلار كۈللىكتىۋى ئۇنىڭ ھاياتىغا يار-يولەكتە بولىدۇ. مەتنىياز مۇ ھەمكارلىق گۇرۇپپىغا كىرىپ، يېڭى تۇرمۇشقا قەدەم تاشلايدۇ.

لېكىن يېڭى ھايات، يېڭى مۇھىت ئىچىدە مەتنىيازنىڭ خاراكتىرىدىكى ئاجىزلىق تېخىمۇ روشەن كورۇنۇشكە باشلايدۇ. ئۇنىڭ ئەمگەك جەريانىدىكى چىنىقىشى ئاسانغا چۈشمەيدۇ. كوللىكتىپ ئەمگەك مەتنىيازنى چىنىقتۇرىدۇ. ئۇنىڭ ئوز ھۇنرىنى كورسىتىشكە كەڭ ئىمكانىيەت يارىتىلىدۇ، كوممۇنىستىك ئاڭ-سەۋىيىگە ئىگە ھەمرا قاتارلىق يېڭى دىخانلار ئۇنى ئالغا يېتەكلەيدۇ. شۇنىڭ بىلەن ھورۇن، جۇرئەتسىز، تۇرمۇشى قالايمىقان قالاق دىخان كوللىكتىپ ئەمگەك قوينىدا چىداملىق ئىشچانلار قاتارىغا ئوتىدۇ. ئۇنىڭ شەخسى ھاياتىدىمۇ زور ئوزگىرىش بولۇپ، ئىززەتخان بىلەن تۇرمۇش قۇرۇپ مۇرادىغا يېتىدۇ.

مەتنىياز ئوبرازى ھەقىقەتەن ئۇتۇقلۇق چىققان ئوبرازدۇر. بۇ ئوبرازنىڭ بەدىئىي تەسىرچانلىغى شۇ يەردىكى، مەتنىياز ئوبرازى جانلىق خاراكتىر سۈپىتىدە مەيدانغا چىقىدۇ. كىتاپ-خانىنىڭ ئەدەبىي ئەسەرلەردە قىزىقىدىغىنى بىرەر ئىشلەپ-چىقىرىش جەريانى، بىرەر ئۇرۇش مەيدانى ئەمەس، بەلكى جانلىق خاراكتىردۇر.

خاراكتىر — پىرسۇناژنىڭ كېلىپ چىقىشى، تەربىيىلىنىشى، چىنىقىشى، ئىجتىمائىي ئورنى، دۇنياقارىشى، مەجەز — خۇلقى قاتارلىق جەھەتلەردە ۋۇجۇتقا كەلگەن تۈپ خۇسۇسىيەت، پىرسۇناژنىڭ ئومۇمىيلىقى ۋە ئىنىدىۋۇتدۇ ئاللىغىنىنىڭ روشەن بەلگىسى. ئەمىلى تۇرمۇشتا شەخسنىڭ خاراكتىرى شەكىللەن-

گەندىن كېيىن، ئۇ شۇ خاراكتىر مەنىتىقى بويىچە ھەركەت قىلىدۇ. ئەسەر ئىچىدىكى پىرسۇناژنىڭمۇ نىسە قىلىدىغانلىغى، قانداق سوزلەيدىغانلىغى ئوبرازنىڭ خاراكتىر مەنىتىقى بويىچە بولىدۇ.

يازغۇچى مەتنىيازنىڭ خاراكتىرىنى پۇختا ئىگەللەپ، ئۇنى تىپىك ئىجتىمائىي شارائىت ئىچىگە قويۇپ، جانلىق ئىپىزوت، ئىنىدىۋۇتدۇ ئال تىل قاتارلىق بەدىئىي ۋاسىتىلەرنى قوللىنىپ، مەتنىيازنىڭ خاراكتىرىنى جانلىق، رىيال، ئىشەنچلىك دەرىجىگە كوتەرگەن.

يازغۇچى «چىنىقىش» ھىكايىسىدە مەتنىيازنىڭ خاراكتىرىنى ۋۇجۇتقا كەلتۈرگەن ۋە ئۇنىڭ خاراكتىرىدىكى ئوزگىرىش ۋە ئوسۇشنى ئالغا سۈرگەن ئىجتىمائىي سەۋەپلەرنى، ئوبېكتىپ ئاساسىنى توپمۇ-توغرا ۋە ھەقىقىي تەسۋىرلىگەن.

مەتنىياز كونا جەمىيەتتە، شەھەردە ھۇنەرۋەن ئائىلىسىدە ئوسكەن، يالغۇز ئوغۇل بولغىنى ئۇچۇن ئەكە چوڭ بولغان. دادىسىنىڭ ھەيدەكچىلىگى بىلەن سەتىراچلىقنى ئۇگەنىگەن بولسىمۇ، لېكىن دادىسى ئولگەندىن كېيىن سەتىراچلىقنى تاشلاپ، ھەرخىل تەنزىچىلىك بىلەن شۇغۇللىنىپ ۋەيران بولىدۇ-دە. دادىسىدىن مېراس قالغان يېزىدىكى كىچىككىنە باقتا كۆچۈپ چىقىدۇ. گەرچە دىخانلارنىڭ ھاجىتىگە قاراپ ھەرخىل ھۇنەرلەرنى ئۇگىنىۋالغان بولسىمۇ، لېكىن باشلىغان ئىشنى ئاخىرغىچە داۋاملاشتۇرالمىتتى. ئۇنىڭ خاراكتىرىدىكى

ھورۇنلۇق، جۇرئەتسىزلىك كونا جەمىيەتنىڭ، كونكىرەت ئائىلىۋى شارائىتىنىڭ، يەككە تۇرمۇشنىڭ مەھسۇلى.

دەۋر ئۆزگەردى. دىخانلارنىڭ كوممۇنىستىك ئاڭ-سەۋىيىسى ئوسۇپ، كىشىلەر بىلەن كىشىلەر ئوتتۇرىسىدا ئىناقلىق، ھەمكار-لىق مۇناسىۋىتى ئورنىتىلدى، بولۇپمۇ كولىكتىپ ئەمگەك شارائىتى ئۇنىڭ خاراكتىرىنىڭ ئۆزگىرىشىدە ھەل قىلغۇچ رول ئوينىدى. كولىكتىپ ئەمگەك قوينىدا ئۇنىڭ خاراكتىرىدىكى ئاجىزلىقلار تۈگىتىلىپ، ئەمگەكچىلەرگە خاس خۇسۇسىيىتى كەڭ جارى قىلىندى، ئۇنىڭ خاراكتىرى مۇكەممەللەشتى. يازغۇچى مەتنىيازنىڭ خاراكتىرىنىڭ ۋۇجۇتقا چىقىشى، ئۆزگىرىشىنى تارىخىي ۋە ھەقىقىي يوسۇندا كونكىرەت بايان قىلغانلىغى ئۇچۇن، مەتنىيازنىڭ خاراكتىرىدا كۈچلۈك دەۋر روھى ئەكس ئەتكەن.

خاراكتىر ھەرگىزمۇ ئابىستىراكت ئۇقۇم ئەمەس. ئۇ كىشىلەر بىلەن كىشىلەر ئوتتۇرىسىدىكى ئوخشاش بولمىغان توقۇنۇشلاردا، شەخسنىڭ خىلمۇ-خىل تەقدىرى، كەچۈرمىشلىرى ئىچىدە، ئوخشاش بولمىغان ئۇسۇل بىلەن ئەمىلىي ھەرىكەت سۈپىتىدە نامايەن بولىدۇ.

يازغۇچى دىرامماتىك خۇسۇسىيەتكە ئىگە جانلىق قىزىقارلىق ئېپىزوتلارنى تاللاپ مەتنىيازنىڭ خاراكتىرىنى گەۋدىلەندۈرگەن، بۇ ئېپىزوتلار مەتنىيازنىڭ ئۆزىگە خاس خاراكتىرىغا تولمۇ ماس كەلگەن.

يازغۇچى مەتنىيازنىڭ كولىكتىپ ئەمگەك جەريانىدىكى سەر-

گۈزەشتىسىنى تەسۋىرلىگەندە، مەتنىيازنىڭ ئۈستەڭ ئەمگىگىدىن قېچىپ، يول بويىدىكى قويۇق ئۆسكەن ئۇرۇكلەرنىڭ ئارىسىغا مۇكۈنۈۋالغانلىغىنى تەسۋىرلەپ، ئاق قوي تېرىسىدىن قىلىنغان كونا جۇۋىسىنىڭ پەشلىرىنى تىكەنلىك شاخلارغا تەتۈر ئورۇتۇپ قويۇپ، "مانا مەتنىياز مەشەدە" دىگەندەك ئۆزىنى ئاشكارا قىلىپ قويغانلىغىنى يازىدۇ. بۇ ئېپىزوتنى مەتنىيازچە ئېپىزوت دەپ ئاتاش مۇمكىن. بۇ يەردە ھورۇن، ھىچ ئىشنى قاملاشتۇرالمىدىغان مەتنىياز دەك ئادەمنىڭ خاراكتىرى تولمۇ قىزىقارلىق بايان قىلىنغان. يازغۇچى مۇشۇنداق ئېپىزوتلار ئارقىلىق ھىكايىنىڭ سىيۇزىتىنى قۇراشتۇرۇپ، مەتنىيازنىڭ خاراكتىر تارىخىنى يېزىپ چىقىدۇ.

يازغۇچى مەتنىيازنىڭ خاراكتىرىنى ياراتقاندا، مەتنىيازنىڭ خاراكتىرىغا خاس ئىندۇۋىدۇئال تىلنى توغرا، دەل جايىدا ئىشلىتىپ، مەتنىيازنىڭ خاراكتىرىنى تېخىمۇ روشەن ئېچىپ بەرگەن. مەتنىياز ئېتىز قىرىدا تۇرۇپ، "بۇ يەرنى نىمە قىلسام بولىدىكىن؟! " دەپ باش قاتۇرۇپ تۇرغاندا، تۇيۇقسىز ئۇنىڭ يېنىغا كېلىپ قالغان ھەمرا ئۇنىڭدىن: "خوش ئۇستام! بۇ يەرنى نىمە قىلماقچى بولۇۋاتىدىلا؟" دەپ سورىغاندا، مەتنىياز: "ئوتتۇرىسىنى باغ، چورسىنى تاغ قىلايمىكىن دەۋاتىمەن، قانداق دەيسىز ھەمراجان" دەپ جاۋاب بېرىدۇ. بۇ سۆز مەتنىياز دەك ئىرادىسىز، لېكىن ھاياتتىن ئۈمىت ئۈزمىگەن خۇش-چاقچاق دىخاننىڭ خاراكتىرىغا تولمۇ ماس كېلىدۇ.

يازغۇچى ھەرخىل بەدىئىي ۋاستىلەر ئارقىلىق مەتنىيازنىڭ خاراكتىرىنى يازغاندا، ئۆزىنىڭ ھىسسىياتىنى پىرسۇناژ خاراكتىرىغا سىڭدۈرگەن. يازغۇچى مەتنىيازنىڭ خاراكتىرىدىكى ئاجىزلىققا نەپەرتلەنسىمۇ، لېكىن ئۇنى كېرەكسىز ئادەم دەپ ھىساپلىمايدۇ. نەپەرت ئىچىدە ئۇنىڭ ياخشى پەزىلىتىنى مەدھىيەلەيدۇ. ئۆزىنىڭ گۈزەل غايىسىنى پىرسۇناژ تەقدىرى بىلەن بىرلەشتۈرىدۇ. يازغۇچى ئەسەرنىڭ بېشىدا، ئىسسىقتىن قېچىپ، ئورۇۋالغان قان قېچىنى تاشلاپ قويۇپ، تەر پۇراپ كەتكەن كوينىڭىنى كوكتاتقا ئوراپ بېشىغا قويۇپ، يالساڭ دۇمبىسىنى نەم يەرگە چاپلاپ، قېرى قاغىنى تىللاپ ياتقان، ئۇسساپ ئوپكىسى قۇرۇپ، گەز باغلاپ كەتكەن قېلىن لەۋلىرىنى يالاشقا رازىكى، ئالتە-يەتتە يۈز مېتىر يىراقلىقتىكى دەرياغا بېرىشقا چۇرئەت قىلالىغان ھورۇنغا نەپەرتلەنسە، ئەسەرنىڭ ئاخىرىدا كولىكتىپ ئەمگەكتە چىنىقىپ، بوستانلىق پىشاۋاندا بەندىگە مېنىۋېلىپ، لىڭگىلچاق ياساۋاتقان مەتنىيازنىڭ خوشال چاقچاقلرىدىن ھوزۇرلىنىدۇ.

يازغۇچى ئۆزىنىڭ ھىسسىياتىنى پىرسۇناژنىڭ ھىسسىياتى بىلەن بىرلەشتۈرۈپ، مەتنىيازنىڭ خاراكتىرىنى جانلىق-تىرىك نەرسىگە ئايلاندۇرۇپ، كىتاپخان قەلبىدە چوڭقۇر ھايان قوزغىغان. ئەسەرنىڭ ھاياتى كۈچى ئەنە شۇ يەردە.

يازغۇچى بۇ ھىكايىدە مەتنىيازنىڭ خاراكتىرىدا بولغان ئۆزگىرىشلەرنىڭ جەريانىنى يازغان. مەتنىيازنى ئوسۇۋاتقان،

ئۆزگىرىۋاتقان شەخس، ھەتتا ئوتتۇرىدىكى شەخس دەپ ئاتاش مۇمكىن. ئەدبىي ئەسەردە، بەلگىلىك تىپىك شارائىتتا، ھەرخىل خاراكتىردىكى پىرسۇناژلار ئوبرازى يارىتىلىدۇ. ئەدبىي ئەسەردە مۇكەممەل خاراكتىرغا ئىگە قەھرىمانلار ئوبرازى بولۇش بىلەن بىرلىكتە، ئوتتۇرىدىكى ۋە ھەرخىل خاراكتىردىكى ئوبراز بولۇشى لازىم. تۇرمۇش خىلمۇ-خىل بولغىنى ئۈچۈن، بەدىئىي ئەسەردىكى ئوبرازنىڭ خاراكتىرىمۇ خىلمۇ-خىل بولۇشى لازىم. شۇنداق بولغاندىلا، بەدىئىي ئىجادىيەتتىكى پىرسۇناژنىڭ خىلمۇ-خىللىغىنى ئەمەلگە ئاشۇرغىلى، تۇرمۇشنى ھەر تەرەپلىمە ئىنكاس قىلغىلى بولىدۇ. مەيلى قەھرىمان شەخس بولسۇن، ئوتتۇرىدىكى شەخس بولسۇن، سەلبىي شەخس بولسۇن، ئۇنىڭ ئوبرازى جانلىق خاراكتىرغا ئىگە بولسا، بەلگىلىك ئىدىيىۋى ئەھمىيىتى بولسا، ئۇنى تولۇق مۇئەييەنلەشتۈرۈش لازىم.

«چىنىقىش» ھىكايىسىنىڭ پىرسۇناژنىڭ جانلىق خاراكتىرىنى يارىتىش جەھەتتىكى بەدىئىي ئۇنۇغى شۇنى چۈشەندۈرىدۇكى، بەدىئىي ئەسەردە جەزمەن جانلىق خاراكتىر يارىتىش لازىم. تىپىك شارائىتتا تىپىك خاراكتىر يارىتىشنىڭ مۇھىم تەلۋى ئەنە شۇ. ئەگەر ئەسەردىكى پىرسۇناژ ئوبرازى جانلىق خاراكتىر بولۇپ ئىپادىلەنمىسە، ئۇنىڭ ۋەقەلىگى ھەرقانچە تەسىرلىك ۋە مۇرەككەپ بولغىنى بىلەنمۇ ئۇنداق ئەسەر ياخشى ئەسەر ھىساپلانمايدۇ. خاراكتىر ۋە ۋەقەلىك مەسىلىسىدە ۋەقەلىك خاراكتىرغا بوي سۇنۇشى، خاراكتىرنى ئېچىپ بېرىش ئۈچۈن

خىزمەت قىلىشى لازىم. ئەگەر بەدىنى ئەسەردە جانلىق خاراكتىر بولماي، ئۇ ۋەقەلىكلەر تىزىلمىسىغا ئايلىنىپ قالسا، پىرسۇناژنىڭ خاراكتىرى ۋەقەلىك ئىچىگە كومۇلۇپ قالىدۇ. دە، بۇنداق ئەسەر كىشىنى ئۆزىگە جەلپ قىلالمايدۇ. سەنئەتتىكى ئومۇملاشتۇرۇش خاراكتىرىنى ئومۇملاشتۇرۇشقا قارىتىلغان. شۇڭا يازغۇچىنىڭ ۋەزىپىسى خاراكتىر ئۆگىنىش ۋە خاراكتىرنى ئەكس ئەتتۈرۈش. پۈتۈن مەسىلە ئايرىم شارائىتتا، بەلگىلىك تىپىك خاراكتىر ۋە پىسخولوگىيىنى تەھلىل قىلىشتا. بەدىنى ئەسەردە جانلىق خاراكتىر يارىتىش ئاسان ئەمەس. ئاچقۇچ — تۇرمۇشنى پىششىق بىلىشتە. يازغۇچىغا نىسبەتەن ئېيتقاندا، تۇرمۇش ۋەقەلىگىنى ئىگەللەش مۇھىم. لېكىن ئەڭ مۇھىمى پىرسۇناژنىڭ خاراكتىرىنى پىششىق ئىگەللەش كېرەك. ۋەقە ئىگەللەش ھەرگىزمۇ پىرسۇ-ناژنىڭ جانلىق خاراكتىرىنى ئىگەللەشنىڭ ئورنىنى باسالمايدۇ. خۇددى گوركى ئېيتقاندەك، ”بىر پوپ، بىر دۇكاندار، ياكى بىر ئىشچىنىڭ سۈرىتىنى تەخمىنەن توغرا تەسۋىرلەش ئۇچۇن، باشقا يۈزلىگەن پوپ، يۈزلىگەن دۇكاندار ۋە يۈزلىگەن ئىشچىغا ياخشىلاپ، دىققەت بىلەن سەپ سېلىش زورۇر.“

يازغۇچى پىرسۇناژ خاراكتىرىنى تولۇق، پۇختا ئىگەللەنگەندىن كېيىن، خاراكتىر توقۇنۇشلىرى ئارقىلىق جانلىق خاراكتىرغا ئىگە بەدىنى ئوبراز يارىتالايدۇ. بۇ ئەدەبىياتنىڭ تۇرمۇشنى ئەكس ئەتتۈرۈشتىكى ئىچكى مەنىتىكى ياكى ئالتۇن ئاچقۇچى. يازغۇچى زۇنۇن قانداق مۇشۇ ئالتۇن ئاچقۇچنى پۇختا ئىگەل-

لەپ، جانلىق خاراكتىرغا ئىگە پىرسۇناژ ئوبرازى يارىتىشتا بىزگە نەمۇنە كۆرسەتتى. بىز يازغۇچىنىڭ مۇشۇ جەھەتتىكى ماھىرلىغىدىن ئۆگىنىشىمىز كېرەك.

ھىكايىچىلىق — بىزنىڭ ئەدەبىيات — سەنئەت گۈلزارىمىزدا كۈندىن — كۈنگە يۈكسىلىۋاتقان بىر ژانىر. لېكىن يېزىلىۋاتقان ھىكايىلەرنىڭ خېلى كۆپىدە پىرسۇناژنىڭ جانلىق خاراكتىرى گەۋدىلەنمىگەن، پەقەت ۋەقەلا بار، جانلىق خاراكتىر يوق. نۇرغۇن ھىكايىلەر ۋەقەلەرنىڭ ئاددىلا تىزىلمىسى ياكى بىرەر شەخسنىڭ سەرگۈزەشتىسىدىنلا ئىبارەت بولۇپ قالغان. ئابىستە-راكتلاشتۇرۇش ئەھۋاللىرى مەۋجۇت. بۇ ھال پىرسۇناژ ئىجادىيە-تىنىڭ يۈكسىلىشىگە، بەدىنى تەسىرچانلىقىنى كۈچەيتىشكە تەسىر يەتكۈزمەكتە. ئۇزۇندىن بۇيان ھىكايىچىلىق بىلەن شۇغۇللىنىۋاتقان يازغۇچى ۋە ئاپتورلارغا نىسبەتەن تۇرمۇش ئاساسى كۈچلۈك بولغان جانلىق خاراكتىرغا ئىگە پىرسۇناژ ئوبرازى يارىتىش تەلۋىنى قويۇش ۋاقتى كېلىپ قالدى. مەن ھىكايىچىلىقتىكى مۇشۇ مەسىلىنى ھەل قىلىشقا ياردىمى بولۇپ قالار دىگەن ئۈمىت بىلەن «چىنقىش» ھىكايىسىنىڭ بەدىنى ئالاھىدىلىكىدىكى مۇھىم تەرەپ بولغان جانلىق خاراكتىر يارىتىش ئۈستىدە ئۆزەمنىڭ بەزى تەسىراتىمنى ئوتتۇرىغا قويدۇم. يولداشلارنىڭ مۇھاكىمە قىلىپ بېقىشىنى ئۈمىت قىلىمەن.

بالىلار ئەدەبىياتىنى راۋاجلاندۇرۇپ، كوممۇنىزىمنىڭ ئىزباسارلىرىنى تەربىيەلەشكە ئەھمىيەت بېرەيلى

ئابدۇكېرىم رەخمان

بىزنىڭ ئىنقىلاۋىي ئۇستازلىرىمىز ماركس، ئېنگېلس، لېنىن، ستالىنلار ئىنقىلاۋىي بالىلار ئەدەبىياتىنى راۋاجلاندۇرۇپ، ياش ئەۋلاتلارنى كوممۇنىزىم روھىدا تەربىيەلەشكە ئالاھىدە كوڭۇل بولگەن ئىدى. ئۇلار بالىلارغا تولۇپ-تاشقان قىزغىنلىق بىلەن سەمىمى مۇئامىلە قىلىپ، ئۆزلىرىنىڭ كوممۇنىزىم قۇرۇش ئۈمىدىنى بالىلارغا بېغىشلىغان. ئۇلۇغ داھىمىز ماۋجۇشى ياشلارنى ئەتىگەن سائەت 8-9 لاردىكى كۈنگە ئوخشىتىپ، "ئۈمىت سىلەردە" دىگەن ئىدى. سۇيۇملۇك جۇڭبىنلەي زۇڭلىمۇ بالىلارنىڭ ئەڭ ياخشى كۆرىدىغان سەمىمى دوستى ئىدى. جۇزۇڭلىنىڭ خىزمىتى شۇنچە ئالدىراش بولسىمۇ، ئۇ قىممەتلىك ۋاقىتنى چىقىرىپ پىئونىرلار لاگېرىغا بېرىپ، ياش دوستلار بىلەن بىرلىكتە پائالىيەت ئۆتكۈزەتتى. بۇ توغرىدا كۆپلىگەن تەسىرلىك ھىكايىلەر بار. جۇڭگو كوممۇنىستىك پارتىيىسى قۇرۇلغاندىن كېيىن شەكىل-

لەنگەن بالىلار ئەدەبىياتى جۇڭگو ئىنقىلاۋىنىڭ تارىخىدا مۇھىم ئورۇن ئىگەللىگەن ئىدى. پارتىيىمىز يېتەكچىلىگىدە بارلىققا كەلگەن بالىلار ئەدەبىياتى ئىنقىلاپ دولقۇنلىرى ئىچىدە، بالىلارنى تەربىيەلەپ، خەلقنىڭ "ئۈچ چوڭ تاغ"نى ئاغدۇرۇپ تاشلاش يولىدىكى ئىنقىلاۋىي كۈرىشى بىلەن زىچ ماسلىشىپ زور قەدەملەر بىلەن ئالغا ئىلگىرىلىگەن. ئەنە شۇ تارىخىي مەزگىللەردە پارتىيىمىز رەھبەرلىگىدە بالىلار ئەدەبىياتىغا ئائىت نۇرغۇن گېزىت-ژورناللار نەشر قىلىنىپ، مىڭلىغان، ئون مىڭلىغان بالىلار ناخشا-ھىكايىلىرى بارلىققا كېلىپ، بالىلارغا جۇڭگو ئىنقىلاۋىي ئەمىلىيىتىنى تونۇتتى ۋە پۇرولېتارىياتنىڭ ئىنقىلاۋىي داۋىلىرىنى چۈشەندۈردى. مەسىلەن: ياپون باسقۇنچىلىرىغا قارشى ئۇرۇش يىللىرىدا بارلىققا كەلگەن «قانائىلىق شاكىچىك»، «غەلبە دەۋرۋازىسى» قاتارلىق كۆپلىگەن ئەسەرلەر بالىلارنى ئىنقىلاۋىي كۈرەش روھىدا تەربىيەلەشكە زور ھەسسە قوشتى. جۇڭخۇا خەلق جۇمھۇرىيىتى قۇرۇلغاندىن كېيىن سوتسىيالىستىك بالىلار ئەدەبىياتىمىزنىڭ تەرەققىياتىغا تېخىمۇ چەكسىز، كەڭ زىمىن ھازىرلاندى.

لېكىن لىن بياۋ ۋە "4 كىشىلىك گۇرۇھ" سوتسىيالىستىك بالىلار ئەدەبىياتىنىڭ ساغلام راۋاجلىنىشىغا ئىنتايىن زور بۇزغۇنچىلىق قىلدى. ئۇلار ئىنقىلاۋىي بالىلار ئەدەبىياتى ئارقىلىق بالىلارنى كوممۇنىستىك ئەخلاق پىرىنسىپى بويىچە تەربىيەلەپ، پۇرولېتارىياتنىڭ ئىزباسارلىرى قىلىپ يېتىشتۈرۈشتىن

ئىبارەت سىياسى يۈنۈلۈشكە ئاشكارا قارشى چىقتى. ھەرخىل سۈيىقەستلىك ۋاستىلەر بىلەن بالىلارنىڭ قەلبىنى بوي سۇندۇرۇپ، ئەقلى، ئەخلاقى، جىسمانى جەھەتلەردىن بالىلارنى چىرىتىشقا ئۇرۇندى. "4 كىشىلىك گۇرۇھ" نىڭ مەسلىھەتچىسى جاك چۇنچياۋ ئاشكارا سورۇنلاردا "بالىلارنى كوممۇنىستىك ئەخلاق رامكىسى ئىچىگە سولاپ قويماسلىق لازىم"، "ھەممىنى بۇزۇپ-چاقالايدىغان كەپسىز، ئىسيانچى بالىلار ئىستىقبالىق" دەپ بىمەنە بىلجىرلاپ، بالىلارنى ئىنتايىن خەتەرلىك تۇيۇق يولغا باشلاشقا ئۇرۇندى. "4 كىشىلىك گۇرۇھ" زورلۇق-زومبۇلۇق قىلغان مەزگىللەردە بالىلار تەلىم-تەربىيىسى زور توسالغۇغا ئۇچراپ، ئىنقىلاۋىي بالىلار ئەدەبىياتى ئېغىر زىيان-كەشلىككە ئۇچرىدى.

بىز شانلىق، يېڭى غەلىبىلىرىمىزنى تەنتەنە قىلىۋاتقان بۇ چوڭ ياخشى ۋەزىيەتتە، "4 كىشىلىك گۇرۇھ" نىڭ بۇزغۇنچىلىقى ۋە توسقۇنلۇقى تۈپەيلىدىن مەلۇم ۋاقىت بۇرۇختۇم ھالەتكە چۈشۈپ قالغان ئىنقىلاۋىي بالىلار ئەدەبىياتىنى قايتا ئەسلىگە كەلتۈرۈپ، ئۇنىڭ كوممۇنىستىك تەربىيە يۈنۈلۈشىنى قەتئىي داۋاملاشتۇرۇش ئۈچۈن تېخىمۇ كۆپ كۈچ سەرپ قىلىشىمىزغا توغرا كېلىدۇ. لېكىن بىزنىڭ بەزى يولداشلىرىمىزنىڭ بالىلار ئەدەبىياتىنىڭ ۋەزىيىتى، ئىجتىمائىي رولى ۋە سىياسى يۈنۈلۈشىگە بولغان تونۇشى يېتەرلىك بولمىغاچقا، ئۇلار بالىلار ئەدەبىياتىنى راۋاجلاندۇرۇش مەسلىسىگە سەل قارايدۇ. ئۇلار كۆپ ھاللاردا،

بالىلار ئەدەبىياتى پەقەت بالىلارنىڭ ئۈزلۈكسىز ئىجات قىلىدىغان ئەدەبىيات دەپ ئاڭلىق ياكى ئاڭسىز ھالدا ئۈزلۈكسىز بالىلار ئەدەبىياتى بىلەن مۇناسىۋەتسىز دەپ ھىساپلايدۇ. شۇ سەۋەبتىن، بولۇپمۇ شىنجاڭدىكى ھەرقايسى مىللەتلەرنىڭ ئەدەبىيات گۈلزارىدا بالىلار ئەدەبىياتىغا تەللىق بولغان ئەسەرلەرنىڭ سانىمى ئانچە زور ئەمەس، ھەر مىللەت بالىلىرىنىڭ تەللىق بولۇشى خېلى يىراق تۇرماقتا.

بىزگە مەلۇمكى، كوممۇنىستىك ئەخلاق تەربىيىسى بالىلارغا ئېلىپ بېرىلىدىغان 5 سۈيۈش تەربىيىسىنى، يەنى ۋەتەننى سۈيۈش، خەلقنى سۈيۈش، ئەمگەكنى سۈيۈش، پەننى سۈيۈش ۋە جامائەت مال-مۈلكىنى سۈيۈش تەربىيىسىنى ئاساس قىلىدۇ. بالىلار ئەدەبىياتى بالىلارنى كوممۇنىستىك ئەخلاق بىلەن تەربىيەلەشتىن ئىبارەت تۇپ پىرىنسىپ ئۈچۈن خىزمەت قىلىش سۈپىتى بىلەن پۈتۈن جەمئىيەتنىڭ ئەخلاقىغا ۋە پۈتۈن مىللەتنىڭ ئار-نومۇسىغا بىۋاسىتە تەسىر كۆرسىتىدۇ. ئۇ بالىلارنى ئەخلاقى، ئەقلى، جىسمانى تەرەپلەردىن يېتىشكەن مەدەنىيەتلىك ئەمگەكچىلەردىن-كوممۇنىزىم ئىشلىرىنىڭ مۇناسىپ ئىز باسارلىرىدىن قىلىپ تەربىيەلەپ چىقىش ئىشنى كۆرۈنەرلىك دەرىجىدە ئىلگىرى سۈرىدۇ. بالىلاردىكى كوممۇنىستىك ئاڭ ۋە ئەخلاقىي پەزىلەت تەبىئىي پەيدا بولمايدۇ، بەلكى مەكتەپ ۋە پىروپىلار ئەترىتى، جەمئىيەت ۋە ئائىلىنىڭ ئۆزئارا ماسلىشىپ ئىنچىكىلەپ كوڭۇل قويۇپ تەربىيەلىشىدىن پەيدا بولىدۇ، ئۇنىڭدىن باشقا بالىلار

ئەدبىياتى ئارقىلىق بىۋاسىتە تەربىيەلەشتىنمۇ پەيدا بولىدۇ. بالىلار ئەدبىياتى بىلەن شۇغۇللانغۇچىلار ئۆز ئەسەرلىرى ئارقىلىق بالىلارنى تەربىيەلەشنى مەقسەت قىلىدىكەن، ئۇنداقتا بالىلار ئارىسىدا ئەتراپلىق ۋە چوڭقۇر تەكشۈرۈش ۋە تەتقىق قىلىش ئىشلىرىنى ئېلىپ بېرىپ، ھەر خىل ياشتىكى بالىلارنىڭ پىسخولوگىك خۇسۇسىيەتلىرىنى ئىگەللىشى شەرت. بالىلارنىڭ يېشى، ئوسۇش دەۋرى، ياشاش شارائىتى، تەربىيىلىنىشى ئوخشاش بولمىغاچقا، ئۇلارنىڭ پىسخولوگىك ئوسۇشىدىمۇ مۇقەرزەر ھالدا مەلۇم ئالاھىدىلىك بولىدۇ. شۇڭلاشقا بالىلار ئەدبىياتى بىلەن شۇغۇللانغۇچىلار بالىلارنىڭ تۇرمۇشىغا چوڭقۇر چوڭقۇپ، بالىلارنىڭ نىمىنى ياخشى كورىدىغانلىغىنى چۈشىنىپلا قالماستىن، بەلكى بالىلارنىڭ ساغلام ئوسۇش جەريانىدا نىمىگە ئېھتىياجلىق ئىكەنلىكىنى، بالىلارنىڭ قانداق ئارزۇ-ئۇمىتلىرى بارلىغىنى ۋە ئۇنى قانداق ھەل قىلىش لازىملىغىنىمۇ پۇختا ئىگەللىشى لازىم. بۇ روشەن، مەقسەتلىك، مول ئىدىيىۋى تەلىم-تەربىيە ئەھمىيىتىگە ئىگە، بەدىلىكى يۇقۇرى ئەسەر يارىتىشنىڭ مۇھىم شەرتى ھىساپلىنىدۇ. ئادەتتە بالىلار باغچىسىدىكى بالىلار بىلەن مەكتەپ قوينىدىكى بالىلارنىڭ تەلەپ-ئارزۇسىدا ناھايىتى زور پەرقلەر بولىدۇ، ئۇلارنىڭ شەيئىلەرگە بولغان تونۇشى ۋە ئىجتىمائىي ھادىسىلەرنى چۈشىنىشىدىمۇ زور ئالاھىدىلىكلەر بولىدۇ. شۇڭلاشقا، بالىلارغا ئائىت ئەدبىي ئەسەرلەر مەيلى مەزمۇن جەھەتتە بولسۇن، مەيلى ھەجىمى، تىلى، قۇرۇلۇشى

جەھەتتە بولسۇن، ئۆزىنىڭ ئوبىيكتى بولغان بالىلارنىڭ ئالاھىدىلىكىگە قاراپ پەرقلىق بولۇشى لازىم. بىز بالىلار ئەدبىياتىنىڭ مەزمۇنىنى مۇھاكىمە قىلغاندا، ئۇنىڭ تېمىسىنىڭ كەڭ ۋە خىلمۇ-خىللىققا ئىگە بولۇشىنى ئۈمىت قىلىمىز. شۇنداق بولغاندىلا، بالىلارنىڭ ھەر تەرەپتىكى ئېھتىياجىنى قاندۇرۇشقا، بالىلارنى ئومۇمىي يۈزلۈك، ئەتراپلىق تەربىيە-لەشكە پايدىلىق بولىدۇ. بالىلار ئەدبىياتىنىڭ تېمىسى بالىلارنىڭ ئېھتىياجىنى چىقىش نۇقتا قىلغان ھالدا، ئالدى بىلەن سوتسىيالىستىك ئىنقىلاپ ۋە سوتسىيالىستىك قۇرۇلۇش جەريانىدا بارلىققا كەلگەن ئۇلۇغ مەنزىرىلەرنى، ئۈچ چوڭ ئىنقىلاۋىي ھەرىكەت ئەمىلىيىتى جەريانىدا يېتىشىپ چىققان قەھرىمانلارنى، ئىنقىلاۋىي كۈرەش تارىخىنى، 4 نى زامانىۋىلاشتۇرۇشتىن ئىبارەت يېڭى ئۇزۇن سەپەرنىڭ غەلبە داستانلىرىنى، كۈرەش جەريانىدا بارلىققا كەلگەن يېڭى شەيئىلەرنى، ئىلىم-پەنگە قاراپ ئىلگىرىلەشنىڭ غەلبە مەنۇلىرىنى..... تەسۋىرلەشنى مۇھىم ئورۇنغا قويۇشى لازىم. بۇنداق ئەسەرلەر بالىلارغا ئۆتمۈشنى ۋە بۈگۈنكى رىئالىتىنى تونۇتىدۇ، بالىلارنى گۈزەل كېلىچەكنى ئۆز قولى بىلەن يارىتىشقا يېتەكلەيدۇ. بۇنداق ئەسەردىكى قەھرىمانلار بالىلارنىڭ ئۈگىنىش ئۈلگىسى، ئۇلارنىڭ ماڭغان يولى كەلگۈسىدە بالىلارنىڭ ماڭىدىغان يولى، ئۇلارنىڭ ئۆزلىرىنى بېغىشلىغان ئىشلىرى بالىلارنىڭ ئۆزلىرىنى بېغىشلاشقا تېگىشلىك ئىشلىرى بولىدۇ. ئەلۋەتتە، بۇنداق ئەسەرلەر ئىچىدە

باللارنىڭ تۇرمۇش پائالىيەتلىرى تەسۋىرلەنگەن ھەمدە باللار-
نىڭ قەھرىمانلىق ئوبرازلىرى يارىتىلغان ئەسەرلەر مۇھىم سالماقنى
ئىگەللىشى لازىم. چۈنكى ھەرقانداق ئىنقىلاۋىي تارىخىي دەۋردە
جەڭگىۋار ئىنقىلاۋىي قوشۇننىڭ ئارقا سېپىدە ھامان بىرتۇركۇم
باللار قوشۇنى بولىدۇ. جۇڭگو ئىنقىلاۋىنىڭ ھەرقايسى تارىخىي
باسقۇچلىرىنى ئەسلىسەك، «نۇرلۇق قىزىل يۇلتۇز» ئەسىرىدىكى
دۇڭزىغا ئوخشاش ھېچنىمىدىن قورقمايدىغان جەڭگىۋار بالا
قەھرىمانلارنى كۆپلەپ ئۇچرىتىمىز. دولتىمىز ئازات بولغاندىن
كېيىنكى سوتسىيالىستىك ئىنقىلاپ ۋە قۇرۇلۇشلاردىمۇ باللار
ئۆزىگە يارىشا ئاجايىپ خىزمەتلەرنى كۆرسەتتى، باللار ئارد-
سىدىن كۆپلىگەن قەھرىمان باللار ۋە ئىلغار شەخسلەر دائىم
دىگۈدەك چىقىپ تۇردى.

شۇنى ئەسكەرتىش كېرەككى، باللار ئەدەبىياتىنى مەخسۇس
باللارنىڭ تۇرمۇشىنى تەسۋىرلەيدىغان ئەدەبىيات دەپ قاراش
توغرا ئەمەس. باللار تۇرمۇشىدىن ئېلىنغان ئەسەرلەر باللار
ئەدەبىياتى تېمىسىنىڭ پەقەت بىر بۆلۈكى بولالايدۇ. ئىنقىلاۋىي
پىشقەدەملەرنىڭ ئازاتلىق يولىدىكى كۈرەشلىرىنى تەسۋىرلەش،
تارىخىي قەھرىمانلارنىڭ ئىش ئىزلىرىنى ئەكس ئەتتۈرۈش،
ھەرقايسى سەپلەردىكى قاينام- تاشقىنلىق جەڭگىۋار ھاياتى
ئىنكاس قىلىش، يېڭى قەھرىمانلار ۋە ئىلغارلارنىڭ تىپىك
ئوبرازىنى يارىتىش، باللارنى ئىنقىلاۋىي روھتا تەربىيەلەش،
باللارنى ياخشى ئۆگىتىپ، ھەركۈنى يۇقۇرى ئورلەشكە ئۈندەش

قاتارلىقلار بىزنىڭ سوتسىيالىستىك باللار ئەدەبىياتىمىزنىڭ
تېما جەھەتتىكى ئالاھىدىلىكىدۇر.

ئەمىلىيەت شۇنى ئىسپاتلىدىكى، ئىنقىلاۋىي داھىلار ۋە
ئۇلۇغ ئۇستازلارنىڭ ئىنقىلاۋىي پائالىيەتلىرى توغرىسىدىكى
ھىكايىلەر، لىۋخۇلەن، دۇڭ سۇنرۇي، خۇاڭ جىڭۋاڭ، لوشېڭجياۋ،
ئىسمايىل مەھەممەت قاتارلىق كۈرەش قەھرىمانلىرى توغرىسىدىكى
ھىكايىلەر، سانائەت ۋە ئىشلەپچىقىرىش- قۇرۇلۇش سېپىدىكى
ۋاڭ جىنشى قاتارلىق نەمۇنچىلەرنىڭ ئىش- ئىزلىرى توغرىسىدىكى
ئوچىرىكلار، «قاناتلىق خەت»، «ئاتام بىلەن تۇرمىدە بولغان
كۈنلىرىم»، «نۇرلۇق قىزىل يۇلتۇز» قاتارلىق ئەسەرلەر، ھەر-
قايسى سەپلەردىكى كۈرەشنى ئەكس ئەتتۈرىدىغان شېئىر- قوشاق،
ھىكايە- ئوچىرىكلار باللارنىڭ قىزغىن ئالاقىسىغا ئىگە بولۇپ
كەلدى، ئۇلار بۇ ئەسەرلەرنى سۇيۇپ ئوقۇماقتا ۋە ئۆگەنمەكتە.
يۇقۇرقىلاردىن باشقا، باللار ئەدەبىياتىغا نىسبەتەن ئېيتقاندا،
باللارنىڭ مەكتەپ تۇرمۇشى، ئائىلە تۇرمۇشى ۋە جەمئىيەت
تۇرمۇشى كەم بولسا بولمايدىغان مۇھىم تېمىلارنىڭ بىرى.
مەكتەپ ۋە ئائىلىدە باللارنىڭ ئۆزلىرىگە خاس نۇرغۇن مەس-
لىلىرى بولىدۇ. مەكتەپ ھاياتىدىكى باللارنىڭ ياخشى ئىش،
ياخشى ھەرىكەتلىرى، باللارنىڭ ئۆزئارا ئىتتىپاقى ۋە ئۆز-
ئارا ياردىمى، ئۆگىنىشتىكى ئالاھىدىلىكلىرى، كوڭۇل ئېچىش
پائالىيەتلىرى، تازىلىق ۋە بەدەن چىنىقتۇرۇش ھەرىكەتلىرى،
ئاتا- ئانا ۋە ئوقۇتقۇچىلارنى ھۆرمەتلەش، مەكتەپتىن قايت-

قاندىن كېيىنكى ئائىلىسىدىكى مەشغۇلاتلار..... قاتارلىقلار چوڭ كىشىلەرنىڭ نەزىرىدە ئەرزىمەس بىر نەرسە بولۇپ كورۇنۇشى مۇمكىن، لېكىن بالىلارغا نىسبەتەن ئېيتقاندا چوڭ ئىش. مەسىلەن، ئەمدىلا مەكتەپكە كىرگەن بىر بالىنىڭ يېنىدىكى قەلىمى يوق ساۋاقىدىشىغا ئوزىنىڭ ئارتۇق قەلىمىنى بېرىپ تۇرغانلىغى، مەيداندىن تېپىۋالغان قەلەم ئۇشلۇغۇچىنى ئوقۇت-قۇچىسىغا تاپشۇرۇپ بەرگەنلىكى..... ئاددى ئىش بولسىمۇ، لېكىن بۇ شۇ بالىدا كولىكتىپچىلىق ئىدىيىسىنىڭ بىخ ئۇرۇۋات-قانلىغىنى كورسىتىدۇ. ئاشۇنداق خىلمۇ-خىل تۇرمۇش ئالاھى-دىلىكلىرىنى ئەكس ئەتتۈرۈپ، بالىلارنىڭ مۇشۇ مەسىلىلەرنى بىر ياقلىق قىلىشىغا ياردەم بېرىش بالىلار ئەدىبىياتىنىڭ ۋە-زىپىسى. ئۇنىڭدىن باشقا، قەدىمقى ئەجداتلىرىمىز توغرىسىدىكى ھىكايىلەر، تارىخىي داستانلار، خەلق ئارىسىدىكى ھىكايە، چۈچەكلەر، مەسەل-تېپىشماقلارمۇ بالىلار ئەدىبىياتىنىڭ بىر قىسمى بولىدۇ. بۇگۈنكى بالىلار تەربىيىسىنىڭ ئېھتىياجىنى كوزدە تۇتۇپ، قەدىمقى ئىشلار توغرىلىق يارىتىلغان بۇنداق خەلق ئېغىز ئەدىبىياتى ئىچىدىن ياخشىلىرىنى تاللاپ ۋە ئۇنىڭغا يېڭى مەزمۇن بېرىپ، ئۇنى سوتسىيالىستىك دەۋر روھىغا ماسلاش-تۇرۇش بالىلارنى تەربىيەلەشتە زور ئەھمىيەتكە ئىگە. خەلقىمىز ياراتقان بۇ خىل ھىكايە، چۈچەكلەر ئىچىدە تەرىپ-پىۋى ئەھمىيەتكە ئىگە بولغانلىرى خېلى كۆپ سالماقنى تەشكىل قىلىدۇ. بۇنداق چۈچەكلەردە تەبىئەت دۇنياسىدىكى ھەرخىل

ھايۋاناتلار، ئۇچار قاناتلار، دەل-دەرەخلەر، چوپ-گىيالار، تاغۇ-تاشلار، قۇرۇت-قۇڭغۇزلار ۋە شۇلارغا ئوخشاش مەۋجۇ-داتلارغا ئادەملەرنىڭ تۇسى بېرىلگەن بولۇپ، ئۇلار ئارقىلىق قەدىمقى ئاتا-بوۋىلىرىمىزنىڭ ئەركىنلىكىگە تەلپۈنۈشلىرى، قىيىنچىلىققا باش ئەگمەيدىغان يۈكسەك روھى، تەبىئەت بىلەن كۈرەش قىلىش ۋە ئۇنى بوي سۇندۇرۇش ئىرادىسى، ئىجاتچانلىق روھى ئەكس ئەتتۈرۈلگەن. كىشىلەرنى ئالغا يېتەكلەيدىغان بۇنداق ئىلمىي فانتازىيىلىك چۈچەكلەر بالىلارنىڭ ئاكتىپلىغىنى، تەشەببۇسكارلىغىنى زور دەرىجىدە قوزغاپ، بالىلارنىڭ قىيىن-چىلىقنى يېڭىدىغان غەيرىتىنى، غەلبىنى قولغا كەلتۈرىدىغان ئىشەنچىنى ئاشۇرۇشىغا ياردەم بېرىدۇ. شۇنىڭ ئۈچۈن، بالىلار ئەدىبىياتى بىلەن شۇغۇللانغۇچىلار خەلق چۈچەكلىرى ئاساسدا تەبىئەتتىكى ھەرخىل شەيئەلەردىن پايدىلىنىپ، قىزىقارلىق، ئىجادىي ھىكايە-چۈچەكلەرنى ئىجات قىلىشقىمۇ ئەھمىيەت بېرىشى كېرەك. شۇنداقلا يەنە، يېڭى مەزمۇنغا ئىگە ھەرخىل بالىلار تېپىشماقلىرىنى تۇزۇپ، بالىلارنىڭ ئوزلىرىنىڭ ئوبرازلىق تەپەككۈر ئىقتىدارىنى يېتىشتۈرۈشىگە ۋە ئوستۇرۇشىگە ياردەم بېرىش لازىم.

1963-يىلى «شىنجاڭ ئەدىبىياتى»غا بېسىلغان يولداش بۇغدا ئابدۇللاننىڭ «ئاينىڭ كىچىك مېھمىنى» دىگەن ئەسىرىمۇ مۇشۇ خىلدىكى ئىجادىي بالىلار چۈچىكىدۇر. بۇنداق ئەسەرلەر بالىلارنى ساغلام، ئۆمىتۋار، ئالجاناپ ھىسسىيات بىلەن تەرىپ-

يىلەشتە، بالىلارنىڭ ۋەتەننى، كەلگۈسى بەختىيار ھاياتىنى سۇيۇش قىزغىنلىغىغا ئىلھام بېرىشتە، قىيىنچىلىققا باش ئەگمەي-دىغان قەيسەر ئىرادە تىكلەشكە ئىلھام بېرىشتە ئىنتايىن مۇھىم رول ئوينايدۇ.

ئىدىيىۋى تەلىم-تەربىيىدىن باشقا، پەننى بىلىم تەربىيىسىمۇ بالىلار ئەدەبىياتىنىڭ مۇھىم بىر ۋەزىپىسى ھىساپلىنىدۇ. ھەر خىل پەننى بىلىملەرنى ئەدەبىيات شەكلىدىن پايدىلىنىپ ئىپادىلەپ بەرگەندە، ئۇنى بالىلار قىزىقىش بىلەن ئەڭ ئاسان قوبۇل قىلىدۇ. چۈنكى پەننى بىلىمگە ئائىت ساۋاتلار كۆپىنچە ئابىستىراكت بولىدۇ، ئابىستىراكت ئۇقۇملارنى بالىلارنىڭ ئاددىي مېڭىسى دەرھال قوبۇل قىلالمايدۇ. ئۇنى بەدىئىي ئوبرازنىڭ ياردىمى بىلەن ھىس قىلغىلى بولىدىغان كۆنكىرت نەرسىلەرگە ئايلاندۇرغاندا، بالىلار ئاسان ئىگەللىيەلەيدۇ. شۇنىڭ ئۈچۈن، بالىلارنىڭ ئوقۇشىغا بېغىشلانغان ئەدەبىي ئەسەرلەردە، ماتىماتىكا، خىمىيە، تارىخ، جۇغراپىيە، تىل قاتارلىقلارغا ئائىت بىلىملەرنىمۇ ئەدەبىيات بىلەن زىچ ماسلاشتۇرۇش لازىم. مەسىلەن، بۇرۇنقى «سان ناخشىسى»، ئۇيغۇر يېڭى يېزىغىنى ئۈگىنىشتىكى «ھەرپ ناخشىسى»غا ئوخشاش نەرسىلەرنى كۆپلەپ ئىجات قىلىش كېرەك.

بالىلارغا تىل توغرىلىق تەربىيە بېرىشتىمۇ بالىلار ئەدەبىياتى زور رول ئوينايدۇ. بالىلار ئەدەبىياتى ئارقىلىق بالىلار ئۆزىنىڭ ئانا تىلىنى ئۈگىنىدۇ ۋە تىل بايلىغىنى ئاشۇرىدۇ. شۇنىڭ

ئۈچۈن، بالىلار ئەدەبىياتىنىڭ تىلى تېخىمۇ ئېنىق، توغرا، روشەن، جانلىق، كۆنكىرت ۋە ئاددى بولۇشى لازىم ھەمدە بالىلارنىڭ سەۋىيىسىگە ئۇيغۇنلىشىشى، ئۇلارنىڭ سەۋىيىسىنى پەيدىن-پەي ئۆستۈرۈشكە ياردەم بېرىدىغان بولۇشى كېرەك.

ئومۇمەن، بالىلار ئەدەبىياتىغا ئائىت بارلىق ئەسەرلەر بالىلارنىڭ مول بىلىم مەنبەسىدۇر. بالىلار بۇ مەنبەدىن ئوزۇقلىنىپ، ئۆزلىرىنىڭ ئالغا بېسىش نىشانىنى كورۇۋالىدۇ، ئىنقىلاۋىي روھقا ئىگە بولۇپ، كەلگۈسى كوممۇنىزىمنىڭ ئېغىر يۈكىنى شەرەپ بىلەن ئۆز زىممىسىگە ئالىدىغان بولىدۇ.

بىز بالىلار ئەدەبىياتىنىڭ ئىجادىيەت ئالاھىدىلىكىگىمۇ كوڭۇل بولۇشىمىز زورۇر. ئەدەبىياتىنىڭ باشقا پەنلەردىن پەرقلىنىدىغان ئەڭ روشەن بەلگىسى ئۇنىڭ ئوبرازچانلىغىدا. ئوبراز ئەدەبىياتىنىڭ جېنى، ئەدەبىيات ئوبراز ئارقىلىق كىشىلەرنى تەسۋىرلەندۈرۈپ ۋە ئىلھاملاندۇرۇپ، ئۆز شارائىتىنى ئۆزگەرتىشكە ياردەم بېرىدۇ. بالىلار ئەدەبىياتى ئۈچۈن ئېيتقاندا، ئوبراز تېخىمۇ مۇھىم ئەھمىيەتكە ئىگە. بالىلار ئەدەبىياتى جانلىق، كۆنكىرت ۋە ھىسسى بولغان بەدىئىي ئوبرازلارنى يارىتىپ، بالىلارغا چوڭقۇر ھىس قىلدۇرۇش ۋە تەسۋىر قىلدۇرۇش ئارقىلىق تەربىيەلەش مەقسىدىگە يېتىدۇ. بالىلار ئادەتتە ئەدەبىي ئەسەرلەرنى ئوقۇغاندا، كىنو-تېياتىر كورگەندە، گەرچە ئۇنىڭ مەزمۇنىنى تولۇق چۈشەنمىسىمۇ، ئۇنىڭدىكى ۋەقەلىكلەرنى ئۇچۇر-بۇجۇرگىچە بايان قىلىپ بېرەلەيدۇ. ۋەقەلىكلەرنىڭ

باللارنىڭ مېڭىسىدە روشەن ئىز قالدۇرۇشى پەقەت ئوبرازنىڭ ياردىمى ئارقىلىق بولىدۇ. "باللار ئەدەبىياتى ئاددى ئەدەبىيات، شۇڭا ئۇنىڭدىكى شەخسلەرنىڭ ئوبرازى ئاددى، ئۆزە بولسىمۇ كېرەك يوق" دەيدىغان كوزقاراش توغرا ئەمەس. لېكىن شۇنى كورۇشىمىز كېرەككى، ئەسەردىكى شەخسلەرنىڭ ئوبرازىنى يارىتىش، ۋەقەلىكلەرنى بايان قىلىشنىڭ چوڭقۇرلۇق دەرىجىسى باللار ئەدەبىياتى بىلەن چوڭلار ئەدەبىياتىدا، ئەلۋەتتە، پەرقلىق بولىدۇ. باللارغا تەئەللۇق ئەسەرلەردە شەخسلەرنىڭ خاراكتىرىنى مۇرەككەپ ۋە ئەگرى-بۇگرى ۋەقەلەر ئارقىلىق ئېچىپ بېرىش، قەھرىماننىڭ مۇرەككەپ ئىچكى دۇنياسى ۋە نازۇك روھىي ھالەتلىرى، شەخسلەرنىڭ خاراكتىرىنى شەكىل-لەندۈرىدىغان شارائىت ۋە مەنزىرىلەرنىڭ ئوزگىرىشىچان تەسۋىرى قاتارلىقلارنى مۇكەممەل ئىپادىلەپ بېرىش تەلەپ قىلىنمايدۇ. پەقەت باللارنىڭ قوبۇل قىلىش ئىقتىدارىنى نەزەردە تۇتۇپ، باللار ئەدەبىياتىدا رىياللىقنى ئوبرازلار ئارقىلىق ئىنكاس قىلغاندا، ئۇنىڭدىكى بەدىئىي ئوبراز شۇ قەدەر جانلىق، كونكرىت بولۇشى كېرەككى، باللار ئوقۇغان ئەسەردىكى پىرسۇناژلارنىڭ ئەينى ئوزنى كورگەندەك، ئاۋازىنى ئوز قۇلىغى بىلەن ئاڭلاۋات-قاندىك ھىس قىلسۇن. بۇ تەلەپكە يېتىش ئۈچۈن، ئوبراز رەڭ-گا-رەڭ بولۇشى، شەخسلەرنىڭ خاراكتىرى، روھىي ھالەتلىرى، مۇرەككەپ بايانى تەسۋىرلەر ئارقىلىق ئەمەس، بەلكى جانلىق ھەركەت ئارقىلىق ئىپادىلىنىشى لازىم. باللار ئەدەبىياتىدا

ئوبرازنى جانلاندۇرۇشتا يەنە ئوخشىتىش، سىمۋول، تەقلىت قىلىش، سېلىشتۇرۇش، جانلاندۇرۇش قاتارلىق ئىستىلىستىك بەدىئىي ۋاستىلەردىن مۇۋاپىق پايدىلىنىشقا ئەھمىيەت بېرىش كېرەك. بۇلار باللار ئەسەرلىرىدىكى ئوبرازلارنىڭ كونكرىت-لىغىنى كۈچەيتىشكە ياردەم بېرىدۇ.

روشەنلىك—باللار ئەدەبىياتىنىڭ يەنە بىر زورۇر شەرتى. باللارغا ئائىت ئەدەبىي ئەسەرلەردىكى ئىدىيىۋى مەزمۇن ۋە ئۇنى بارلىققا كەلتۈرىدىغان ۋەقەلىكلەرنىڭ قۇرۇلۇشى، ئورۇن-تەرتىۋى روشەن بولۇشى كېرەك. خۇددى گوركى ئېيت-قاندىك: "ئەدەبىياتنىڭ كۈچى نىمىدە؟ ئۇنىڭ كۈچى قان ۋە گوش بىلەن پىكىرگە جان كىرگۈزۈپ، پەلسەپە ۋە پەنگە قارىغاندا پىكىرگە تېخىمۇ زور روشەنلىك، قايىل قىلارلىق خاراكتىر بېغىشلىشىدا"، بۇنداق زورۇر روشەنلىك ۋە قايىل قىلىش خاراكتىرىغا ئىگە بولغان نەرسە باللار ئۈچۈن تېخىمۇ مۇھىم. بۇ يەردىكى روشەنلىك باللار ئەدەبىياتىدىكى ئوبرازنىڭ ۋە ۋەقەلىكنىڭ روشەن ھەم ئاددى بولۇشىغا قارىتىلغان. روشەنلىك ئۇنىڭ مەنىلىك ۋە چوڭقۇر ئىدىيىۋى مەزمۇنلۇق بولۇشىنى زادى چەتكە قاقمايدۇ، بەلكى شۇنداق بولۇشنى تەلەپ قىلىدۇ.

باللار ئەدەبىياتىغا ئائىت ئەسەرلەر يەنە جانلىق، تەسىرلىك، قىزىقارلىق بولۇشى كېرەك. باللار ئوز تەبىئىي بويىچە، ئومۇ-مەن يېڭى، جانلىق، قىزىقارلىق ئەدەبىي ئەسەرلەر بولسا ھەتتا

تاماق يېيىش ۋە ئۇخلاشنىمۇ ئۇنتۇپ، ئۇنىڭغا قىزىقىپ كېتىدۇ. بۇنىڭدىن بالىلارنىڭ تاللاش ئىقتىدارىنىڭ ناھايىتى ئېنىقلىغىنى كورگىلى بولىدۇ. بەزىلەر بالىلارنى جەلپ قىلىش يۈزىسىدىن كۈلكىلىك، قىزىقارلىق قىلىپ يېزىشنى بۇرۇن ئازىيە ئەدەبىياتىنىڭ ئالامىتى دەپ قارايدۇ، بۇ بىر خىل خاتا كوز قاراش. پۇرولپ-تارىياتنىڭ ھاياتىدىمۇ قىزىق ۋە كۈلكىلىك ئەھۋاللارنىڭ بولىدىغانلىغى تەبىئىي، ئىجتىمائىي تۇرمۇشتا بەزىدە كۈتۈلمىگەن، كۈلكىلىك ۋە قىزىق ئىشلار يۈز بېرىپ تۇرىدۇ. قەھرىمانلارنىڭ پائالىيىتىدىكى قىزىق ئىشلار بالىلاردا ھىسداشلىق، خۇشخۇي كۈلكە پەيدا قىلىدۇ. سەلبىي كۈچلەرنى كۈچلۈك مەسخىرە قىلىشتىن پەيدا بولغان ئاچچىق كۈلكە بالىلار قەلبىدە دۈشمەن-لەرگە قارىتا كۈچلۈك غەزەپ-نەپىرەت قوزغىتىدۇ. ئەسەرنىڭ قىزىقارلىق بولۇشى ئۇنىڭ مەزمۇنى بىلەن خۇددى قان بىلەن گۈشتەك قوشۇلۇپ كېتىشى لازىم، ئۇ پۈتۈن ئەسەرگە سىڭىدۇ-رۇلۇشى، ئەسەرنىڭ ۋەقەلىگى، قۇرۇلۇشى، تىلى، ئىپادىلەش ئۇسۇلى قاتارلىق ھەممە تەرەپلىرىدە تولۇق ئىپادىلىنىشى لازىم. خۇلاسە قىلغاندا، بالىلار ئەدەبىياتى بالىلارنى تەربىيەلەيدىغان ئەدەبىيات بولغاچقا، ئۇ بالىلارنىڭ تەلىم-تەربىيە يۈنۈلۈ-شىگە، ئەدەبىياتنىڭ ئومۇمىي قانۇنىيىتىگە بوي سۇنغاندىلا، ئاندىن تېز ۋە ساغلام راۋاجلىنىلايدۇ.

بىز سوتسىيالىستىك بالىلار ئەدەبىياتىنى داۋاملىق ئەستايىدىل مۇھاكىمە قىلىپ، بالىلار ئەدەبىياتى سەھنىسىدىمۇ ھەممە گۈللەر

تەكشى ئېچىلغان، ھەممە ئېقىملار بەس-بەستە سايرىغان گۈزەل مەنزىرىنى بارلىققا كەلتۈرۈش ئۈچۈن تىرىشىپ كۈرەش قىلىش-مىز لازىم.

ئۇيغۇر خەلق داستانلىرى توغرىسىدا

ئابدۇكېرىم رەخمان

ئۇيغۇر خەلق ئېغىز ئەدەبىياتىنىڭ تۇر ۋە ژانىرلىرى كۆپ بولۇپ، خەلقىمىز ئىچىدە ناخشا، قوشاق، چۆچەكلەردىن قالسا، داستانچىلىق بىر قەدەر ئومۇملاشقان. ئۇيغۇر خەلق ئېغىز ئەدەبىياتىنىڭ ئەنئەنىلىك شەكىللىرىدىن بىرى بولغان مەدداق ئەدەبىياتىمۇ داستان ئېيتىشنى ئاساس قىلىدۇ.

“مەددا” دىگەن بۇ ئۇقۇم ئەسلىدە “داستانچى” دىگەن مەنىدە بولۇپ، ئۇ ئۇيغۇر خەلق ئېغىز ئەدەبىياتىدىكى ئۆزگىچە خۇسۇسىيەتكە ئىگە بىر شەكىل.

مەدداق ھەم ھىكايە سۆزلەشنى، ھەم ناخشا ئېيتىشنى، ھەم مۇزىكىچىلىقنى، ھەم جانلىق ھەركەتنى ئۆز ئارا بىرلەش- تۈرگەن سەنئەت شەكلى بولغاچقا، خەلقىمىز ئارىسىدا، بولۇپمۇ ئۇيغۇر خەلقى توپلىشىپ ئولتۇراقلاشقان جەنۇبىي شىنجاڭ رايون- لىرىدا چوڭقۇر تەسىرگە ئىگە. مەدداق ئەدەبىياتى «غېرىپ- سەنەم»، «يۈسۈپ- ئەخمەت»، «سېيىت نوچى» قاتارلىق خەلق داستانلىرىنى كۆپ ئەسىرلەردىن بېرى ئەۋلاتتىن- ئەۋلاتقا

داۋاملاشتۇرۇپ بۈگۈنكى دەۋرىمىزگىچە يەتكۈزۈپ بېرىشتە رول ئويناپلا قالماي، ئۇيغۇر كلاسسىك يازما ئەدەبىياتىنى خەلق ئىچىگە تارقىتىشىمۇ كۆرۈنۈكلۈك رول ئوينىدى. مەدداق ھەر- كەت جەھەتتىن ئىنتايىن چاققان ۋە چىۋەر بولۇپ، ئۆزىگە خاس سەنئەت ھەركەتلىرى ئارقىلىق بىر ئورۇندا مىڭلاپ كىشىنى سائەتلەپ ئۆزىگە جەلپ قىلىپ، ھىكايە قىلىۋاتقان ئەسەر ئىچىدىكى پېرسوناژنىڭ خاراكتېرىنى كىشىلەر ئارىسىدا ئوچۇق گەۋدىلەندۈرۈپ بېرەلەيدۇ. شۇڭا مەدداق ئەدەبىياتىنى مەلۇم نۇقتىدا ئۇيغۇر دىرامما سەنئىتىنىڭ ئاددى، ئىخچام، مەزمۇنلۇق ۋە قىزىقارلىق دەسلەپكى شەكلى ياكى بىخى دەپ مۇقەررەلەشتۈرۈشكە بولىدۇ.

مەدداق ئەدەبىياتى قاتارلىق تۈرلۈك سەنئەت پائالىيەت- لىرى ئارقىلىق دەۋرىمىزگىچە يېتىپ كەلگەن ئۇيغۇر خەلق داستانلىرى ئۈستىدە مۇلاھىزە يۈرگۈزۈشتىن بۇرۇن، خەلق داستانلىرىغا قانداق قاراش مەسىلىسى ھەققىدە بەزى كوزقاراش- لارنى قويۇپ ئوتۇشكە توغرا كېلىدۇ. ئۇيغۇر خەلق ئېغىز ئەدەبىياتى توغرىسىدا بىزدە ئومۇمىي يۈزلۈك تەتقىقات كەم بولغانلىقى تۈپەيلىدىن، خەلق داستانلىرى تېخى رەتلەنىپ خەلق بىلەن يۈز كورۇشكىنى يوق.

قەدىمقى خەلق داستانلىرى ھەر خىل تارىخىي سەۋەپلەر، يەنى خەلقلەرنىڭ جەمئىيەت تەرەققىياتى جەريانىدا ئۆزلىرىنىڭ كېلىپ چىقىشى بويىچە، تارىخىي ئومۇملىققا ئىگە بولغانلىقى،

مىللەتلەر ۋە خەلقلەر ئوتتۇرىسىدىكى ئىجتىمائىي مۇناسىۋەت، ئوزۇن ئارىلىقتا بېرىپ-كېلىش ۋە باشقا ھەر خىل ئالاقىلەردىن شەكىللەنگەن ئوخشاش تۇرمۇش شارائىتلىرى، سەۋدە-ۋىدىن ئوتتۇرا ئاسىيادا ياشايدىغان شەرق مىللەتلىرى ئارىسىغا ئورتاق سىڭىشىپ كەتكەن. بىز بۇنداق داستانلارنىڭ زادى قايسى مىللەت خەلقىگە مەنسۇپ ئىكەنلىكىنى ئايرىشتا تارىخىي ماتىرىيالزىملىق نۇقتىسىدە بويىچە، شۇ داستاندا ئىپادىلەنگەن تۇرمۇش پۇرىغى، مىللىي ئالاھىدىلىك، شۇ خەلق ئىچىگە ئومۇملىشىش ۋە ئۆزلىشىش دەرىجىسى قاتارلىقلارغا قارىشىمىز لازىم. ئادەتتە بەزى خەلق داستانلىرىنىڭ، مەسىلەن، «غېرىپ-سەنەم»، «يۇسۇپ-ئەخمەت»..... قاتارلىقلارنىڭ كېيىنكى دەۋرلەردە خاتىرىلەنگەن نۇسخىلىرىغا ۋە داستانچىلارنىڭ بايان قىلىش ئۇسۇلىغا قارىساق، داستان قەھرىمانلىرىنىڭ پائالىيەت مەيدانى (ئورنى) باغدات، مىسىر..... قاتارلىق چەت جايلار ئىكەنلىكىنى ئۇچرىتىمىز، بۇنداق ھىكايە قىلىشنىڭ بىزنىڭچە ئىككى خىل سەۋىيىسى بولۇشى مۇمكىن:

بىرىنچىدىن، بۇ خىلدىكى داستانلارنىڭ تارىخى ناھايىتى ئۇزۇن بولۇپ، كېيىنكى دەۋرلەرگە كەلگەندە فېودال ھۆكۈمەت رانلار گۇرۇھلىرى فېودالزىمغا قارشى ئىدىيە بىلەن سۇغۇرۇلغان مۇنداق داستانلارنىڭ ئۆز يېرىنىڭ نامى بىلەن مەيدانغا چىقىشىغا يول قويمىغان. فېودال ھۆكۈمرانلارنىڭ قارشىلىقى ۋە كاشىلىسى تۈپەيلىدىن، ئۇلارنىڭ كوزىنى غەلەت قىلىش

مەقسىدىدە، داستانچىلار داستاندىكى ۋەقەلىكنىڭ پەيدا بولغان ئورنىنى ئۆز يېرىدىن يىراق بولغان چەت جايلارنىڭ نامى بىلەن ئاتاشقا مەجبۇر بولغان.

ئىككىنچىدىن، خەلقنىڭ كۆپلىگەن ھىكايە، چوچەكلىرىدە قەدىمىي تارىخقا ئىگە، ھەممە خەلقىگە بىر قەدەر تونۇشلۇق بولغان شەھەرلەرنىڭ نامىنى ئاتاپ ھىكايە قىلىش ئەنئەنىۋى بايان قىلىش ئۇسۇلى بولۇپ قالغان. شەرق فولكلور ئەسەر-لىرىنىڭ بەدىئىي ئىپادىلەشتىكى بۇ خىل ئادىتى خەلق داستان-چىلىرى ۋە كېيىنكى خاتىرىلىگۈچىلەرگە بەلگىلىك تەسىر قىلغان بولۇشى مۇمكىن.

مەيلى قايسى جايىنىڭ نامى ئاتىلىشىدىن قەتئى نەزەر، خەلق داستانلىرى خەلقنىڭ مەنىۋى بايلىقى بولغاچقا، ئەڭ مۇھىمى، شۇ داستاننىڭ ئومۇملىشىش ئەھۋالى ۋە خەلق ئىچىدىكى تەسىرى ئۇنى ئايرىشنىڭ ئاساسلىق شەرتى بولۇشى كېرەك. ھازىرچە بىزگە مەلۇم بولغان ئۇيغۇر خەلق داستانلىرى ئۆزىنىڭ تېماتىك مەزمۇنىنىڭ كەڭلىكى، ئىدىيىۋى ھىسسىيات-نىڭ چىنلىقى، مەزمۇنى ۋە شەكىلىدىكى مىللىي ئالاھىدىلىكنىڭ قوبۇلۇشى، بەدىئىي تۈزۈلۈشنىڭ گۈزەل ۋە ئاممىبايلىقى قاتار-لىق خۇسۇسىيەتلىرى بىلەن خەلقىمىزنىڭ مەدىنىي ھاياتىدا مۇھىم ئورۇن تۇتىدۇ.

ئۇيغۇر خەلق داستانلىرىنىڭ ئاساسىي تېمىسى مۇھەببەت، ۋاپادارلىق ۋە ئىنسانپەرۋەرلىكتىن ئىبارەت. بۇنىڭ بەلگىلىك

ئىجتىمائى سەۋىۋى بار، ئۇيغۇر ئەمگەكچى خەلقى باشقا مىللەت خەلقىگە ئوخشاشلا فېودالىزىمنىڭ قاتمۇ-قات زۇلۇمغا ئۇچرىغان. فېودال ئەزگۈچى سىنىپلارنىڭ ئەيىش-ئىشەرتىلىك تۇرمۇش مەنپەئەتلىرىنى قوغداش ۋە مۇستەھكەملەش ئاساسىدا شەكىللەنگەن خىلمۇ-خىل فېوداللىق دىنىي قائىدە-تۈزۈملەر ئۇزۇن تارىختىن بېرى ئۇيغۇر ئەمگەكچىلىرىنىڭ ئىنسانىي ھوقۇقىنى ۋە ئەركىنلىكىنى دەپسەندە قىلىپ كەلگەن. شۇڭا ئەركىنلىك ۋە دېموكراتىيىنىڭ كۈتكۈزۈلۈشى ئىپادىسى بولغان ئەركىن مۇھەببەتنى تەلەپ قىلىش ئەمگەكچى خەلقنىڭ فېودالىزىمغا قارشى ئاساسىي كۈرەش شوئارى بولۇپ قالغان. شۇنىڭ ئۈچۈن، ئۇيغۇر خەلق داستانلىرىدا تەسۋىرلەنگەن ئەركىن مۇھەببەت ئىستىگى فېودال ئەزگۈچى سىنىپلار بىلەن ئەمگەكچىلەر ئاممىسى ئوتتۇرىسىدىكى كۈچلۈك سىنىپىي قارشىلىقنى، ئادالەتلىك بىلەن ئادالەتسىزلىك ئوتتۇرىسىدىكى كۈرەشنى ۋاستىلىك ھالدا ئىپادىلەپ، خەلقىمىزنى فېوداللىق تۈزۈمگە قارشى ئىسپانكارلىق روھتا تەربىيەلەشنى مەقسەت قىلغان. مەسىلەن، ئۇيغۇر خەلقىنىڭ مەشھۇر داستانلىرىدىن «غېرىپ-سەنەم»، «پەرھات-شېرىن»، «لەيلى-مەجنۇن»، «تاھىر-زۆھرە» قاتارلىق داستانلارنى ئالساق، ھەممىسىدە ئىككى ياش ئوتتۇرىسىدىكى مۇھەببەت پاجىھەسىنى تەسۋىرلەيدۇ. «غېرىپ-سەنەم» داستانى شەرق خەلقى جۈملىدىن ئۇيغۇر خەلقى فولكلورلىرىنىڭ نادىر نەمۇنىسى ھېسابلىنىدۇ.

مۇھەببەت ئەلەملىرىدە كويىگەن، جۇدالىق ئوتلىرىدا يانغان بۇ ۋاپادار، بەختسىز ئاشىقلارنىڭ ھىكايىسىنى ئاڭلىمىغان ئادەم، ئېھتىمال، بىزدە تېپىلماس.

بىز خەلقىمىز ئىچىدە ئۇزاق زامانلاردىن بېرى ئەۋلاتتىن-ئەۋلاتقا داۋاملىشىپ كېلىۋاتقان «غېرىپ-سەنەم» داستانىنىڭ ئۆزىگە قارىساق، ئۇنىڭدا خەلقىمىزنىڭ ئەركىنلىككە ۋە ئازادلىققا بولغان ئارزۇسىنى، سەمىمى كىشىلىك مۇھەببەت ئىستىگىنى كۆرەلەيمىز؛ سىياسى، ئەخلاقىي جەھەتلەردىن چىرىكلەشكەن، مەنئىي جەھەتتىن ئۆلگەن فېودالىزىم جەمئىيىتىنىڭ يىرگىنىشلىك ئەپتى-بەشىرىسىنى چوڭقۇر ھىس قىلالايمىز.

خۇددى «غېرىپ-سەنەم» داستانىدا قەيت قىلىنغاندەك، چىرىك فېودالىزىم شارائىتىدا سەمىمى، ئەركىن مۇھەببەتنى تەسەۋۋۇر قىلغىلى بولمايتتى، ھەقىقىي مۇھەببەت قاتتىق گۇنا ھېساپلىنىپ ھامان جازاغا ھۆكۈم قىلىناتتى. فېودالىزىم جەمئىيىتىنىڭ بۇ تۈپ ماھىيىتىنى چوڭقۇر ھىس قىلىپ، ئۇنىڭدىن كۈچلۈك نارازى بولغان ئەمگەكچى خەلق ئاممىسى ئۆزلىرىنىڭ غېرىپ ۋە سەنەملىرى ئارقىلىق فېودالىزىم جەمئىيىتىنى شىددەت بىلەن پاش قىلىپ، ئۇنىڭغا قارشى ئىسپانكارلىق روھىنى ئەر-كىن مۇھەببەت تېمىسى ئارقىلىق ئىپادىلەنگەن.

خەلق داستانى «غېرىپ-سەنەم» نىڭ «پەرھات-شېرىن»، «لەيلى-مەجنۇن»، «تاھىر-زۆھرە» قاتارلىق مۇھەببەت داستانلىرىغا نىسبەتەن ئالاھىدىلىكى شۇ يەردىكى، ئۇنىڭدا خەلق-

مىزنىڭ ئارزۇ-ئۈمىدى ۋە غايىسىنى ئۈزىگە مۇجەسسەملەشتۈر-
گەن قەھرىمان ئوبراز بولغان غېرىپ ۋە سەنەم ئۆز رەقپىلىرىدىن
دىن ئىنتىقام ئېلىپ، فېودالزىمىنىڭ تومۇر تاپىنى ئاستىدىن
قۇتۇلۇپ چىقىپ، ۋاقىتلىق بولسىمۇ ئىسلىمغا يېتىدۇ. بۇ غايىنى
غەلبە ئارقىلىق خەلقىمىز فېودالزىم جەمئىيىتىنى مەنئى
ئۆلۈمگە ھۆكۈم قىلىدۇ. «غېرىپ-سەنەم» داستانىدا ئىپادىلەن-
گەن مانا بۇ ئوپتىمىزلىق روھ ئۇنى ئەڭ زور ئىجتىمائى
ئەھمىيەتكە ئىگە قىلغان. بۇ داستاندىكى ئوبرازلارنىڭ مەنئى
دۇنياسىنى، ئەخلاق-پەزىلەتلىرىنى ۋە كىشىلىك كوزقارىشىنى
كۆزەتسەك، بۇ نۇقتىنى تېخىمۇ چوڭقۇر ھىس قىلىمىز.

غېرىپ فېودالزىمىنىڭ قائىدە-نىزاملىرىغا، دىنىي تەرىقەت-
لىرىگە ۋە خۇراپاتلىققا قارشى تۇرۇپ، ئەركىنلىك ۋە شەخسنىڭ
ئازاتلىغىنى قولغا كەلتۈرۈش ئۈچۈن كۈرەشكۈچى ئۇلۇغ ئىسيان-
كارنىڭ ئوبرازىدۇر.

داستاندا غېرىپقا يانداشقۇچى قەھرىمانلارنىڭ بىرى سەنەم
ئوبرازىدىن ئىبارەت. سەنەممۇ خۇددى غېرىپتەك ئۆز دەۋرىنىڭ
سەۋىيىسىدىن يۇقۇرى تۇرىدىغان، فېودالزىمىنىڭ مەنئى ئىس-
كەنجىسىگە قارشى ئورنىدىن دەس تۇرغان، ئۆز سۈيگۈسىگە
ۋاپادار قىز ئىدى. شۇنىڭ ئۈچۈنمۇ غېرىپنىڭ ئەمگەكچىلەرگە
خاس مەنئى پەزىلىتىدىن 1-قېتىم بەھرى ئالغان ئەنە شۇ
سەنەم بولدى. غېرىپنىڭ ئالجاناپ قاراشلىرىغا باھا بېرىشتە
سەنەمنىڭ دادىسى ۋە ئانىسى ۋە كىلىك قىلغان شۇ چاغدىكى

فېودالزىم جەمئىيىتى بىر تەرەپتە تۇرغان بولسا، يالغۇز سەنەم-
نىڭ ئۆزى بىر تەرەپتە تۇردى. فېودال ئاقسۆڭەكلەر سىنىپى
تەرىپىدىن ھاقارەتلەنگەن ۋە خورلانغان غېرىپنى قولى قان
بىلەن بويالغان فېودالزىمىنىڭ جاھىل ھىمايىچىسى ئابدۇللا
شاتىرىدىن نىڭ ھەسسىلەپ يۇقۇرى قويغان ئىنسانپەرۋەر كىشى
يەنە شۇ سەنەم ئىدى.

غېرىپ بىلەن سەنەمنى بىر بىرىگە باغلىغان مەنئى رىشتە
يالغۇز سەمى مۇھەببەتلا ئەمەس، بەلكى سەۋىيە، پىكىر ۋە
مەسلىك بىرلىكىدۇر. غېرىپ بىلەن سەنەمنىڭ مۇھەببەت ھەق-
قىدىكى تەسەۋۋۇرى ۋە ئېتىقادى ئوخشاش، شۇڭلاشقا ئۇلار ئۆز
مۇھەببىتىگە بىردەك ۋاپادار. غېرىپ ئۆزىنىڭ ۋاپادارلىغى،
قەيسەرلىكى، مەرتلىكى، ساغلام ۋە گۈزەل ئەخلاقى بىلەن ئوقۇ-
غۇچىنىڭ قانچىلىك ھورمىتىگە سازاۋەر بولسا، سەنەممۇ ئۆزىنىڭ
نومۇس ۋە پاكلىغى بىلەن ئوقۇغۇچىنىڭ شۇنچىلىك ھورمىتىگە
ۋە ماختىشىغا سازاۋەر بولىدۇ.

«غېرىپ-سەنەم» داستانىدىن باشقا «ھورلىقا-ھەمراجان»
«يۇسۇپ-ئەخمەت» داستانلىرىدىمۇ مۇھەببەت تېمىسى ۋاپادار-
لىق ۋە ئىنسانپەرۋەرلىك بىلەن زىچ بىرلىشىپ كەتكەن. ئىچ-
تىمائى تەڭسىزلىكلەر ئۈستىگە قۇرۇلغان فېودالزىم جەمئىيىتىدە
ۋاپادارلىق ۋە ئىنسانپەرۋەرلىك شوئارى ئىجابى ئەھمىيەتكە
ئىگە بولۇپ، ئۇ كىشىلىك مۇناسىۋىتىدە ئەمگەكچىلەرگە خاس
ياخشى پەزىلەتنىڭ ئىنكاسى. شۇڭا مۇشۇ داستانلاردا ۋاپادارلىق

ۋە ئىنسانپەرۋەرلىك مەدەنىيىلىنىدۇ، ئەزگۈچى سىنىپلارنىڭ ئىنسانىيەتكە قىلغان ۋاپاسزلىغىغا كۈچلۈك نەپرەت ئوقۇلىدۇ. ئۇيغۇر خەلق داستانلىرىنىڭ تېماتىك مەزمۇنىدا ۋەتەنپەر-ۋەرلىك تېمىسىمۇ خېلى روشەن ئىپادىلەنگەن. ۋەتەنپەرۋەرلىك، ئەلۋەتتە، ھەرقايسى تارىخىي دەۋرلەردە ئوخشىمىغان شەكىللەرگە ئىگە بولىدۇ. شۇڭا خەلق داستانلىرىدا ئىپادىلەنگەن ۋە-تەنپەرۋەرلىك تېمىسىغا قارىتا تارىخىي نۇقتىدىن قاراشقا توغرا كېلىدۇ. تۇغۇلغان يېرىنى قەدىرلەش، ئۆز يۇرتىنى قوغداش ۋە سېغىنىش، ئەلگە ئاسايىشلىق تىلەش قاتارلىق مەزمۇنلارنىڭ ھەممىسى ماھىيەتتە ۋەتەنپەرۋەرلىكنىڭ كونكرىت ئىپادىلىنىشى. «چاشتانى ئېلىگ بەگ» داستانىنىڭ بەزى بولەكلىرىدە ئېلىگ بەگ ئۆز شەھىرىگە ۋە خەلقىگە دەھشەتلىك زۇلۇم سېلىپ قىر-غىنىچلىق ۋە كېسەللىك ئاپەتلىرى پەيدا قىلىۋاتقان قورقۇنچ-لۇق جىنلار ئالدىدا غەزەپ بىلەن: «ھەي جىنلار، ماڭا تېز جاۋاب بېرىڭلار، مېنىڭ شەھىرىمدىكى خەلقىمنى نىمىشقا ئولتۇ-رىسىلەر؟ سىلەرگە بۇ شەھەرگە كىرىدىغان كۈچ-قۇۋۋەتنى كىم بەردى؟..... شەھىرىمنىڭ، ئېلىمنىڭ مۇشۇنداق بەختسىز ئەھ-ۋالىنى كورۇپ چىدىغۇچىلىگىم قالمىدى» دەپ خىتاب قىلىپ، ئوتكۇر قىلىچنى قىنىدىن سۇغۇرۇپ جىنلارنى پارە-پارە قىلىپ تاشلاشقا ئاتلىنىدۇ. بۇ ۋەتەنپەرۋەرلىك روھ چاشتانى ئېلىگ بەگكە كۈچ ۋە قۇۋۋەت بېرىپ، «ئىنسانلارنىڭ ئارسىلانى» بولۇپ قېلىشىغا مەنۋى ئاساس بولىدۇ.

قەدىمقى ئۇيغۇر خەلق داستانى «ئوغۇزنامە» دىمۇ خەلقىمىز-نىڭ ۋەتەنپەرۋەرلىك كوزقاراشلىرى بەلگىلىك دەرىجىدە ئۆز ئەكسىنى تاپقان. ئوغۇز خاقانىنىڭ ئۆز ئېلىنى قوغداش يولىدىكى جانپىدالىغى، ئەل ۋە خەلققە ئاسايىشلىق تىلەش قاتارلىق پائالىيەتلىرى، «چىن تومۇر باتۇر» داستانىدا (بەزى-لەر چۈچەكمۇ دىيىشىدۇ، لېكىن ئۇ داستانلىق خۇسۇسىيەتكە ئىگە) چىن تومۇر باتۇر ئائىلىسىنىڭ خاتىرجەملىكى ۋە تېچ-لىغى ئۇچۇن يەتتە باشلىق يالماۋۇز بىلەن كۈرەش قىلىپ، ئۇنى يەڭگەنلىكى، سىڭلىسى مەختۇم سۇلانى بۇلاپ قاچقان مانجۇ پادىشالىغى بىلەن قەتئى كۈرەش قىلغانلىغى، ئاخىرىدا قارغۇ بولۇپ قالغان چىن تومۇر باتۇرنىڭ ئۆز يۇرتىنىڭ تۇپرىغىنى كوزىگە سۈرتكەندە شىپالىق بېرىپ، ئۇنىڭ كوزىنىڭ ئېچىلغان-لىغى (بەزى ۋارىيانتلاردا كوزىگە ئۆز يۇرتىنىڭ ئالىمىسى سۇر-تۈلگەنلىكى ھىكايە قىلىنىدۇ)، «يۇسۇپ-ئەخمەت» داستانى-دىكى ئىككى ئاكا-ئۇكا باتۇرنىڭ دۇشمەن زىندانىدا يېتىپ ئۆز يۇرتىنى، قوۋم-قېرىنداش، خەلقىنى سېغىنىپ ئېيتقان ئاجايىپ لېرىك ۋە ئوبرازلىق ناخشىلىرى... قاتارلىق تەسىرلىك ۋەقەلەر قەدىمقى خەلقىمىزنىڭ ۋەتەنپەرۋەرلىك روھىنىڭ سەن-ئەتتىكى ئىنكاسى.

بىز ئۇيغۇر خەلق داستانلىرىنىڭ تېماتىك مەزمۇنىدىكى بۇ خىل ۋەتەنپەرۋەرلىك روھىنىڭ ئىجتىمائى ۋە تارىخىي قىم-مىتىگە سەل قارىماسلىغىمىز لازىم.

ئۇيغۇر خەلق داستانلىرى ئىچىدە بولۇپمۇ قەھرىمانلىق، باتۇرلۇق توغرىسىدىكى داستانلار ئالاھىدە مەشھۇر. بىز يۇقۇرىدا ئېغىزغا ئالغان كوپلىگەن داستانلاردا خەلقىمىزنىڭ پۈتۈن ئەقىل-پاراسىتى ۋە كۈچ-قۇدرىتىنى ئۆزىگە توپلىغان يارقىن بەدى ئوبرازلار ئارقىلىق قەھرىمانلىق ۋە باتۇرلۇق ئىدىيىسى ئالغا سۈرۈلدى. بۇ داستانلاردىكى قەھرىمانلىق ئوبرازلىرى، ھەقىقەتەن، ھەممىگە قادىر، ھەرقانداق غالجىر دۈشمەندىن تارتىپ تەبىئەتنىڭ سىرلىق كۈچلىرىمۇ ئۇلارنىڭ بۈيۈك كۈچ-قۇدرىتىگە تەڭ كېلەلمەيدۇ.

چاشتانى ئېلىگ بەگنىڭ "قايقارا ۋە ناھايىتى زور تاغدەك ئىگىز گەۋدىلىرىنى چىقىرىپ، ئوت رەڭلىك چاچلىرىنى مۇرىسىگە چۈشۈرۈپ، زەھەرلىك ئىلانلار بىلەن گەۋدىلىرىنى بېزەپ، ئادەملەرنىڭ گوشىنى يەپ، قېنىنى ئىچىپ، ئۇچەيلىرىنى بەدەنلىرىگە يوگۇۋالغان" قورقۇنچلۇق جىنلارغا قارشى ئوت يالقۇ-ئىندەك ئوتكۈر قىلىچىنى قولدا كۈتەرگىنىچە جەڭگە ئاتلىنىپ، بۇ ياۋۇز مەخلۇقلارنى پارە-پارە قىلىپ تاشلىغانلىغى، «ئوغۇز-نامە» داستانىدا ئوغۇز خاقاننىڭ يىلقىلارنى، ئادەملەرنى خالى-خانچە يەپ، خەلق بېشىغا ئېغىر قايغۇ-ھەسرەت كەلتۈرۈۋاتقان بىر مۇڭگۈزلۈك ۋەھشى ھايۋان-قىيات بىلەن جەڭ قىلىپ ئۇنى يەڭگەنلىگى، ئىتتىپاقلىشىش ۋە بىرلىشىش يارلىغىغا قارشىلىق قىلغان ئورۇم خاقانلىغى بىلەن قەتئى كۈرەش قىلىپ ئۇنى مەغلۇپ قىلغانلىغى... قاتارلىقلار خەلقىمىزنىڭ قەدىمىدىن تارتىپ

باتۇرلۇق خىسلىتىگە ئىگە ئىكەنلىگىنىڭ بەدى ئىپادىسى. بۇ داستانلاردىكى قەھرىمانلارنىڭ ئوبرازى خەلقنىڭ ئۆز بېشىغا چۈشكەن دەھشەتلىك بالايى-ئاپەتلەرنىڭ يىلتىزىنى قۇرۇتۇپ، ئۇنىڭ ئۈستىدىن غەلبە قىلىش ئارزۇسىغا ۋەكىللىك قىلىدۇ. قەدىمقى خەلقىمىزنىڭ ساددا ئوي-پىكىرىدە تەبىئەتنى قانداق بوي سۇندۇرۇش ھەققىدە تېخى ئېنىق كوز قاراش شەكىللەند-مىگەچكە، ئۇلار ئالدىغا دۇچ كېلىپ تۇرغان ھەرخىل قىيىنچە-لىقلارنى يېڭىشنى ۋە قارام كۈچلەر ئۈستىدىن غالىپ كېلىپ، تەبىئەتنىڭ سىرىنى ئىگەللەشنى ئارزۇ قىلاتتى. خەلقىمىز مانا شۇ ئارزۇ-ئۈمىتلىرىنى، پانتازىيىلىك تەسەۋۋۇرلىرىنى ئوغۇزخان، چاشتانى ئېلىگ بەگ...كە ئوخشاش بەدى ئوبرازلار ئۈستىگە مەركەزلەشتۈرۈپ، گۈزەل غايىسىنى رىيال تۇرمۇشقا تەدبىقلىدى. شۇڭا بۇ قەھرىمانلىق داستانلىرى قەدىمقى ئەج-داتلىرىمىزنىڭ تەبىئەتنى بوي سۇندۇرۇش، تەبىئەتنى تونۇش جەريانىدىكى تەسەۋۋۇرلىرىنىڭ ئوبرازلاشتۇرۇلۇشىدىن ئىبارەت. بۇلاردىن باشقا يەنە بەزى خەلق داستانلىرىدا كەمتەرلىك بىلەن تەكەببۇرلۇق، راستچىللىق بىلەن يالغانچىلىق، سەۋرى-تاقەت ۋە چىدام-غەيرەت بىلەن ئالدىراڭغۇلۇق ۋە چىدامسىزلىق، ئادىمىگەرچىلىك بىلەن نائەھلىلىك، ئادىللىق بىلەن مەككارلىق، ئوچۇق-ئاشكارا بولۇش بىلەن ھىلە-مىكىر ۋە سۈيىقەستچە-لىك، سېخىلىق بىلەن بىخىللىق، ئىنساپ بىلەن مۇتەھەملىك، ئىشچانلىق بىلەن ھورۇنلۇق قاتارلىقلار ئۆزئارا بىر بىرىگە

سېلىشتۇرۇلۇپ، كىشىلىك تۇرمۇش كوزقارشى ھەققىدە بەزى يېڭى پىكىرلەر ئوتتۇرىغا قويۇلىدۇ. بۇ ئارقىلىق ئادەملەرنى ئەخلاقلىق-پەزىلەتلىك بولۇشقا، ھالال ياشاشقا، جاپا-مۇشەققەت-تىن قورقماستىلىققا، ئوچۇق-ئاشكارا بولۇشقا، ئىتتىپاقلىشىپ كۈرەش قىلىشقا، سەمىمى، راستچىل ۋە ئىنساپلىق بولۇشقا ئۈندەيدۇ.

دىمەك، رىيال تۇرمۇشنىڭ ئوزى كەڭ ۋە چەكسىز بولغاچقا، رىيال تۇرمۇشنىڭ ئىنكاسى بولغان ئۇيغۇر خەلق داستانلىرىنىڭ تېماتىك مەزمۇنىمۇ كەڭلىككە ۋە كۆپ تەرەپلىملىككە ئىگە. قىسقىسى، ئۇنىڭدا خەلق تۇرمۇشنىڭ ئىنكاس قىلىنمىغان تەرىپى يوق.

بولۇپمۇ، ئۇيغۇر خەلق داستانلىرىنىڭ بەدىئىي تەسىرلەندۈرۈش كۈچى ناھايىتى زور. ئۇيغۇر خەلقى ئىچىدە بىر قەدەر ئومۇملاشقان خەلق داستانلىرى ئاساسەن نەزمە ۋە نەسرى شەكىلدە تۈزۈلگەن، يەنى داستاندىكى پىرسۇناژلار پائالىيەتنىڭ بۇرۇلۇش نۇقتىلىرى نەسرى يول بىلەن قىسقىچە ھىكايە قىلىندى. خاندىن كېيىن ئۇنىڭغا ئۇلۇشۇپ پىرسۇناژلار خاراكتىرى ۋە شۇنىڭغا ئالاقىدار ۋەقەلەر نەزمە (شېئىر) ئارقىلىق ئىپادىلىنىدۇ، بۇنداق داستانلار كۆپىنچە خەلق ئىچىدە مۇقىملاشقان ئاھاڭغا ئىگە. داستانچىلار مۇنداق داستانلارنى مۇزىكىغا بىرلەشتۈرۈپ، ئوز ئاھاڭدا ھىكايە قىلىدۇ. داستاندىكى ناخشا-كۈيىلەر ئۈي-خۇر خەلقىنىڭ ئەڭ ياخشى كۆرىدىغان مۇزىكا-كۈيلىرىنى

ئاساس قىلغاچقا، ئۇ كىشىلەردە ناھايىتى روشەن بەدىئىي تەسىرات قالدۇراالايدۇ.

«غېرىپ-سەنەم» داستانىدا بىر بىرىگە ئوخشىمايدىغان 50 كە يېقىن ناخشا-كۈيىلەر بولۇپ، ئۇنى ئۇيغۇر خەلق ناخشا-مۇزىكا سەنئىتىنىڭ بىر قەدەر مۇكەممەل بولغان بىر نامايەندىسى دېيىشكە بولىدۇ. شۇنىڭ ئۈچۈن بۇ داستان نەچچە يۈز يىللار-دىن بېرى خەلق ئىچىدىكى ئەدىبىي پائالىيەتلەرنىڭ ئاساسلىق مەزمۇنى بولۇپ كەلمەكتە.

خەلق داستانلىرى بەدىئىي تۈزۈلۈش جەھەتتىن ئىخچاملىققا، ئاممىبايلىققا ۋە قىزىقارلىققا ئىگە بولۇپ، ئۇيغۇر خەلق چوچەكلىرىنىڭ بايان قىلىش ئۇسۇلىغا ئوخشاپ كېتىدۇ. خەلق داستانلىرىدا مۇرەككەپ ۋە ئەگرى-بۈگرى زىددىيەت توقۇنۇشلىرى بولمايدۇ، بەلكى پىرسۇناژلارنىڭ ئوبرازى ئاددىي يوللار بىلەن روشەن ۋە ئېنىق يارىتىلىدۇ. قەھرىمان ئوبرازىنىڭ مەنىۋى دۇنياسى ئوپىرادىكىدەك ناخشا ئارقىلىق ئېچىپ بېرىلىدۇ.

ئۇيغۇر خەلق داستانلىرىنىڭ سىيۇزىتىمۇ ئىخچام ۋە يېغىنچاق تۈزۈلۈپ، ۋەقەنىڭ دەل ئوزىدىن باشلايدۇ. ئورۇن، جاي، مەنزىرە، شارائىت تەسۋىرلىرىدىن كۆرە، پىرسۇناژنىڭ خاراكتىرىستىكىسى ۋە پىسخىك (ئىچكى كەچۈرمە) تەسۋىرىگە كۆپرەك ئېتىۋار بېرىلىدۇ. شۇ سەۋەپتىن خەلق داستانلىرىنىڭ لېرىك تۇيغۇسى يۇقۇرى، شۇنداقلا يەنە پىرسۇناژلارنىڭ خاراكتىرىنى ئېچىشتا جانلىق ھەركەت بىلەن ھىس-تۇيغۇ زىچ

بىرلەشكەچكە، خەلق داستانلىرى ئوز ئوزىدىن ھىسسىيات تېمىپ تۇرىدىغان ھىسسىيات بۇلىغىغا ئوخشايدۇ.

خەلق داستانلىرىدىكى ھەرخىل تەسۋىرى ۋاستىلەرمۇ ناھايىتى جانلىق بولۇپ، بىز ئۇنىڭدىن خەلقىمىزنىڭ بەدىئىي تەسەۋۋۇر ۋە تەپەككۇر كۇچىنىڭ يۇكسەكلىگىنى كورۇۋالالايمىز. «ئوغۇزنامە» داستانىدا ئىككى گۈزەل قىزنىڭ بىرىنى «بېشىدا ئاتەشتەك نۇرلۇق مېڭى بولۇپ، خۇددى قۇتۇپ يۇلتۇزغا ئوخشايتتى»..... ئۇ كۈلسە كوك ئاسمان قوشۇلۇپ كۈلتىتى، ئۇ يىغلىسا كوك ئاسمان قوشۇلۇپ يىغلايتتى» دەپ ھەيران قالغۇ. دەك ئىخچام ۋە جانلىق ئوخشىتىشلار بىلەن سۈرەتلەپ بەرگەن. ئۇيغۇر خەلق داستانلىرىدا يەنە روماننىڭ خىيال بىلەن رىيال ۋەقەلەر ناھايىتى مۇۋاپىق جىپسىلاشتۇرۇلغان بولۇپ، ئۇنىڭدا مۇبالىغە ۋە پانتازىيە نىسبەتەن كۇچلۇك. بۇنداق روماننىڭ خىيالنىڭ ئارقىسىدا ھامان ئىجتىمائىي رىياللىقتىن پەيدا بولغان رىياللىقنىڭ روھ ياتىدۇ.

ئومۇمەن، ئۇيغۇر خەلق داستانلىرى مەزمۇنىنىڭ بايلىغى، بەدىئىي قۇرۇلۇشنىڭ مۇكەممەللىكى، بەدىئىي ۋاستىلىرىنىڭ باي ۋە خىلمۇ-خىللىغى، سىيۋىزىتلىرىنىڭ ئىخچام ۋە ھەركەتچانلىغى قاتارلىق بىر تۇتاش ئالاھىدىلىكلىرى بىلەن جۇڭخۇا مىللەتلىرىنىڭ ئەدىبىيات تارىخىدا ئۆزىگە خاس ئورۇن تۇتىدۇ.

«خەلق ئېغىز ئەدىبىياتى دەۋرىمىزنىڭ كىشىلەر دىلىدىكى نازۇك ئويلىرىنى تەھلىل قىلىدىغان ئەڭ مۇھىم ماتىرىيال»

بولغاچقا، ئۇنىڭ بىر تۈرى بولغان خەلق داستانلىرىنىڭ ئاساسلىق تەرىپى مەزمۇنىنىڭ ئىنقىلاۋىي بولغانلىغى ۋە روشەن سىياسىي خاھىشقا ئىگە ئىكەنلىگىدىن ئىبارەت. شۇڭا، ئۇ مۇھىم تەربىيىۋى ئەھمىيەتكە ئىگە.

ئۇيغۇر خەلق داستانلىرى خەلقىمىزنىڭ ھەرقايسى تارىخىي دەۋرلەردىكى ئىجتىمائىي تۇرمۇشلىرىنى، ئورپ-ئادەت ۋە روھىي ھالەتلىرىنى، ئىشلەپچىقىرىش كۇرىشى ۋە سىنىپىي كۇرەش شەكىللىرىنى ئەكس ئەتتۈرۈشتىن تاشقىرى، ئۇنىڭدا يەنە بىر مۇنچە تارىخىي ماتىرىياللارمۇ ئۇچرايدۇ. شۇنىڭ ئۇچۇن بۇ داستانلار شۇ تارىخىي دەۋرنى چۈشىنىشتە ۋە تەتقىق قىلىشتا بىزنى پايدىلىق ماتىرىياللار بىلەن تەمىنلەيدۇ. خەلقىمىزنىڭ تارىخىنى شېرىي يول بىلەن بايان قىلغان «ئوغۇزنامە» داستانى بىر ئۇزۇن تارىخىي دەۋرنى ئەكس ئەتتۈرىدۇ. ئەسەردە تەسۋىرلەنگەن باش قەھرىمان ئوغۇز خاقان ۋە ئۇنىڭ ئەتراپىدىكى بەگلەر تارىختىكى پۇتۇن-پۇتۇن قەبىلىلەرنىڭ ياكى قەبىلىلەر بىرلەشمىسىنىڭ سىمۋوللۇق ئوبرازى. داستان بەدىئىي ئۇسۇل بىلەن ئۆزلەشتۈرگەن كوپلىگەن تارىخىي رىۋايەتلەر ئارقىلىق تۈركىي خەلىقلەرنىڭ ئەڭ قەدىمقى ئىشلەپچىقىرىش شەكلى، تۇرمۇش ئورپ-ئادەتلىرى، دىنىي ئېتىقادى ۋە دەسلەپكى ئىدىئولوگىيە ھالەتلىرى بىلەن تونۇشۇپ چىقالايمىز.

«دىۋانۇ لۇغاتىت تۈرك» نىڭ ئىچىگە كىرگۈزۈلگەن خەلق

قوشاقلارنىڭ ئۆلگىلىرىدىن قارىغاندا، ئەسلى شۇ دەۋرلەردە ئالىپ ئەر توڭا (ئافراپىسىياپ) شەنگە توقۇلغان مۇكەممەل بىر داستاننىڭ بارلىغىنى پەرەز قىلىش مۇمكىن. تۈركى تىللاردا ئىزاھات ئېھتىياجى ئۈچۈن تاللانغان بۇ قوشاقلارنىڭ مەزمۇنى ۋە شەكىل تۈزۈلۈشىدىكى ئورگانىك باغلىنىش بۇ پەرەزگە ئاساس بولىدۇ. ۋاھالەنكى، ئۇ تولۇق داستان شەكىلدە زامانە-مىزغىچە يېتىپ كېلەلمىگەن. شۇنداق بولسىمۇ بۇ پارچىلار بىزنى مىلادى 2-ئەسىر بىلەن 4-ئەسىر ئارىلىغىدا ئۆتكەن قەدىمقى ئۇيغۇر خانزادىسى ئافراپىسىياپقا مۇناسىۋەتلىك بەزى تارىخىي ماتىرىياللار بىلەن تەمىنلەيدۇ.

بۇلاردىن باشقا، كېيىنكى دەۋرلەردە پەيدا بولغان «چىن تومۇر بانۇر» داستانى، «سىيىت نوچى» داستانى، «نوزۇگۇم»... قاتارلىقلار مەلۇم تارىخىي پاكىتلار ئۈستىگە قۇرۇلغان بولۇپ، شۇ دەۋر تارىخىنىڭ شېرىي ئىنكاسى ھساپلىنىدۇ.

ئۇيغۇر خەلق داستانلىرى ئۇيغۇر كىلاسسىك ئەدەبىياتىنىڭ تەرەققىياتىغا زور تەسىر كۆرسەتتى. (ئۇيغۇر كىلاسسىك يازما ئەدەبىياتىدا داستاننىڭ ئاساسىي سالماقنى ئىگەللىگەنلىكىنىڭ سەۋىيىسى خەلق داستانلىرىنىڭ ئۇنىڭغا كۆرسەتكەن ئىجابى تەسىرىدىن ئايرىپ قاراشقا بولمايدۇ. شۇ سەۋەپتىن تارىختىكى كىلاسسىك يازغۇچى-شائىرلىرىمىز خەلق داستانلىرىنىڭ بەدىئىي ئالاھىدىلىكلىرىدىن ئىلھاملنىپ، ئۇنى ئىجادىي ھالدا قايتا ئۆزلەشتۈرۈپ ئىشلىگەن. 15-ئەسىردە ياشىغان ئاتاقلىق

مۇتەپەككۈر ۋە شائىر ئەلىشىر ناۋايى، 19-ئەسىرنىڭ باشلىرىدا ئۆتكەن ئۇيغۇر خەلقىنىڭ مەشھۇر رىيالىست شائىرى ئابدۇرېھىم نازارى قاتارلىقلار «لەيلى-مەجنۇن»، «پەرھات-شېرىن»غا ئوخشاش خەلق داستانلىرىنى ئىجادىي ھالدا تېخىمۇ يېتىتىپ ئۆزلەشتۈرۈپ ئىشلىدى. ھازىرغىچە «پەرھات-شېرىن»، «غېرىپ-سەنەم» داستانلىرىنىڭ ئۆزلەشتۈرۈلۈپ ئىشلەنگەن 10نەچچە خىلدىن ئارتۇق يازما نۇسخىلىرى بار.

شۇنىسى ئېنىقكى، ئۇيغۇر خەلق داستانلىرى ئۆتمۈش تارىخىي دەۋرلەرنىڭ مەھسۇلى بولغاچقا، ئۇ مەزمۇن جەھەتتىن مەلۇم تارىخىي چەكلىمىگە ئىگە. كونا جەمئىيەتتە فېودال ئەزە-گۇچى سىنىپلارنىڭ ئىدىئولوگىيىسى ھامان ھۆكۈمران ئىدىيە بولغاچقا، ئۇيغۇر خەلق داستانلىرى ئارىسىغا بەزى ساغلام بول-مىغان ئىدىيىۋى خاھىشلارمۇ ئارىلىشىپ قالغان. خەلق داستان-لىرى ئىچىدىكى مۇنداق پاسسىپ ئامىللارغا قارىتا بىر مىللەت ئىچىدە ئىككى خىل مىللى مەدەنىيەت بولىدىغانلىغىدىن ئىبارەت تارىخىي ماتىرىيالىزىملىق كوزقاراش بويىچە ئەينى تارىخىي شارائىت بىلەن بىرلەشتۈرۈپ قاراپ، «قەدىمقى فېودال ھۆكۈمران سىنىپلارنىڭ ھەممە چىرىك نەرسىلىرىنى قەدىمقى دېموكراتىيە يىلگى ۋە ئىنقىلاۋىيلىغى بولغان گۈزەل خەلق مەدەنىيىتىدىن پەرقلەندۈرۈشمىز» ۋە شۇ ئاساستا خەلق ئىچىدە كومۇلۇپ ياتقان خەلق داستانلىرىدىن ئىبارەت ئۇيغۇر فولكلورنىڭ بۇ تۈرىنى توپلاش، رەتلەش ۋە تەتقىق قىلىش خىزمىتىگە ئەستايىدىل كۆڭۈل بۆلۈشمىز لازىم.

ئۇيغۇر خەلق لەتىپىلىرى

ھەققىدە

ھاجى ئەخمەت

ئۇيغۇر خەلقىنىڭ باي مەدىنى مىراسىنى تەشكىل قىلغۇچى خەلق ئېغىز ئەدىبىياتى ئۇزاق تارىخقا ئىگە. ئەقىل-پاراسەتلىك، ئىجتىكار ئاتا-بوۋىلىرىمىز ئۆزلىرى ياشىغان ھەر بىر تارىخىي دەۋرلەردە قوشاق، رىۋايەت، چۆچەك، داستان، ماقال-تەمسىل، تېپىشماق ۋە لەتىپە قاتارلىق سان-ساناقسىز ئېغىز ئەدىبىياتى ئەسەرلىرىنى يارىتىپ، ئۇنىڭدا ئۆزلىرىنىڭ تەبىئىي يېڭىش يولىدا ئېلىپ بارغان كۆرەشلىرى، ھىس-تۇيغۇلىرى، سىياسى ئىجتىمائى قاراشلىرى، سىنىپىي ۋە مىللى زۇلۇمغا قارشىلىق كورستىش روھى، ئەزگۈچى ھۆكۈمرانلارغا بولغان غەزەپ-نەپرەت، ئەركىنلىككە ئىنتىلىش، بەختلىك تۇرمۇشنى قولغا كەلتۈرۈش يولىدىكى ئارزۇ-ئارمانلىرىنى ئەكس ئەتتۈردى.

ئۇيغۇر خەلق ئېغىز ئەدىبىياتىدا ئالاھىدە سالماقلىق ئورۇنغا ئىگە ئەدىبىي تۈرلەرنىڭ بىرى لەتىپىلەر مەزمۇنىنىڭ

چوڭقۇرلۇقى، تىلىنىڭ ئۆتكۈرلۈكى، قىزىقارلىقى ۋە تۈزۈلۈشىنىڭ ئىخچام بولۇشى ھەمدە كىشىلەرنىڭ دىققىتىنى ئۆزىگە ئالاھىدە جەلپ قىلىشى، تېز تارقىلىش ۋە ئوڭاي ئەستە قېلىشتەك خۇسۇسىيەتلىرى بىلەن ئەدىبىياتنىڭ باشقا تۈرلىرىدىن پەرقلىنىدۇ.

ئۇيغۇر خەلقى ئارىسىدا مەزمۇن ۋە شەكىل تەرەپتىن لەتىپىلەرگە ئوخشاپ كېتىدىغان كۆلكىلىك ۋە قىسقا ھىكايىلەر ئۇزاق قەدىمقى دەۋرلەردىن تارتىپ ئېيتىلىپ كېلىۋاتقان بولسىمۇ، لېكىن مەلۇم دەرىجىدە قېلىپلىشىپ ئەپەندى نامى بىلەن تارقالغان لەتىپىلەر ئەدىبىيات تارىخىدا تەخمىنەن 10-ئەسىر-لەردىن كېيىن كورۇلۇشكە باشلىدى. بۇ فېوداللىق تۈزۈم مۇستەھكەملىنىپ، ئۇنىڭ رولى ۋە ئېكىسپىلاتاتسىيىسى كۈنسېرى كۈچىيىۋاتقان، سىنىپىي مۇناسىۋەتلەر كەسكىنلىشىپ، ئەمگەكچى خەلقنىڭ فېوداللىق زۇلۇمغا ۋە ھۆكۈمران سىنىپلارغا قارشى كۆرەشلىرى ئۇلغىيىۋاتقان بىر دەۋر بولۇپ، خەلق ئارىسىدا ئوسۇپ چىقىۋاتقان دېموكراتىك ئىدىيىنىڭ تۇنجى بىخلىرى خەلق ئېغىز ئەدىبىياتىنىڭ لەتىپە تۈرىدە ئەكس ئەتتۈرۈلۈپ، لەتىپىنى كۈچلۈك جەڭگىۋارلىققا ئىگە قىلدى.

لەتىپىلەرنىڭ ئەكس ئەتتۈرۈش دائىرىسى كەڭ، پىكىر مەنتىقىسى ھەم ھەجىۋىلىكى كۈچلۈك بولۇپ، ئۇنىڭغا ناھايىتى زور سىياسى، ئىجتىمائى مەزمۇن يوشۇرۇنغان بولىدۇ. بىر قىسىم لەتىپىلەردە فېوداللىق تۈزۈمنىڭ قاراڭغۇلۇقى، چىرىكىلىكى،

ئادالەتسىزلىكى ئېچىپ تاشلىنىپ، ھوكۇمران سىنىپلارنىڭ تۇرلۇك ۋە كىلىللىرى—قانخور پادىشاھلار، ئالدامچى روھانىلارنىڭ رەزىل قىياپىتى شەپقەتسىز تۈردە پاش قىلىنىپ، ئوتكۈر ھەجۋى قامچىسى ئاستىغا ئېلىندۇ. مەسلەن:

”پادىشاھ ئۆزىنىڭ ۋەزىرى بىلەن ئەپەندىنى ئېلىپ ئوۋغا چىقىپتۇ. بىر ئاز ئوۋ قىلىپ يۈرگەندىن كېيىن، پادىشاھ ئۈستىدىكى چاپىنىنى يېشىپ ئەپەندىگە بېرىپتۇ. بۇنى كورگەن ۋەزىر مۇ چاپىنى بىلەن سۇ قاچىسىنى ئەپەندىنىڭ ئۈستىگە ئارتىپ قويۇپتۇ. پادىشاھ ئەپەندىنىڭ تەرلەپ كەتكەنلىكىنى كورۇپ چاقچاق بىلەن:

—ئەپەندىم، ئۈستىڭىزگە راسا بىر ئىشەكنىڭ يۈكىنى ئارتىۋاپسىزغۇ؟— دەپ كۈلۈپتۇ. —يوقسۇ ئەمىرىم، ئۈستىمدىكى ئىككى ئىشەكنىڭ يۈكى،— دەپتۇ ئەپەندى.

بەزىبىر لەتىپىلەردە تۇرمۇشتىكى ھەر خىل ناچار خاھىش ۋە يارىماس ئىللەتلەر يۇمشاق يۇمۇر ۋاستىسى بىلەن تەنقىت قىلىندۇ. مەسلەن:

”ئەپەندى تونۇشلىرىدىن بىرسىنىڭ ئويىگە مېھمان بولۇپ بېرىپتۇ. ئوي ئىگىسى پىخسىقلىق قىلىپ، ئۇنىڭ ئالدىغا ئازراقلا نان كەلتۈرۈپ قويۇپتۇ—دە، ئەپەندى ناننى يەپ تۈگەتكەندىن كېيىن، بىر كۆمزەكتە ھەسەل ئېلىپ چىقىپتۇ. ئەپەندى

ئالدىدا نان يوقلۇغىغا قارىماي، كۆمزەككە قولنى تىقىپ ھەسەلنى يېيىشكە كىرىشىپتۇ. ھەسەلنىڭ تۈگەپ كېتىشىدىن ئەنسىرىگەن ئوي ئىگىسى:

—ئەپەندىم، ھەسەلنى نانسىز يېسە، ئادەمنىڭ ئىچىنى كويدۇرۇۋېتىدۇ،— دەپتۇ.

ئەپەندى كۆمزەكتىكى ھەسەلنى پاك-پاكىز يەپ بولغاندىن كېيىن:

—كىمنىڭ ئىچى كويۇۋاتقانلىغىنى خۇدانىڭ ئوزى بىلىدۇ. ئامىن، ئاللاھۇئەكبەر،— دەپ ئويىدىن چىقىپ كېتىپتۇ.

لەتىپىلەرنىڭ ئاساسىي قەھرىمانى بولغان ئەپەندى ئۇيغۇر ئەمگەكچىلىرىنىڭ كۈرەشچانلىق روھى بىلەن ئىنقىلاۋىي جاسارىتىنى، ئوتكۈر زېھنى—قۇۋۋىتىنى، روشەن مۇھەببەت—نەپرىتىنى، خۇش پېىل ۋە قىزىقچىلىق خىسلەتلىرىنى ئۆزىدە مۇجەسسەملەشتۈرگەن ئۆلمەس ئوبرازدۇر. ئۇ پادىشاھلارنىڭ سارايللىرىدا، مېچىت ۋە قازىخانلاردا ھازىر بولۇپ، ھوكۇمران سىنىپلارنىڭ ۋەكىللىرى بولغان قارا كۆچلەر بىلەن تىغمۇ—تىغ كۈرەش قىلىدۇ. نەشتەردەك ئوتكۈر سوزلەر بىلەن ئۇلارنى سانچىۋالىدۇ. ئالتۇن تاج بىلەن يوغان سەللە ئاستىغا يوشۇرۇنغان ئەقىلسىز ۋە نادان كالىلارنى ئەخمەق قىلىپ، ئۇلارنىڭ ئۈستىدىن ھوكۇم چىقىرىدۇ. خەۋپ—خەتەر ئالدىدا قىلچە ھودۇقماستىن، دانالىق بىلەن توسقۇنلارنى يېڭىش چارىسىنى ئويلاپ تاپىدۇ. يېزىدا، بازاردا، چايخانلاردا ئەمگەكچى خەلق

بىلەن داۋاملىق بىرگە بولۇپ، ئۇلارنىڭ قايغۇسىغا تەسەللى بېرىدۇ، چارە-تەدبىر كورسىتىپ، ئۇلارنى ئۈمىتلەندۈرىدۇ، كۈلدۈرۈپ كوڭلىنى ئاچىدۇ.

”كەمبەغەل تونۇشلىرىدىن بىرى ئەپەندىگە دەرت-ھەسرەتنى توكۇپتۇ:

—بالا-چاقىلىرىمنى باقمەن دەپ قەرزگە پېتىپ كەتتىم. بويىنۇمدىكى قەرزلىرىمنى ئۆزگىچە، ئەزرائىل جېنىمنى ئېلىپ قويىمسا دەپ قورقىمەن.

ئەپەندى ئۇنىڭغا تەسەللى بېرىپتۇ:

—قايغۇرىمىغىن بۇرادەر، سەن قەرزىڭنى ئۇزۇپ بولغىچە، ئەزرائىل قېرىپ، جېنىڭنى ئېلىشقا دەرمانى يەتمەيدىغان بولۇپ قالدۇ.

قىسقىسى، ئەپەندى ئەمگەكچى خەلق ئۈچۈن قانچىلىك يېقىن ۋە سۇيۇملۇك بولسا، ھوكۇمران تەبىقىلەر ئۈچۈن شۇنچە دەھشەتلىك ۋە قورقۇنچلۇقتۇر.

ھوكۇمران سىنىپلارنىڭ ئىچكى زىددىيىتى يۇقۇرى چېكىگە يېتىپ، قالايىمقان ئىچكى ئۇرۇشلار نەتىجىسىدە چىرىك فېئوداللىق تۈزۈمى زاۋاللىققا يۈز تۇتقان، خەلق ئاممىسىنىڭ چىڭ خاندانلىقى ھاكىمىيىتىنىڭ ھوكۇمرانلىقىغا قارشى ئازاتلىق كۈرەشلىرى كەڭ تۈردە ئەۋج ئالغان 18—19-ئەسىرلەردىكى تارىخىي رىئالىق ئەڭ دەسلەپ خەلق ئېغىز ئەدەبىياتى ئەسەرلىرىدە، جۈملىدىن لەتىپىلەردە ئۆز ئىپادىسىنى تاپتى.

بولۇپمۇ موللا زەيىدىن ۋە سەلەي چاققان لەتىپىلەرنىڭ مەيدانىغا كېلىشى لەتىپىلەرنى تېخىمۇ كۈچلۈك جەڭگىۋارلىققا ئىگە قىلىپ، ئۇنىڭ تېما دائىرىسىنى كېڭەيتىش بىلەن مەزمۇنىنى بېيىتتى.

موللا زەيىدىن بىلەن سەلەي چاققان تارىخىي شەخسلەر بولۇپ، موللا زەيىدىن 18-ئەسىرنىڭ ئاخىرىدا تۇرپاننىڭ لۈكچۈن دېگەن يېرىدە، سەلەي چاققان 19-ئەسىرنىڭ دەسلەپكى يېرىمىدا قەشقەر كۈنئەھەرنىڭ ئوپال رايونىدا ياشاپ ئۆتكەن-لىكى توغرىسىدا مەلۇماتلار بار. ئۇلارنىڭ ھەر ئىككىسى توۋەن تەبىقىگە مەنسۇپ ھۈنەرۋەن، كاسىپ كىشىلەر بولۇپ، ياشلىق چاغلىرىدىن تارتىپلا خەلقنىڭ ئويۇن سەنئىتىگە ئىشتىياق باغلىغان. خەلق سەنئەتكارلىرىنىڭ سوزمەنلىك، قىزىقچىلىق خىسلەتلىرىنى ئۈگىنىپ، خۇش پېنللىق، ئويۇن-چاقچاق ۋە قىزىقچىلىق بىلەن ئەمگەكچى خەلقنىڭ كوڭۇل-كوكىنى ئېچىپ، ئۇلارنى كۈلدۈرۈپ كەلگەن.

سەلەي چاققان بىلەن موللا زەيىدىن نامدا مەيدانغا كەلگەن لەتىپىلەر مەزمۇن تەرەپتىكى جەڭگىۋارلىقى، ئۆز دەۋرىدىكى تارىخىي رىئالىق بىلەن زىچ باغلىنىشلىقى، مىللى تۇسنىڭ قوبۇق بولۇشى قاتارلىق خۇسۇسىيەتلىرى بىلەن دىققەت-ئېتىۋارىمىزنى جەلپ قىلىدۇ. مەسلەن:

”بە دولەت چوڭ بىر سورۇندا ئولتۇرۇپ:

—مېنىڭ دەۋرىمدە مانا، قوينىڭ دۈمبىسىدە تورغاي ئۇۋلاي-

دىغان بولدى، — دەپ ماختىنىپتۇ.

— راست ئېيتتىلا، تەخسىر، — دەپتۇ سەلەي چاققان، —
جانابى ئالىرىنىڭ زامانىسىدا تورغاي ئوۋلاشقا پەقەت قوينىڭ
دۇمبىسىلا قالدى.

پەقەت ئىككىلا دىئالوگدىن ئىبارەت بۇ لەتىپىنى ئوقۇغىنىد-
مىزدا، ياقۇپ بەگ ھوكۇمرانلىغىدىكى دەۋردە ئەمگەكچى
خەلقىنىڭ قاتمۇ-قات ئالۋاڭ-ياساقلار ۋە جەۋرى-زۇلۇم
دەستىدىن كەڭرى جاھانغا تېرىقتەك جېنىنى سىغدۇرۇشقا
ئامالسىز قالغانلىغىدەك تارىخىي رىئاللىق كوز ئالدىمىزغا
كېلىدۇ.

موللا زەيدىن بىلەن سەلەي چاققان ئوتكۇر تىللىق، ھازىر
جاۋاپ قىزىقچىلاردۇر. ئۇلار چوڭ سورۇنلاردا يۈزمۇ-يۈز
تۇرۇپ، چىڭ خاندانلىغى ھاكىمىيىتىنىڭ قول چوماقلىرى بولغان
ۋاڭ، بەگلەرنىڭ يىرگىنىشلىك تەبىئىتى ۋە ئەخمەقلىغىنى
ئاچچىق مەسخىرە قىلىدۇ. ئۇلارنى گەپتە سۇندۇرۇپ، رەسۋا
قىلىدۇ. مەسلەن:

”تۇرپان ۋاڭى قول ئاستىدىكى ئەمەلدارلار ۋە يۇرت
موتىۋەرلىرىنى چاقىرىپ، ئوردىدا چوڭ زىياپەت بېرىپتۇ.
مېھمانلارغا ئاش تارتىلىپ، داستىخان يىغىشتۇرۇلغاندىن كېيىن،
موللا زەيدىننىڭ بۇرنى ئۈستىدە بىر تال گۇرۇچنىڭ چاپلىشىپ
قالغانلىغىنى كورگەن ۋاڭ مېھمانلار ئالدىدا ئۇنى گەپتە
چۇشۇرۇش ئۈچۈن:

— ھە، موللازەيدىن، مۇبارەك بولسۇن، دوڭنىڭ ئۈستىگە
كىيىك چىقىۋاپتۇ، — دەپتۇ ۋە ئوز چاقچىغىدىن ھوزۇرلىنىپ
قاتتىق كۈلگەچكە بۇرنىدىن پونلىسى چۇۋۇلۇپ چىقىپتۇ.

— شۇنداق تەخسىر، — دەپتۇ موللازەيدىن دەرھال جاۋاپ
قايتۇرۇپ، — ئۇنى كورۇش ئۈچۈن كامادىن ئېيىق چىقىپتۇ.

قىسقىسى، موللازەيدىنمۇ، سەلەي چاققانمۇ ھەرقاچان
غالىپ قەھرىمانلاردۇر. ئەمگەكچى خەلق ئۇلارغا ئوزلىرىنىڭ
تۈگىمەس-يۈتمەس كۈچ-قۇدرىتى ۋە ئەقىل-پاراستىنى
بەخش ئەتكەن. شۇڭا ئۇلار مەيلى بەدولەتنىڭ، مەيلى باشقا
ۋاڭ، بەگلەرنىڭ، مەيلى جازانىخور بايلارنىڭ ئوز يولىغا قويغان
توزاقلىرىنى بىردەك بوسۇپ ئوتۇپ، قارا كۈچلەر ئۈستىدىن
غەلبە قىلىش بىلەن ئەمگەكچى خەلقىنىڭ كۈچ-قۇدرىتىنى
نامايەن قىلىدۇ. شۇ سەۋەپتىن، ئەپەندى، موللازەيدىن ۋە
سەلەي چاققانلار ئۇزاق ئەسىرلەر مابەينىدە خەلق ئاممىسىنىڭ
توي-توكۇن، ئويۇن-مەشرەپ ۋە باشقا كوڭۇل ئېچىش
قاتارلىق پائالىيەتلىرىدە ئەمگەكچى خەلق بىلەن داۋاملىق
بىرگە ياشاپ كەلدى ۋە كەلمەكتە.

ئۇزاق ئەسىرلەر مابەينىدە، ئەۋلاتتىن-ئەۋلاتقا، ئېغىزدىن-
ئېغىزغا كوچۇپ كېلىۋاتقان لەتىپلەر پەيدىن-پەي يازما
ئەدىبىياتقا سىڭىپ كىرىپ، ئۇيغۇر يازما ئەدىبىياتىدىكى ساتىرا
ۋە يۇمۇر ژانىرلىرىنىڭ راۋاجلىنىشىغا غايەت زور تەسىر
كورسەتتى. خەلق لەتىپلىرىنىڭ مەزمۇنىدىكى جەڭگىۋارلىق،

لەردىن ئىبارەت بۇ مەدنىي بايلىغىمىزنىڭ خەلق ئارىسىدىكى مەنبەسى كەڭ ۋە چوڭقۇر. بىز ئۇنى داۋاملىق قېزىپ، توپلاپ ۋە رەتلەپ جامائەتچىلىك بىلەن يۈز كورۇشتۇرۇش ئۈچۈن تىرىشىشىمىز كېرەك.

ھازىر جاۋاپلىق، تىلىدىكى ئۆتكۈرلۈك، ھەجىم جەھەتتىكى ئىخچاملىق ۋە باشقا خۇسۇسىيەتلىرىنى ئۈلگە قىلغان نۇرغۇن ھەجۋى ئەسەرلەر—ھازىرقى زامان لەتىپىلىرى بارلىققا كېلىپ، ئۇلاردا ناچار ئىستىل، ناچار ئەخلاق ۋە ناچار كەيپىياتلار ئۆتكۈر تەنقىت قىلىنىپ، كىشىلەر چوڭقۇر تەربىيىگە ئىگە قىلىندى. ئۇيغۇر مىللى تۇرمۇشى مۇھىتىدا مەيدانغا كەلگەن بۇ لەتىپىلەر يالغۇز شۇ دائىرە ئىچىدە چەكلىنىپ قالماستىن، كۆپ مىللەتلىك ئېلىمىز ئەدىبىياتىنىڭ باي غەزىنىسىگە قىممەتلىك بىر ئۇلۇش بولۇپ قېتىلدى. خەنزۇ ۋە باشقا ئاز سانلىق مىللەتلەر ئەدىبىياتىغا بەلگىلىك تەسىر كورسىتىپ، ئۇلارغا ئوزلىشىشكە باشلىدى.

خەلقىمىزگە بالايى—ئاپەت كەلتۈرگەن ياۋۇز “4 كىشىلىك گۇرۇھ” تارمار قىلىنغاندىن كېيىن، بەزىبىر خەنزۇ ئاپتورلىرى تەرىپىدىن ۋاڭ خۇڭۋېن، جاڭ چۇنچياۋ، جياڭ چىڭ، ياۋ ۋېنيۈەن—لەرنىڭ رەزىل قىياپىتىنى، پەسكەش ئەخلاق ۋە تۇرمۇش ئادەتلىرىنى، چاكانا سەپسەتلىرىنى ھەجۋى قىلىدىغان «ئەپەندى لەتىپىلىرى» نىڭ يېزىلىشى يۇقۇرقى پىكرىمىزنى ئاساسلايدىغان دەلىللەرنىڭ بىرىدۇر.

ئازاتلىقتىن كېيىن، بولۇپمۇ “4 كىشىلىك گۇرۇھ” تارمار كەلتۈرۈلۈپ، ئەدىبىيات—سەنئىتىمىز ئۇلارنىڭ كونتۇروللۇغىدىن ئازات قىلىنغاندىن كېيىن، ئۇيغۇر خەلق لەتىپىلىرىنى توپلاش، رەتلەش، نەشر قىلىش ۋە ئۆگىنىش خىزمىتى قولغا ئېلىنىپ، دەسلەپكى قەدەمدە بىر قىسىم نەتىجىلەر قولغا كەلدى. لەتىپى-

17 - ئەسىرنىڭ ئاخىرى ۋە 18 - ئەسىرنىڭ

باشلىرىدىكى ئۇيغۇر ئەدبىياتىنىڭ

مۇھىم نامايەندىلىرى

مەھەممەتتۇرسۇن باھاۋىدىن

17-18 - ئەسىرلەردىكى ئۇيغۇر ئەدبىياتى ئۆزىنىڭ تارىخىي ئەنئەنىسى بويىچە شېرىيەتنى ئاساسىي ئېقىم قىلغان ھالدا راۋاجلاندى. يەركەنلىك موللا خامۇش ئاخۇننىڭ نەسرەلەش-تۇرۇپ ئىشلەپچىققان ئەسىرى - «شاھنامە تۈركى»، موللا مۇھەممەد بىننى تومۇرنىڭ ئەسىرى - «كەلىلە - دەمىنە تۈركى» ۋە باشقىلار بۇ چاغلاردا يەنىلا قىسمەن ھادىسە ئىدى.

18 - ئەسىر ئۇيغۇر شېرىيىتىنىڭ نادىر ئۆلگىلىرىنى ياراتقان قەشقەرلىق شائىر مۇھەممەت ئىمىن خوجامقۇلى خىرقىتى، يەركەنلىك شائىر مۇھەممەد سىدىق زەلىلى ۋە خوتەنلىك لېرىك شائىر نوبىتى ئۇيغۇر ئەدبىياتى تارىخىدا ئالاھىدە ئورۇن تۇتدۇ.

خىرقىتى، زەلىلى، نوبىتى ياشىغان يىللار يەركەن خانلىغى ئاخىرلاشقان، چىڭ سۇلالىسى ۋە تەننىڭ غەربىي شىمال

چېگرىلىرىنى بىرلىككە كەلتۈرۈپ ئۆلگۈرمىگەن يىللار ئىدى. بۇ يىللاردا، ئۆزىنى "پەيغەمبەر ئەۋلادى" دەپ ئاتىۋالغان خوجىلار، بولۇپمۇ مەخدۇم ئەزەم ۋە ئۇنىڭ ئەۋلاتلىرى شىن-جاڭدا "ئاق تاغلىق" ۋە "قارا تاغلىق" لاردىن ئىبارەت دىنىي مەزھەپ كۆرىشىنى كۈچەيتكەن، "ئىشقىيە"، "ئىسھاقىيە" جەڭ - ماجىرىلىرى قانلىق پاجىگە ئايلانغان ئىدى. "ئاق تاغلىق" لارنىڭ خوجىسى - ھىدايتۇللا ئىشان چىڭ سۇلالىسىنىڭ ۋە تەننى بىرلىككە كەلتۈرۈشىدىن ئىبارەت تارىخنىڭ يۈنۈلۈشىگە ۋە جاھالەت ئىچىدە پەرىيات چەككەن خەلقنىڭ ئارزۇسىغا زىت ھالدا كەشمىر ۋە شىزاڭدىكى 5 - دالاي لاما ھەم شىزاڭ ھۆكۈمرانى دىبا ساڭجىجاسوننىڭ قوينىغا ئۆزىنى ئېتىپ، جۇڭغار توپىلاڭچىلىرىنىڭ باشلىغى غالدان بوشۇقتوخاننىڭ قوشۇنلىرىغا تايىنىپ، 1678 - يىلى خانلىق ھوقۇقىنى قولغا كىرگۈزۈۋالدى. شۇنىڭدىن باشلاپ، جەنۇبىي شىنجاڭ جۇڭغارلارنىڭ ئوچۇق - ئاشكارا بۇلاڭچىلىق قىلىدىغان، جۇڭغارىيىگە "ئارابات" (سۈرگۈن قۇل) كۆچۈرىدىغان ۋە خالىغىنىچە ئاياق ئاستى قىلىدىغان پاجىە ئوچىغىغا ئايلاندى.

ئاپپاق خوجا ۋە ئۇنىڭ ئەۋلاتلىرىنىڭ چارەك كەم بىر ئەسىرگە يېقىن ھۆكۈمرانلىق يۈرگۈزۈشى، خەلقنى پاراكەندە قىلغۇچى ئۇرۇشلارنى ئېلىپ بېرىشى ئارقىسىدا تەسەۋۋۇپلۇق، ساختا كارامەتچىلىك، ئەۋھامپەرەسلىك (روھىي ۋە ھىمىچىلىك) ھەممىلا يەرنى قاپلىغان ئىدى. تەقۋادارچىلىق ئاساسىدىكى دىنىي

شېرىيەت ۋە خوشامەتچىلىك ئاساسىدىكى ئوردا ئەدىبىياتى قان بىلەن بويالغان خوجىلار ھاكىمىيىتى ھەم ئۇنىڭ دىنىي ئالدام-چىلىقلىرىنى كۆچەپ مەدھىيىلەپ، شېرىيەت ئاسمىنى خىرە-لەشتۈرگەن ئىدى.

خىرقىتى، زەلىلى، نوبىتى ئەنە شۇنداق بۇرۇختۇملۇق مۇھىت ئىچىدە كىشىنىڭ تۇلپارلاردەك جاھالەت ئۈستىدىن ئىسيان كۆتىرىپ، خەلقنىڭ نىجاتلىققا بولغان ئارزۇسىنى ئەكس ئەتتۈردى.

خىرقىتى

مۇھەممەد ئىمىن خوجامقۇلى خىرقىتى 1634-يىلى قەشقەر يېڭىشەھەر ناھىيىسىنىڭ تازغۇن يېزىسىدا تۇغۇلغان بولۇپ، 1724-يىلى ۋاپات بولغان. خىرقىتى مەدرىستە ئۇيغۇرچە، پازىسچە، ئەرەبچە تىل-ئەدىبىيات ئىلمىنى تەھسىل قىلغاندىن كېيىن، 30 يېشىدا ياشانغان ئاتىسى خوجامقۇلى بىلەن بىللە ھىدايىتۇللا ئاپپاق خوجىنىڭ بېغىدا باغۋەن، چىراقچى ۋە كاۋاپچى بولۇپ ئىشلىگەن.

خىرقىتنىڭ «مۇھەببەتنامە-مېنەتكامە» داستانى ئۇيغۇر ئەدىبىيات غەزىنىسىدىكى تىپىك لىپىك داستان بولۇپ، بۇ ئەسەر 1670-يىلى قەشقەردە يېزىلغان. شائىر ئۆزىنىڭ بۇ داستانىدا، پەقەت چاپا-مۇشەققەتلەرنى يېڭىپ تىرىشقاندىلا،

ئاندىن كۆزلىگەن مەقسەتكە يەتكىلى بولىدۇ، دىگەن ئىدىيىنى ئالغا سۈرگەن. خىرقىتى بۇ داستاننى مەسنەۋى بايان بويىچە ئىپادىلەپ قالماستىن، «سابا»، «گۈل»، «بۇلبۇل» نىڭ يالقۇنلۇق ھىسسىياتلىرىنى ئەڭ گۈزەل جۈملىلەر بىلەن غەزەل شەكلىدە ئىپادىلىگەن.

خىرقىتى ئۆزىنىڭ يورۇقلۇققا، ئادالەتكە، ئەمگەكچى خەلققە بولغان مۇھەببىتىنى؛ جاھالەتكە، زۇلمەتكە ۋە زالىملارغا بولغان نەپرەتنى؛ يەنى رىيال ھاياتنىڭ بىر بىرىگە زىت بۇ ئىككى تەرىپىگە بولغان ئۆز قەلبىدىكى ھىسسىياتلىرىنى ئۇيغۇر شېرىت-يىتىنىڭ تارىخىي ئەنئەنىسى بويىچە «باھار» (سابا)، «گۈل» ۋە «بۇلبۇل» سىمۋولى ئارقىلىق ئىپادىلەپ، ئاپپاق خوجا دەۋرىدىكى ئىجتىمائىي ئەھۋالنى ئەكس ئەتتۈرۈش بىلەن، زامان رىياللىقى-لىرىنىڭ شائىرغا قويغان مەجبۇرىيەتلىرىنى نەپىس مىسرالار ئارقىلىق روماتتىك ئۇسۇلدا ئادا قىلغان. ئۇ ئۆز داستانىدىكى بىر غەزەلدە بۇلبۇلنىڭ تىلىدىن ئۆزىنىڭ گۈلگە بولغان مۇھەببەت-بىتىنى ۋە يۇقۇرى تەبىقىدىن بولمىغانلىغىنى ئىپادىلەپ مۇنداق دىيالوگنى يازىدۇ:

ددى: قايدىن بولۇرسەن مۇرغى خۇشخۇان؟
ددى بۇلبۇل: ماكانم ئەرمەس ئەئىيان.
ددى: نە ۋەجھىدىن ئەيلەرسەن ئاپپان؟
ددى: بىر گۈل ئۇچۇن باغرىم مېنىڭ قان.

شائىر ئاپپاق خوجىنىڭ نومۇر قەپىزى ئىچىدە تۇرۇپ، تاڭ باھارىغا ۋە خەلق بوستانىغا تەلىمۇرگەن زىمىستان بۇلبۇلى سۈپىتىدە جاھالەت ئۈستىدىن شىكايەت قىلىدۇ. ئۇ مۇھەببەت ھەم نەپرىتىنىڭ ئەمگەكچى خەلق قەلبىنىڭ بەدىئىي ئىپادىسى ئىكەنلىكىنى ئىسپاتلاپ مۇنداق دەپ يازىدۇ:

ددى: شەرھ ئەيلەگىل ھالىڭ خارابى؟

ددى: ئىشقى ئوتىدىن باغرىم كاۋابى.

ددى: جىسمىڭ نەدىندۇر پىچۇ-تابى؟

ددى: جامىدادۇر مېھنەت شارابى.

ئەسەرنىڭ «مۇھەببەتنامە-مېھنەتكامە» دەپ ئاتىلىشىمۇ شۇ سەۋەپتىن ئىدى.

گەرچە شائىر مەشرەپ 17 يېشىدا (1674-يىلى) ئاپپاق خوجىنىڭ شەيخلىق مەدرىسىگە يېتىپ كېلىشتىن 4 يىل ئىلگىرى پىشقەدەم شائىر خىرقىتى ئوز داستانى يېزىپ تۈگەتكەن بولسىمۇ، ئۇلارنىڭ بەدىئىي مۇناسىۋىتى ھەققىدە ھېچقانداق مەلۇمات يوق.

زەلىلى

يالقۇنلۇق رىيالىست-رۇمانتىك شائىر مۇھەممەد سىدىق

زەلىلى ئاپپاق خوجا ئولۇپ 7 يىلدىن كېيىن، يەنى 1700-يىلى غالدانىڭ ئاكىسى سىڭگېنىڭ ئوغلى-سۇاناراپدان جەنۇبىي شىنجاڭنى يەنە بىر قېتىم دەپسەندە قىلغان، ئاپپاق خوجا ئەۋلاتلىرى خانلىق تالىشىپ، ئوزئارا قىرغىنچىلىق تۇرۇشلىرى ئېلىپ بېرىۋاتقان، جاھالەت چىدىغۇسىز دەرىجىدە چېكىگە يەتكەن چاغلاردا ئوزىنىڭ كوزىنى قاماشتۇرىدىغان گۈزەل شېئىرلىرى بىلەن ئۇيغۇر شېئىرىيىتىنىڭ ئاسمىنىدا چاقناشقا باشلىدى.

مۇھەممەد سىدىق زەلىلى ھىجرىيىنىڭ 1085-يىلى (مىلا-دىنىڭ 1674-يىلى) يەركەندە نامرات ئائىلىدە دۇنياغا كەلگەن. شائىر 70 نەچچە ياشلارغىچە ياشاپ، 1759-يىلى چىڭ سۇلالىسى (چەنلۇڭنىڭ 24-يىلى) جەنۇبىي شىنجاڭنى پاراكەندىچىلىككە سېلىۋاتقان خوجىلار توپىلىڭىنى تىنچىتىشتىن سەل ئىلگىرى ئالەمدىن ئۆتكەن.

زەلىلىنىڭ ئەسەرلىرى ئىچىدە ھازىرغىچە بىزگە مەلۇم بولغانلىرى 1720-يىلى 46 يېشىدا يازغان «سەپەرنامە» داستانى، 1736-يىلى 62 يېشىدا يازغان «تەزكىرى چىلىتەن» داستانى، 1744-يىلى 70 يېشىدا يازغان «تەزكىرى خوجا مۇھەممەد شېرىپ» داستانى ۋە مۇخەممەس، مۇستەھزات، رۇبائىلارنى ئوز ئىچىگە ئالغان غەزەللەر توپلىمى، بىرقانچە پارچە روقىمات (ئوزئارا يېزىشقان ئەدبىي سالام خەتلەر) قاتارلىقلاردىن ئىبارەت.

زەلىلى ئۆز داستانلىرىدا مازار-ماشايىخلارنىڭ تەرجىمىدە ھاللىرىنى بېرىش ئارقىلىق، ئاپپاق خوجا ۋە ئۇنىڭ تەرەپدار-لىرىنىڭ «ئىشقىيە» گۇرۇھىنى مەنسىتمەي، ئۇلار تەرەپتىن ھاقارەتلەنگەن «قارا تاغلىقلار» نىڭ «ئىسھاقىيە» گۇرۇھىنى ۋە ئۇلارنىڭ مۇقەددەس بىلىپ كەلگەن تارىخىي شەخسلەرنى تىلغا ئالىدۇ. زەلىلى «سەپەرنامە» داستانىدا ئەينى زاماندا «ئۇلۇغ مازار» دەپ ئاتالغان ئاپپاق خوجا مازىرىنى زىيارەت قىلىشنى رەت ئەتسە، «تەزكىرى خوجا مۇھەممەد شېرىپ» داستانىدا سۇلتان سەئىدخان ۋە ئابدۇرىشتخانلارنىڭ ئۇستازى خوجا مۇھەممەد شېرىپ ئارقىلىق يەركەن خانلىغىنى ئەسكە ئالىدۇ. زەلىلىنىڭ سەمەرقەنت، بۇخارا روھانىلىرىنى سوكۇشكە قارىتىلغان:

«سەمەرقەند-سەيىقەلى ئالەم»، «بۇخارا-قوۋەتى ئىسلام»، بىزنىڭدەك تۈركى ئادەملەرگە بۇ شەھرى خوتەن ياخشى.

دىگەن مىسىرالارنى ئۆز ئىچىگە ئالغان مەشھۇر غەزىلىمۇ جاھالەتپەرەست، ساتقۇن خوجىلار ھاكىمىيىتىگە قارىتىلغان بىر شىكايەت سۈپىتىدە ئۇنىڭ ئىزچىل ئىدىيىسى بىلەن تۇتىشىپ كەتكەن.

18-ئەسىر ئۇيغۇر شېرىپىتىنىڭ ئەڭ پەخىرلىك ناماياندىسى بولغان زەلىلى چوڭقۇر پىكىرلىك، يۇقۇرى بەدىيە سەۋىيىلىك، باي ئەدەبىي مىراسلارنى يارىتىش يولىدا بىر قېتىمىدىلا مۇۋەپپەقىيەت قازانغىنى يوق. ئۇنىڭ خەلقىنى كۆپلەپ، زالىملارنى

قامچىلايدىغان ۋە تەنپەرۋەرلىك ۋە مەرىپەتپەرۋەرلىك ئىدىيىسى بىلەن ئۇنىڭ دىنىي نىجاتلىق تىلەش ئارزۇسى زەلىلى ئىجادىي ھاياتىنىڭ دەسلەپكى دەۋرىدە بىر بىرى بىلەن مۇرەسسەلەشكەن. ئۇنىڭ دەسلەپكى ئەسەرلىرى، بولۇپمۇ «سەپەرنامە» داستانى بۇنىڭ روشەن دەلىلى.

شۇنى ئالاھىدە كورسىتىپ ئوتۇش كېرەككى، زەلىلىنىڭ دىنىي نىجاتلىق ئۇمىدى ۋە دىنىي نىجاتلىق زىيارىتى، ئۇنىڭ ئەينى ۋاقىتتىكى تەسەۋۋۇرى بويىچە، ئۆزىنىڭ شەخسى مەنپەئەتىگە بېغىشلانغان بولماستىن، بەلكى ئېزىلگۈچى خەلقنىڭ مەنپەئەتىگە بېغىشلانغان بولۇپ، نوقۇل دىنىي تەركى دۇنيالىق، دەرۋىشلىك سەپىرىدىن تۇپتىن پەرق قىلىدۇ. ئۇ ئۆزىنىڭ بىر غەزىلىدە:

قەلەندەرمەن جاھاننى تەرك ئېتىپ قىلدىم سەپەر تەنھا،
چۇ سۇمرۇغىكى پەرۋاز ئەيلەگەن بى بالۇ-پەر تەنھا.
شەھى روى-زىمىنىڭ تەختۇ-تاجىن ئارزۇ قىلماي،
گادايۇ-فەقىرلەرچۇن سەپىر ئىتەرمەن بەھرۇبەر تەنھا.
فەنا شەھرىدىكى ئاۋارە بولغان خەلقنى كوردۇم،
جۇنۇن تۇغىيان ئېتىپدۇر ھەر بىرىنى دەر بەدەر تەنھا

دەپ يازسا، يەنە بىر غەزىلىدە دىنىي نىجاتلىق ئۇمىدىنىڭ كۆپۈكتەك ۋەيران بولغانلىغىنى مۇنداق ئىپادىلەيدۇ:

تەركى جاھان قىلماغم-سەپىرى جاھاندۇر غەرەز،
ئەيلىگىل ئىمتىھان ياخشى-ياماندۇر غەرەز.
چەشمە بولۇپ كوزلىرىم ئاقسا نىچۇك ئەيىپدۇر،
ئەلگە تاھارەت ئۇچۇن ئابى راۋاندۇر غەرەز.
تەلبە زەلىلى كىلۇر خەلق تاماشا قىلىك،
چەھرەسىنىك رەڭگىدىن بەرگى خازاندۇر غەرەز.

زەلىلى 50 ياشلارغا كىرگەندىن كېيىن، بولۇپمۇ خوتەندە ئوز
ھاياتىنى داۋاملاشتۇرۇشقا باشلىغاندىن كېيىن، ئوز دۇنياقارشى-
دىكى خەلقپەرۋەرلىك بىلەن دىنىي تەسەۋۋۇپ ئوتتۇرىسىدىكى
ئۇزۇندىن بېرى ساقلىنىپ كەلگەن زىددىيەتنى بەلگىلىك دەرىجىدە
يېڭىپ، مەرسىپە تېرەۋەرلىك تېمىسىدا كۆپلىگەن يالقۇنلۇق
شېئىرلارنى يېزىشقا كىرىشىدۇ. ئۇ ئوزنىڭ بىر غەزىلىدە بۇرۇنقى
كوزقارشىنىڭ ئەكسىچە مەنسۇر ئەللاجىنى تىلغا ئېلىپ مۇنداق
دەپ يازىدۇ:

كى شەپ يەلدا تۇندە نۇر مەشئەلدىن قىراغم بار،
سوۋاد ئاھىدىنىكم شوئەلە كۇن دائىم چىراغم بار.

.....

كەل ئى مەنسۇر، بولۇپ ساقى سىرىمنى ئاشكار ئەيلىي،
ئېچىپ كور، لالە يەڭلىخ خۇن ھەسرەتتىن ئاياغم بار.

شۇنىڭدىن كېيىن، زەلىلى ئوزىنىڭ نۇرغۇن شېئىرلىرىدا
”رىيائى خانقاھ“، ”بويى ئىپپەتسىز زاھىد ئەھلى“، ”ھوسۇلسىز
ھاجى ھەرەم“ قاتارلىق ئوتكۇر جۈملىلەر بىلەن جاھىل زاھىد-
لارنى، مۇتەئەسسەپ كۇچلەرنى مەسخىرە قىلىدۇ. ئۇ ئوزنىڭ
بىر غەزىلىدە:

مەغرۇر ناماز ئولماغىل ئى زاھىدى خۇدىن،
دېھقان ئېرۇر سەمەندەر، قاشىدا تورە خەستۇر

دەپ زالىم تورىلەر ئۇچۇن ھامىلىق قىلىدىغان مۇتەئەسسەپ
كۇچلەرگە كاپات ئۇرۇپ، دىخانلارنى ئوتتا كويمەيدىغان
سەمەندەر، زالىم تورىلەرنى بولسا خەلق غەزىۋىنىڭ يالقۇن-
لىرىدا كويۇپ كۇلگە ئايلانغۇچى بىر دوۋە ئەخلەت-چاۋار
سىمۋولىدا مەسخىرە قىلىدۇ. بۇ زەلىلىنىڭ تۇپ ئىجتىمائى
كوزقارشى ئىدى.

زەلىلى ئوزىنىڭ بىر يۇرۇش غەزەللىرىدە روھىي ۋەھىمە
تارقانقۇچى زاھىدلارغا قارشى جەڭگىۋار شېئىرىي خىتاپ ياڭرىتىپ،
جاھالەت كۇچلىرىگە ئاشكارا ھۇجۇم قىلىدۇ ۋە خەلقنىڭ
نادانلىغىدىن ھەسرەتلىنىدۇ. ئۇ بىر غەزىلىدە:

بۇ پىشە سەرھەددە ھەر تەرەپ يۇز شىر-ئەژدەرھا،
خالاپىقنىڭ كوزىدە پەردەئى غەپلەت، ئايان بولماس

دەيدۇ. زەللىگە ئوز دەۋرىدە ھىچكىم بۇ جەھەتتىن تەڭ-
لىشەلمىگەن ئىدى.

زەللى غەزەللىرى خەلقنىڭ رىيال ئىجتىمائى ھاياتىنى
ئەكس ئەتتۈرۈپ بېرىش بىلەن بىللە، ئوز دەۋرىنىڭ ئىلغار
مەزمۇنى بىلەن يۇقۇرى بەدىئى شەكىلىنى بىرلەشتۈرۈشنىڭ
يارقىن نەمۇنىسىنى ياراتتى.

زەللى ئاخىرقى ئومىرىنى خوتەندە ئۆتكۈزۈۋاتقان، "قازا قەپى-
زى ئىچىدە مەھبۇس" بولغان چاغلىرىدىمۇ ئوز دىۋانىنىڭ بوران-
چاپقۇنلاردا خازان بولمايدىغان "باھار" دەۋرى، "گۈلۈستان"
مەنزىرىسى بولىدىغانلىغىنى ئۇمىت بىلەن قەيت قىلىپ تۇردى.

نوبىتى

نوبىتى مۇھەممەد سىدىق زەللىدىن كېيىنكى يەنە بىر
مەشھۇر لېرىك، رۇمانتىك شائىر بولۇپ، ئۇ 17-ئەسىرنىڭ
ئاخىرى 18-ئەسىرنىڭ ئالدىنقى يېرىمىدا خوتەندە ياشىغان.
ئۇ ئوزنىڭ بىر غەزىلىدە:

"ئومرۇم ئەللىككە يېتىپ قالدى، ھەنۇزمەن ئەل ئىمەس،
قىلمادىم ياخشى ئەمەل، بەھۇدە ئومىر ئوتتى دەرىخ"
دەپ يازسا، بىر رۇبائىسىدا ئوز دىۋانىنىڭ رەتلەنگەن، توپلام
قىلىنغان ۋاقتىنى ئەسكەرتىپ:

"ئى يارانلار بىز ئولۇرمىز، يادىكار قالدى كەلام،
كىشىدىن قالغاي جاھاندا بىر نىشانە ياخشى نام.
مىڭ يۈز ئاتىش ئۇردى پەيغەمبەر نەبىنىڭ ھىجرەتى.
بۇ كىتابى نوبىتى تەسنىفى بولدى ۋەسسالام"

دەپ كورستىدۇ. بۇنىڭغا قارىغاندا، شائىر 1740-يىللىرى 50
ياشتىن ھالقىغاندا ئوز دىۋانىنى تۈزگەن. شائىرنىڭ ۋاپات
بولغان ۋاقتى ۋە چىڭ سۇلالىسى 1759-يىلى جۇڭغارلار
ھەم چوڭ-كىچىك خوجىلار توپىلىڭىنى تىنجىتقان ۋاقتتا
ھايات ئىكەنلىكى ياكى ھايات ئەمەسلىكى بىزگە نامەلۇم.

نوبىتى غەزەللىرى ئەنئەنىۋى ئۇيغۇر شېئىرىيىتىنىڭ بولۇپمۇ
لۇتىپى ۋە ناۋايىدىن كېيىنكى ئۇيغۇر شېئىرىيىتىنىڭ گۈزەل، راۋان،
لېرىك ئەنئەنىسىگە ۋارىسلىق قىلغان بولۇپ، 18-ئەسىر ئۇيغۇر
شېئىرىيىتىدە كوزگە كورۇنگەن ئورۇننى ئىگەللەيدۇ.

نوبىتى غەزەللىرى ۋە رۇبائىلىرىدا ئەكس ئەتكەن ئىج-
تىمائى پىكىرگە يېقىندىن نەزەر سالغىنىمىزدا، ئۇنىڭ ئاز-
تولا مۇلۇكدار، ئوتتۇرا قاتلام ئائىلىدىن كېلىپ چىققانلىغى،
ئوز دەۋرىدىكى ئەمگەكچى ۋە ئېزىلگۈچى خەلققە قىزغىن
ھىسسىداشلىق بىلدۈرگەنلىكى، ئاياللارنىڭ ئىجتىمائى ئورنىنى
داۋاملىق توۋەنلىتىشكە نارازى بولغانلىغى ۋە باشقىلارنى
كورۇۋالغىلى بولىدۇ.

نوبىتى شېئىرىيىتىنىڭ بۇ ئومۇمى خۇسۇسىيىتىدىن تاشقىرى،

يەنە ئىككى ئالاھىدىلىككە ئىگە ئىكەنلىكىنىمۇ كورسىتىپ ئوتۇش كېرەك. ئۇنىڭ بىرىنچىسى، نوبىتى شېرىپىتىنىڭ بەدىي ماھارىتىدىن ئىبارەت. نوبىتى غەزەللىرى ئىنتايىن نەپىس بەدىي ئوخشىتىش، راۋان ۋە جاراڭلىق سوزلەر بىلەن يېزىلغان بولۇپ، مۇزىكىلىق ئاھاڭدارلىقى ۋە غەزەل شەكىللىرىنىڭ رەڭگا-رەڭلىكى جەھەتتىن كىشىلەرنىڭ دىققىتىنى ھەممىدىن كوپرەك جەلپ قىلىدۇ. نوبىتىنىڭ توۋەندىكى بىر غەزەلدىن ئۇنىڭ ئوخشىتىش، مەجاز ۋاستىلىرىدىن ئۇستىلىق بىلەن پايدىلانغانلىغىنى روشەن كورۇۋالغىلى بولىدۇ:

كورۇپمەن ئولتۇرۇپدۇر ھۇسن باغ ئىچرە بىر دىلدار،
يۈزى ئايۇ، كوزى چولپان، پەرىشتە خۇي، گۈلى رۇخسار.
قاشى مېراپ يا مۇنبەر، كوزىدۇر چەشمەئى كەۋسەر،
قەدى چۇن سەرۋ يا ئەر-ئەر، يۇرۇشى خۇش كىيىك رەفتار.
يۈزىدۇر بىر مەھى تابان، لەبىدۇر لەئلى يا مارجان،
بولۇپمەن ۋالەئى ھەيران، سوزى شىرىنۇ-خۇش گۇفتار.
تۇلۇن ئايدەك جامالىغە كوڭۇل قەيد بولدى ھالىغە،
قاچان يەتكۇم ۋىسالغە كوڭۇلنى ئالدى ئول مەككار.

نوبىتى شېرىپىتىنىڭ يەنە بىر خۇسۇسىيىتى ئۇنىڭ ئىجادىيىتى بىلەن دۇنياقارىشى ئوتتۇرىسىدىكى زىددىيەتتىن ئىبارەت. بۇ—كىلاسسىك ئەدىبىياتتا يېقىنقى زامانغىچە كوپ ئۇچراپ

كەلگەن بىرقەدەر ئومۇمى ھادىسە. نوبىتى ئوزىنىڭ گۈزەل غەزەللىرىدە رىيال ھاياتنى ئەكس ئەتتۈرگەن؛ ياخشىلىق، ساداقەت، مۇھەببەت ۋە تەرەققىپەرۋەرلىكىنى ۋە تەبىئەت گۈزەللىكىنى كۆپلىگەن بولسىمۇ، كوپلىگەن شېرلىرىدا دىنىي كوزقاراشنىڭ ئوچۇق-ئاشكارا چەكلىمىسىگە ئۇچراپ، ئوز پىكىرلىرىدىن رىيال ئىلمىي خۇلاسەلەر چىقىرىشنىڭ ئورنىغا ئىلاھى خۇلاسەلەر چىقىرىدۇ. بۇ نوبىتى غەزەللىرىدىكى ئىدىيىۋى ئاجىزلىق بولۇپ ھىساپلىنىدۇ. شۇنى كورسىتىپ ئوتۇش كېرەككى، نوبىتى غەزەللىرى دىنىي تەرىغىياتنى مەقسەت قىلغان مىستىك شېرىپىتتىن تۇپتىن پەرقلىنىپ، ساماۋى تېمە-لارنى ۋە ھاپىزلىق مۇھەببەتنى ئەمەس، دەل ئۇنىڭ ئەكسىچە رىيال ھاياتنىڭ گۈزەللىكى، ھەقىقەت، ئادالەت ۋە ئىنسانىي مۇھەببەتنى ئوخشىمىغان نۇقتىدىن تەكرار مەدھىيەلەشنى مەقسەت قىلىدۇ. مەسىلە شۇكى، ئۇ دىنىي تەقىپ ۋە ئىدىيىۋى چەكلىمە تۇپەيلىدىن ئوز شېرلىرىغا مىستىك ياكى يېرىم مىستىك يېپىنچا كىيىدۇرىدۇ.

نوبىتى ئىجادىيەتلىرىدە يالقۇنلۇق ۋە تەنپەرۋەرلىك ئىدىيىسى ئوزىنىڭ بەدىي ئىپادىسىنى تاپقان. "خوتەننى" رادىقى بىلەن ئاخىرلىشىدىغان مەشھۇر غەزەل بۇنىڭ گۈزەل ئوخشىتىشلار بىلەن تولغان بىر نەمۇنىسىدۇر. نوبىتى ئوز غەزەلدىن خوتەن ھەققىدە مۇنداق گۈزەل مەجازى ۋاستىلەردىن پايدىلانغان:

خوتەننى

لەۋزىگە مانەن خىيال ئەت خوتەننى،
 بەھىشتىن زىيادە مىسال ئەت خوتەننى.
 خۇجەستە خاكى رەخمەت سۇرمىسى،
 كوزۇڭگە تۇتىيا خال ئەت خوتەننى.
 پەرىلەر بۇ سەسى تۇرپە شىزىندۇر،
 ھورلەر لېۋىگە بال ئەت خوتەننى.
 تەلئەتىگە خۇرشىد، كوزلەرگە ئەختەر،
 يادەك قاشىغە ھىلال ئەت خوتەننى.
 مۇئەللىمىن ئاپاق، پىنشىن سۇخەنگوي
 تېغىلگە دەرسى ماقال ئەت خوتەننى.
 جاھان شائىرلىرى گۈلشەنى باغى،
 خەمسەڭگە قۇرباش ئىتتىسال ئەت خوتەننى.
 سەن ھەم نوپىتى سىياھ روي ئېلىگە،
 رەقىپلەر كوزىگە زاۋال ئەت خوتەننى.

18- ئەسىر ئۇيغۇر ئەدىبىياتى سەمەرىسىدە موللا ئەلەم شەھىيا-
 رىنىڭ «گۈل ۋە بۇلبۇل» ناملىق لېرىك داستانى شائىر موللا
 رېھىمنىڭ لېرىك داستانى «مۇھەببەتنامە»، لېرىك شائىر
 مەجلىسنىڭ «دىۋان مەجلىسى» ناملىق شېئىرلار توپلىمى،
 مۇھەممەد سەدىق بەرىشىدىنىڭ «سىدىقنامە» داستانى، ئۇمەر
 باقىنىڭ خەمسە ئەنئەنىسىگە ۋارىسلىق قىلىپ قايتا ئىشلىگەن
 «پەرھاد-شېرىن» ۋە «لەيلى-مەجنۇن» داستانلىرى ئوزىگە
 خاس ئورۇن تۇتىدۇ.

نم شېھت ۋە ئۇنىڭ ئەدىبىي ئىجادىيىتى توغرىسىدا

سۇلتان ماخمۇت

نم شېھت ئارمىيە ئېلى ئۇزۇن يىللىق ئەدىبىي ئىجادىيىتى
 ئارقىلىق يېڭى زامان ئۇيغۇر ئەدىبىياتىنىڭ تەرەققىياتىغا زور
 تۆھپە قوشقان مەشھۇر شائىرلىرىمىزنىڭ بىرى.
 ئۇ ئوزىنىڭ چوڭقۇر مەزمۇنلۇق لېرىك شېئىرلىرى، مەسەل-
 لىرى، بالادىلىرى، داستانلىرى بىلەن شىنجاڭدىكى ھەر
 مىللەت خەلقىنىڭ كۈچلۈك ھورمەت ۋە مۇھەببىتىگە سازاۋەر
 بولدى. ئۇنىڭ بىر قىسىم ئەسەرلىرى خەنزۇچىغا تەرجىمە
 قىلىنىپ، مەركەز ۋە شىنجاڭدىكى ئەدىبىي ژورناللاردا ئېلان
 قىلىنىپ، كەڭ ئاممىنىڭ يۇقۇرى باھاسىغا ئېرىشتى.
 ئاناقلق ئەدىپى نم شېھت ئارمىيە ئېلى سايرامى 1906-
 يىلى باي ناھىيىسىدىكى سايرام يېزىسىنىڭ «تېزەك قاغا» مەھەللى-
 سىدە كەمبەغەل دىخان ئائىلىسىدە دۇنياغا كەلگەن. ئۇنىڭ
 دادىسى ئېلى ئاخۇن مەرىپەتپەرۋەر ئادەم ئىدى. شۇڭا ئوغلى
 ئارمىيىنىڭ ئوقۇشىغا ئىنتايىن كوڭۇل بولگەن. نم شېھت

ئارمىيە ئوز يېزىسىدىكى كونا مەكتەپتە ئوقۇپ ساۋادىنى چىقىرىۋالدى. ئۇ 1922-يىلدىن 1930-يىلغىچە باي ۋە كۇچاردىكى مەدرىسلەردە، 1930-يىلدىن كېيىن قەشقەردىكى ئاتاقلىق "خانلىق مەدرىس" تە ئوقىدى. ئۇ مۇشۇ مەزگىللەردە ئۇيغۇر كىلاسسىك شائىرلىرىدىن ناۋايى، سەككاكى، لۇتپى، زەلىلى، ئابدۇرېھىم نازارى، نوبىتى قاتارلىقلارنىڭ ئەسەرلىرىنى زور قىزىقىش بىلەن ئۆگەندى.

نەم شېھىت ئارمىيە ئېلىنىڭ قەشقەردە ئوقۇۋاتقان مەزگىلى قەشقەردە ئېنىڭلىرى ۋە شۇنداق مۇسسىۋونپەرلىرىنىڭ بۇخمانىزىم دىنىنى تەرغىپ قىلىۋاتقان ۋاقىت بولۇپ، بۇ ئەمدىلىكتە كوزى ئېچىلىپ كېلىۋاتقان نەم شېھىت ئارمىيە ئېلىگە قاتتىق تەسىر قىلدى. ئۇ قانداق قىلىپ بولسۇن، بۇ سىياسى غەرەزدىكى يالغان دىنىي تەشۋىقاتقا پەشۋا بېرىش كېرەكلىكىنى چوڭقۇر چۈشىنىپ، شېھىيەت سەھنىسىگە چىقىپ، بۇ ئېغىۋانغا قارشى جەڭ ئېلان قىلدى. شۇنىڭدىن كېيىن، ئۇ خەلق ئىچىدە تونۇلۇشقا باشلىدى. شائىرنىڭ ھايات ۋاقتىدا ئېيتىپ بەرگەنلىرىگە قارىغاندا، ئۇ قەشقەردىكى ۋاقتىدا «مادارا ئەنرەم» ناملىق شېئىرلار توپلىمىنى ۋە «ئەنۋارۇلھۇدا»^① ناملىق ئىشقى قەسىدىسىنى جامائەت بىلەن يۈز كورۇشتۇرگەن. ئۇنىڭ «مادارا ئەنرەم» («چوڭ ياراشتۇ-رۇش») ناملىق شېئىرلار توپلىمى 100 بەتتىن كۆپرەك بولۇپ،

① «ئەنۋارۇلھۇدا» — توغرا يول نۇرلىرى دېگەن مەنىدە.

ئۇنىڭدا شۇ چاغدىكى ئىجتىمائىي تۈزۈمنىڭ ئادالەتسىزلىكى خېلى چوڭقۇر پاش قىلىنغان.

1933-يىلى نەم شېھىت قەشقەردىكى مەزگىلدە، جىن شۇرىن ھاكىمىيەتنىڭ ئەكسىيەتچىل سىياسىتىگە قارشى دىخانىلار قوزغىلىڭى پارتلىدى. ئارمىيە ئېلى بۇ قوزغىلىڭغا ئاكتىپ قاتناشتى ۋە جەڭ جەريانىدا ئوق تېگىپ يارىدار بولدى. شۇ چاغدىن باشلاپ، شائىرغا "نەم شېھىت" دېگەن ئەدىبىي تەخەللۇس سېڭىپ قالدى. شائىرنىڭ 1933-يىلى 8-ئايدا يازغان «ئومۇر خاتىرەمدىن» ناملىق شېئىرى مانا شۇ ۋەقەلەرنىڭ بەدىئىي خاتىرىسى ھېساپلىنىدۇ.

نەم شېھىت 1935-يىلى ئاقسۇغا قايتىپ كەلدى. ئۇ 1935-يىلىدىن 1945-يىلغىچە «ئاقسۇ گېزىتى» تەھرىر بولۇمىدە ئىشلىدى. 30-يىللارنىڭ كېيىنكى يېرىمىدا جۇڭگو كوممۇنىستىك پارتىيىسى مەركىزىي كومىتېتى ۋە يولداش ماۋزېدۇڭ بىر تۈركۈم مۇنەۋۋەر كوممۇنىستلارنى شىنجاڭغا ئەۋەتتى. 30-يىللارنىڭ ئاخىرىدىن 40-يىللارنىڭ باشلىرىغىچە جۇڭگو كومپار-تىيىسىدىن چىقىپ تەنچىۋ، ماۋزېمىن، لىن جىلۇ باشچىلىقىدىكى بىر تۈركۈم كوممۇنىستلار شىنجاڭ رايونىدا ئىنقىلاۋىي پائالىيەتلەر بىلەن شۇغۇللاندى. ئۇلار ماركسىزىم-لېنىنىزىمنى ۋە جۇڭگو كومپارتىيىسىنىڭ فاڭجېن-سىياسەتلىرىنى شىنجاڭ ھەر مىللەت خەلقىگە تەشۋىق قىلدى ھەم تونۇشتۇردى. نەم شېھىت ئۇلارنىڭ تەسىرىنى قوبۇل قىلىپ، ئەدىبىي ئىجادىيەت

بىلەن ئاكتىپ شۇغۇللىنىپ، ئوز ئەسەرلىرىدە ھەر مىللەت خەلقىنىڭ ئازاتلىققا بولغان تەلپۈنۈشىنى ئەكس ئەتتۈردى. شائىر نىم شېھت كېيىنكى يىللاردا گومىنداڭ ئەكسىيەت-چىلىرى تەرىپىدىن سۈرگۈن ئورنىدا ئاقسۇغا ئەۋەتىلگەن ۋە تەنپەرۋەر شائىر، ئىنقىلاۋىي قۇربان لۇتپۇللا مۇتەللىپ بىلەن بىللە «ئاقسۇ گېزىتى» تەھرىر بولۇمىدە ئىشلىدى. ئۇ لۇتپۇللا مۇتەللىپكە ھەمكارلىشىپ، ئاقسۇ رايونىدا گومىنداڭ ئەكسىيەت-چىلىرىگە قارشى ئىنقىلاۋىي ئەدەبىيات-سەنئەت ھەركىتىنى ئەۋج ئالدۇردى.

نىم شېھت 1945-يىلى مارتتا ئوپىكە ۋە مىڭە ئاغرىغى سەۋىۋى بىلەن ئاقسۇدىن باي ناھىيىسىگە قايتىپ كەلدى. 1945-يىلىنىڭ ئىككىنچى يېرىمىدا ئۇچ ۋىلايەت ئىنقىلاۋىنىڭ مەركىزى بولغان ئىلىغا چىقىپ كەتتى.

نىم شېھت ئۇچ ۋىلايەتكە بارغاندىن كېيىن، 1950-يىلىغىچە تەشۋىقات ۋە نەشرىيات ئورۇنلىرىدا ئىشلىدى. شائىر گومىنداڭ ئەكسىيەتچىلىرىنى، فېودال خوجىلارنى پاش قىلىدىغان، خەلق ئاممىسىنى ئازاتلىق كۈرەشلىرىگە ئىلھاملاندۇرىدىغان نۇرغۇن ئەسەرلەرنى يازدى. ئۇچ ۋىلايەتتىكى گېزىت-ژورناللارغا شائىرنىڭ شېئىر، ھىكايىلىرى، ماقالىلىرى ئۈزۈلمەي بېسىلىپ تۇردى.

ئازاتلىقتىن كېيىن نىم شېھتنىڭ ئىجادىيىتى يېڭى تەرەققىيات باسقۇچىغا قەدەم قويدى. ئۇ ئاپتونوم رايونىمىزنىڭ

ئازاتلىقتىن كېيىنكى ئىجتىمائىي ئىسلاھات ۋە دېموكراتىك ھەرىكەتلىرىگە ۋە ئۇنىڭدىن كېيىن ئېلىپ بېرىلغان سوتسىيالىستىك ئىنقىلاب ۋە سوتسىيالىستىك قۇرۇلۇش ئىشلىرىغا ئاكتىپ قاتناشتى. شائىر 1956-يىلى جۇڭگو ھەج قىلىش ئومىگىگە قاتنىشىپ چەتئەلگە چىقىپ، ئەرەبىستاندا زىيارەتتە بولدى.

شائىر نىم شېھت «مەدەنىيەت زور ئىنقىلاۋى» جەريانىدا لىن بياۋ ۋە «4 كىشىلىك گۇرۇھ» نىڭ دەھشەتلىك زىيانكەشلىكىگە ئۇچراپ، 1972-يىلى 8-ئاينىڭ 22-كۈنى 65 يېشىدا ئالەمدىن ئوتتى.

نىم شېھتنىڭ پۈتكۈل ئىجادىيىتىنى كوزدىن كەچۈرگىنىمىزدە، ئۇنىڭ ئىجادىيىتىنىڭ دەۋر جەھەتتە ئىككى خىل دەۋرگە، ئىجادىيەت جەھەتتە ئىككى خىل ئۇسۇلغا مەنسۇپلۇغىنى ھىس قىلىمىز. نىم شېھتنىڭ ئازاتلىقتىن بۇرۇنقى ئىجادىيىتى ئاپرىل ئۆزگىرىشىدىن كېيىن شىنجاڭ ئۇيغۇر ئەدەبىياتىدا شەكىللىنىشكە باشلىغان ئىلغار دېموكراتىك ئەدەبىياتقا مەنسۇپ بولۇپ، ئىجادىيەت ئۇسۇلى بولسا رىئالىزىم بىلەن تەرەققىپەرۋەر رومانىزىمغا تەئەللۇقتۇر. ئازاتلىقتىن كېيىنكى ئىجادىيەت بولسا، سوتسىيالىستىك ئەدەبىياتقا مەنسۇپ بولۇپ، ئىجادىيەت ئۇسۇلى سوتسىيالىستىك رىئالىزىم ئىجادىيەت ئۇسۇلىدىن ئىبارەت. نىم شېھت ئازاتلىقتىن بۇرۇنقى يىللاردا دېموكراتىك ئىنقىلاپنىڭ تەلپۈنىگە ياخشى جاۋاب بېرەلەيدىغان «بۈيۈك جۇڭگو»، «ئاسارەتتە تۇرۇپ قالغانلارغا خىتاپ»، «ئالدىدا»،

«جىنايەتتىن شىكايەت»، «ۋەتەن مۇھەببىتى»، «ئويغان»،
«قەۋرىدىن ئاۋاز» قاتارلىق بىرمۇنچە مۇنەۋۋەر شېئىرلارنى
يازدى. شائىر ئۆزىنىڭ 1942-يىلى يازغان «بۈيۈك جۇڭگو»
ناملىق شېئىرىدا يۈكسەك ۋەتەنپەرۋەرلىك ئىدىيىنى ئالغا
سۈردى.

ئۇ ئۆز شېئىرىدا:

بۈيۈك جۇڭگو سېنىڭ بەش مىڭ يىللىق ئۇزۇن تارىخىڭ بار،
كۆمۈش سۇلار، ئالتۇن تاغلار، پايانسىز ئورمان، باغلىرىڭ بار.
تۇرلۇك مەدەن، نېفىت، كۆمۈر، ھىچ تۈگىمەس بايلىغىڭ بار،
يەر شارىنى تويغۇزغىدەك كەڭرى مۇنبەت تۇپرىغىڭ بار.

دەپ ئۇلۇغ ۋەتەنسىز جۇڭگونىڭ بايلىغى ۋە گۈزەللىكىنى
زوق-شوق بىلەن كۆيلەپ، ئۇنىڭدىن ئىپتىخارلانسا، كېيىنكى
كۆپلىتىلىرىدا ئۇلۇغ ۋەتەنسىزگە ياپون جاھانگىرلىكىنىڭ
تاجاۋۇز قىلىپ كىرگەنلىكىنى، ئۇنىڭ قەدىمى يەتكەن جايلارنىڭ
قان دەرياسىغا ئايلانغانلىغىنى، بىراق ئۇنىڭ بۇ «ئۈستۈنلۈكى»
ۋاقىتلىق ئۈستۈنلۈك ئىكەنلىكىنى گەۋدىلەندۈرۈپ بەردى.

ئاپتور:

سۇندۇرالماس كۆچمىزنى شەرقنىڭ ياۋۇز چايانلىرى،
تىز چۆكمەيمىز قانچە بولسا زەھەر لەشكەر ئىلانلىرى،
تېخى مەھكەم بىرلەشتۈردى بىزنى ئۇنىڭ زىيانلىرى،
چوقۇم يېڭىمىز، بىزدە ئۇلۇغ خەلق كۈچى—يولەنچى بار.

دىگەن جەڭگىۋار مىسىرالارىدا فاشىزىمنىڭ چوقۇم ئۆلۈمگە
مەھكۇم ئىكەنلىكىنى، قەھرىمان خەلقىمىزنىڭ ئۆز ئېلىگە
تاجاۋۇز قىلغان دۈشمەنلىرىنى چوقۇم تارمار قىلىدىغانلىغىنى
ئالدىنلا جاكالدى. خەلقىمىزنىڭ ئىنقىلاۋىي كۈرەش
غەلبىسىگە يۈكسەك ئىشەنچ بىلەن قارىدى.

نەم شېھىت ئۆزىنىڭ شېئىرلىرىدا گومىنداڭ ھاكىمىيىتىگە
يوللىنىپ، ئەمگەكچى خەلقنىڭ بېشىغا بالايسى-ئاپەت ياغدۇرغان
ئەكسىيەتچى فېوداللار سىنىپى ۋە ئۇلارنىڭ تىپىك ۋەكىلى
بولغان زالىم خوجىلارنى قاتتىق قامچىلىدى.

1947-يىلى ئۇرۇمچىدە گومىنداڭ دائىرىلىرى تەرىپىدىن
ئىسلام دىنىنى ھىمايە قىلىش نىسقاۋى ئاستىدا بىر تەشكىلات
قۇرۇلغان ئىدى. مەزكۇر تەشكىلات شائىر نەم شېھىتقا خەت
يېزىپ، ئۇنى ئۆزىگە تارتماقچى بولدى. لېكىن ھەق-ناھەق
ئالدىدا مەيدانى روشەن بولغان نەم شېھىت «جاۋاۋىم» ناملىق
مەسەل يېزىپ، گومىنداڭ ئەكسىيەتچىلىرىنىڭ بۇ سۇيىقەستىنى
بىت-چىت قىلىۋەتتى. شائىر گومىنداڭ ئەكسىيەتچىلىرى ۋە
ئۇلارنىڭ گۇپپاچىلىرىغا ھەققانى ھالدا مۇنداق دەپ جاۋاب
بەردى:

مېنى سورىساڭ، بۇرۇن تاشلاپ تار قۇدۇقنى،
كورۇپ قالىدىم مۇھىت كەبى كەڭ يورۇقنى.
دىلىم مۇھىت لەززىتىنى تېتىپ قالدى،

تار قۇدۇقىنىڭ ئىشقى دىلدىن كېتىپ قالدى.

بۇگۈنكى كەڭ مۇھىتتا مەن ئۈزگىنىمدە،
ئەرگىن ھايات بەزمىسىنى تۈزگىنىمدە.
بارالماسەن تار قۇدۇققا جاۋاپ مانا،
چۈشمەسمەن ئۇ سېسىق قۇدۇق ئىچىرە يانا.

نەم شېھىتىنىڭ جەڭگىۋار ھىسسىياتقا تولۇپ- تاشقان بۇ شېئىرى
شۇ چاغلاردا خەلقىنى ئويغىتىش، ئۇلارنىڭ ئاڭ- سەۋىيىسىنى
يۇقۇرى كۆتىرىشتە خېلى مۇھىم رول ئوينىدى.

نەم شېھىت ئازاتلىقتىن ئىلگىرى يالغۇز ۋە تەنپەرۋەرلىك،
ئىجتىمائىي ئازاتلىق تېمىلىرىدىلا ئەسەر يېزىپ قالماي، ئىلىم-
پەن، مەرىپەت توغرىسىدىمۇ خېلى كۆپ مۇنەۋۋەر شېئىرلارنى
يازدى. خەلقىنى ئىلىم-پەننى ئىگەللەشكە چاقىردى. شائىر
1936- يىلى 2- ئايدا يازغان «بىلىم ئىشقىدا» دىگەن شېئىرىدا:
جاھان رەنالىرى ئىچىرە بىلىمدەك ھىچ گۈزەل يار يوق،
بىلىمدىن ئۈزگە تۇتقان يار بولۇر ئۇ گاھىدا بار- يوق.
قارا قاشلىق تولۇن ئايىلار ساڭا بىرنەچچە كۈن يولداش،
ئەگەر سەن پۇلدىن ئايرىلساڭ سېنى تاشلايدۇ، ھىچ ئار يوق.
دەپ يېزىپ، نادانلىقنىڭ ئاقىۋىتىنى ئوبرازلىق مەسىرالار
ئارقىلىق جانلىق گەۋدىلەندۈرۈپ، بىلىمنىڭ كۈچ- قۇدرىتىنى
ئۇلۇغلىدى، ئىلىم-پەن ئىگەللەشنىڭ زورۇرلۇقىنى تەكىتلىدى.

نەم شېھىت ئۆز ئىجادىيىتىنىڭ بىرىنچى دەۋرىدە خىلمۇ-
خىل تېمىلاردا ناھايىتى نۇرغۇن ئەسەرلەرنى يازدى.

شۇنى ئېيتىش كېرەككى، نەم شېھىتىنىڭ بۇ دەۋرىدىكى
ئىجادىيىتىنىڭ سىياسىي ئىدىيىۋىلىكى خېلىلا ئىلغار، بەدىئىيلىك
جەھەتتە خېلى مۇكەممەل بولۇپ، خەلقنىڭ گومىنداڭ ئەكسىيەت-
چىلىرىگە، جاھانگىرلارغا بولغان غەزەپ- نەپرىتىنى قوزغاشتا،
ئۇلارنى ئىنقىلاپ غەلبىلىرىگە ئىشەنچ روھىدا تەربىيەلەشتە
مۇھىم رول ئوينىدى.

1949- يىلىنىڭ بىرىنچى ئۆكتەبىرى ئېلىمىزنىڭ تارىخىدا
زور بۇرۇلۇش نۇقتىسى بولدى. يولداش ماۋ زېدۇڭ جۇڭخۇا
خەلق جۇمھۇرىيىتىنىڭ قۇرۇلغانلىغىنى پۈتۈن دۇنياغا جاكالىدى.
شىنجاڭ رايونىمۇ تېپىلغۇ بىلەن ئازات بولۇپ، ھەرىمىلەت
ئەمگەكچىلىرى ئۆز تارىخىدا تۇنجى قېتىم ئەرگىن، كەڭ نەپەس
ئالدى. ئۆزلىرىنىڭ بەختىيار ھاياتىنى تىكلەش ئۈچۈن،
ئەكسىلەن ئىنقىلاپچىلارغا قارشى تۇرۇش، ئىجارە كېمەيتىش-
زومىگەرلەرگە قارشى تۇرۇش، يەر ئىسلاھاتى قاتارلىق دېموكراتىك
تىك ئىنقىلاپنىڭ ئەڭ ئاخىرقى ۋەزىپىلىرىنى ئورۇنلاشقا زور
غەيرەت بىلەن ئاتلىنىپ كەتتى.

نەم شېھىت خەلق بىلەن بىللە بۇ كۈرەشكە ئاكتىپ قاتناشتى.
نەم شېھىتىنىڭ مۇشۇ مەزگىلدە يازغان شېئىرلىرى ئەمگەكچى
خەلقىنىڭ ئەكسىيەتچىل تۈزۈم ۋە سىنىپلارغا بولغان غەزەپ-
نەپرىتىنى قوزغاشتا مۇھىم رول ئوينىدى.

تىنىسىنى گەۋدىلەندۈرىدۇ:

نەچچە يۈز يىلدىن بۇ ئۆلكەم باغرىنى زۇلمەت قاپلىغان،
زومىگەرلەر ھەر قەدەمدە دىخانغا توھمەت چاپلىغان،
قاپ-قاراڭغۇ زەي، سېسىق زىنداندا جاننى ساقلىغان،
قايدا بارساڭ جان سىقىلغان، بىردەم ئامانلىق تاپمىغان،
قانچە "سادىر"، "نوزۇگۇم"لار بولدى قۇربان ئالدىدا.

شائىرنىڭ ئېيتقىنىدەك، ھەقىقەتەنمۇ، ئۆتمۈش جەمىيەت
ھەر مىللەت ئەمگەكچىلىرى ئۈچۈن قاراڭغۇ زىندان ۋە مۇدەھىش
دوزاق ئىدى.
شائىر:

كوممۇنىستلار بىزنى ئازات قىلدى زۇلمەت ئىلكىدىن،
قوينى قويىچى ئاسرىغاندەك بورى بىلەن تۈلكىدىن،
ئىشچى، دىخان بولدى ئازات فېوداللار مۈلكىدىن،
قىز-ئوغۇللار توختىيالماس شادۇ-خورام كۈلكىدىن،
كوز يېشى قىلماس ئېلىم ئەمدى زىمىستان ئالدىدا.

دەپ ھەر مىللەت ئەمگەكچىلىرىنى پەقەت كوممۇنىستىك
پارتىيىنىڭلا قۇتقۇزغانلىغىنى، كوممۇنىستىك پارتىيىنىڭ قاقاس
تاغلارنى باغۇ-بوستان، چوللەرنى گۈلۈستان قىلىپ، ھەر مىللەت

شائىر بۇ يىللاردا يەنە سوتسىيالىستىك ئىنقىلاپ ۋە سوتسىيا-
لىستىك قۇرۇلۇشنىڭ ئۇلۇغ غەلبىلىرى توغرىسىدا، جۇڭگو
كوممۇنىستىك پارتىيىسى ۋە يولداش ماۋزېدۇڭ توغرىسىدا،
مىللەتلەر ئىتتىپاقلىغى توغرىسىدا خېلى ياخشى شېئىرلارنى
يازدى. شائىرنىڭ 1955-يىلى ئۆكتەبىردە يازغان «ئالدىدا»
دىگەن شېئىرى مەيلى ئىدىيىۋىلىك ۋە بەدىئىيلىك جەھەتتە
بولسۇن، پارتىيىمىزنى ئۇلۇغلاش تېمىسىدا يېزىلغان شېئىرىي
ئەسەرلەر ئىچىدىكى مۇنەۋۋەر ئەسەرلەرنىڭ بىرى ھىساپلىنىدۇ.
شائىر بۇ ئەسىرىدە ئۆزىنىڭ پۈتۈن شېئىرىي كۈچىنى ئىشقا
سېلىپ، ئۇلۇغ پارتىيىمىزنىڭ ئىنقىلاپ ۋە قۇرۇلۇش ئىشلىرىد-
دىكى رەھبەرلىك رولىنى، ئەمگەكچى خەلقنىڭ پارتىيىگە بولغان
پاك مۇھەببىتىنى ئوبرازلىق ۋە ھىسسىياتلىق ئىزھار قىلدى.
شائىر ئۆزىنىڭ بۇ قەسىدىسىنى:

رۇخسەت ئەيلەڭلار بۈگۈن سوزلەشكە مەيدان ئالدىدا،
ئېيتايىن كوڭلۇمدىكى سىرىمنى ۋىجدان ئالدىدا،
بۇلبۇلى شەيدا كەبى باغ ئىچىرە رەيھان ئالدىدا،
تەنگە جان سىغماس خوشالەن خۇددى بوستان ئالدىدا،
ياش يىگىتنىڭ كوڭلى ئوخشاش يارى جانان ئالدىدا.

دەپ باشلاپ، ئۇنىڭدىن كېيىن رايونىمىز شىنجاڭنىڭ يۈرەكىنى
تىلغايدىغان دەھشەتلىك، پاجىئەلىك ئۆتمۈش ھاياتىنىڭ كار-

خەلقغە كۈندىن-كۈنگە پاراۋان بەختىيار ھايات يارىتىپ بېرد-
ۋاتقانلىغىنى، ھەر مىللەت خەلقىنىڭ كوممۇنىستىك پارتىيىگە
بولغان چەكسىز مېھرى-مۇھەببىتىنى ئىپادىلەپ بەردى.

نەم شېھىت ئازاتلىقتىن كېيىن ۋەتىنىمىزنىڭ كۈنسىپىرى ئوز-
گىرىۋاتقان يېڭى قىياپىتى ۋە ئۇنىڭغا بولغان قايىناق مۇھەببىتىنى
گەۋدىلەندۈرۈپ، بىرمۇنچە ياخشى ئەسەرلەرنى يازدى. ئۇنىڭ
1956-يىلى چەتئەلدە زىيارەتتە بولۇۋاتقان چاغدا يازغان
«سېغىندىم» دىگەن شېئىرى ئەنە شۇنداق شېئىرلىرىنىڭ نەمۇنى-
سىدۇر. بۇ شېئىردا ئۇنىڭ يېڭىچە سوتسىيالىستىك ۋەتەنپەر-
ۋەرلىك ئىدىيىسى خېلى چوڭقۇر ئەكس ئەتتۈرۈلگەن. شائىر
ئازاتلىقتىن بۇرۇنقى ۋەتەنپەرۋەرلىك تېمىلىرىدا يازغان شېئىر-
لىرىدا ۋەتەننىڭ ئازاتلىغى، ئەركىنلىكى توغرىسىدا ئارزۇ-ئارمان
قىلسا، «سېغىندىم» شېئىرىدا شۇ ئارزۇ-ئارمان ئەمەلگە ئاشقان
ۋەتىنىدىن بىر مىنۇت ئايرىلسا، ئاشق مەشۇغىدىن ئايرىلىشقا
قىيىمىغىنىدەك چىدىمايدىغانلىغىنى، ئازات-بەختلىك ۋەتىنىنى
يالقۇنلۇق يۇرىكىدىن ئەڭ قىزغىن سۆيىدىغانلىغىنى گەۋدىلەندۈ-
ردى.

سېغىندىم مەن، سېغىندىم مەن، سېغىندىم،
ۋەتەن سېنى تەشنا بولۇپ سېغىندىم،
مېھرىڭ تولغان يۇرىكىمدە سېغىندىم،
دولقۇنلىغان كۆڭلىكىمدە سېغىندىم.

بۇ كەمگىچە ئايرىلمىغاچ سېنىڭدىن،
لەززەتلىنىپ شېئىرنى شەرۋەتلىرىڭدىن،
يولغا چىققاچ قەدرىڭ ئوتتى جېنىمدىن،
تۇپرىغىڭنى كوزگە سۇرتەي، سېغىندىم.

شائىر زىيارەت داۋامىدا كاپىتالىزىم دۇنياسىدىكى ئەمگەكچى
خەلقنىڭ پاجىئەلىك تۇرمۇشىنى كورگەندىن كېيىن، ئوز ۋەتە-
ننىڭ قەدىر-قىممىتىگە تېخىمۇ يېتىپ، سوتسىيالىستىك ۋەتىنىنى
سېغىنىش ھىسسىنىڭ دولقۇنلانغانلىغىنى ئىزھار قىلىدۇ.

بومباي ئىكەن دېگىز بويى چوڭ شەھەر،
ياشايدىكەن نەچچە يۇز مىڭ ئايال-ئەر.
بوتا كوزلۇك بىرنەچچە مىڭ «راجى»نى-
«سەرگەردان»نى كورگىنىمدە سېغىندىم.

.....

رەستىلەردە قەۋەت-قەۋەت بىنالار،
بىر بىرىگە رىقابەتلىك مۇنارلار،
نان ئۇچۇن كوپ كۈرەشلەرنى كورگەندە،
مول ھوسۇللۇق ۋەتىنىمنى سېغىندىم.

نەم شېھىت تۇرمۇشىمىزنىڭ مۇھىم تەركىۋى قىسىملىرىدىن
بىرى بولغان مۇھەببەت توغرىسىدىمۇ ياخشى لىرىك شېئىرلارنى

يازدى. بىزنى خوشال قىلىدىغان يېرى شۇكى، شائىرنىڭ بىر-
قانچە مۇھەببەت لىرىكىسىدا، مۇھەببەت ئىنقىلاۋىي كۈرەش ۋە
ئەمگەك تېمىسى بىلەن باغلاپ ئەكس ئەتتۈرۈلدى. ئۇنىڭ
1956-يىلى يازغان «ئۇچرىشىش» دىگەن شېئىرى بۇنىڭ ياخشى
مىساللىرىنىڭ بىرى.

نەم شېئىر ئۆزىنىڭ چارەك ئەسىردىن كۆپرەك ۋاقىتتىن
بۇيانقى ئىجادىيىتىدە ئۆز ئىدىيىسى ۋە ھىسسىياتىنى خەلق ئام-
مىسىنىڭ ئىدىيىسى ۋە ھىسسىياتى بىلەن بىرلەشتۈرۈپ كەلدى.
ئەنە شۇ ئاساستا ئۇنىڭ ئەدەبىي ئىجادىيىتى سەۋىيە جەھەتتە
زور تەرەققىياتلارغا ئېرىشتى. ئىجادىيىتىنىڭ مەزمۇنى بېيىدى.
سىياسى-ئىدىيىۋىلىكى چوڭقۇرلاشتى، ئىپادىلەش قۇۋۋىتىمۇ
كۈچەيدى.

شائىر نەم شېئىر ئۆز ئىجادىيىتى داۋامىدا كىلاسسىك ئەدەب-
بىياتنىڭ ئارزۇ ۋەزنى ھەم خەلق قوشاقلىرىنىڭ بارماق ۋەزنى
شەكلى بىلەن شېئىر يېزىپ كەلدى. لېكىن ئۇنىڭ ئىجادىيىتى-
نىڭ خېلى كۆپ قىسمىنى ئارزۇ ۋەزنىنىڭ ھەرخىل بەھرىلىرىدە
يېزىلغان شېئىرىي ئەسەرلەر تەشكىل قىلىدۇ. بىزنىڭ نەم شېئىر-
تىن مەمنۇن بولىدىغان يېرىمىز شۇكى، ئۇ ئارزۇ ۋەزنى شەكلىنى
ھازىرقى زامان ئۇيغۇر ئەدەبىياتىدا ئۆزىگە خاس ئىستىل
بىلەن تېخىمۇ جارى قىلدۇردى. ئۇنىڭ شېئىر ئۇسلۇبى ئىدد-
يىسىنىڭ روشەن ۋە چوڭقۇرلۇقى، بەدىئىي تىلىنىڭ ئويناق ۋە
رەڭدارلىقى، شېئىرىي رېتىمنىڭ راۋانلىقى، يەڭگىللىكى، شېئىرىي

ھىسسىياتىنىڭ قويۇقلۇقى ۋە جۇشقۇنلۇقى بىلەن ئالاھىدە پەرق-
لىنىدۇ.

بىز شائىرنىڭ ئارزۇ ۋەزنى شەكلى بىلەن يېزىلغان ئەسەر-
لىرىگە نەزەر سالدىغان بولساق، ھازىرقى زامان ئۇيغۇر ئەد-
بىياتىدىكى شېئىرنىڭ ئاددى ھەم گۈزەل تىللىرى بىلەن سوتسىيالىستىك
ئىدىيىۋى مەزمۇنى ناھايىتى ياخشى ئىپادىلەپ بەرگەنلىكىنى
ھىس قىلىمىز.

بىز نەم شېئىرنىڭ ئەسەرلىرىنى تەھلىل قىلىدىغان بولساق،
ئۇنىڭ مۇنداق تۈپ خۇسۇسىيەتلىرىنى كۆرىمىز:

نەم شېئىر يۈكسەك ئىنقىلاۋىي مەزمۇنى گۈزەل بەدىئى
شەكلى بىلەن ناھايىتى چوڭقۇر گەۋدىلەندۈرۈپ بېرىلگەن.
ئەدەبىيات-سەنئەت ئىجادىيىتى بىر خىل مەنۋى ئىشلەپچى-
قىرىش بولۇپ، ئۇ ئوبرازلىق تەپەككۈر ئارقىلىق تۇرمۇشنى
ئەكس ئەتتۈرىدۇ. شائىر نەم شېئىر مەزمۇن ۋە ئىدىيىنى رىيال
تۇرمۇش مەنزىرىسىگە باي بولغان لىرىك كورۇنۇشتە، كونكرىت
دېتاللار ئاساسىدا ناھايىتى جانلىق ۋە ئوبرازلىق قىلىپ گەۋدە-
لەندۈرىدۇ. شۇ ئارقىلىق كىتاپخانلارغا ئۆز ئىدىيىسىنى سىڭ-
دۈرىدۇ.

بولۇپمۇ شائىرنىڭ تەقلىت قىلىش، ئوخشىتىش، سېلىشتۇ-
رۇش ئۇسۇللىرى ئۇنىڭ شېئىرلىرىغا بەدىئىي كۈچ-قۇۋۋەت بېغىش-
لايدۇ. ئىدىيىنى چوڭقۇر، تەسىرلىك بايان قىلىشقا ئېلىپ
كېلىدۇ.

نېم شېھىتىنىڭ ئۇيغۇر خەلقىنىڭ ئوت يۈرەك ۋە تەنپەرۋەر شائىرى لۇتپۇللا مۇتەللىپ تۇغۇلغانلىغىنىڭ 40 يىللىغى مۇناسى-
ۋىتى بىلەن يازغان «ئەسلىمەن» ناملىق شېئىرىدا بۇ خىل
خۇسۇسىيەتنى ناھايىتى ئېنىق كۆرۈش مۇمكىن. شائىر «ئەس-
لەيمەن» ناملىق شېئىرىدا لۇتپۇللا مۇتەللىپنى ئەسلىش ۋە چوڭ-
قۇر سېغىنىش توغرىسىدىكى پىكىرنى بەزى ئاپتورلارنىڭ شېئىر-
لىرىدىكىدەك ئادەتتىكى مەۋھۇم سىياسى ئىبارىلەر بىلەن يالڭاچ
ھالدا ئېيتىماي، بەلكى ئوخشىتىش، سىمۋول قاتارلىق بەدىئى
ۋاستىلەردىن پايدىلىنىپ، ناھايىتى ئوبرازلىق ۋە تەسىرلىك
ئىپادىلىگەن:

ھايات بېغىدا سەيىر ئەتكەندە مەن بىر گۈلنى ئەسلىمەن،
قىزىلگۈل خۇشپۇراق چاچقاندا بىر بۇلبۇلنى ئەسلىمەن،
چىپىش مەيدانىدا ئىلگىرلىگەن دۇلدۇلنى ئەسلىمەن،
باھاردىن بەھىرسىز كەتكەن چۈەر ئوغۇلنى ئەسلىمەن.
ئۇ شۇنداق بىر گۈلنى غۇنچە دەۋرانغا يەتكەندە،
ئېچىلماقتا سەنەمنىڭ ئاغزىدەك تەبەسسۇم ئەتكەندە.
تۈمەن جانلار تەلىمۇرۇپ ئۇنىڭغا كوزىنى تىككەندە،
غەزەپ بىرلە ئۇنى ئۆزگەن زەھەرلىك قولنى ئەسلىمەن.

ماھىر سەنئەتكار نېم شېھىت ئىنقىلاۋىي قۇربان لۇتپۇللا
مۇتەللىپنى يېڭىدىن ئېچىلىش ئالدىدا تۇرغان قىزىلگۈلگە،

قىزىلگۈلنىڭ ئېچىلىشىنى تەشنا بولۇپ كۈتكەن ۋە ئۇنىڭ
ئىشقىدا تىنىمسىز سايىرىغان بۇلبۇلغا ۋە كۈرەش بەيگىلىرىدە
ئالغا ئىلگىرىلىگەن دۇلدۇلغا ئوخشىتىپ، خۇددى ئۇستا رەسسام-
دەك، شائىرنىڭ ئوبرازىنى كوز ئالدىمىزدا گەۋدىلەندۈرىدۇ.

شائىرنىڭ ئىجادىيىتىدە خاراكتىرلىق خۇسۇسىيەتنىڭ بىرى
ئۇنىڭ بەدىئى تەسەۋۋۇر، پانتازىيە ۋە مۇبالىغە بايلىغىدا.

تەسەۋۋۇرنىڭ ۋەزىپىسى — دىيالكتىك ماتېرىيالىزىملىق دۇنيا-
قاراشنىڭ يېتەكچىلىگىدە، ئىگىزدە تۇرۇپ، يىراقنى كورۇپ،
تۇرمۇشنىڭ تەرەققىيات لوگىكىسىغا ئاساسەن، ئەمىلىي تۇرمۇشنىڭ
چەكلىمىسىگە ئۇچرىماي ھادىسىدىن ئوتۇپ، ماھىيەتنى كورۇپ،
كۈچلۈك ھىسسىيات ئارقىلىق يېڭى ئوبرازلارنى يارىتىشتىن
ئىبارەت. گوركى: "تەسەۋۋۇر ئوبراز ياراتقۇچى ئەدىبىي
تېخنىكىدىكى ئەڭ تۇپ نەرسىدۇر" دەيدۇ. تەسەۋۋۇر ئەمەل-
لىيەتتە كىشىلەر تەجرىبىسىنىڭ يەنە مەنئىي جەھەتتىن ئىجادىي
رەۋىشتە ئويۇشتۇرۇلۇشىدۇر. ئەگەر شائىر تۇرمۇشتىكى ۋەقە-
ھادىسىلەرنى تەسەۋۋۇر كۈچى بىلەن تەشكىللەشتۈرمەي، ئوبراز-
لاشتۇرماي، ئۆز پېتىچە قەغەزگە كوچۇرۇپ قويۇپ "تۇرمۇشنى
ئىپادىلىدىم" دەپ ھىساپلىسا، ئۇنىڭدا ئاپتورنىڭ پىكىرى،
ھىسسىياتى تۇرمۇش بىلەن بىرىكتۈرۈلمىگەن بولسا، ئۇ شېئىر
ئەمەسلا بىر نەرسە بولۇپ چىقىدۇ. مۇۋاپىق تەسەۋۋۇر شېئىرنى
تېخىمۇ ھەقىقىي، تېخىمۇ كۈچلۈك ۋە گۈزەل قىلىدۇ. نېم شېھىت
ناھايىتى ئۈستۈن بەدىئى تەسەۋۋۇر قابىلىيىتىگە ئىگە تالانتلىق

شائىر، ئۇ مول تەسەۋۋۇرغا، فانتازىيىگە، مۇبالىغىغە ناھايىتى ئورۇنلۇق ھالدا مۇراجەت قىلىپ، ئۆز ئىجادىيىتىنىڭ ئوبراز-چانلىغىنى، ھىسسىياتچانلىغىنى ئاشۇرىدۇ ۋە كىشىنى چوڭقۇر ھاياجانغا سالدۇ.

بۇ ھالى شائىرنىڭ 1947-يىلى يازغان «قەۋرىدىن ئاۋاز» دىگەن شېئىرىدا ئوچۇق كۆرۈلگەن بولسۇن.

ئۇنىڭدىن باشقا شائىرنىڭ شېئىرلىرى ناھايىتى جۇشقۇن، ناھايىتى كۈچلۈك لىرىك ھىسسىياتقا ئىگە.

شائىرنىڭ شېئىرلىرىدىكى كۈچلۈك ئىنقىلاۋىي ھىسسىيات ئۇنىڭ تولۇپ-تاشقان جەڭگىۋار روھىدىن، سىياسى قىزغىنلىقىدىن ئايرىلمايدۇ. شائىر پارتىيىمىزنى، سوتسىيالىزىمنى، سوتسىيالىستىك ۋەتەنمىزنى، خەلقىمىزنى قىزغىن سۆيەتتى. ئۇ ئۆزىگە خاس قايناق ھىسسىياتى بىلەن دەۋرىمىزنىڭ ھىسسىياتىنى، خەلقىمىزنىڭ ساداسىنى ئىپادىلىدى. شائىر خەلق ئاممىسىنىڭ ئوتتەك قىزغىن كۆرىشى ۋە تۇرمۇش ئىچىگە چوڭقۇر چوڭقۇپ، ئۇنىڭدىن چوڭقۇر تەسىرلەنگەنلىكى ئۈچۈن، ئۇنىڭ شېئىرلىرىدىكى ھىسسىيات خەلق ئاممىسىنىڭ ئىنقىلاۋىي ھىسسىياتىغا ۋەكىللىك قىلاتتى. شائىرنىڭ «يۈرەك سوزى»، «ئالدىدا»، «ئۇسۇل»، «سېغىندىم» ناملىق شېئىرلىرىدا بۇ خۇسۇسىيەتنى ناھايىتى ئېنىق ھىس قىلىمىز.

لىرىك ھىسسىيات-شېئىرنىڭ جېنى، كۈچلۈك، جۇشقۇن ھىسسىياتقا ئىگە بولمىغان شېئىر خۇددى قاناتسىز قۇشتەك

كىشىلەر قەلبىدە پەرۋاز قىلالمايدۇ. شۇنىڭ ئۈچۈن نىم شېئىت ئۆز ئەسەرلىرىنىڭ لىرىكىسىغا ئالاھىدە ئېتىۋار بېرىپ، ئۇنى يېڭى ئىجتىمائى مەزمۇن ۋە غايە بىلەن بېيىتتى. ئۇ ئۆز لىرىكىسىدا ئۇمىتۋارلىق ۋە چىن ئىنسان پەزىلەتلىرىنى كۆيلىدى.

نىم شېئىت ئىجادىيىتىنىڭ بىزنى خوشال قىلىدىغان تەرەپلىرىدىن بىرى ئۇنىڭ تىل سەنئىتىدۇر.

نىم شېئىت خەلق تىلىغا باي، ئۆز ئىجادىيىتىنىڭ تىلىغا ئىشلەشتە ئېرىنمەيدىغان شائىردۇر. شائىرنىڭ ئەدىبىي تىلىدىكى خاراكتىرلىق خۇسۇسىيەت شۇكى، ئۇنىڭ تىلى ھىسسىياتلىق، ئوبرازلىق، گۈزەل بولۇپ، كىشىنىڭ زوقىنى قوزغايدۇ. شائىر بەدىئىي تىلنى جانلاندىرىدىغان بەدىئىي ئىپادە قۇۋۋىتىنى ئاشۇرىدىغان ئوخشىتىش، سېلىشتۇرۇش، مۇبالىغە، مېتاپورا، مېتانومىيە قاتارلىق ئىستىلىستىك ۋاسىتىلەردىن كەڭ پايدىلىنىدۇ. شۇنىڭدەك خەلق ماقالى-تەمسىللىرىدىن ئۆز ئەسىرىنىڭ مەركىزىي ئىدىيىسىنى ئېچىشقا ياردەم بېرىدىغانلىرىنى تاللاۋېلىپ، ماھىرلىق بىلەن ئىشلىتىدۇ. بۇ ھال شائىرنىڭ شېئىرلىرىنى تەسىرلىك ۋە يېقىملىق قىلىشتا ناھايىتى مۇھىم رول ئوينايدۇ.

مەزمۇن جەھەتتىكى كەڭلىك، شېئىرىي پىكىر جەھەتتىكى ئۆزىگە خاسلىق، شەكىل جەھەتتىكى خىلمۇ-خىللىق ۋە رەڭدارلىق نىم شېئىتنىڭ ئەدىبىي ئىجادىيىتىدىكى يەنە بىر مۇھىم خۇسۇسىيەتتۇر.

نىم شېئىت ئىجادىيىتىنىڭ تېمىسى كەڭ، مەزمۇنى چوڭقۇر،

ئۇنى راۋاجلاندۇردى. ئۇ ئۇيغۇر دېموكراتىك ئەدبىياتىنىڭ ۋە ئازاتلىقتىن كېيىن شەكىللەنگەن سوتسىيالىستىك ئەدبىياتىنىڭ تىماتىكىسىنى، غايىۋى مەزمۇنىنى، بەدىئىي ئۇسلۇبىنى، تىلىنى بېيىتتى ۋە ئۇنى يېڭى تەرەققىيات باسقۇچىغا كۆتىرىشتە چوڭ ئەمگەك سىڭدۇردى.

ياۋۇز "4 كىشىلىك گۇرۇھ" نىڭ دەھشەتلىك زىيانكەشلىكى ئارقىسىدا شائىرىمىز نىم شېھىت بىزدىن ۋاقىتسىز ئايرىلغان بولسىمۇ، لېكىن ئۇنىڭ مەڭگۈ ئۆلمەس قىممەتلىك ئەسەرلىرى بىزگە تەۋەرۈك بولۇپ قالدى، ئۇ ئۆزىنىڭ جەڭگىۋار ئەسەرلىرى ئارقىلىق، مەملىكىتىمىزنى 4 تە زامانىۋىلاشتۇرۇش يولىدىكى ئۇلۇغۋار كۆرەشكە بىز بىلەن بىللە قاتناشقاندا.

شېئىرىي پىكىرلىرى يېڭى بولۇپلا قالماي، بەدىئىي شەكىل جەھەتتە تىمۇ خىلمۇ-خىللىق ۋە رەڭدارلىققا ئىگە. شائىر بارماق ۋەزىنىنىڭ ھەر خىل ۋەزىنلىرىدە شېئىر يېزىپلا قالماي، ئارۇز ۋەزىنىنىڭ ھەر خىل بەھرىلىرىدە مۇنەۋۋەر شېئىرلارنى يازدى. ئۇ ئۆز ئىجادىيىتىدە ئۇيغۇر كىلاسسىك شېئىرىيىتىنىڭ ئەنئەنىلىك شەكىللىرىدىن بولغان غەزەل، مۇخەممەس قاتارلىق شەكىللەرنى قوللىنىپلا قالماي، مەسنۇ (بېيىت) ۋە تەرجىبەند قاتارلىق شەكىللەرگىمۇ مۇراجەت قىلدى. مەشھۇر سەنئەتكار نىم شېھىتنىڭ ۋەزىنىمىزنى، خەلقىمىزنى، پارتىيىمىزنى يۈكسەك بەدىئىي پاراسەت بىلەن مەدھىيەلەيدىغان، ئۇلۇغلايدىغان ئەسەرلىرىمۇ بار (مەسىلەن: «ئالدىدا»). شۇنداقلا ئەكسىيەتچىلەرنى قاتتىق مەسخىرە قىلىپ ھەجۋى قامچىسى ئاستىغا ئالدىغان ساتىرىك ئەسەرلىرىمۇ بار (مەسىلەن: «جاۋاۋىم»، «قېيىقچى بوۋاي پىڭ» قاتارلىقلار).

تالانتلىق شائىر نىم شېھىت ئۆز ئىجادىيىتىنىڭ مەزمۇنى ۋە بەدىئىي شەكىل جەھەتتە خىلمۇ-خىل ۋە رەڭدار بولۇشىغا ئەنە شۇنداق كوڭۇل بولگەنلىكتىن، بىز ئۇنىڭ ئەسەرلىرىنى ئوقۇغان چېغىمىزدا تەبىئىي رەڭگىمۇ-رەڭ خۇش پۇراق گۈللەر ئېچىلغان ئەدبىيات-سەنئەت گۈلزارىغا كىرىپ قالغاندەك ھىس قىلىمىز.

نىم شېھىت ئۇيغۇر كىلاسسىك يازغۇچى شائىرلىرىنىڭ مەرد-پەتپەرۋەرلىك، خەلقپەرۋەرلىك قاراشلىرىغا ۋارىسلىق قىلدى ۋە

بەدىئى ئەدەبىياتتىكى ئىستىلىستىكىلىق ئىپادىلەش ۋاستىلىرى توغرىسىدا

ئازات مىرقاسىم

تىل—ئىنسانلارنىڭ پىكىر ئالماشتۇرۇش قورالى. ئوي—پىكىرنى توغرا، ئېنىق، جانلىق ۋە تەسىرلىك ئىپادىلەش ئۈچۈن لوگىكا، گىرامماتىكا ۋە ئىستىلىستىكىنىڭ رولىنى توغرا چۈشىنىش، ئۇلارنى توغرا ئىشلىتىشنى بىلىش ئىنتايىن زورۇر. بەدىئى ئەدەبىياتتا ئوبرازلىق تەپەككۈر ۋە بەدىئى تەسۋىر ئىستىلىسى—تىكىدىن مۇستەسنا ھالدا مەۋجۇت بولۇپ تۇرالمايدۇ. ئادەتتە بىز يازما ۋە ئېغىز نۇتۇقلىرىمىزدا ئىستىلىستىكىلىق ئىپادىلەش ۋاستىلىرىنىڭ ياردىمى بىلەن ئوي—پىكىرنى تولۇق، ئوبرازلىق بايان قىلىپ، كىتاپخاننىڭ كوز ئالدىدا ئابىستىراكت تۇقۇم—لارنى ۋە شەيئىلەرنى ئېنىق ئەكس ئەتتۈرىمىز. شۇنداقلا ھەر خىل ئىپادىلەش ۋاستىلىرىنىڭ ياردىمى بىلەن بەدىئى تىپىنىڭ خاراكتىرىنى يارىتالايمىز.

لوگىكا، گىرامماتىكا ۋە ئىستىلىستىكا ئۆز ئالدىغا ئايرىم—ئايرىم تەتقىق قىلىش دۇپىياڭغا ئىگە پەن بولسىمۇ، لېكىن

بۇلار بىر بىرىگە زىچ ماسلاشقان ۋە كىرىشكەن ھالدا بىر پۈتۈن ئوبرازلىق تىلنىڭ شەكىللىنىشىدە مۇھىم ئورۇننى ئىگەللەيدۇ. شۇڭا بۇلارنىڭ ھەم پەرقىنى ھەم، ئۆز ئارا مۇناسىۋىتىنى ئوبدان ئۆگىنىشكە توغرا كېلىدۇ. ئىستىلىستىكىلىق ئىپادىلەش ۋاستىسى—لىرىنى بەدىئى ئەدەبىياتتا مۇۋاپىق قوللىنىش تىلنىڭ ئىپادىلەش ئۈنۈمدارلىغىنى ئاشۇرۇپ، ئەسەردە ئىپادىلەش كىچى بولغان ياكى گەۋدىلەندۈرمە كىچى بولغان ئىدىيەۋى مەزمۇننى تولۇق، ئەتراپ—لىق ھالدا ئېچىپ بېرىشنى مەقسەت قىلىدۇ.

ئومۇملاشتۇرۇپ ئېيتقاندا، ئىستىلىستىكىلىق ئىپادىلەش ۋاستىلىرى تىلنىڭ ئىپادىلەش ئۈنۈمدارلىغىنى ئاشۇرىدىغان، تىلنى كونكىرەت، جانلىق ۋە ئوبرازلىق قىلىپ بېرىدىغان ۋاستىسى. بىز كۆپ چاغلاردا ئەدەبىيات—سەنئەت ئىجادىيىتى ياكى نۇتۇقلىرىمىزدا ئىستىلىستىكىلىق ئىپادىلەش ئۇسۇللىرىدىن ئاڭ—لىق ياكى ئاڭسىز ھالدا پايدىلىنىمىز. ئىستىلىستىكىلىق ئىپادىلەش ئۇسۇللىرىدىن پايدىلىنىش سوزنى پەدەزلەش ئۈچۈن ئەمەس. بىزنىڭ بۇ خىل ئىپادىلەش ۋاستىسىدىن پايدىلىنىشىمىز ئوبرازلىق تىل سەنئىتى ئارقىلىق ئوي—پىكىرنى تولۇق گەۋدىلەندۈرۈپ، ئىدىيەۋى مەزمۇننى ياخشى ئىپادىلەپ بېرىش، شۇنداقلا بەدىئى ئەسەرلەرنىڭ قايىل قىلىش كۈچىنى ئاشۇرۇپ، كىتاپخاننى ئەتراپلىق، تولۇق چۈشەنچىگە ئىگە قىلىشنى مەقسەت قىلىدۇ. شۇڭلاشقا تىل ماھارىتىنى ئەسەردە ئىپادىلەش مەكچى بولغان ئىدىيەۋى مەزمۇندىن ئايرىپ قاراشقا بولمايدۇ.

ئىنسانلارنىڭ ئالاقىلىشىش قورالى بولغان تىل بەلگىلىك ئۇقۇمنى ئىپادىلەيدىغان سۆزلەردىن تەركىپ تاپقانلىقتىن، سۆز-لەرنى توغرا تاللاش ۋە توغرا پايدىلىنىشقا دىققەت قىلىش لازىم. بىزنىڭ ئەسەر ياكى نۇتۇقلىرىمىزدا ئىشلەتكەن سۆزىمىز توغرا، مۇۋاپىق، ئورۇنلۇق، ئاممىباپ ۋە تىل ئىشلى-تىش ئادىتىگە ئۇيغۇن بولۇشى كېرەك. ئەدىبىي ئەسەرلەردە ئىشلىتىلىدىغان بەدىئىي تىل ئىستىلىستىكىلىق ئىپادىلەش ۋاستى-لىرىغا ئەڭ باي تىل بولۇپ ھىساپلىنىدۇ. شۇڭلاشقا ھەرقانداق بەدىئىي ئەدىبىيات ھەۋەسكارى ۋە ئاپتورى ئىستىلىستىكىلىكنىڭ سۆز ۋە جۈملىدە تۇتقان ئورنىنى، ئۇنىڭ ئەدىبىيات-سەنئەت ژانىرلىرىدىكى ئۆزىگە خاس ئالاھىدىلىكى بويىچە، ئۆزىنىڭ تۇتقان ئورنىغا قاراپ ئويىنايدىغان رولىنى ئېنىق چۈشىنىشى، تىلنىڭ بەدىئىيلىكىنى، جانلىقلىغىنى ۋە ئوبرازلىقلىغىنى ئاشۇرۇش ئۈچۈن ئىستىلىستىكىلىق ئىپادىلەش ۋاستىلىرىدىن پايدىلىنىش ماھارىتىنى تىرىشىپ ئۆستۈرۈشى لازىم.

ئىستىلىستىكىلىق ئىپادىلەش ۋاستىلىرىنى بەدىئىي ئەدىبىياتتا قوللىنىشنىڭ ئەھمىيىتى ئىنتايىن زور بولۇپ، ئۇ ئىشلەتكەن تىلنىڭ جانلىق، ئوبرازلىق ۋە كىرىت بولۇشىدا چوڭ رول ئوينايدۇ. تىل كىرىت ۋە ئوبرازلىق بولغاندىلا، ئۇنىڭ ئىپادىلەش ئۇنۈمى كۈچىيىدۇ. ئوخشاش بولمىغان ژانىرلاردا ئىستىلىستىكىلىق ئىپادە قىلىش ۋاستىلىرىدىن پايدىلىنىش ئوخشاش بولمايدۇ. بەزى ئەدىبىي ئەسەرلەردە بۇنداق ئىپادى-

لەش ۋاستىلىرىدىن پايدىلىنىش كۆپرەك بولىدۇ، بولۇپمۇ رومان، پوۋېست، دىرامما، ھىكايە، سەنئەت، شېئىر ۋە مۇھاكىمە، مۇلا-ھىزە خاراكتىرىدىكى ماقالىلاردا كۆپ قوللىنىلىدۇ. ئىستىلىستى-كىلىق ئىپادىلەش ۋاستىلىرى قوللىنىلمىغان ئەسەرلەر ئادەتتە كۆپ ئۇچرىمايدۇ.

بىز بۇنداق ئەدىبىي ۋاستىلەردىن پايدىلانغاندا، ئۇنىڭ سەلبىي ھەم ئىجابىي تەرىپىگە، بولۇپمۇ ئىدىيىۋىلىكىگە ئالاھىدە كۆڭۈل بۆلۈشىمىز، سىياسىي ئۆلچەم بىلەن بەدىئىي ئۆلچەمنى بىرلەشتۈرۈش پىرىنسىپىغا دىققەت قىلىشىمىز لازىم. بىز تۆۋەندە كۆپرەك قوللىنىلىدىغان ئىستىلىستىكىلىق ئىپادى-لەش ۋاستىلىرىدىن بىرقانچىسى بىلەن تونۇشۇپ ئۆتەيلى:

ئوخشىتىش

ئوخشىتىش دېگەن نىمە؟ بىرقەدەر پىششىق تونۇشلۇق بولغان شەيئىلەر ئارقىلىق ئانچە تونۇشلۇق بولمىغان ياكى ئاسانلا ئېنىق ھىس قىلغىلى بولمايدىغان شەيئىلەرنى روشەن گەۋدىلەندۈ-رۈشكە بولىدۇ. بىر بىرىگە ئوخشىمايدىغان لېكىن مەلۇم جەھەتتىن ئاز-تولا ئوخشاشلىغى بولغان ئىككى شەيئىنىڭ بىرسى ئارقىلىق يەنە بىرسىنى گەۋدىلەندۈرىدىغان سۆز ئۇس-لۇبى ئوخشىتىش دېيىلىدۇ.

ئوخشىتىش نەرسە ياكى ھادىسىنى كىتاپخانلارغا ياكى ئاڭلىغۇ-

چىلارغا ئېنىق گەۋدىلەندۈرۈپ بېرىش ئۈچۈن خىزمەت قىلىدۇ،
ئۇ كىتاپخانلاردا شۇ نەرسە ياكى ھادىسە توغرىسىدا ھىس-
تۇيغۇ پەيدا قىلىدۇ. ئوخشىتىش ناھايىتى كەڭ قوللىنىلىدىغان
بىر خىل ئىستىلىستىكىلىق ئىپادىلەش ئۇسۇلى بولۇپ، مۇرەك-
كەپ داۋۇللارنى كۆنىكىرىتلاشتۇرۇشتا، پىرسۇناژلارنى سۈرەت-
لەشتە، مەنزىرىلەرنى تەسۋىرلەشتە ناھايىتى چوڭ رول
ئوينايدۇ.
مەسىلەن:

تېكوردى ماڭا ئەلگى ئەللىك ياشىم،
كوڭۇ قىلدى قوزغۇن تۇسى تەگ باشىم.

(ئەللىك ياش ماڭا قولىنى سوزدى. قوزغۇندەك قارا چاچ-
لىرىم ئاسمان رەڭگىگە كىرىپ ئاقاردى.)
(يۇسۇپ خاس ھاجىپ: «قۇتادغۇ بىلىگ» دىن)
”.....خۇددى تومۇر زەررىچىلىرى بىر پارچە ماگنىتتى
ئوراپ ئالغاندەك ئەتراپتىكى ھەممە كىشى پائۇلىنى ئوراپ
ئالدى“.

(ماكسىم گوركى: «ئانا» دىن)

ئوخشىتىشلاردا ئوخشالغۇچى بىلەن ئوخشىغۇچى ئوتتۇرىسىدا
مەلۇم دەرىجىدە ئوخشاشلىق بولىدۇ. ئەگەر ئىككى شەيئە
ئوتتۇرىسىدا ئىچكى باغلىنىش ۋە ئوخشاشلىق بولمايدىكەن،

ئۇلارنى تەڭلەشتۈرۈشكە، ئۆز ئارا ئوخشىتىشقىمۇ بولمايدۇ.
ئوخشىتىشلار روشەن سىنىپىلىققا ئىگە بولۇپ، ئۇنى ئىشلەت-
كەندە مۇۋاپىق ھالدا تاللاش بىلەن بىرگە قانداق مەزمۇننى
گەۋدىلەندۈرىدىغانلىققا ئالاھىدە كوڭۇل بۆلۈشىمىز كېرەك.
يەنى بىز سەلبى شەيئىلەرنى گەۋدىلەندۈرمەكچى بولساق
سەلبى شەيئىلەر ئارقىلىق چۈشەندۈرۈشىمىز لازىم،
ئەگەر گەۋدىلەندۈرۈلىدىغان شەيئە ئىجابى بولسا، ئۇنى ئىجابى
شەيئىلەر ئارقىلىق گەۋدىلەندۈرىمىز. مەسىلەن:

يۈلەينىڭ يالىڭاچ تېنى قۇمچاق تەك سىلىق ئىدى. (ئىجابى
ئوبراز)

كاڭنىڭ گىرۋىگىدە ئولتۇرغان ياپون ئوپىتسەرنىڭ كوزى
ھىلىلا ئولۇكىنى يەپ كەلگەن ئىشتىنىڭ كوزىدەك قىزىرىپ
كەتكەن ئىدى. (سەلبى ئوبراز)

ئوخشىتىشلار يوشۇرۇن ئوخشىتىش، ئېنىق ئوخشىتىش
ۋە ۋەكىللىك ئوخشىتىش دەپ 3 خىلغا بۆلۈنىدۇ.

(1) ئېنىق ئوخشىتىش

”دەك“، ”تەك“ قوشۇمچىلىرى ۋە ”گويا“، ”ئوخشاش“،
”خۇددى“ قاتارلىق سۆزلەر ئارقىلىق ئىككى شەيئە ئوتتۇرىسى-
دىكى مۇناسىۋەت چۈشەندۈرۈلىدۇ. مەسىلەن:
”مەن خۇددى قارىغاي دەك قارىغايلىرىم قورقماي،

دائىم بىرخىل تۇرىمەن. مەن خۇددى تالغا ئوخشاش قەيەرگە سانچىپ قويسا شۇ يەردە كۆكلەپ چىقىمەن.“
(«لېي فېڭ خاتىرىلىرى» دىن.)

(2) يوشۇرۇن ئوخشىتىش

ئېنىق ئوخشىتىشلاردا ئوخشاشلىق باغلىنىشى بولسا، يوشۇرۇن ئوخشىتىشلاردا ماسلىشىش باغلىنىشى بولىدۇ. يوشۇرۇن ئوخشىتىش ئېنىق ئوخشىتىشقا قارىغاندا بىر بالداق يۇقۇرى پەللىگە كۆتىرىلگەن بولۇپ، ئۇنىڭدا ئوخشالغۇچى بىلەن ئوخشىغۇچىنىڭ ئوزۇنلار باغلىنىشى زىچ ۋە يوشۇرۇن ھالدا بولىدۇ. ئەمما كىتاپخان ئوخشالغۇچى بىلەن ئوخشىغۇچىنىڭ بارلىغىنى ئېنىق ھىس قىلىدۇ. مەسىلەن:

شىۋجېڭجۇيى خەلقىنى زەھەرلەيدىغان ئەپپۇن، قۇللارنى بەزلەيدىغان چۈشكۈن نەغمىدۇر.

(3) ۋەكىللىك ئوخشىتىش

ۋەكىللىك ئوخشىتىش ئىلگىرى مېتافورا ياكى ئىستېئارە دەپمۇ قوللىنىلىپ كەلگەن. ۋەكىللىك ئوخشىتىش يۇقۇرىدا كۆرۈپ ئۆتكەن ئېنىق ئوخشىتىش ۋە يوشۇرۇن ئوخشىتىشلارغا قارىغاندا، يەنىمۇ بىر بالداق يۇقۇرى كۆتىرىلگەن ئوخشىتىش

بولۇپ، بۇنىڭدا ئوخشالغۇچى شەيئى كورۇنمەي، ئوخشىغۇچى شەيئى ئوخشالغۇچى شەيئىگە ۋەكىللىك قىلىدۇ. شۇڭلاشقا بۇ خىل ئوخشىتىش ئالدىنقى ئىككى ئوخشىتىشقا قارىغاندا يەنە بىرقەدەر چوڭقۇرلاشقان ئوخشىتىش بولۇپ ھىساپلىنىدۇ.
مەسىلەن:

يوللۇغۇم بولسۇن ساڭا،
قوينىڭغا سالغىن ئالمنى.
ھەر سېغىنغاندا پۇراپ،
يادىڭغا ئال يارىم مېنى.
(تېيىپىجان ئېلىيۇپ)

ئوخشىتىشلاردا ئوخشىغۇچى شەيئى بىلەن ئوخشالغۇچى شەيئى ئوتتۇرىسىدا مەلۇم دەرىجىدە ئورتاقلىق بولۇشى كېرەك. بۇلار (ئوخشىغۇچى شەيئى بىلەن ئوخشالغۇچى شەيئى) پۈتۈن-لەي بىر بىرىگە ئوخشاش بولۇپ قالسا بولمايدۇ.
مەسىلەن:

ئىرادىلىك ئادەم قارىغاغا ئوخشايدۇ،
دېسەك، بۇ ئوخشىتىش مۇۋاپىق بولىدۇ.

ئاۋۇ ئادەم ماۋۇ ئادەمگە ئوخشايدۇ،
دېسەك، بۇ ئوخشىتىش بولمايدۇ.

ئادەتتە، ئوخشىتىشلاردىن ئۇنۇملۇك پايدىلىنىشىمىز ئۇچۇن

تۆۋەندىكىدەك بىر قانچە نۇقتىلارغا دىققەت قىلىشىمىزغا توغرا كېلىدۇ.

(1) ئوخشىتىشلاردا ئابىستىراكت چۈشەنچە ياكى شەيئىلەر كونكرىت نەرسىلەرگە ئوخشىتىلىشى كېرەك. شۇنداق قىلغاندىلا، ئابىستىراكت نەرسىلەر روشەنلىشىدۇ.

(2) ئاددى، ئاسان چۈشەنگىلى بولىدىغان، ئادەملەرگە كۆپ چېلىقىپ تۇرىدىغان يېقىندىكى نەرسىلەر بىلەن چوڭقۇر، سىرلىق نەرسىلەرنى چۈشەندۈرۈش كېرەك.

(3) ئوخشىتىشلار ئوبرازلىق بولۇشى، ئابىستىراكت شەيئىلەر ئوبراز ئارقىلىق كونكرىتلاشتۇرۇلۇشى، چۈشىنىش قىيىن بولغان داۋىلىلارنى ئېنىقلاش رولىنى ئوينىيالايدىغان بولۇشى كېرەك.

(4) بىر خىل شەيئىنى ئىجابى ۋە سەلبى جەھەتلەردىن ئوخشىتىش ئارقىلىق بىر بىرىگە سېلىشتۇرۇپ كۆرسىتىش ئۇسۇلىنى قوللىنىپ، ئوخشىتىشنىڭ دەلىللىگىنى، قايىل قىلىش كۈچىگە ئىگە بولۇشىنى كاپالەتلەندۈرۈشكە ماھىر بولۇش كېرەك.

ئوخشىتىشلار ئاپورنىڭ مەيدانى، نۇقتىسىنى زىرى ۋە ئىدىيىۋى ھىسسىياتىنى توغرا، جانلىق ئىپادىلەپ بېرەلەيدىغان بولۇشى كېرەك.

سىمۋول

سىمۋول كونكرىت شەيئى ئارقىلىق مەلۇم بىر ئابىستىراكت

چۈشەنچىنى ياكى ئىدىيىۋى ھىسسىياتىنى ئىپادىلەشكە ياردەم بېرىدىغان ئىستىلىستىكىلىق ئىپادە قىلىش ئۇسۇللىرىدىن بىرى بولۇپ، ئۇ ئوي-پىكىرنىڭ چۈشىنىشلىك، جانلىق، ئوبرازلىق بولۇشىغا ياردەم بېرىدۇ.

سىمۋولدا ئىپادە قىلىنىدىغان (گەۋدىلەندۈرۈلىدىغان) ئادەم ياكى شەيئىلەرنىڭ نامى توغرىدىن-توغرا، بىۋاسىتە ئاتالماي، بەلكى شۇ ئادەم ياكى شەيئى بىلەن زىچ مۇناسىۋىتى بولغان باشقا نەرسە ياكى شەيئىنىڭ ئىسمى ئارقىلىق ئىپادە قىلىنىدۇ. مەسىلەن: گوركىنىڭ «بوران قۇش» دىگەن ئەسىرىدە بوراننىڭ يېقىنلىشىشى ۋە ئۇنىڭ تەنتەنىسى كوتىرىلىش ئالدىدا تۇرغان روسىيە پۇرولېتارىيات ئىنقىلاۋىنىڭ سىمۋولى قىلىنغان، "بېلىق ئالغۇچىلار" ئىنقىلاپنىڭ بوران-چاپقۇندىن قورقۇپ، يۇرگى بېرىلىپ كەتكۈدەك ھالغا چۈشۈپ قالغان روسىيە بۇرژۇئا قوغدىغۇچىلىرىنىڭ سىمۋولى قىلىنغان.

دىمەك، شەيئىلەرنىڭ توغرىدىن-توغرا ئۆز نامى بىلەن ئاتال-ماستىن ياكى تەسۋىرلەنمەستىن، كۆچمە مەنىدە ئېيتىلىشى ياكى تەسۋىرلىنىشى سىمۋول دەپ ئاتىلىدۇ.

سىمۋوللاشتۇرۇش ئۇسۇلىدا سىمۋول قىلىنغان شەيئى بىۋاسىتە كۆرۈنمەيدۇ. بۇنى كىتاپخانلار ئويلاپ تەسەۋۋۇر ئارقىلىق ھىس قىلالايدۇ. چۈنكى سىمۋول شەيئىلەر ۋە ھادىسىلەر ئوتتۇرىسىدىكى ماھىيەتلىك ئوخشاشلىققا ئاساسلىنىدۇ. مەسىلەن:

.....

شەددەت بىلەن باشلانغاندا بوران شۇ كۈن،
ھەتتا قومۇرۇپ، يۇلۇپ تاشلار دەل - دەرەخنى،
چىركوۋلارنىڭ مۇنارنى بىت - چىت قىلىپ،
پاچاقلار ھەم سەلتەنەتلىك تاجۇ - تەختىنى!
(گىنرىخ گېيىنى: «كۈتۈپ تۇرۇڭلار» دىن)

سىمۋوللارنىڭ تەركىۋىگە كىرگۈچى (قاتناشقۇچى) شەيئە -
لەرنىڭ ئوزۇنلار مۇناسىۋىتى خىلمۇ - خىل بولىدۇ. سىمۋوللۇق
ۋاسىتىلەردە بىر بىرىگە ئالماشقان قارىمۇ - قارشى مۇناسىۋەتلەرمۇ
ئۇچرايدۇ. يەنى بۇ قىسمەنلىك بىلەن ئومۇمىيلىقنىڭ، ئالاھىدە
نەرسە بىلەن ئابىستىراكت نەرسىلەرنىڭ ئوزۇنلار ئىچكى
مۇناسىۋەتلىرىدە ئىپادىلىنىدۇ. بۇ خىل مۇناسىۋەتتىكى شەيئەلەر
ئومۇمەن بىر بىرىگە ۋەكىللىك قىلدۇرۇلىدۇ.

سىمۋول توۋەندىكىدەك شەكىللەردە كۆپرەك ئۇچرايدۇ:
1) تاللىۋىلىنغان ئوخشىتىش ماتېرىيالى ئەسلى شەيئىنىڭ
ئوزىگە ۋەكىللىك قىلىدۇ. مەسىلەن:

“ھەر بىر ئىشكىتىن بىردىن پۇقرا چىقىپ، خوشياق - مىغان
ھالدا، ئوڭۇپ ئالا - بۇلا بولۇپ كەتكەن بىر پارچە كونا لاتىنى
ئېسىپ قويدى.”

(لۇشۇن: «چۇقان» توپلىمىدىن)
بۇ جايدا ئاپتور ئوڭۇپ ئالا - بۇلا بولۇپ كەتكەن بىر پارچە

كونا لاتىنى بايراققا ۋەكىللىك قىلدۇرىدۇ.

2) قىسمەنلىك ئومۇمىيلىققا ۋەكىللىك قىلدۇرۇلىدۇ. مەسىلەن:
نەچچە مىڭ كوز بىزگە تىكىلمەكتە.

3) كونكرىت نەرسە ئابىستىراكت ئۇقۇمغا ياكى ئابىستى -
راكت چۈشەنچىگە ۋەكىللىك قىلدۇرۇلىدۇ. مەسىلەن:

نە ئۇچۇن بىلەمسەن خوراز ھەر سەھەر،
تۇرۇپ ماتەمسىمان ئاھ - نالە قىلار.
ئۇ بىزگە دەيدۇكى تاڭ ئەيىنىگدە،
ئومرۇڭدىن تۇن ئوتتى، ئوزەڭ بىخەۋەر.
(ئومەر ھەيىيام شېئىرلىرىدىن)

4) ئەسلى شەيئىنىڭ بىرەر بەلگىسى ياكى ئالاھىدىلىكى
شۇ شەيئىگە ۋەكىللىك قىلدۇرۇلىدۇ. مەسىلەن:

“.....سېركول ناھايىتى ئەنسىزلىنىپ تۇراتتى.”
(لۇشۇن: «يۇرتۇم» دىن)

بۇ جايدا “سېركول” ياكى ئەرساۋغا ۋەكىللىك قىلدۇرۇلغان.
نەسرى ياكى نەزمى ئەسەرلەردە سىمۋوللۇق ئىپادىلەش
ئۇسۇللىرىدىن پايدىلىنىپ، كىتاپخانلارنىڭ تەسەۋۋۇرىنى قوز -
غاشقا، يازغۇچىنىڭ ئىپادىلىمەكچى بولغان (گەۋدىلەندۈرمەكچى
بولغان) شەيئىگە نىسبەتەن قوزغالغان ھىسسىياتنى روشەن گەۋدە -

لەندۇرۇشكە بولىدۇ. سىمۋولدا ئىپادىلىنىدىغان ئادەم ياكى شەيئىنىڭ ئەڭ گەۋدىلىك تىپىك خۇسۇسىيىتى چىڭ تۇتۇلۇشى لازىم.

مۇبالىغە

ئەدىبىي ئەسەرلەرنىڭ تەسىر قىلىش كۈچىنى ئاشۇرۇپ، كىتاپخانلارنىڭ ئويلىنىشى، تەسەۋۋۇر قىلىشىغا ئىلھام بېرىش مەقسىدىدە شەيئىلەرنى ئۆزىنىڭ تەبىئىي مەرتىۋىسىدىن كۆپ دەرىجىدە ئاشۇرۇپ ياكى چوڭقۇرۇپ (كىچىكلىتىپ) يېزىشقا توغرا كېلىدۇ. ئىپادىلىمەكچى بولغان مەزمۇنى تېخىمۇ كۈچلۈك، تېخىمۇ تەسىرلىك قىلىش ئۈچۈن قوللىنىدىغان بۇ خىل ئىستىلىس-تىكىلىق ئىپادىلەش ئۇسۇلى مۇبالىغە دەپ ئاتىلىدۇ. مەسىلەن: ".....قاتتىق كېسەل ۋە قايغۇ-ھەسرەت ئۇنىڭ رەڭگى-روپىنى ساماندىك سارغايىتىپ، شۇنچىلىك جۇدىتتۇۋەتتىكى، شۇمەكتە كىلا بولۇپ قالدى."

مۇبالىغە ئادەتتە خەلق قوشاقلىرى، شېئىرلار، ماقال، تەمسىل ۋە باشقا ئەدىبىي ژانىرلاردىمۇ كۆپ قوللىنىلىدۇ. مەسىلەن:

ئىگىزنىڭ ئاچچىغى كەلگىچە، پاكارنىڭ جېنى چىقىپتۇ.
توڭنى شامال ئۇچۇرسا، ئوچكىنى ئاسماندا كور.

(ماقال - تەمسىل)

يارسىز ئۆتكەن ئومۇرنىڭ
مىڭ يىلى بىر كۈنچە يوق.
ئىشقى ئوتىنىڭ ئالدىدا،
دوزاق ئوتى ئۇچقۇنچە يوق.
(قوشاق)

مۇبالىغە تىلنىڭ جانلىقلىغىنى ۋە ئوبرازلىقلىغىنى ئاشۇرىدۇ. ئەدىبىي ئەسەرلەردە ئىنقىلاۋىي رومانىزىملىق روھىنى ئىپادىلەشكە ياردەم بېرىدۇ.

مۇبالىغىدە شەيئىلەر ئەقىلغە مۇۋاپىق ھالدا كۆپىتىلۈشى ياكى بولمىسا كىچىكلىتىلىشى كېرەك.

مۇبالىغىلەشتۈرۈشتە گەرچە سۆزنى ئەمىلىيەتتىن ئاشۇرۇپ ئىپادىلەشكە يول قويۇلسىمۇ، بىراق ھىچقانداق ئاساسسىز، ئەمىلىيەتكە ئۇيغۇن بولمىغان، شەيئىلەرنىڭ ماھىيەتلىك خۇسۇسىيەتلىرىنى ئىنكاس قىلالمايدىغان ھالدا مۇبالىغىلەشتۈرۈشكە يول قويۇلمايدۇ.

نىمىنى مۇبالىغە قىلىش، قانداق مۇبالىغە قىلىش - ئويلىنىشقا تېگىشلىك مۇھىم مەسىلە. مۇبالىغە قىلىشنى ئەدىبىي ئەسەرلەردە كۆپرەك ئىشلىتىش، تەبىئىي پەن، ئىلمىي مۇھاكىمە خاراكتېرىدىكى ماقالا - ئەسەرلەردە ئازراق ئىشلىتىش ياكى ئىشلەتمەسلىك كېرەك.

سېلىشتۇرۇش

ئەدەبىي ئەسەرلىرىمىزدە ياكى نۇتۇقلىرىمىزدا بىر بىرىگە قارىمۇ-قارشى بولغان ئىككى نۇتۇقنى ياكى بىر بىرىگە زىت بولغان ئىككى شەيئىنى بىرلا ۋاقىتتا، بىر ئورۇندا بايان قىلىش ياكى تەسۋىرلەش ئارقىلىق، ئۇلارنى ئوزۇنلاردا بىر بىرى بىلەن سېلىشتۇرۇپ، توغرىنى تېخىمۇ توغرا، خاتانى تېخىمۇ خاتا قىلىپ، كىتاپخانلارنىڭ ياكى ئاڭلىغۇچىلارنىڭ شۇ شەيئى ياكى نۇتۇقىغا بولغان چۈشەنچىسىنى روشەنلەشتۈرىمىز. مانا شۇنداق ئوخشاش بولمىغان ئىككى شەيئىنى بىر بىرىگە سېلىشتۇرۇش نەتىجىسىدە ئۆز مەقسىدىمىزنى روشەنلەشتۈرۈشكە ياردەم بېرىدىغان ۋاسىتىنى سېلىشتۇرۇش دەپ ئاتايمىز.

ماقالا ياكى نۇتۇقلاردا سېلىشتۇرۇش ئۇسۇلىدىن جانلىق پايدىلىنىلسا، ئۇ ئەسەرنىڭ ئىپادىلەش ئۈنۈمىنى ئاشۇرۇپ، كىشىلەرنىڭ زىددىيەتلىك ئىككى تەرەپ ئۈستىدە چوڭقۇر ئويلىنىشىغا ۋە ئېنىق چۈشەنچە ھاسىل قىلىشىغا ياردەم بولىدۇ. سېلىشتۇرۇشلاردا قارىمۇ-قارشى ئىككى تەرەپ ئېنىق گەۋدىلەن-دۇرۇلىدۇ. بۇنىڭ بىلەن كىتاپخانىدا ياكى ئاڭلىغۇچىلاردا چوڭ-قۇر ھەم ئېنىق تەسرات پەيدا بولىدۇ. مەسىلەن:

.... غەم يېمەس تېولىن ۋە تىت-تىت بولۇپ تۇرغان ئىككى بالىلىق ئايال—بۇلار گويىا جەڭ قىلغۇچى ئىككى تەرەپ ئىدى.

(كروپىنكو: «دەريا ئوينىيدۇ»دىن)

بۇ مىسالدا ئوخشاش بولمىغان قارىمۇ-قارشى ئىككى خىل ھالەت كورسەتىلىپ، ئىككى خىل ئاقسۆزەت كىشىلەرنىڭ پىكىر قىلىشىغا ھاۋالە قىلىنغان.

سېلىشتۇرۇشلار بەدىئى ئەدەبىياتنىڭ ھەر خىل ژانىرلىرىدا بولۇپمۇ كۆپ ئىشلىتىلىدۇ. مەسىلەن:

.....

چۈشىدۇ يوقۇقتىن قىرو ئۇچقىنى،
تائەبەت بەخشەندە بىزگە بۇ ئازاپ.
بايلاردا تاڭغىچە سەيلەر قورۇلۇپ،
نەغمە ۋە رومكىلار تۇرار جاراڭلاپ.

ئاخىرى ھېرىشىپ ياتىدۇ يەردە،
بايلارنىڭ پۇتىدا دەسسەلىپ، ئولۇپ.
ئېتىقنا بۇلار كىم؟ قانداقچە ئادەم؟
چىدامىدۇ چىن يۈرەك بۇ ئىشنى كورۇپ.

(«تاڭ دەۋرى شېئىرلىرى»دىن)

سېلىشتۇرۇش ۋاسىتىسىدىن پايدىلانغاندا، سېلىشتۇرۇشنى توغرا، مۇۋاپىق ئىشلىتىش ئۈچۈن، ئاپتورنىڭ مەيدانى توغرا، كوزقارشى ئېنىق بولۇشى، ئىپادىلەپ بەرمەكچى بولغان شەيئە-نىڭ قارىمۇ-قارشىلىق ماھىيىتىنى چوڭقۇر تونۇشى ۋە تەھلىل

قىلىشى تەلەپ قىلىنىدۇ. سېلىشتۇرۇلدىغان شەيئى ماھىيەت جەھەتتىن پۈتۈنلەي بىر بىرىگە زىت بولۇشى زورۇر. سېلىشتۇرۇش تەكىتلەش، كۈچەيتىش رولىنى، ئوينىيدۇ. شۇڭا ئۇ كىتاپخانلارغا نىمىنىڭ ياخشى، نىمىنىڭ يامانلىغىنى، نىمىگە مۇھەببەت قويۇپ، نىمىدىن نەپەرەتلىنىش كېرەكلىكىنى روشەن كۆرسىتىپ بېرەلەيدىغان بولۇشى لازىم.

جانلاندىرۇش

ئەدىبىي ئەسەرلەردە كىتاپخانلارنىڭ ئېنىق ۋە جانلىق تەسىر-چانلىغىنى قوزغاش ئۈچۈن، بەزىدە جانلىق ياكى جانسىز نەرسە-لەرنى ئوي-پىكىر ۋە ھىسسىياتقا ئىگە بولغان ئادەمگە ئوخشىتىپ تەسۋىرلەيمىز، ياكى بولمىسا جانلىق نەرسىلەرنى جانسىز نەرسە قىلىپمۇ تەسۋىرلەيمىز. مانا شۇنداق بىرەر نەرسە ياكى ئىشنىڭ خاراكتىر خۇسۇسىيەتلىرىنى ئادەملەرگە ئوخشىتىش ياكى ئادەملەرنى جانسىز نەرسىلەر ئورنىدا گەۋدىلەندۈرۈشتىن ئىبارەت ئىستىلىستىكىلىق ئىپادىلەش ئۇسۇللىرى جانلاندىرۇش دەپ ئاتىلىدۇ.

جانلاندىرۇش مۇۋاپىق قوللىنىلسا، ئەسەرنىڭ بەدىئىي تەسىرى ئاشىدۇ. كىتاپخانلاردا جانلىق، روشەن تەسىرات پەيدا قىلىپ، ئۇلارنىڭ پىرسۇنلارنىڭ ئىچكى دۇنياسى بىلەن تونۇشۇشىغا يېقىندىن ياردەم بېرىدۇ. جانلاندىرۇش ئۇسۇلى شېئىرىيەتتە، بالىلار ئەدىبىياتىدا، فولكلور، مەسەل،

سەنئەتلەردە كۆپرەك ئۇچرايدۇ.

جانلاندىرۇش ئىككى خىل بولىدۇ: بىرى، جانسىز نەرسە-لەرنى (شەيئىلەرنى) ئادەملەشتۈرۈش؛ يەنە بىرى، جانلىق نەرسىلەرنى (ئادەم) جانسىزلاشتۇرۇش (نەرسىلەشتۈرۈش) جانسىز نەرسىلەرنى ئادەملەشتۈرۈش:

ئەسەرلەردە مەۋجۇت شەيئىلەرگە (جانسىز نەرسىلەرگە) ئادەملەردىكى ئىدىيە، ھىسسىيات، تۇيغۇ ۋە ھەرىكەتلەرنى چېتىپ، ئۇنىڭغا جانلىق نەرسىلەرگە خاس بولغان پائالىيەتلەرنى قىلدۇرۇش—ئادەملەشتۈرۈش دېيىلىدۇ (جانسىز نەرسىلەرنى ئادەمگە ئوخشىتىش دېيىلىدۇ). ئادەملەشتۈرۈش بەزى ھاللاردا ئابستىراكت ئۇقۇملارنى قوللىنىلىدۇ. ئادەملەشتۈرۈشتە قوللىنىلغان سۆزلەر ئادەملەرنىڭ روھىي ھالىتىنى ئەكس ئەتتۈرۈشكە ئۇيغۇن بولۇشى ۋە شەيئىلەرنىڭ ئالاھىدىلىكىگە ماسلاشقان، مۇۋاپىقلاشقان ھالدا بولۇشى زورۇر. بەدىئىي ئەسەرلەردە جانلاندىرۇش. سىمۋول، ئوخشىتىش قاتارلىق ئىستىلىستىكىلىق ئىپادىلەش ئۇسۇللىرى بىلەن بىرلەشتۈرۈلۈپ قوللىنىلىدۇ. مەسىلەن:

توي ۋە تەنتەنە،
پۈتۈن ئۆلكەمدە.
مەيدانلار تامام،
پۇرکەنگەن گۈلگە.

تەبەت دۇنياسى بىلەن تونۇشۇش، كوممۇنىستىك ئەخلاق - ئىستىلىنى يېتىلدۈرۈش توغرىسىدا ۋە دۈشمەنلەرگە قارشى كۈرەش قىلىش توغرىسىدا مول بىلىم بېرىدۇ ھەم تەربىيە بېرىدۇ. مەسلەن، كىنو سىنارىيىلىرىدە، بالىلار ئۈچۈن يېزىلغان بەزى ھىكايىلەردە ھايۋانلار بىر بىرى بىلەن سۆزلەشتۈرۈلىدۇ. دولەتنىڭ مال - مۈلكىنى ئاسراش تەربىيىسى بېرىشنى مەقسەت قىلىدىغان پارتا - ئورۇندۇقلار سوھىبىتى، دەل - دەرەخلەر سوھىبىتى قاتارلىق مەخسۇس تېمىلاردىكى ھىكايە، شېئىرلار بۇنىڭغا ياخشى مىسال بولالايدۇ.

نەرسىلەشتۈرۈش:

بۇ جانلىق نەرسىنى يەنى ئادەمنى نەرسە قىلىپ يېزىش دىمەكتۇر. مەسلەن:

دەرۋازا ئالدىدىكى بىر تۇپ ئۈزۈم دەرىخى ھازىر ھىچكىمگە كېرىگى بولماي قالغان قېرى جىسەكچىدەك ئېگىلىپ تۇراتتى. (ئانتى دىيوما: «مونتى كرىستو بەگزاڧىسى»)

سۈپەتلەش (ئېپىتت)

ۋەقە ۋە ھادىسىلەرنى تەسەۋۈر قىلدۇرۇش، ئاڭلاش ھەم سەزدۈرۈش ئارقىلىق، شۇ ۋەقە، ھادىسىلەرنى كىتاپخانلارغا ئېنىق گەۋدىلەندۈرۈپ بېرىشكە ياردەم بېرىدىغان ئەدەبىي ئېنىقلىغۇچىلار سۈپەتلەش دەپ ئاتىلىدۇ. سۈپەتلەش تەسۋىر -

يېشىل دەرەخلەر،

چاۋاكلار چېلىپ،

كۈلگەن تەبەت،

ئىلھام كوڭۇلگە.

(ئەلەم ئەختەم: «داھىغا تەشەككۈر» دىن)

ماياكوۋسكى ئۇلۇغ ئۇستاز لېنىننىڭ ۋاپاتىغا ماتەم تۇتۇۋاتقان كەڭ ئەمگەكچىلەرنىڭ قايغۇسىنى تەسۋىرلەپ:

بۇ يەردە،

لېنىننى تىڭشىغان

ھەر بىر مۇنارە،

ھەرگىز

لېنىننى

يوق دىمەس ئىدى،

دەپ يازىدۇ.

بۇ جانلاندىرۇش بىلەن شائىر ئۇلۇغ داھى لېنىنغا بولغان خەلق مۇھەببىتىنى كۈچلۈك ھىسسىيات ئارقىلىق ئىپادىلەيدۇ.

ئادەملەشتۈرۈش كوپىرەك لىرىكىلىق ئەسەرلەر، مەنزىرە تەسۋىرلىرى ۋە كۈچلۈك ھىس - تۇيغۇنى ئىپادىلەشتە قوللىنىلىدۇ. ئادەملەشتۈرۈشنىڭ ئەڭ كوپ ئۇچرايدىغان ئەدەبىي ژانىرلىرى بالىلار ئەدەبىياتى بولۇپ، ئۇ ياش ئۆسمۈرلەرگە

لېنىۋاتقان نەرسىنىڭ جانلىق ئوبرازىنى يارىتىپ، مەۋھۇم ئۇقۇمنى كونكرىت نەرسىنىڭ قىياپىتىگە يۈتكەپ، كىتاپخانىدا كۈچلۈك ھاياجانلىنىش، تەسىرلىنىش ھىسسىنى قوزغايدۇ. سۈپەتلەشتە بايان قىلىنىدىغان نەرسىلەرنىڭ ئوبرازى تەسۋىر ئارقىلىق گەۋدىلەندۈرۈلۈپ كورسەتىلگەچكە، ئۇ لىرىكا شېئىرلاردا كۆپ ئۇچرايدۇ. مەسىلەن:

تۈۋلىدۇق مۇبارەك كۈيىنى قانغىچە،
كۈتكەنتۇق شۇ كۈنى قانچە تۇن - كېچە.
ئاۋازلار دولقۇنى يۇپار ئاسماننى،
تىيانشان كۈيى بار شۇ ئۇن ئىچىدە.
(ئارسلان)

خەلق قوشاقلرىدا بولسا، "ئىشىق"، "كوڭۇل"، "پەلەك"، "زۇلۇم" غا ئوخشاش مەۋھۇم چۈشەنچىلەر "ئىشىق ئوتى"، "كوڭۇل رىشتى"، "پەلەك چاقى"، "زۇلۇم ئوتى"..... غا ئوخشاش ئېپىتېلىق تۈزۈلۈشلەر بىلەن ئوبرازلىق خاراكتىرغا ئايلىنىدۇ. مەسىلەن:

ئايىرلىپ كېتەي دىسەم،
ئۇزۇلمەيدۇ كوڭۇل رىشتى.
.....

ئىشىق ئوتىنىڭ ئالدىدا،
دوزاق ئوتى ئۇچقۇنچە يوق.

سۈپەتلەشلەر سۈپەت، رەۋىش، رەۋىشداش سوزلەر ئارقىلىق تۈزۈلىدۇ.

نەقىل كەلتۈرۈش

نەقىل كەلتۈرۈش نەسىرى ۋە نەزمى ئەسەرلەردە، نۇتۇقلاردا ناھايىتى كۆپ قوللىنىلىدىغان ئىستىلىستىكىلىق ئىپادىلەش ئۇسۇلى. لىرىدىن بىرى بولۇپ، ئۇ ماقالا، ئەسەرلەرنىڭ جەڭگىۋارلىغىنى ۋە قايىل قىلىش كۈچىنى ئاشۇرۇپ، ئەسەرلەرنىڭ مەزمۇنلۇق بولۇشى، تىلىنىڭ جانلىق ھەم چۈشىنىشلىك بولۇشىغا ياردەم بېرىدۇ.

بىز دائىم ئوبزور ياكى ماقالا - ئەسەرلەرنى يازغاندا، ئىنقىلاۋىي داھىلارنىڭ ۋە مەشھۇر ئادەملەرنىڭ سوز ئۇزۇندىلىرىنى نەقىل كەلتۈرۈپ، شەيئىلەرنى تەھلىل قىلىشنىڭ يېتەكچى ئىدىيىسى قىلىمىز. قەھرىمانلارنىڭ، ئۈلگىلىك ئىلغار شەخسلەر - نىڭ مەردانە سوزلىرىنى، كىشىلەرنى ئىلھاملاندۇرۇپ ئالغا ئىلگىرىلەشكە تۇرتىپ بولىدىغان ماقال - تەمسىللەرنى نەقىل كەلتۈرۈپ، ئوز كوز قاراشلىرىمىزنى شەرھىلەيمىز. بەزىدە قارشى تەرەپنىڭ سوزىدىن نەقىل ئېلىپ، ئۇنىڭغا رەددىيە

بېرىمىز. ئەدەبىي ئەسەرلەر ۋە سىياسى - نەزىرىيەۋى ماقالىلاردا كۆپ قوللىنىلىدىغان مانا شۇنداق ئىستىلىستىكىلىق ئىپادىلەش ئۇسۇلى نەقىل كەلتۈرۈش دەپ ئاتىلىدۇ. مەسىلەن:

نىكولاي ئوستروۋسكى: "ئىنسان ئۇچۇن ئەڭ قىممەتلىك نەرسە ھاياتتۇر. ئۇ، ھاياتنى شۇنداق ئۆتكۈزەلشى كېرەككى، بەھۇدە ئوتۇپ كەتكەن ۋاقىتلىرىغا ھېچقانداق ئاغرىنمايدىغان، مېنىڭ ھاياتىم پەقەت ئىنسانلارنىڭ بەخت - سائادىتى ئۇچۇن تەقدىم قىلىندى، دىيەلەيدىغان بولسۇن" دىگەن ئىدى.

نەقىل كەلتۈرۈش ئاپتورنىڭ مەسىلىنى تېخىمۇ ياخشى چۈشەندۈرۈشى، ئۆز كوز قارىشىنى شەرھىيلىشى ئۇچۇندۇر. شۇنىڭ ئۇچۇن كەلتۈرۈلگەن نەقىل ئەدەبىي ئەسەر بىلەن بىر پۈتۈن گەۋدىگە ئايلىنىپ كېتىشى كېرەك.

تەكرارلاش

ماقالا ياكى ئەسەرلىرىمىزدە ئوخشاش بىر سوز بىرىكمىسى ياكى بىر جۈملىنى بەزىدە ھەتتا پۈتۈن بىر ئابزاسنى تەكرار يېزىپ، كۈچلۈك ئىدىيەۋى - ھىسسىياتىمىزنى، قەتئى ئىرادە ھەم ئىپادىمىزنى بىلدۈرىمىز. مانا بۇ ئىستىلىستىكىدا تەكرارلاش دەپ ئاتىلىدۇ. بۇ خىل تەكرارلاش ئۇسۇلى ماقالا ياكى ئەسەردە ئىپادىلىمەكچى بولغان ئوي - پىكىرنى تەكىتلەپ، كۈچەيتىپ بېرىدۇ ھەم ئەسەر تىلىنىڭ تەسىرچانلىغىنى ئاشۇرۇپ ئاھاڭدار

قىلىدۇ.

تەكرارلاش شېئىرىي ئەسەرلەردە، مۇھاكىمە ماقالىلىرىدا ھەم خەلق ئېغىز ئىجادىيىتىدە كۆپ ئۇچرايدۇ. مەسىلەن: لۇشۇننىڭ «ئۇنتۇش ئۇچۇن ئەسلەش» دىگەن ئەسىرىنىڭ باش تەرىپىدە بېرىلگەن پىكىر ئەسەرنىڭ ئاخىرىدا يەنە تەكرار ئوتتۇرىغا قويۇلىدۇ.

تەكرارلاش بىر مەنىدىكى سوزنىڭ (بىر سوزنىڭ) قايتا - قايتا تەكرارلىنىشى بىلەنمۇ ياكى سىنونىم سوزلەر (مەنا جەھەتتىن بىر خىل، لېكىن تەلەپپۇز قىلىنىشى ئوخشىمايدىغان سوزلەر) نىڭ مەزمۇنى كۈچەيتىشى ۋە تولۇقلىشى بىلەنمۇ كېلىشى مۇمكىن. مەسىلەن:

قارا دەيدۇ، قارا دەيدۇ،

قارا مەندە يوق.

قارا مۇخنىڭ قاسراغىدەك

گۇنا مەندە يوق.

(خەلق قوشىقى)

رىتورىك مۇراجەت

ئەدەبىي ئەسەرلەردە، ئاپتور بىرەر شەيئى توغرىسىدا يېزىۋېتىپ، قاتتىق ھاياجانلىق تۇيغۇسى بىلەن كىتاپخانلارغا

ياكى ئاڭلىغۇچىلارغا بىۋاستە ھالدا ئەسەردىكى شەيئىنىڭ ئىسمىنى ئاتاپ تۇرۇپ سوز قىلىدۇ. ئاپتورنىڭ ئوزى بىلەن ئوزى ياكى تەسۋىرلىنىۋاتقان شەيئى بىلەن سوزلىشى رىتورىك مۇراجەت دەپ ئاتىلىدۇ. رىتورىك مۇراجەت كوپرەك ئاپتور قاتتىق ھاياجانلانغان، ئىلھاملانغان شارائىتتا ئىشلىتىلىدۇ. يەنى ئادەم قاتتىق مۇسبەتكە چۈشكەن ياكى ھەددىدىن تاشقىرى خوشال-لانغاندا ياكى بولمىسا قاتتىق غەزەپلەنگەندە بۇ ئۇسۇل قوللىنىلىدۇ. مەسلەن:

ئىخ! مېنىڭ سۇيۇملۇك ئانام،
ئېزىز ۋەتىنىم،
چاچمەن تەبرىك گۈللىرىمنى بوينۇڭغا،
توۋلايمەن،
ياڭراق ئاۋازدا،
ئىپتىخار بىلەن

مۇبارەك ۋەتىنىم شانلىق توپۇڭغا!

(ئامىنە غاپپار)

رىتورىك مۇراجەت ئىككى خىل بولىدۇ: بىرى ئادەمگە مۇراجەت؛ يەنە بىرى نەرسىگە مۇراجەت.
ئادەمگە مۇراجەت:

ئاپتور ئوز ئەسەرلىرىدە ئوزى تەسۋىرلىمەكچى بولغان

ئادىمىگە مۇراجەت قىلىدۇ. ئوزى ياراتقان قەھرىمان بىلەن سوزلىشىدۇ، سوھبەتلىشىدۇ، ھەتتا مۇنازىرىلىشىدۇ. بەزى چاغلاردا ئاپتور ياكى پىرسوناژ كىتاپخانلارغا مۇراجەت قىلىپ، كىتاپخانلار بىلەنمۇ سوزلىشىدۇ. بەزى ھاللاردا ئاپتور ئوز ئوزى بىلەنمۇ سوزلىشىدۇ. ئەدەبىي ئەسەرلەردىكى مانا شۇنداق مۇنولوگ مۇراجەت دەپ ئاتىلىدۇ. مەسلەن:

“تىنچ يېتىڭلار، يولداشلار! بىز سىلەر ئۈچۈن چوقۇم ئىنتىقام ئالىمىز.”

(«قىزىل قىيا»دىن)

“.....ئويغان! ئەي چال! ئولۇمىگە ھازىرلان. ئۆتكەن كۈنلەرنىڭ ماتىمىنى تۇت! ئومرۇڭ بوشقا كەتتى. قالغان كۈنلەرنىڭ بىلەن ئۆزىنى تىلە. ئەي رەببىم! مېنىڭ ئومرۇمنى ئۇزۇن ئەيلە، بۇ كىتاپنى تۈگىتىشىمگە قۇۋۋەت بەر.....”
(يۇسۇپ خاس ھاجىپ: «قۇتادغۇ بىلىگ» تىن)
نەرسىگە مۇراجەت:

ئاپتور ئەسىرىدە بايان قىلىۋاتقان نەرسىگە مۇراجەت قىلىدۇ. ئۇنىڭ ئىسمىنى ئاتاپ سوز قىلىدۇ، يەنى ئادەم جانسىز نەرسىلەرگە سوزلەيدۇ. نەرسىلەرگە مۇراجەت قىلىش جانلان-دۇرۇشتىكى ئادەملەشتۈرۈشكە ئوخشمايدۇ، جانسىز نەرسە مۇراجەتنىڭ ئوبېكتى بولىدۇ. مەسلەن:

يىللار! مەيدەڭنى تۇتۇپ، قاقاقلاپ كۈلمە،

ئالدىڭدا قىزىرىشتىن، ئارتۇق كورىمەن ئولۇمنى،
قېرىتىمەن دەپ ئارتۇق كوڭۇل بولمە،
ئاخىرقى جەڭگە ئاتاپ قوبارمەن ئوغلۇمنى.
(لۇتپۇللا مۇتەللىپ)

رىتورىك مۇراجەت كىتاپخانلارنىڭ دىققەتچانلىغىنى
ئاشۇرۇپ، تىلنىڭ تەرغىباتچىلىق ھەم جەڭگىۋارلىق رولىنى
جارى قىلدۇرىدۇ.

رىتورىك سوراق

ئەدىبىي ئەسەرلەردە، ئاپتورلار مەلۇم بىر مەزمۇننى تەكىتلەش
يۇزىسىدىن ئەسلى مەقسەتنى بايان قىلىشتىن بۇرۇن سوئال
قويۇپ كىتاپخانلارنى ئويلاندۇرىدۇ. مۇنداق سوئال قويۇش
يولى بىلەن ئاپتورنىڭ ئۆز پىكىرىنى تەستىقلىتىش ياكى سوئال
جۈملە شەكلى بىلەن مەزمۇننى تەكىتلەش رىتورىك سوراق دەپ
ئاتىلىدۇ.

رىتورىك سوراقلاردا ئاپتورنىڭ كوڭلىدە ئېنىق كوزقاراش
ياكى چۈشەنچە بولسىمۇ، لېكىن ئۇ قەستەن سوئال بېرىش يولى
بىلەن كىتاپخاننىڭ دىققەتچانلىغىنى ئاشۇرىدۇ ۋە ئويلىنىشقا
سالىدۇ. مەسىلەن:

”سېنىڭ جېنىڭ مېنىڭ جېنىم بىر جان ئەمەسمۇ؟
سېنىڭ ئۇچۇن مېنىڭ جېنىم قۇربان ئەمەسمۇ؟“
قەلبىم مېنىڭ خۇددى يالقۇن، باغرىڭ سېنىڭ ئوت،
ئىككىمىزنىڭ قەلبى ئوخشاش گۈلخان ئەمەسمۇ؟
(مەمتىلى زۇنۇن)

رىتورىك سوراقلار كىنو سىنارىيىلىرىدە، دىراممىلاردا
قەھرىمانلارنىڭ خاراكتېرىنى ئېچىپ بېرىشتە ئالاھىدە زور رول
ئوينىدايدۇ.

تەنە (كىمنايە)

ھەرقانداق بىر سوز مەلۇم بىر مەنىگە ئىگە بولۇپ، ئۇ مەلۇم
بىر ئوقۇمىنىلا بىلدۈرىدۇ. بىز ”توغرا“ دىگەن سوزنى ”خانا“
دىگەن سوزنىڭ ئورنىدا قوللانماق، ھەق-ناھەقنى ئارىلاشتۇرۇ-
ۋەتكەن، ياخشى بىلەن ياماننى پەرقلەندۈرمىگەن بولىمىز. شۇڭا
بىز ئوي-پىكىرنى بىلدۈرۈشتە شۇ ئوي-پىكىرنى ئېنىق ئىپادى-
لەپ بېرەلەيدىغان مۇۋاپىق سوزلەرنى قوللىنىمىز، لېكىن بەزى
چاغلاردا بۇنىڭ تەتۈرسىچە سەلبى سوز بىلەن ئىجابى مەنىنى،
ئىجابى سوز بىلەن سەلبى مەنىنى بىلدۈرۈشكە توغرا كېلىدۇ.
يەنى ئېيتىلىۋاتقان سوزنىڭ توغرا مەنىسى ئۆز ئورنىدا
ئىشلىتىلمەي، باشقا بىرسىنى زاڭلىق قىلىش مەنىسىدە قوللىنىدۇ.

لىدۇ، بۇ خىل ئىستىلىستىكىلىق ئىپادىلەش ئۇسۇلىنى ئەنە (كىنايە) دەپ ئاتايمىز. تەنىدە ئېيتىلىۋاتقان سوز سىرتتىن قاراشتا توغرا، ماقۇللاش خاراكتىرىدا مەنا بىلدۈرۈۋاتقاندا قىلىسمۇ، لېكىن ئىچكى جەھەتتىن "ياخشى باھا" يوققا چىقىرىلىدۇ. بىز بۇ خىل ئىستىلىستىكىلىق ئىپادىلەش ئۇسۇلىدىن زورۇر تېپىلغاندا مۇۋاپىق دەرىجىدە پايدىلانماق، ئەسلىمىزنىڭ تەسىر قىلىش كۈچى ئاشدۇ.

تەنە كۈچلۈك ھەجۋى خاراكتىرغا ئىگە بولغانلىغى ئۈچۈن، دوست-دۈشمەننى ئېنىق پەرق ئېتىش لازىم. تەنە كۆپىنچە دۈشمەنلەرنى مەسخىرە قىلىشتا، ئۇلارنىڭ ھەيۋىسىنى سۇندۇرۇشتا قوللىنىلىدۇ. تەننى ئىشلەتكەندە، كىتاپخان كورۇشى بىلەنلا سوزنىڭ يونۇلۇشى، باش-ئايىغى بىلەن باغلاپ، شۇ سوزنىڭ تەنە ئىكەنلىكىنى ئېنىق بىلەلەيدىغان بولۇشى كېرەك. مەسىلەن: "سۇيۇملۇك گومىنداڭچى جاناپلىرىمىز، 3-ئىنتېرناتىسونال تارقالغاندىن كېيىن، سىلەر ھەدەپ شاپاشلاپ پەقەت كومپار-تېينىلا 'تارقىتىۋېتىش' قەستىدە بولدۇڭلار، لېكىن ۋەتەن خائىنلىرى پارتىيىلىرى ۋە ياپون پارتىيىلىرىنى تارقىتىۋېتىشكە ئازراق بولسىمۇ كۈچ چىقىرىشنى زادى خالىمىدىڭلار، بۇنىڭ سەۋىۋى نىمە؟" («ماۋ زېدۇڭ تاللانما ئەسەرلىرى» 3-توم، 209-بەت)

لۇشۇن ئەپەندى ئوز زاۋىنلىرىدا بۇ ئۇسۇلدىن ناھايىتىمۇ كۆپ پايدىلانغان. چۈنكى لۇشۇن قارا كۆچ ھوكۇمرانلىغىدىكى

زۇلمەتلىك دەۋردە ياشىغانلىقتىن ئۇ ئوزنىڭ بارلىق غەزەپ-نەپرەتتىنى، ئەركىنلىككە بولغان ئىنتىلىشىمنى، ئەكسىيەتچى كۈچلەرنىڭ نومۇسىز قىلمىشلىرىنى ئوز زاۋىنلىرىدا كىنايىلىق كۆلكە ئاستىغا ئالغان.

ئېپىزىم (سىپايى، سىماق سوز)

ئېپىزىم سوزلەرنى سىلىقلاشتۇرۇپ ئېلىش دىگەن مەنانى بىلدۈرىدۇ. بىز ئەسەر ياكى ماقالىلىرىمىزدا سوزلەرنىڭ سىلىق، چىرايلىق بولۇشىغا، ئۇنىڭ ئىجابى جەھەتتىن ئۇقۇمنى روشەن بىلدۈرۈلۈشىگە دىققەت قىلىمىز. مەسىلەن: "ئولۇپتۇ"، "ۋاپات بوپتۇ"، "قازا تېپىپتۇ"، "كوز يۇمۇپتۇ" ياكى "دۇنيادىن ئوتۇپتۇ" دىگەنگە ئوخشاش سوزلەر لىكسىكىلىق ئۇقۇم جەھەتتىن گەرچە بىرلا مەنىنى بىلدۈرسىمۇ (مەنىداش سوز بولسىمۇ)، بىز ھەرگىز كىشىلەرگە سوزلىگەندە "سىزنىڭ پالىڭىز ئولۇپتۇ" دىمەستىن، بەلكى "بالىلىرى ئالەمدىن ئوتۇپتۇ"، ياكى "قازا تېپىپتۇ"، "ۋاپات بوپتۇ"، "كوز يۇمۇپتۇ" دەيمىز. بالا-قازا ياكى خەيىم-خەتەرگە يولۇقۇپ، بىرەر كېلىشمەسلىككە ئۇچرىغان بولسا، "توكۇر بولۇپ قاپلا" ياكى "قارغۇ بولۇپ قاپلا" دىمەستىن، "سىلىگە بىر ھادىسە كەپتۇ"، "كېلىشمەسلىككە ئۇچراپ قاپتۇ" دەپ ئاڭلىدۇق" دەيمىز.

بەزى چاغلاردا توغرىدىن-توغرىغا ئېيتىش بەپ بولىدىغان

سوزلەرمۇ ئۇچرايدۇ. مەسلەن: "نۇغدى" سوزى گەرچە ئومۇمى مەنىدىكى ئۇقۇم بولسىمۇ، "كوزى يوردى"، "بوشاندى"، "يەڭگىپ ئالدى" دەيمىز. مانا شۇنداق سوزلەش ياكى يېزىشتا ئەپسىزلىك ھىس قىلدۇرىدىغان سوزلەرنى سىلىقلاشتۇرۇپ سىپايى تۇرگە ئايلاندۇرۇپ ئېيتىش ياكى يېزىش ئېپىزم دەپ ئاتىلىدۇ.

ئېپىزم تىل سەنئىتىگىمۇ ۋە تىل-يېزىق مەدەنىيىتىگىمۇ زور تەسىر كورسىتىدۇ. ئېپىزم كۈندىلىك تۇرمۇشىمىزدا كوپ ئىشلىتىلىپ، ھورمەت مەرتىۋىسى ئىپادىلىنىدىغان يولداشلار ئوتتۇرىسىدىكى مۇناسىۋەتتە قوللىنىلىدۇ. ئۇ كوپرەك ئاغرىق-سىلاق، ئولۇم-يىتىم، جىسمانى نۇقسانلار توغرىسىدا سوزلىگەندە كىشىلەرگە دىل ئازارى بېرىپ، رەنجىتىپ قويۇشتىن ساقلىنىش ئىمكانىيىتى يارىتىدۇ.

ئانافورا

بۇ شېئىرىي ئەسەرلەردە كوپ ئۇچرايدىغان ئىستىلىستە-كىلىق ئىپادىلەش ئۇسۇللىرىدىن بىرى بولۇپ، تەكرارلاشنىڭ بىر تۈرىدۇر. يەنى قوشاق ۋە شېئىرلاردا ئىشلىتىلگەن سوزلەر ھەر بىر مىسرانىڭ بېشىدا كەلسە، ياكى ماقالا-ئەسەرلەردە كەينى-كەينىدىن كېلىدىغان سوزلەرنىڭ بېشىدا كەلسە ئانافورا دەپ ئاتىلىدۇ. ئانافورادا تەكرارلىنىدىغان سوزلەر تەبىئى بولۇشى، مەزمۇنىنىڭ چوڭقۇر ۋە كۈچلۈك ئىپادىلىنىشى ھەم

ئاھاڭدار بولۇشىغا ياردەم بېرەلەيدىغان بولۇشى لازىم. مەسلەن:

سېغىندىممەن، سېغىندىممەن، سېغىندىم،
ۋە تەن سېنى تەشنا بولۇپ، سېغىندىم.
مېھرىڭ تولغان يۇرگىمدە سېغىندىم،
دولقۇن ئۇرغان كوكرىگىمدە سېغىندىم.

(نەم شېئىت)

قوزغال! ئاچ ھەم يالىڭاچ قۇللار،

قوزغال! پۇتكۈل خارلانغان ئىنسان.

(ئىۋگىنى پوتېر: «ئىنتېرناتىسونال» شېئىرىدىن)

ماقال - تەمسىللەر

ماقال-تەمسىللەر خەلق ئىچىدە كەڭ تارقالغان، مەنا جەھەتتىن چوڭقۇر، تەسىرلىك، ئوبرازلىق، تۈزۈلۈشى قىسقا بولغان ئىخچام تىل بايلىغىدۇر. ماقال-تەمسىللەر خەلقنىڭ تۇرمۇش تەجرىبىلىرىدىن چىقىرىلغان خۇلاسەلەرنى يەكۈنلەپ، ئۇلارنىڭ دۇنياقاراشلىرىنى يىغىنچاق ھالدا ئىپادىلەپ بېرىدىغان چوڭقۇر مەزمۇنغا ئىگە تۇراقلىق سوز بىرىكىملىرى ياكى جۈملىلەردىن تۈزۈلىدۇ. ماقال-تەمسىللەر شېئىرىي شەكىلگە ئىگە بولۇپ، ئوزىنىڭ مۇستەھكەم، تۇراقلىق خۇسۇسىيىتى، ئىخچام، پىششىق ۋە پۇختىلىغى بىلەن خەلق ئېغىز ئىجادىيىتىنىڭ

باشقا تۇرلىرىدىن پەرق قىلىدۇ. ماقال- تەمسىللەر مەزمۇن جەھەتتىن ناھايىتى باي بولۇپ، ئۇنىڭدا ئەمگەكچى خەلقنىڭ ئۇزاق تارىخىي دەۋرلەردىن بۇيانقى تۇرمۇش تەجرىبىلىرى، جەمىيەت، تەبىئەت ھەققىدىكى مول بىلىملىرى، ۋە تەنپەرۋەرلىك، ئىتتىپاقلىق، ئوملۇك، ئەمگەك سۇيۇش، راستچىلىق، يامان ئادەت، يامان ئىشلارغا قارشى كۈرەش قىلىش خىسلەتلىرى يەكۈنلەنگەن. مەسلەن:

بۇلبۇل چىمەننى سۇيەر، ئادەم ۋە تەننى.

ئانا يۇرتۇڭ ئامان بولسا، رەڭگى-روپىڭ سامان بولماس.

ئىش ئوملۇكتە، كۈچ بىرلىكتە.

ئالتۇن ئوتتا، ئادەم ئەمگەكتە بىلىنەر.

پۇرولپتارىيات يازغۇچىسى ماكسىم گوركى خەلق ماقال- تەمسىللىرى ھەققىدە توختىلىپ: "ئەڭ ئۇلۇغ دانالىق سوزنىڭ ئاددى ۋە ئىخچاملىغىدا. ماقاللار ۋە قوشاقلار قىسقا بولىدۇ. ئۇلاردا پۈتۈن-پۈتۈن كىتاپلار مەزمۇنىغا تەڭ كېلىدىغان پىكىر ۋە ھىسسىياتلار ئورۇن ئالغان بولىدۇ" دىگەن ئىدى.

ماقال- تەمسىللەر كىشىلەرنى توغرا ئەخلاق-پەزىلەتلەرنى يېتىلدۈرۈش، پاراسەتلىك بولۇش، ئەمگەك سۇيۇش، ۋىژدانلىق بولۇش روھىدا تەربىيەلەيدۇ.

كىلاسسىك يازغۇچى ۋە شائىرلىرىمىزنىڭمۇ بىزگە قالدۇرۇپ كەتكەن ئەدىبىي مىراسلىرىدىكى ماقال- تەمسىللەر خەلق تىلىنى ئۆگىنىشنىڭ رولىنى چوڭقۇر چۈشەندۈرىدۇ. مەسلەن، 11-

ئەسىرنىڭ ئۇلۇغ ئالىمى، تىلشۇناس مەخمۇت قەشقىرى ئوزىنىڭ «دىۋانۇ لۇغاتىت تۈرك» ناملىق كىلاسسىك ئەسىرىدە ئۇيغۇر خەلقى ئارىسىدا كەڭ تارقالغان ماقال- تەمسىللەردىن نۇرغۇنلىغان مىساللارنى كەلتۈرگەن ئىدى. بۇ ماقال- تەمسىللەر نەچچە يۈز يىللاردىن بېرى ئوز قىممىتىنى يوقاتماي، خەلقىمىز ئىچىدە كەڭ تارقىلىپ كەلمەكتە.

بىز ماقال- تەمسىللەردىن پايدىلانغاندا ئۇنىڭ سىنىپىي خاراكتىرىغا ئىگە ئىكەنلىكىنى ئۇنتۇپ قالماسلىقىمىز لازىم. پەرق ئەتمەستىن قارا- قويۇق ۋارىسلىق قىلىش پۈتۈنلەي خاتا. بىز ئۇنىڭغا توغرا ۋارىسلىق قىلىشىمىز لازىم.

خىرقىتىنىڭ «مۇھەببەتنامە ۋە مېھنەتكام» داستانى ھەققىدە قىسقىچە مۇلاھىزە

ئابلېمىت ئىسمايىل

خىرقىتى — 17 — 18 — ئەسىرلەردىكى ئۇيغۇر ئەدىبىياتىنىڭ داڭلىق ۋەكىللىرىدىن بىرى. ئۇنىڭ ئەسلى ئىسمى مۇھەممەت ئىمىن خوجام قۇلى بولۇپ، "خىرقىتى" ئۇنىڭ ئەدىبىي تەخەللۇسىدۇر.

خىرقىتنىڭ ھاياتى ھەم ئىجادىي پائالىيەتلىرى ھەققىدىكى مەنبەلەر ھازىرغىچە تولۇق مەلۇم ئەمەس. شائىر «مۇھەببەتنامە ۋە مېھنەتكام» دىگەن داستاننىڭ كىرىش قىسمىدا، ئۆزىنىڭ قەشقەر يېڭىشەھەر ناھىيىسىدىكى تازغۇنغا قاراشلىق باغچى يېزىسىدىن ئىكەنلىكىنى، ئاپپاق خوجىنىڭ قول ئاستىدا باغۋەن، چىراقچى ھەم كاۋاپچى بولۇپ ئىشلىگەنلىكىنى ئېنىق يازغان بولسىمۇ، لېكىن تەرجىمىھالى توغرىسىدا تەپسىلى توختالمىغان. ئازاتلىقتىن كېيىن ئېلىپ بېرىلغان بىرنەچچە قېتىملىق تەكشۈرۈشلەر جەريانىدا، شائىرنىڭ ھاياتىغا دائىر بەزى قوشۇمچە مەلۇماتلار تېپىلدى. بۇ مەلۇماتلارغا ئاساسلانغاندا، شائىر خىر-

قىتى 1634-يىلى قەشقەر يېڭىشەھەر ناھىيىسىنىڭ باغچى دىگەن يېزىسىدا تۇغۇلغان بولۇپ، 1724-يىلى 90 يېشىدا قەشقەر شەھىرىدە ۋاپات بولغان. ئۇ ياشلىق دەۋرىدە، قەشقەر مەدرىس-لىرىدە 16 يىل ئوقۇپ، ئەرەپ، پارىس تىللىرىنى پۇختا ئىگەللىگەن، ئۇيغۇر ئەدىبىياتى بىلەن ئەرەپ، پارىس ئەدىبىياتىنى تىرىشىپ ئۈگىنىپ، ئۇلارنىڭ ئىلغار تەجرىبىلىرىنى مۇكەممەل ئۆزلەشتۈرگەن. 1664-يىلىدىن باشلاپ دادىسى خوجام قۇلى بىلەن بىللە ئاپپاق خوجىنىڭ بېغىدا باغۋەن بولۇپ ئىشلىگەن.

شائىر خىرقىتى 1670-يىلى «مۇھەببەتنامە ۋە مېھنەتكام» دىگەن مەشھۇر داستانىنى يازغان. بۇ داستاننىڭ ئىدىيە ھەم بەدىئىي جەھەتتىكى مۇۋەپپەقىيەتلىرىدىن قارىغاندا، شائىرنىڭ بۇنىڭدىن باشقا يەنە نۇرغۇن ئەسەرلىرىنىڭ بارلىقىدا شەك يوق. لېكىن ئۇلار ھازىرغىچە تولۇق تېپىلمىدى. بۇ، خىرقىتىنىڭ ئەسەرلىرىنى داۋاملىق قېزىپ تېپىشنىڭ زورۇرلۇقىنى كۆرسىتىدۇ.

شائىر خىرقىتنىڭ «مۇھەببەتنامە ۋە مېھنەتكام» داستانى ئۇيغۇر ئەدىبىياتى تارىخىدا ھۆرمەتلىك ئورۇننى ئىگەللەيدىغان نەمۇنىلىك ئەسەرلەرنىڭ بىرىدۇر.

شائىر بۇ ئەسىرىدە، مۇھەببەت بىلەن مېھنەتنى ئاساسىي تېما قىلىپ، قىزىلگۈل، بۇلبۇل ۋە سەبالارنىڭ ئۆزئارا مۇنا-سۈۋەتلىرىنى تەسۋىرلەش ئارقىلىق، ئۆزىنىڭ رىيال جەمىيەتكە

بولغان نازازىلىغىنى، ئەمگەكچى خەلقلەرگە بولغان ھىسداشلىق-غىنى ۋە تىنىچ، كوڭۇللوڭ تۇرمۇش توغرىسىدىكى ئارزۇ-ئارمان-لىرىنى ئەكس ئەتتۈرگەن.

خىرقىتىنىڭ «مۇھەببەت نامە ۋە مېھنەتكام» داستانغا سىڭدۇ-رۇلگەن ئاساسىي ئىدىيە مۇھەببەت بىلەن مېھنەتنىڭ بىرلەشكەن قۇدرەتلىك كۈچىنى مەدھىيەلەشتىن ئىبارەت. شائىر خىرقىتى مۇھەببەت بىلەن مېھنەت بىر گەۋدە، ئۇلارنى بىر بىرىدىن ئاجرىتىۋېتىش مۇمكىن ئەمەس، دەپ قارايدۇ.

شائىر يەنە شۇنداق ھىساپلايدۇكى، چىن مۇھەببەت جاپا-مۇشەققەتسىز ھاسىل بولمايدۇ، جاپا-مۇشەققەت (مېھنەت) بولسا مۇھەببەتنى مۇستەھكەملەيدۇ ۋە ئۇنى كامالەتكە يەتكۈ-زىدۇ. لېكىن شائىر مەدھىيەلىگەن مۇھەببەت ھەرگىز تار مەنە-دىكى مۇھەببەت ئەمەس، ئۇ مۇھەببەت بىلەن مېھنەتنىڭ بىرلىكى، ئىنسانلارنىڭ ھەرقانداق ئىشنى مۇھەببەت ۋە مېھنەت مۇناسىۋىتى ئارقىلىق قىلىدىغانلىغىنى چۈشەندۈرىدىغان كەڭ مەنىدىكى مۇھەببەتتۇر. شۇنداق بولغاچقا، شائىرنىڭ مۇھەببەت، مېھنەت ھەم رىيال جەمىيەت ھەققىدىكى كوزقاراشلىرى ئەسەردە خېلى روشەن ئىپادىلەنگەن:

بىلىڭ، مېھنەتكە ئوزىنى سالدى دىخان،
ئىككىن جاي ئۇستىدە تا چەكتى كوپ جان.
ئايغى فارقۇ سەندىن بولدى رەنجۇر،

بۇ ئاچچىق ئىشلار ئاخىر بولدى گەنجۇر. ①

تىكەننىڭ زەخمىدىن قانلار سېچىلدى،
گورۇڭ باغدا ئاخىر گۈللەر ئېچىلدى.
مۇھەببەت بولمىسا مېھنەت كېرەكمەس،
شەجەردە مۇۋە يوقتۇر شاخى ئېگىلمەس.

بۇ مىسرالارنىڭ مەزمۇنى بىزگە شۇنى چۈشەندۈرىدۇكى، دۇنيادىكى ھەممە ئىشلاردا مۇھەببەت بىلەن مېھنەت بىر بىرىدىن ئايرىلمايدۇ. جاپا چەكمەي ھالاۋەتكە ئېرىشكىلى بولمايدۇ. كىشىلەر ئوز كوڭلىدىكى پاك مەقسەتلىرىگە يېتىش ئۈچۈن چوقۇم جاپاغا چىداپ كۈرەش قىلىشى لازىم.

شائىر خىرقىتى «مۇھەببەت نامە ۋە مېھنەتكام» دىگەن داستاندا، قىزىلگۈل، بۇلبۇل ھەم سەبا ئوبرازلىرىنى ياردەم تىپ، كىشىلەر قەلبىدىكى مۇھەببەت، دوستلۇق ھەم ۋاپادارلىق تۇيغۇلىرىنى قىزغىن مەدھىيەلىگەن.

ئەسەردىكى قىزىلگۈل، بۇلبۇل ھەم سەبا ئوبرازلىرى كۈچلۈك سىمۋوللۇق خاراكتىرغا ئىگە بولۇپ، ئۇلار خىيالى تەسەۋۋۇرلار بويىچە ئەمەس، بەلكى جەمىيەتتىكى رىيال زىددەت.

① گەنجۇر - غەزىنىگە ئىگە بولۇش، توقۇلۇققا ئىگە بولۇش دىگەن

مەنىدە.

يەت ھەم كۈرەشلەر ئاساسدا يارىتىلغان ئوبرازلاردۇر. قىزىلگۈل—قەلبى مۇھەببەت ھەم ئىشەنچ يالقۇنى بىلەن تولغان ھەقىقىي ئاشىقنىڭ ئوبرازى. ئۇ بۇلبۇلنى چىن يۈرگىدىن ياخشى كۆرىدۇ ۋە ئۆز مۇھەببىتىنىڭ ۋىسالىغا ئېرىشىش يولىدا ھەرقانداق جاپا-مۇشەققەتلەردىن قورقمايدۇ، شۇنىڭ بىلەن بىرلىكتە، بۇلبۇلنىڭمۇ خۇددى ئۆزىگە ئوخشاش مەرت، چىداملىق ھەم ۋاپادار بولۇشنى ئۈمىت قىلىدۇ.

سەباغا ئەيدى گۈل بۇلبۇلنى كەلسۇن،
كېچە-كۈندۈز مېنىڭ قاشىمدا تۇرسۇن.
مەگەر بولسا ماڭا بۇلبۇل ۋاپادار،
نەدەپ بولماي ئاڭا مەن يارى غەمغار.
قاشىمدا بولسا ئانداغ يارۇ ھەمدەم،
نىچۈك قىلماي ئېنى سىرىمغا مەرەم.
جاھاندا مەن كەبى دىلدار بولسا،
نەخوپ جىسىمىغا بۇلبۇل زار بولسا.
مېنىڭ بەزمىدە بولسا نەغمە پەرۋاز،
مۇھەببەتتىن چىقارسا دىلكەش ئاۋاز.
ئېگەرغەم نىيىشىغە ئول قويسا مەرەم،
ئاڭا ئاۋاز خوشىدىن بەرسە بەرھەم.

بۇلبۇلمۇ ساداقەت ھەم مەرتلىكتە قىزىلگۈلدىن قېلىشمايدد.

خان ئوبرازدۇر. ئۇ سەبادىن قىزىلگۈلنىڭ پەزىلەتلىرىنى ئاڭلىغاندىن كېيىن، قىزىلگۈلگە چىندىن ئاشىق بولىدۇ ۋە ئۇنىڭ بىلەن چاپسانراق قوشۇلۇشقا ئالدىرايدۇ. ئەمما ئىشەنچى تازا كۈچلۈك بولمايدۇ. قىزىلگۈل ماڭا "ۋاپا قىلغاي مۇكىن" دەپ ئەندىشە قىلىدۇ:

ددى بۇلبۇل دىيارىمدىن كېچىپ مەن،
سېنى دەپ ئول نىگارىمدىن كېچىپ مەن.
ۋاپا قىلغاي مۇكىن مەن بەندە بولسام،
غېمىڭدە جۈملە يارىمدىن كېچىپ مەن.
تېنىم گەرد ئولسا ئىشىگىڭدە ئەجەپ يوق،
نىچۈنكى جان زارىمدىن كېچىپ مەن.
كوڭۈلدە قالدى بىر زەررە ئارام،
تىلەپ ۋەسلى قارارىڭدىن كېچىپ مەن.
نە قىلساڭ سەن بىلۈرسەن يوق ئىلاجىم،
يولۇڭدا ئىختىيارىمدىن كېچىپ مەن.

شائىر بۇلبۇل ئوبرازىنى تەسۋىرلىگەندە، ئۇنىڭ گۇمان ۋە خەۋپسىزلىكتىن تۇغۇلغان ئىشەنچسىزلىكلىرىنى ئېچىپ تاشلاپ، مۇھەببەت يولىنىڭ ھەرگىز تۈپ-تۈز بولمايدىغانلىغىنى، ھەقىقىي مۇھەببەت ئىگىلىرى ئەگىر-توقاي يوللار كەلتۈرۈپ چىقارغان جاپا-مۇشەققەتلەر ئىچىدە سىنىلىپ ئايرىلىدىغانلىغىنى

ئوچۇق كورسىتىپ بەرگەن. بۇ شائىرنىڭ كىشىلىك تۇرمۇش كوزقارىشىنىڭ خېلى ئېنىق بولغانلىغىنى كورسىتىپ بېرىدۇ.

دوستلۇق، ئىناقلىق ۋە ئوزئارا ھەمكارلىق ئەمگەكچى خەلقلەرنىڭ مۇھىم بىر خۇسۇسىيىتىدۇر. شائىر خىرقىتى «مۇھەببەتنامە ۋە مېھنەتكام» دىگەن داستاندا ئەمگەكچى خەلقلەرنىڭ بۇ مۇھىم خۇسۇسىيىتىنى سەبا ئوبرازىنى تەسۋىر- لەش ئارقىلىق ئېچىپ بەرگەن.

سەبا—چىن دوستلۇقىنىڭ سىمۋولى. ئۇ بىزنىڭ كوز ئالدى- مىزدا كىشىلەر ئارىسىدىكى ساپ-سەمىمى دوستلۇقنىڭ ئۆلگىسى سۈپىتىدە گەۋدىلىنىدۇ:

سەبا سەيران ئېتىپ كەزدى جاھانى،
غەرەزدۇر تاپسا ئانداغ باغرى قانى،
كېلىپ دەشتى بايابانۇ چىمەنگە،
كېرىپ باققا، چىقىپ تاغۇ-توبەنگە.
بارى قۇش ھالدىن بولسا خەۋەردار،
تاپىپ لايىقىنى گۈلگە ئەيلىسە يار.

سەبا ئەنە شۇنداق پاك قەلب ئىگىسى. ئۇ قىزىلگۈل بىلەن بۆلبۈلنى بىر بىرى بىلەن ئۇچراشتۇرۇش ئۈچۈن ھىساپسىز كوپ يوللارنى بېسىپ، سان-ساناقسىز چاچا-مۇشەققەتلەرنى باشتىن كەچۈرگەن بولسىمۇ، ئىرادىسىدىن قىلچە يانمايدۇ.

ئەكسىچە تېخىمۇ قەتئى ھەركەت قىلىدۇ. پەقەت ئۇلارنى بىر بىرىگە قوشۇپ مۇرات-مەقسەتلىرىگە يەتكۈزگەندىن كېيىنلا ئاندىن خاتىرجەم بولىدۇ.

دىمەك بۇلاردىن شۇنى ئېنىق كورۇۋالغىلى بولىدۇكى، شائىر خىرقىتى ئوز ئەسىرىدە قىزىلگۈل، بۆلبۈل ھەم ساپا ئوبرازىنى يارىتىپ، چىن مۇھەببەت بىلەن ۋاپادار دوستلۇقنىڭ كۈچىنى گەۋدىلەندۈرۈش ئارقىلىق، ئوزىنىڭ خەلقچىلىق ئىددى- يىسىنى كۈچلۈك ئىلگىرى سۈرگەن. بۇ «مۇھەببەتنامە ۋە مېھنەت- كام» داستانىنىڭ ئەڭ ئەھمىيەتلىك تەرىپىدۇر.

ئەسەرنىڭ يېشىمىمۇ ئالاھىدە دىققەت قىلىشقا ئەرزىيدۇ. بۇ ئەسەر كىشى قەلبىنى ئېزىدىغان پاچە بىلەن ئەمەس، بەلكى قىزىلگۈل بىلەن بۆلبۈلنىڭ تولۇق مۇرات-مەقسەتلىرىگە يەتكەن ۋىسال خوشاللىغى بىلەن ئاخىرلىشىدۇ:

جاۋاپ ھەم سۇئال قىلدى ئىككۈيلەن،
ئىككىسى ئەردى گويا جان ئىلە تەن.....

بۇ شائىرنىڭ چىن ئىنسانى مۇھەببەت ۋە جاپالىق مېھنەت- نىڭ غەلبىسىگە بېغىشلىغان قىزغىن مەدھىيىسىنىڭ يەكۈنىدۇر. ئومۇمەن قىلىپ ئېيتقاندا، شائىر خىرقىتنىڭ «مۇھەببەتنامە ۋە مېھنەتكام» دىگەن داستانى ئۇيغۇر ئەدىبىياتى تارىخىدا مۇھەببەت بىلەن مېھنەتنىڭ مۇناسىۋىتىنى بىرقەدەر توغرا

ئەسەرلەرنىڭ بىرى بولۇپ، ئۇ ئىدىيە
تە ئۆز دەۋرىگە نىسبەتەن خېلى زور
بىن ئىجتىمائى تارىخىي شارائىتلار سەۋد.

ئەسەرنىڭ ئىدىيىسىدە بەزى نۇقسانلارمۇ بار. بۇ
نۇقسانلار ئاساسەن، خىرقىتنىڭ تەقدىرچىلىك كوزقارىشىنىڭ
نەتىجىسى بولۇپ، ئۇ شائىرنىڭ دەۋر ھەم سىنىپىي چەكلىمىسى
بىلەن مۇناسىۋەتلىكتۇر. شۇڭا بىز بۇ ئەسەرنى ئۈگەنگەندە ۋە
تەتقىق قىلغاندا، بۇ نۇقتىلارغا ئالاھىدە دىققەت قىلىشىمىز
لازم.

رىئاللىزم ھەققىدە

مەھەممەت ئىمىن

دولتىمىز قۇرۇلغاندىن كېيىن پارتىيىگە، خەلققە سادىق
بىرمۇنچە كەسپىي ۋە ئىشتىن سىرتقى يازغۇچىلار تولۇپ-
تاشقان ئىنقىلاۋىي قىزغىنلىق بىلەن رىئاللىزملىق ئىجادىيەت
ئۇسۇلىنى قوللىنىپ نۇرغۇن مۇنەۋۋەر ئەدەبىي ئەسەرلەرنى يېزىپ
چىقىپ، خەلققە تەقدىم قىلدى. ئۇلار ئۆز ئەسەرلىرىدىكى
ئۇنتۇلماس ئوبرازلار ئارقىلىق يېڭى دەۋرىمىزنىڭ كۆرەش
مەنزىرىسىنى چوڭقۇر ئەكس ئەتتۈرۈپ، سوتسىيالىستىك
ئەدەبىياتىمىزنىڭ جۇشقۇنلۇق تەرەققىياتى ئۈچۈن پۇختا ئاساس
سالدى. بۇ ئەسەرلەر ئەينى يىللاردا ئۆزىنىڭ جەڭگىۋار رولىنى
جارى قىلدۇرۇپ، دولەتنىڭ ئىچى ۋە سىرتىدا ئاجايىپ ياخشى
تەسىرلەرنى پەيدا قىلدى. ۋاھالەنكى كېيىنكى يىللاردا،
لىن بىياۋ ۋە "4 كىشىلىك گۇرۇھ" رىئاللىزملىق ئىجادىيەت
ئۇسۇلىنى بىر خىل جىنايەتلىك ئىجتىمائى ھادىسىگە ئايلاندۇرۇپ،
رىئاللىزملىق ئىجادىيەت ئۇسۇلىنى تەشەببۇس قىلغان ۋە ئۇنىڭ
بىلەن شۇغۇللانغان ئىنقىلاۋىي يازغۇچىلارغا پارتىيىگە، سوتسىيا-

لزمغا، خەلققە قارشى قارا يازغۇچىلار دىگەن بەدنامىنى چاپلاپ قاتتىق زىيانكەشلىك قىلدى، لېكىن بۇ ئەبلەخلەر ئەدەبىيات-سەنئەت ساھەسىدە ھەرقانچە غالىبلارلاشمۇ، رىيالىزىملىق ئىجادىيەت ئۇسۇلىنىڭ خەلق ئاممىسى بىلەن بولغان قان بىلەن گۈشتەك قويۇق مۇناسىۋىتىنى ئۇزۇپ تاشلىيالمىدى. "4 كىشىلىك گۇرۇھ" تارمار قىلىنغاندىن كېيىن، رىيالىزىملىق ئىجادىيەت ئۇسۇلى ئۆزىنىڭ پارلاق ھاياتىي كۈچىنى قايتا كۆرسەتتى. ئەدەبىياتنىڭ 30 يىللىق تارىخى ئەمەلىيىتى ۋە ئۇنىڭ ئىجابى، سەلبى جەھەتتىكى تەجرىبە-ساۋاقلارنى كىشىلەرگە: رىيالىزىملىق پىرىنسىپ، رىيالىزىملىق ئىجادىيەت ئۇسۇلىنى قەتئى داۋاملاش-تۇرۇش ۋە ئۇنىڭ ئىسلى ئەنئەنىسىگە قەتئى ۋارىسلىق قىلىشتىن ئىبارەت ئۇلۇغ بىر ھەقىقەتنى چوڭقۇر ھالدا ئۇقتۇرۇپ بەردى. بىز رىيالىزىملىق ئىجادىيەت ئۇسۇلىنىڭ تەجرىبە-ساۋاقلارنى ھەقىقەتنى ئەمەلىيەتتىن ئىزلىگەن ھالدا يەكۈنلەپ، ئەدەبىيات-تىمىزنىڭ بۇنىڭدىن كېيىنكى تەرەققىياتى ئۈچۈن بىر قەدەر پۇختا نەزىرىيە ئاساس يارىتىشىمىز كېرەك.

ئەدەبىي ئىجادىيەت ئۇسۇلى يازغۇچىلارنىڭ تۇرمۇشى تونۇشى ۋە ئۇنى ئىپادىلىشى جەريانىدا ئەمەل قىلىدىغان مىزانى. يازغۇچىلارنىڭ تۇرمۇشى تونۇشى ۋە ئۇنى ئىپادە قىلىشتىكى مىزانى ئوخشاش بولمىغانلىقتىن، ئەدەبىي پائالىيەت باشلانغاندىن بۇيانقى ئەدەبىيات تارىخىدا ھەر خىل-ھەر ياكى ئىجادىيەت ئۇسۇلى بارلىققا كەلدى. ماكسىم گوركى بۇلارنى خۇلاسەلەپ:

"بۇنىڭ ئىچىدىكى ئەڭ مۇھىم بولغان نۇقتىم ياكى خاھىش ئاساسەن رىيالىزىم بىلەن رومانىزىم بىر دەپ كۆرسەتكەن ئىدى.

رىيالىزىملىق ئىجادىيەت ئۇسۇلى يازغۇچىلاردىن مۇرەككەپ رىيال تۇرمۇشتىكى زىددىيەت ۋە كۆرەشنى قىلچىلىك يوشۇرماي، تۇرمۇشنىڭ قاراڭغۇ تەرەپلىرىنى ئوتتۇرماي، تۇرمۇشنى بىزىمەي ۋە ساختىلاشتۇرماي، ئۇنى ھەقىقەتنى يوسۇندا ئەينەنلىگى ۋە چىنلىغى بىلەن تەسۋىرلەشنى تەلەپ قىلىدۇ. رىيالىزىم ئەمەلىي تۇرمۇشنىڭ ئۆزىدە ئەسلى بار بولغان پورمىسى ئاساسىدا، ئۇنىڭ ئەسلى قىياپىتىنى چىنلىق بىلەن توغرا، نەپىس قىلىپ ئەكس ئەتتۈرۈشنى تەلەپ قىلىدۇ. رىيالىزىملىق بەدىئى ئوبراز جانلىق، ھەقىقى ۋە ئىشەنچلىك بولۇپ، خۇددى رىيال تۇرمۇشتا بىز كۆرۈپ يۈرگەن ئادەم ھەم ئىشلارغا ئوخشايدۇ. رىيالىزىم-نىڭ بۇ خۇسۇسىيىتى تۇرمۇشنىڭ ئۆزىدە بار بولغان چىنلىققا ئۇيغۇن بولۇپ، بۇ رىيالىزىمنى ئاكتىپ رومانىزىمدىن پەرق-لەندۈرىدىغان بىر ئاساسىي بەلگە.

ئاكتىپ رومانىزىم ئوبراز ياراتقاندا گەرچە چىنلىقنى تەلەپ قىلىشىمۇ، لېكىن ئۇ، بىر تەرەپكە، يازغۇچىنىڭ سۈبېكتىپ ئارزۇسىغا ئەھمىيەت بېرىپ، شۇ بويىچە تۇرمۇشنىڭ بەلگىلىك ماھىيىتىنى ئەكس ئەتتۈرىدۇ. ئۇنىڭ (ئاكتىپ رومانىزىمنىڭ) غايە ۋە ئارزۇغا، خىيال ۋە مۇبالىغىغا ئەھمىيەت بېرىشى ئومۇمىي ھالدۇر. ئۇ ياراتقان پىرسوناژ ھەمىشە ئادەتتىكى كىشىلەردىن

ئۇستۇن تۇرىدۇ ۋە ئۇلارنى بېسىپ چۈشكەن بولىدۇ، تەسۋىر-
لىگەن تۇرمۇش كارتىنىسى كوپىنچە ئارزۇ ۋە خىيالىنىڭ
مەھسۇلى بولىدۇ.

رىئاللىق ئەسەرلەردە ئەكس ئەتتۈرۈلگىنى بولسا
ئىجتىمائى تۇرمۇشتا كىشىلەرنىڭ كوزىگە دائىم چېلىقىپ
تۇرىدىغان شەيئىلەر ياكى تۇرمۇشنىڭ قانۇنىيىتى ۋە مەنتىقىسىگە
ئاساسەن رىيال ھاياتتا يۈز بېرىش مۇمكىنچىلىكى بولغان شەيئى
ۋە ھادىسىلەردۇر. رىئاللىق ئۇسۇل بىلەن يارىتىلغان بەدى
ئوبرازلاردا، رىيال ھاياتتا مەۋجۇت بولۇپ تۇرغان ئادەتتىكى
ئادەملەردە بولىدىغان ئىدىيە، ھىسسىيات، ھەركەت ۋە روھىي
كەيپىيات بولغان بولىدۇ. مەسىلەن، تولستوي تەرىپىدىن
يارىتىلغان ئاننا كارىنا، ساۋ شۇبچىن تەرىپىدىن يارىتىلغان
جيا باۋيۇي، گوركى تەرىپىدىن يارىتىلغان پىلاگىيە نلوۋنا،
لۇشۇن تەرىپىدىن يارىتىلغان ئا Q، زۇنۇن قادىر تەرىپىدىن
يارىتىلغان مەتنىياز قاتارلىق ئوبرازلار رىيال تۇرمۇشتىكى
ئادەملەرگە ئاساسەن قايتا يارىتىلغان بولسىمۇ، لېكىن ئۇلارنىڭ
سوز-ھەركەتلىرى، پىكىر قىلىشلىرى رىيال تۇرمۇشتىكى تونۇش
بولغان ناتونۇش ئادەملەرگە تولمۇ ئوخشايدۇ.

رىئاللىق تىپىكلەشتۈرۈش، ئومۇملاشتۇرۇشتىن ئىبارەت
بەدىي يول بىلەن ئىجتىمائى تۇرمۇشنىڭ مەلۇم ماھىيىتىنى
تېخىمۇ ئوبرازلىق، تېخىمۇ چوڭقۇر قىلىپ كورسىتىپ بېرىشنى
تەلەپ قىلىدۇ. تىپىكلەشتۈرۈش رىئاللىقنىڭ جېنى بولۇپ،

رىئاللىقنى ناتۇراللىقنىڭ پەرقلىنىدىغان بىر ئاساسىي
بەلگە.

ناتۇراللىق بىر خىل ئەدبىي ئېقىم بولۇپ، ئۇنىڭ پەلسەپىۋى
ئاساسى چاكىنا ۋە قۇرۇق ئىدىئاللىق. ناتۇراللىقچىلارمۇ
چىنلىققا ئەھمىيەت بېرىدۇ، ئۇلارنىڭ تەشەببۇس قىلغان
چىنلىغى ھەرگىزمۇ شەيئىلەرنىڭ ماھىيىتى، قانۇنىيىتى
بولماستىن، بەلكى ئىجتىمائى تۇرمۇشتىكى يۈزەكى ھادىسىلەر ۋە
شەيئىلەرنىڭ سىرتقى بەلگىلىرىنى ئاساس قىلغان چىنلىقتۇر. ئۇلار
تۇرمۇشتىكى ئۇششاق-چۇششەك، پارچە-پۇرات نەرسىلەرنى
كۈچ سەرپ قىلىپ خاتىرىلەيدۇ. ئۇلار بەدىي جەھەتتىكى
تىپىكلەشتۈرۈشكە قارشى تۇرىدۇ، ئىجتىمائى تۇرمۇشتىكى
مەۋجۇت قانۇنىيەتلەرنى ئىنكار قىلىدۇ، جەمىيەتتىكى ئىجتىمائى
ھادىسىلەرنى بولمىغاندەك سەۋەپ بىلەن چۈشەندۈرىدۇ،
ئەدبىي ئىجادىيەتنى تۇرمۇش ھادىسىلىرىنىڭ ساپ ھالەتتىكى
خاتىرىسى دەپ قارايدۇ.

رىئاللىق ناتۇراللىقلارغا ئوخشاش نىمىنى كورسە، شۇنى
يېزىۋەرمەيدۇ، رىئاللىقنىڭ تۇرمۇشتىن ئالغان ماتىرىياللىرىنىڭ
ھەممىسى تىپىكلەشتۈرۈلگەن ۋە بەدىي تەرەپتىن پىششىقلانغان
ماتىرىياللاردۇر. تۇرمۇش چىنلىغى ئاساسىدا، تۇرمۇشتىن
ماھىيەتنى كورسىتىپ بېرىش رىئاللىقنىڭ ئومۇمىي بەلگىسى.
دەرۋەقە بىزنىڭ رىيال تۇرمۇشىمىزدا بەزى رىيال شەخسلەر ۋە
رىيال ئىشلاردا تىپىكلەشكەن بولىدۇ، دەپ ئېيتساقمۇ، لېكىن

تۇرمۇشتىكى تىپىكلىك ئۇنىڭ ئىجتىمائى ئەھمىيىتىگە قارىتا ئېيتىلغان بولۇپ، ئىلمىي يوسۇندا رەتلەنگەن ۋە ئابستىراكت-سىيىلەشتۈرۈلگەن ھالەتتىنلا ئىبارەت بولىدۇ. سەنئەتتىكى تىپىكلىك ھەقىقىي ئادەم، ھەقىقىي ئىشلارنى ئومۇملاشتۇرۇش ۋە مەركەزلەشتۈرۈش ئارقىلىق ئۇنىڭ ئالاھىدىلىكىنى تېخىمۇ چاقىناپ تۇرىدىغان قىلىپ، ئىدىيىۋى ھىسسىيات جەھەتتە كىتاپخانلارنى تەسىرلەندۈرىدىغان قىلىدۇ. ئەدىبىيات تارىخى ئىسپاتلىدىكى، ئىجتىمائى تۇرمۇشنىڭ يازغۇچىلارنى ھېچقانداق تاللاش ۋە پىششىقلاپ ئىشلەشتىن ئۆتمەيمۇ، بەدىئىي زوقلان-دۇرۇش كۈچىنى ھاسىل قىلىدىغان بىر يۇرۇش تولۇق ماتىرىيال بىلەن تەمىنلىشى مۇمكىن ئەمەس. ئەگەر ھەقىقەتەن شۇنداق ماتىرىيال بىلەن تەمىنلىسە، ئۇ چاغدا ئۇنى يەنە قايتىلاپ ئىشلەشكە ھاجەت قالمايدۇ. ھەممىگە مەلۇمكى، «قىزىل راۋاقتىكى چۈش» رومانى بىوگىراپىك ئەسەر بولسىمۇ، لېكىن جيا باۋيۇي ھەرگىزمۇ ساۋ شۇبچىن ئەمەس، ئۇنىڭ ئىچىدىكى نۇرغۇنلىغان پىرسۇناژلار ھەرگىزمۇ ساۋ شۇبچىن ئائىلىسىنىڭ ئەزالىرى ئەمەس. ماكسىم گوركى: "بەدىئى ئەدىبىيات ئايرىم دەلىلغا بوي سۇنمايدۇ، ئۇ ئايرىم دەلىلدىن ئۈستۈن تۇرىدۇ.... ئەدىبىي دەلىل بىرنەچچە تۈرلۈك دەلىلدىن ئۈستۈن سىقىپ ئېلىنىدۇ. ئۇ تىپىكلەشتۈرۈلگەن بولىدۇ ۋە ھەقىقىي بارلىقنىڭ تەكرارلىنىدىغان كوپ ھادىسىلىرىنى بىر ھادىسە سۈپىتىدە توغرا ئەكس ئەتتۈرگەن ۋاقىتتىلا، پەقەت ئەنە شۇ ۋاقىتتىلا

ئەدىبىي دەلىل چىن مەنىسى بىلەن بەدىئى ئەسەرلەر بولىدۇ" دىگەن ئىدى. بۇنىڭدىن تىپىكلەشتۈرۈش رىئالىزىمنىڭ بىر ئاساسىي مىزانى ئىكەنلىكى مەلۇم بولىدۇ.

رىئالىزىم تەسۋىرنىڭ ئوبېكتىپچانلىغىغا ئەھمىيەت بېرىدۇ، يازغۇچىنىڭ ئىدىيىۋى خاھىشى ۋە مۇھەببەت-نەپرىتى رىئال تۇرمۇشنى ئوبېكتىپ، كونكرىت تەسۋىرلەش ئارقىلىق ئەسەردىكى مەيدان ۋە سىپوژىتتىن تەبىئىي يوسۇندا ئېقىپ چىققان بولىدۇ. رىئالىزىملىق تەسۋىرلەشنىڭ بۇ خىل ئوبېكتىپچانلىغى رىئالىزىمنى كىلاسسىزىمدىن پەرقلەندۈرىدىغان بىر مۇھىم پىرىنسىپتۇر. كىلاسسىزىمنىڭ ئاساسىي خۇسۇسىيىتى يۈكسەك ئىدرەك بولۇپ، ھىسسىياتنى مەنىستەيدۇ، ھىسسىياتنى پەس كۆرىدۇ. كۆپلىگەن كىلاسسىزىم يازغۇچىلىرىنىڭ ئەسەرلىرىدە بەدىئى ئوبراز پۇتۇن كۈچ بىلەن سۈرەتلەنمەستىن، بەلكى ساداقەتلىك، قەھرىمانلىق، ۋە تەنپەرۋەرلىك، پۇقرالىق بۇرچى قاتارلىق ھەشەمەتلىك شوئارلار قىپ-يالىڭاچ ھالدا ئىدرەكلەش-تۇرۇلگەن ۋە ئەخلاقىي قېلىپقا سېلىنغان. ئەسەر قەھرىمانلىرى جامائەتچىلىك ئالدىدا نۇتۇق ئېلان قىلىدۇ، ئۆز ئىشەنچىنى بايان قىلىدۇ، ئۆز كوزقارىشىنى شەرھىيىلەيدۇ. بۇ خىل قۇرۇق، مەزىسى يوق ۋەز-نەسەھەتلەر ۋە زەئىپ پىرسۇناژلار كىلاسسىزىم ئەسەرلىرىدىكى ھىلىقى ئاتالمىش ئىدرەكنىڭ چارچىسى ۋە تەشۋىقاتچىسى بولۇپ قالغان ئىدى.

رىئالىزىم كىلاسسىزىمغا قارشى ھالدا پۇتۇن كۈچ، پۇتۇن

زېھنىنى مەركەزلەشتۈرۈپ بەدىنى ئوبراز يارىتىدۇ. ئېنگېلس
كىلاسسىزىمچىلارنىڭ تەشەببۇسىغا قارشى ھالدا: "خاھىش
ئالاھىدە كورسنتىپ بېرىش بىلەن ئەمەس، بەلكى مەيدان ۋە
سىۋىزىت ئارقىلىق تەبىئىي يوسۇندا ئېقىپ چىقىشى كېرەك" دەپ
كورسەتكەن ئىدى. بۇ رىيالىزىملىق ئىجادىيەت ئۇسۇلىنىڭ بىر
قانۇنىيىتى بولۇپ، بۇنىڭغا خىلاپ ھالدا شوئارۋازلىق، مەددالىق
قىلىنسا بەدىئىي ئەدبىيات چىغىر يولغا كىرىپ قالىدۇ. رىيالىزىملىق
ئىجادىيەت ئۇسۇلىدا يازغۇچى ئۆزى سوزلىمەكچى بولغان
سوزنى خالىغانچە پىرسۇناژنىڭ ئاغزىدىن بەرسە بولمايدۇ،
ئەسەرنىڭ ماسلىشىش بىرلىكىگە بۇزغۇنچىلىق قىلىپ، پىرسۇناژ
ۋە سىۋىزىتتىن ئايرىلغان ھالدا ئۆزىنىڭ ھىسسىياتىنى ئىپادىلەسە
تېخىمۇ بولمايدۇ. رىيالىزىم كىلاسسىزىمغا ئوخشاش سىياسى،
ئىجتىمائىي، ئىقتىسادىي خاراكتېردىكى ئۇزۇندىن-ئۇزۇنغا
سوزۇلغان گەپلەر بىلەن شوئارۋازلىق قىلىمايدۇ، بەلكى ئۇ
ئۇزۇل-كېسىل ئوبېكتىپ پوزىتسىيە بىلەن ئىش ئېلىپ بارىدۇ.
مۇبادا ئەسەرنىڭ قانۇنىي كورۇنۇشىدىن ئايرىلىپ، ئاپتورنىڭ
سۈبېكتىپ كوزقارىشى ئەسەرگە زورلاپ كىرگۈزۈلسە، ئۇ ھالدا
ئەسەردىكى ئوبراز مۇجىمەللىشىپ خۇنۇك بىر شەيئىگە ئايلىنىپ
قالدۇ. دە، يازغۇچىنىڭ كوزقارىشى بولۇپمۇ ئۇنىڭ مۇھەببەت-
نەپرىتى ئەسەر پىرسۇناژىنىڭ ۋۇجۇدىدا تەبىئىي يوسۇندا ئۆز
ئىپادىسىنى تاپالمايدۇ، بۇنداق بولغاندا كىتاپخان ئۇنىڭدىن بىر
خىل تىپىكىلىك ھىس قىلمايدۇ، ھەمدە ئۇنىڭدىن ئىستىتىك

لەززەتمۇ ئالالمايدۇ.

يۇقۇرىدا دىگەنلىرىمىز رىيالىزىملىق ئەسەرلەرنىڭ خاھىش-
چانلىغىغا قارىتا ئېيتىلغان بولۇپ، بۇنى رىيالىزىملىق ئەسەرلەر
ئۇچۇن مۇقەددەس پىرىنسىپ ۋە ئولچەم قىلىۋېلىشقا بولمايدۇ،
مۇرەككەپ ئىجتىمائىي ھاياتتا بىر يازغۇچى بىرلا ۋاقىتتا بىر-
نەچچە ئىجادىيەت ئۇسۇلىنىڭ تەسىرىگە ئۇچرىشى مۇمكىن؛ بىز
رىيالىزىمنىڭ يۇقۇرقى خۇسۇسىيەتلىرىنى ماددىمۇ-ماددا رامكا
قىلىۋېلىپ، ھەممە يەرنى قالايمىقانلاشتۇرۇۋەتسەك بولمايدۇ،
ئەگەر شۇنداق قىلىنسا، ئاسانلا مېتافىزىكىلىق خاتالىق يۈز
بېرىدۇ. تارىخىي جەھەتتىن قارىغاندا، رىيالىزىملىق چۈشەنچە
ئۈزلۈكسىز تەرەققى قىلىپ يېڭى-يېڭى مەزمۇنلار بىلەن بېيىپ
بارماقتا. ئۇ، ئوخشىمىغان دەۋر، ئوخشىمىغان ماكاندىكى
ئەدبىيات ئەزالىرىدا دائىم ئوخشىمىغان تۈسكە ئىگە بولۇپ
كەلدى. رىيالىزىملىق ئىجادىيەت ئۇسۇلىنى چۈشىنىش ۋە ئۇنىڭ
تەرەققىيات ئەھۋالىنى ئىگەللەشنىڭ ئەدبىيات-سەنئەت
خادىملىرىغا زور پايدىسى بار.

رىيالىزىم بىر خىل ئەدبىيات-سەنئەت ئىدىيىۋى ئېقىمى
بولۇپ، ئۇ 19-ئەسىردە ياۋروپادا شەكىللەنگەن بولسىمۇ، لېكىن
بۇ خىل ئىجادىيەت ئۇسۇلى بۇرۇندىنلا مەۋجۇت ئىدى. ھەر-
قانداق بىر ئەدبىيات-سەنئەت ئەسىرى تۇرمۇشنىڭ ئوزىدە بار
بولغان پورما ئارقىلىق رىيال تۇرمۇشنىڭ مۇھىم ماھىيەتلىك
ئالاھىدىلىكىنى ئەكس ئەتتۈرسە، بۇ رىيالىزىملىق ئەسەر بولۇۋې-

ردۇ. بىز رىيالىزىمنىڭ ئۈلچەملىرىنى ئابستىراكت، ئۈزگەر-
مەيدىغان نەرسە دەپ چۈشەنمەسلىكىمىز كېرەك. رىيالىزىم
ئىنسانىيەت جەمئىيىتىنىڭ كۈرەش ئەمىلىيىتىگە ۋە ئەدەبىيات-
سەنئەت ئەمىلىيىتىگە ئەگىشىپ، ئۈزلۈكسىز تۈردە تەرەققى
قىلماقتا. بۇنىڭغا ياۋروپانىڭ رىيالىزىملىق ئىجادىيەت ئۇسۇلى
مىسال بولىدۇ، ئۇ خېلى بۇرۇنلا بىرىنچى بولۇپ قەدىمقى گىرىت-
سىيىدە پەيدا بولغان. بۇنى كىشىلەر ئومۇملاشتۇرۇپ، قەدىمقى
رىيالىزىم، دەپ ئاتىدى. ئۇ باشلانغۇچ كومۇنا مۇناسىۋەتلىرىنى
يېمىرىپ تاشلاش ۋە قۇللۇق دېموكراتىيە تۈزۈمىنى تىكلەش
دەۋرىدە گۈللىنىپ، كىشىلەر بىلەن كىشىلەر، كىشىلەر بىلەن
تەبىئەت ئوتتۇرىسىدىكى ھەرخىل مۇناسىۋەتلەرنى ئەكس ئەتتۈر-
دى. ئۇ ۋاقىتلاردا كىشىلەرنىڭ دۇنيانى تونۇشى ۋە ھادىسىلەرنى
كۈزىتىشى نىسبەتەن ئاددى بولدى. بۇنىڭغا مۇناسىپ ھالدا
ئەدەبىيات-سەنئەت ئەسەرلىرىدىكى پىرسۇناژلارنىڭ ئىدىيىۋى
خاراكتىرىمۇ نىسبەتەن ئاددى يارىتىلدى. كېيىن ئەدەبىي ئويغىنىش
دەۋرىگە كەلگەندە رىيالىزىملىق ئەدەبىيات-سەنئەت يەنىمۇ
تەرەققى قىلدى. بۇ ئويغىنىش دەۋرى رىيالىزىمى دەپ ئاتالدى.
ئوتتۇرا ئەسىردىكى ياۋروپادا ھەرقانداق مۇناسىۋەت تەڭرىنى
مەركەز قىلاتتى. كېيىن سودا-سانائەتنىڭ تەرەققى قىلىشى،
جەمئىيەتنىڭ گۈللىنىشى ۋە باشقا ئىجتىمائى مۇناسىۋەتلەرنىڭ
ئۈزگىرىشىگە ئەگىشىپ، كىشىلەر تەڭرىنىڭ بويۇنتۇرغۇسىدىن
قۇتۇلۇش تەلىۋى بىلەن ئەركىنلىك ۋە ئازاتلىققا ئېرىشتى.

بىر قىسىم ئىلىم-پەن ئەھلىلىرى ئادەم ئاساس قىلىنغان
ئىنسانپەرۋەرلىك ئىدىيىسىنى كۈچىنىڭ بىرىچە تەشەببۇس
قىلدى، شۇنىڭدىن باشلاپ ئادەمنى ئاساس قىلغان مەدەنىيەت
ھەركىتى شەكىللەندى. بەدىئى ئىجادىيەت رىيالىزىملىقى
ئادەملەر، دىندىكى تەڭرىنىڭ ئورنىغا دەستىلىپ، كىشىلىك
تۇرمۇشنىڭ لەززەتلىك مەزمۇنى ئەكس ئەتتۈرۈلدى ۋە خاراكتىر-
تىرى روشەن بولغان پىرسۇناژ ئوبرازى يارىتىلدى. شۇنداق
قىلىپ، ۋەزىيەت ئېھتىياجى بىلەن شېكسپىرنىڭ رىيالىزىملىق
دىراممىلىرى بارلىققا كەلدى. شېكسپىر تەرىپىدىن يارىتىلغان
پىرسۇناژلارنىڭ خاراكتىرى تولۇق ۋە جانلىق بولۇپ، رىيالىزىم
تەرەققىيات تارىخىدىكى بىر ئۈچمەس شانلىق نەمۇنە بولدى.
رىيالىزىم ئۈزلۈكسىز تەرەققى قىلىپ ئاقارتىش دەۋرىگە
كەلگەندە يېڭى بىر باسقۇچقا كۆتىرىلدى. ئاقارتىش ھەركىتى 18-
ئەسىردە غەربىي ياۋروپادىكى ھەرقايسى دولەتلەردە فېودالىزىمغا
قارشى ھەركەت يۇقۇرى دولقۇنغا كۆتىرىلپ، بۇرژۇئازىيە ھوقۇق
تارتىۋېلىش ئالدىدا تۇرغان دەۋرگە توغرا كېلىدۇ. فېودالىزىم
مۇستەبىتلىگىنى پاش قىلىش، "تۇغما كىشىلىك ھوقۇقى"نى
تەشەببۇس قىلىش، "ئەركىنلىك، باراۋەرلىك، مېھرىۋانلىق"نى
تەشۋىق قىلىشتەك ئىدىيە جەھەتتىكى بۇ خىل ئاقارتىشنىڭ
تەلىۋى مۇقەررەر يوسۇندا رىيالىزىمنىڭ مەزمۇنىنى تەشكىل
قىلدى. ئەدەبىيات-سەنئەتتە رىيالىزىملىق ئادەملەر-پادىشاھلار،
ئاقسۆڭەكلەرنى تەسۋىرلەشتىن باشلاپ، ئاددى كىشىلەرنىڭ

تۇرمۇشلىرىنى ئەكس ئەتتۈرگەن ئەسەرلەر پەيدا بولدى. رىيالىقتىكى كىشىلەرنىڭ قەيسەرسىلىكى، تىز پۈكمەسلىكى، خەۋپ-خەتەر ئەچىدە ھىچنىمىگە پەرۋا قىلماي ئالغانلىقىرىلەيدىغان شانلىق ئوبرازلىرى ئاجايىپ ئۈستىلىق بىلەن يارىتىلدى. 19-ئەسىرگە كەلگەندە رىيالىزىم تەرەققى قىلىپ، ئەڭ يۈكسەك پەللىگە كۆتىرىلدى. بۇ ئەينى ۋاقىتتا تەنقىدى رىيالىزىم دەپ ئاتالدى. 19-ئەسىرنىڭ بېشىدا ياۋروپادىكى بۇرژۇئازىيە تۈزۈمى ئورنىتىلغان بەزى دولەتلەردە ئىنتايىن تېزلا چوڭقۇر بولغان ئىجتىمائىي كىرىزىسلار ئاشكارىلىنىپ قالدى. بۇرژۇئازىيە خەلقنىڭ نامىدىن پايدىلىنىپ، فېودالىزىمغا قارشى ھەركەتنىڭ غەلبىسىنى قولغا كەلتۈرگەندىن كېيىن، ئۇزۇن ئۆتمەيلا ئەكسىيەتچىلىككە، مۇتەئەسسىپلىككە قازاپ ئۆزگەردى. ھوقۇقدارلار بىلەن خەلقنىڭ ئوتتۇرىسىدىكى سىياسى، ئىقتىسادىي جەھەتتىكى پەرقنىڭ چوڭىيىشى، پۇلنىڭ جىنايەتكە ئايلىنىشى، ئەخلاقنىڭ بۇزۇلۇشى تۈپەيلىدىن پۈتكۈل جەمئىيەتنى ئۆتكۈر يۇقۇملۇق كېسەلدەك كەيپىيات قاپلاپ كەتتى. بۇ ئەھۋال خەلق ئاممىسىنىڭ قاتتىق غەزەبىنى قوزغىدى. شۇنداق قىلىپ، بۇرژۇئازىيىنىڭ ياۋۇزلىغى، چىرىكلىكى، ئەكسىيەتچىلىكىنى پاش قىلىدىغان ۋە ئۇنىڭغا زەربە بېرىشنى مەقسەت قىلغان تەنقىدى رىيالىزىملىق ئەدەبىيات ھەركىتى پەيدا بولدى. لېكىن تەنقىدى رىيالىزىملىق ئەدەبىيات ھەركىتى 1848-يىلدىكى فرانسىيە ئىنقىلابىدىن كېيىن غەربىي ياۋروپادا زاۋاللىققا يۈزلەندى.

كۆپلىگەن تەنقىدى رىيالىست يازغۇچىلار رىيالىزىملىق ئىجادىيەت پىرىنسىپىدىن ۋاز كېچىپ، ئىجتىمائىي تۇرمۇشنىڭ يۈزەكى ھادىسىلىرىنى تەسۋىرلەشكە بېرىلىپ كەتتى.

گەرچە 19-ئەسىرنىڭ كېيىنكى يېرىمىدا غەربىي ياۋروپادا تەنقىدى رىيالىزىم زاۋاللىققا يۈزلەنگەن بولسىمۇ، ئەمما دەل شۇ ۋاقىتتا روسىيىدە تەنقىدى رىيالىزىم مىسلىسىز دەرىجىدە گۈللەپ ياشنىدى. بۇنىڭ بۇنداق بولۇشىدىكى مۇھىم سەۋەب شۇكى، روسىيە كاپىتالىستىك ئىقتىسادىي مۇناسىۋەتلىرىنىڭ تەرەققى قىلىشى، چار پادىشاھىكىمىيىتىنىڭ مۇستەبىتلىكى ۋە ئېغىر يانچىلىق تۈزۈم پۈتۈن روسىيىنى تېرورلۇق قاپلىغان قاراڭغۇ جاھالەتكە ئايلاندۇردى. زىددىيەتنىڭ ئۆتكۈرلىشىشى ۋە غەربىي ياۋروپا مەرىپەتچىلىك ئىدىيىسىنىڭ تەسىرى بىلەن روسىيىنىڭ بىسپايان يېزىلىرىدا يانچىلارنىڭ قوزغىلاڭلىرى ئۈزلۈكسىز پەيدا بولدى. دېموكراتىك ئىدىيىگە ئىگە بولغان زىيالىلار، يازغۇچىلار جەمئىيەت مەسلىلىرىنى ھەل قىلىشنىڭ چىقىش يولىنى ئىزلەپلا قالماستىن، بەلكى كۈچلۈك دېموكراتىك ئىدىيىدىكى روس زىيالىلىرى چار پادىشاھىنىڭ چىرىك ئىجتىمائىي تۈزۈمىگە قارشى تەنقىدى رىيالىزىمنى ئۆزىنىڭ كۈرەش قورالى قىلىپ باتۇرلۇق بىلەن كۈرەشكە ئاتلاندى. مەشھۇر ئىنقىلابىي دېموكراتىك ئەدەبىي تەنقىتچىلەردىن بېلىنسىكى، چىرىنشىۋسكى، دوبرولىۋوۋلار 19-ئەسىرنىڭ ئوتتۇرىلىرىدىكى تەنقىدى رىيالىزىمىنىڭ تارىخىي مۇۋەپپەقىيەتلىرىنى خۇلاسەلەپ، روسىيە

تەنقىدىي رىيالىزىملىق ئەدەبىياتىنىڭ تەرەققىياتى ئۈچۈن كۈچلۈك نەزىرىيىۋى ئاساس تەييارلاپ بەردى، بۇنىڭ بىلەن گوگول، تولستوي، چىخوپ ۋە كىللىگىدىكى تەنقىدىي رىيالىست يازغۇچىلار ئوخشىمىغان نۇقتىدىن چار پادىشا روسىيىسىنىڭ چىرىك ماھىيىتىنى تەل-توكۇس ئېچىپ تاشلىدى ۋە پارلاق ئىدىيىگە ئىگە بولغان سەنئەت مۇۋەپپەقىيەتلىرىنى ياراتتى.

دىمەك، قەدىمقى ئاددى كىشىلەرنىڭ خاراكتىرىنى سۈرەت-لەشتىن باشلاپ، ئەدەبىي ئويغىنىش دەۋرىدىكى تولۇق، جانلىق پىرسۇناژلارنىڭ خاراكتىرىنى يارىتىشقا ھەتتا 19-ئەسىردىكى تەنقىدىي رىيالىزىملىق ئەدەبىياتتا "تىپىك شارائىتتىكى تىپىك خاراكتىرنى قايتا كۆرسىتىش" كىچە بولغان ئۇزۇن جەريان ياۋروپا رىيالىزىملىق ئەدەبىياتىنىڭ پەيدا بولۇش، تەرەققى قىلىش ۋە يۈكسەك-پەللىگە كۆتىرىلىشتە تارىخىي جەرياندىر. بىز رىيالىزىمنىڭ ئۈزلۈكسىز تەرەققى قىلىدىغانلىغىنى شەر-ھىيەلەش بىلەن ھەرگىزمۇ قەدىمقى دەۋرلەردىكى رىيالىزىمنىڭ تارىخىي ئورنىنى ئىنكار قىلمايمىز ۋە ئىنكار قىلىشىمىزمۇ مۇمكىن ئەمەس، مەسىلەن، گومىرنىڭ «ئىلىئادا» داستانى، شېكسپىرنىڭ «گاملت» دىگەن ئەسىرى، بالزاكنىڭ «كىشىلىك كومىدىيىسى» دىگەن ئەسىرى ئوخشىمىغان دەۋرلەردىكى رىيالىزىمنىڭ شانلىق نەمۇنىلىرىدۇر. رىيالىزىملىق ئىجادىيەت ئۇسۇلى يازغۇچىلاردىن تۇرمۇش رىيالىغىنى بىۋاسىتە كۆزىتىشنى ۋە بەدىئى تەسەۋۋۇرغا تايىنىپ رىيالى تۇرمۇش كارتىنىسىنى ھەقىقى تۈردە ئىپادە

قىلىشنى تەلەپ قىلىدۇ. شارائىت بىلەن زىچ مۇناسىۋەتلىك بولغان ھەرخىل روشەن، جانلىق پىرسۇناژلارنىڭ ھەممىسىگە ئۆزى ياشاپ تۇرغان شارائىتنىڭ ساداسى ۋە قېنى سىڭگەن بولىدۇ. بۇ ھەقتە گوركى: "رىيالىزىم كىشىلەر بىلەن كىشىلەر ئوتتۇرىسىدىكى ھەر خىل تۇرمۇش ھالەتلىرىنىڭ بىزەپ كۆر-ستىلىمىگەن ھەقىقى تەسۋىرى" دەپ ئېيتقان ئىدى.

بىز بۇ يەردە تەبىئىي يوسۇندا شۇنداق سوئال قويىمىزكى، ئېنگېلس "تىپىك شارائىتتىكى تىپىك خاراكتىرنى ھەقىقى تۈردە قايتا كۆرسىتىش"نى رىيالىزىمنىڭ تەبىرى سۈپىتىدە ئوتتۇرىغا قويغانمۇ؟ ئەگەردە ئېنگېلسنىڭ خاكنىسقا يازغان خېتىنى ئوقۇيدىغان بولساق، ئەھۋالنىڭ ھەرگىز ئۇنداق ئەمەسلىكىنى بىلىمىز. ئېنگېلس ئۆز خېتىدە «شەھەر قىزى» دىگەن ئەسەرنىڭ رىيالىزىملىق چىنىلىق ئىكەنلىكىنى مۇئەييەنلەشتۈرۈش بىلەن بىللە، يەنە بۇ ئەسەرنى تولۇق بولمىغان رىيالىزىم دەپ تەن-قىمت قىلىدۇ. تولۇق بولماسلىغىدىكى سەۋەپ شۇكى، ئۇنىڭدا تىپىك شارائىتتىكى تىپىك خاراكتىر ئەكس ئەتتۈرۈلمىگەن. مەسىلە ناھايىتى ئېنىقكى، ئېنگېلس «شەھەر قىزى»نى رىيا-لىزىملىق چىنىلىق دەپ مۇقىملاشتۇرۇش بىلەن بىللە يەنە خاكنىسنىڭ ئىجادىيىتىگە تېخىمۇ قاتتىق تەلەپ قويىدۇ. ئېن-گېلسنىڭ خاكنىسقا يازغان خېتىدىكى بۇ ھۆكۈمنى تېخىمۇ كۈنكىرت قىلىپ چۈشەنگەندە مۇنداق ئىككى تەرەپ نەزەرگە ئېلىنىدۇ: بۇنىڭ بىرى، رىيالىزىم تۇرمۇشنى كۈنكىرت،

نەپىس، ئەينەن ھالدا نەسۋىرلىشى، تەپسىلاتنىڭ چىنىلغىغا ۋە موللىغىغا ئېرىشىشى كېرەك؛ تەپسىلات بولسا سەنئەتنىڭ ھۇجەيە-رىسى بولۇپ، ئۇ ئوبرازنىڭ كونكىرېتلىغىنى ۋە چىنىلغىنى تەشكىللەشنىڭ شەرتىدۇر. رىيالىست يازغۇچىلار ئىجتىمائى تۇرمۇشنىڭ ئەسلىدىكى قىياپىتىنى چىنلىق بىلەن قايتا كۆرسىتىش ئۈچۈن تەپسىلاتنىڭ توغرا تەسۋىرلىنىشى ۋە نەپىس بولۇشىغا ئىنتايىن ئەھمىيەت بىلەن قارايدۇ. ئىجتىمائى ئەمەلىيەتنىڭ تەرەققى قىلىشى، كىشىلەرنىڭ بىلىش قابىلىيىتىنىڭ يۇقۇرى كۆتىرىلىشى ئارقىسىدا، رىيالىزملىق ئەسەر تەپسىلاتىنىڭ تەسۋىرلىنىشىمۇ بارغانسېرى توغرا ۋە تولۇق بولىدۇ. 19-ئەسىرگە كەلگەندە تەنقىدىي رىيالىست يازغۇچىلارنىڭ جەمىيەتنى چۈشىنىش بولۇپمۇ كىشىلەرنىڭ روھىي دۇنياسىنى چۈشىنىش ۋە ئۇنى ئىگەللەش قابىلىيىتى مىسلى كورۇلمىگەن دەرىجىدە يۈكسەك پەللىگە كۆتىرىلدى. بۇنىڭ نەتىجىسىدە مەيدانغا كەلگەن رىيالىزملىق ئەسەرلەرنىڭ تەپسىلات تىپىكىلىكى، چىنلىقلىقى ۋە موللىغىنىڭ يۈكسەكلىكى شۇنچىلىك توغرا، روشەن ۋە جانلىق بولدىكى، ئۇ خۇددى تۇرمۇشنىڭ ئۆزىدەك گۈزەل، باي ۋە كۆپ خىل بولدى. رىيالىزم ئۆزلۈكسىز تەرەققى قىلىپ ئىجتىمائى تۇرمۇشنى قانۇنىي يوسۇندا ئەنە شۇنداق چىنلىق بىلەن ئەكس ئەتتۈرگەنلىكى ئۈچۈن، ئېنىگېلىس بالزاكنىڭ «كىشىلىك كومىدىيىسى» نى تىلغا ئېلىپ: «بىزنى فرانسىيە جەمىيىتىنىڭ بولۇپمۇ پارىژ يۇقۇرى تەبىقە جەمىيىتىنىڭ

ئاجايىپ رىيال تارىخى بىلەن تەمىنلىدى» «ھەتتا ئىقتىسادىي تەپسىلاتلار جەھەتتە ئەينى ۋاقىتتىكى كەسپىي تارىخشۇناسلار ۋە ئىستاتىستىكىچىلار ئىگەللىگەن بارچە نەرسىدىنمۇ كۆپ بولغان نەرسە بىلەن تەمىنلىدى» دەپ ئالاھىدە ماختىغان ئىدى.

يەنە بىرى تىپىك شارائىتتىكى تىپىك خاراكتىرنى ھەقىقى تۈردە قايتا كۆرسەتكەندە، تىپىك شارائىت بىلەن تىپىك پىرسۇناژنىڭ يۈكسەك دەرىجىدىكى بىرلىكىگە ئېرىشىش كېرەك. ماركس: «ئادەمنىڭ ماھىيىتى ھەرگىزمۇ شەخسنىڭ ئۆزىدە بار بولغان ئابستىراكت شەيئى بولماستىن، بەلكى رىياللىق جەھەتتە بارلىق ئىجتىمائى مۇناسىۋەتلەرنىڭ يىغىندىسىغا تەك» دەپ كۆرسەتكەن ئىدى. قەدىمقى زاماندا يېزىلغان رىيالىزملىق ئەسەرلەردە پىرسۇناژ ھەركىتىنىڭ ھەقىقى سەۋىيىنى تولۇق ھالدا چۈشەندۈرۈپ بېرىش مۇمكىن ئەمەس ئىدى. لېكىن، كېيىنكى دەۋرلەردە پەن-مەدەنىيەتنىڭ تەرەققى قىلىشى ۋە ئىجادىيەت تەجرىبىلىرىنىڭ جۇغلنىشى نەتىجىسىدە تەنقىدىي رىيالىزم «تىپىك شارائىتتىكى تىپىك پىرسۇناژنى چىنلىق بىلەن قايتا كۆرسىتىش» تەك يۈكسەك دەرىجىگە كۆتىرىلدى، رىيالىست يازغۇچىلار ئاڭلىق ھالدا ئىجتىمائى تۈزۈم كىشىلەرنىڭ تەڭ-دېرىنى بەلگىلەيدۇ، دىگەن پىرىنسىپنى چىقىش قىلىپ، ھەقىقى، جانلىق بولغان پىرسۇناژلار ئوبرازى ئارقىلىق مۇرەككەپ، ئۆزگىرىشچان تۇرمۇش شارائىتىنى تارىخىي يوسۇندا كونكىرېت تەسۋىرلىدى ھەمدە بۇ شارائىتنىڭ تەسىرى ئاستىدا

پرسۇناز خاراكتىرىنىڭ ئوزگەرگەنلىكىنى تەسۋىرىي يوسۇندا ئېنىق كۆرسەتتى. رىيالىست يازغۇچىلار پرسۇناز خاراكتىرىنى شارائىت بىلەن ئورگانىك ھالدا بىرلەشتۈرگەنلىكى ئۈچۈن، گەرچە ئەسەردە تەسۋىرلىگەن ئايرىم پرسۇنازنىڭ تەقدىرى بولسىمۇ، لېكىن ئۇ ئارقىلىق ئېرىشكەن نەتىجە شۇ جەمەت-پەتنىڭ مۇئەييەن ماھىيەتلىك تەرەپلىرىنى ئېچىپ كۆرسىتىپ بېرىشتىن ئىبارەت بولدى. بۇنىڭدىن كۆرۈشكە بولىدۇكى، چىنلىق رىيالىزىمنىڭ ئاساسى ۋە جېنى. چۈنكى رىيال دۇنيادا گۈزەل بولغان ۋە گۈزەللىككە مەنسۇپ بولغان شەيئەلەرنىڭ ھەممىسى چىنلىقتۇر. شۇڭا رىيال تۇرمۇشنى ئەكس ئەتتۈرگەن گۈزەل ئەدەبىي ئەسەرلەردە تۇرمۇشنى بىزەپ كۆرسەتكەن ساختا ئېلىمېنتلار بولمايدۇ. لۇشۇننىڭ "چىنلىق ھەجۋىنىڭ جېنى" دەپ كۆرسىتىشىمۇ بۇ ھەقىقەتنى تېخىمۇ روشەنلەشتۈرىدۇ.

مۇرەككەپ ئەدەبىيات-سەنئەت ھادىسىلىرىنىڭ ئىچىدە بەزى ئەسەرلەرنىڭ شۇنچىلىك يۈكسەك باھاغا ھەتتا ئۇزاق ۋاقىتقىچە كىشىلەرنى ئۆزىگە جەلىپ قىلىدىغان ھاياتىي كۈچكە ئىگە بولۇشىدىكى ئاساسىي نەرسە شۇنىڭدىن ئىبارەتتىكى، بۇ ئەسەر-لەرنىڭ ئاپتورلىرى رىيالىزىمنى چىنلىق بىلەن ئەكس ئەتتۈرۈشنى ئۆزلىرىنىڭ مۇقەددەس بۇرچى دەپ بىلگەن، ئۇلارنىڭ ئەسەر-لىرىدە بەلگىلىك دەۋر، بەلگىلىك ئىجتىمائىي تۇرمۇشنىڭ قىياپەتلىرى ۋە ئىجتىمائىي تۇرمۇشنىڭ مەلۇم ماھىيەتلىك تەرەپلىرى ئۆز ئىپادىسىنى تاپقان. بۇ ئەسەرلەردە چىنلىق

ئالاھىدە كوڭۇل قويۇپ نەپىسلىك بىلەن تەسۋىرلىنىپلا قالماستىن، بەلكى پرسۇنازلار بىلەن شارائىتنىڭ مۇناسىۋىتى، تەپسىلاتلارنىڭ ھەقىقىيلىقى بىلەن ئەينەنلىكىمۇ ئەستايىدىللىق بىلەن كوڭۇل قويۇپ تەسۋىرلەنگەن؛ تۇرمۇش ساختىلىق بىلەن بويىپ كۆرسىتىلمىگەن؛ تۇرمۇشنىڭ ئەسلى قىياپىتى قانداق بولسا، ئۇ شۇ پېتى ساداقەتلىك بىلەن ئەينەن ئەكس ئەتتۈرۈلگەن، قىسقىسى تۇرمۇشنىڭ ئۆزىدىكى قانۇنىيەتكە ۋە بىر خىل ئۆبېكتىپ ئىجادىيەت ئۇسۇلىغا قاتتىق ئەمەل قىلىنغان. مۇبادا رىيالىزىملىق ئىجادىيەت ئۇسۇلىدا بولۇشقا تېگىشلىك بۇ قانۇنىيەتلىك خۇسۇسىيەتلەرگە ئەمەل قىلىنمىغاندا ئىدى، ئۇ ئەسەرلەر ئۇنچىلىك زور ئالقىشقا ۋە زور ھاياتىي كۈچكە ئىگە بولمىغان بولاتتى. رىيالىزىملىق ئىجادىيەت ئۇسۇلىدىكى بۇ قانۇنىيەتنى تەكىتلىگەنلىك ۋە ئۇنى ھىمايە قىلغانلىق ھەرگىزمۇ ئەدەبىيات-سەنئەتنى سىرلىق ھادىسە قىلىپ قويغانلىق بولماستىن، بەلكى باشقا خىزمەتلەر جەريانىدا شەيئەلەرنىڭ ئۆبېكتىپ قانۇنىيەتكە ھۆرمەت قىلىشى، ئۆبېكتىپ قانۇنىيەت بويىچە ئىش كۆرۈشنى تەكىتلىگەنلىك بولۇپ ھىساپلىنىدۇ.

دۇنياقاراش بىلەن ئىجادىيەتنىڭ مۇناسىۋىتى مەسىلىسىدە، كىشىلەر ئۆزۈندىن بۇيان دۇنياقاراش ئەدەبىي ئىجادىيەت جەريانىدا ھەل قىلغۇچ رول ئوينىمايدۇ دەپ سۆزلەشكە ئادەتلىنىپ قالدى، راستىنى ئېيتقاندا، مەسىلىنى مۇنداق ئوتتۇرىغا قويۇش ياكى مەسىلىنى مۇشۇنداق چۈشىنىش بەلگىلىك ئالدىنقى شەرت

ياكى بەلگىلىك دائىرە ئىچىدىلا توغرا بولىدۇ. ئەدەبىي ئەسەرلەر بولسا ئوبېكتىپ رىيال تۇرمۇشنىڭ سەنئەتكار مىڭسىدىكى ئىند-كاسنىڭ مەھسۇلى. ئەكس ئەتتۈرۈش بىلەن ئەكس ئەتتۈرۈ-لۈشنىڭ مۇناسىۋىتىدە رىيال تۇرمۇش ئىجادىيەتنىڭ بىردىن-بىر بۇلغى بولۇپ، ئۇ بىرلەمچى بولغاچقا، ھەل قىلغۇچ رول ئوينايدۇ. دۇنياقاراش بولسا كىشىلەرنىڭ سۇبېكتىپ كوزقاراش سېستىمىسى، ئۇنىڭ توغرا ياكى خاتا ئىكەنلىگىنى بىلىش ئۈچۈن، ئۇنى رىيال ئەمىلىيەت ئىچىگە ئېلىپ بېرىپ، ئەمىلىيەتنىڭ سىنىغىدىن ئۆتكۈزۈش كېرەك. رىيال تۇرمۇش ئىجادىيەتنىڭ بۇلغى بولۇپلا قالماستىن، بەلكى دۇنياقاراشنى ئۆزلۈكسىز يېڭىلايدىغان مۇھىم ئامىل. كىشىلەرنىڭ سۇبېكتىپ ئىدىيىسىنىڭ پەيدا بولۇشى، ئۆزگىرىشى ۋە تەرەققى قىلىشى تېگى-تەكتىدىن ئېيتقاندا، ئوبېكتىپ ئەمىلىيەتتىن كېلىدۇ، ئۇنداق بولمىغاندا سەنئەتكار دۇنياقاراشىنىڭ تەرەققىياتى ۋە ئۆزگىرىشىنى چۈشەندۈرگىلى بولمايدۇ. ئەگەر رىيال تۇرمۇشنىڭ بىرلەمچى بولۇشىدەك پىرىنسىپتىن ئايرىلغاندا، شەرتسىز ھالدا بىر تەرەپلىملىك بىلەن، دۇنياقاراشنىڭ رولى چوڭايتىۋېتىلىدۇ-دە، ئۇ ھەممىنى بەلگىلەيدىغان ئامىل بولۇپ قالىدۇ، بۇنىڭ نەتىجىسىدە ئىدىيالزىم باش كوتىرىدۇ. پەقەت رىياللىقنىڭ ئىجادىيەت جەريانىدا بىرىنچى دەرىجىلىك رول ئوينايدىغانلىقى ۋە ئۇنىڭ بىرىنچى دەرىجىلىك ھەل قىلغۇچ ئامىل ئىكەنلىگىنى ئېتىراپ قىلىش ئالدىنقى شەرتى ئاستىدىلا، دۇنياقاراشنىڭ

رولى تەكىتلەنسە، ئاندىن بۇ ئەمىلىيەتكە ئۇيغۇن بولىدۇ ۋە توغرا بولىدۇ. رىيالزىملىق ئىجادىيەت ئۇسۇلىنى ئوبېكتىپ قانۇنىيەت دەپ تەكىتلەشمۇ، دەل ئوبېكتىپ رىياللىقنىڭ ئىجا-دىيەت جەريانىدىكى بىرىنچى دەرىجىلىك رولىنى تەكىتلىگەنلىك ئىدى. ئەپسۇسكى كېيىنكى يىللاردا بۇ قانۇنىيەت بويىچە ئىش كورۇش ۋە ئۇنى تەكىتلەش بىر خىل جىنايەتكە ئايلنىپ قالدى. بۇنىڭ نەتىجىسىدە ئەدەبىي ئىجادىيەت قانداق بولدى؟ ئىجادىيەتتە تۇرمۇشنى ئۇنىڭ ئۆزىنىڭ تەرەققىيات قانۇنىيىتى بويىچە تەسۋىرلىمەي، تۇرمۇشنى مۇبالىغە قىلىپ سۇنۇي ھالدا بىزەپ كورستىدىغان، تۇرمۇشنىڭ ھازىرقى ئوبېكتىپ رىياللىقنى ئىنكار قىلىدىغان، تۇرمۇشتا مەۋجۇت بولۇپ تۇرغان قاراڭغۇ تەرەپلەرنى يوشۇرىدىغان، ئۇنى ھەققانى يوسۇندا ئەينەنلىگى ۋە چىنلىقى بىلەن تەسۋىرلىمەيدىغان ئىنتايىن چاكانا، ئىنتايىن يىرگىنىشلىك ئەدەبىي ئىستىل ھەممىلا يەرنى قاپلاپ كەتتى. بۇنىڭ بىلەن تۇرمۇشنىڭ بۈگۈنكى كۈنىنى ئەمەس، بەلكى ئۇنىڭ كەلگۈسىدە قانداق بولىدىغانلىقىنى تەسۋىرلەش ئەدەبىيات-نىڭ مۇھىم شوئارى ھەم ۋەزىپىسى بولۇپ قالدى. ھەتتا بۇ، پارتىيىنىڭ، خەلقنىڭ ئەدەبىيات-سەنئەتكە قويغان تەلۋى سۈپىتىدە ئوتتۇرىغا قويۇلدى. ۋاھالەنكى پارتىيىنىڭ ۋە خەلقنىڭ ئەدەبىيات-سەنئەتكە ھىچقاچان مۇنداق تەلۋى بولمىغان ۋە بولۇشمۇ مۇمكىن ئەمەس. پارتىيىنىڭ ۋە خەلقنىڭ ئەزەلدىن ئەدەبىيات-سەنئەتكە قويغان تەلۋى ئوبېكتىپ رىياللىقنى چىنلىق

بىلەن ئەكس ئەتتۈرۈشتىن ئىبارەت ئىدى.

ئەدەبىياتنىڭ بولۇپمۇ رىئاللىقنىڭ جېنى چىنلىق بولغىنى ئۈچۈن، چىن بولمىغان ئەدەبىيات - سەنئەت ئەسەرلىرىنى پارتىيىمۇ، خەلقىمۇ قارشى ئالمايدۇ، خۇددى پىتىنە - پاسات تېرىيدىغان، يالغانچىلىق بىلەن جان باقىدىغان كىشىلەرنىڭ مەنئى جەھەتتە ئاخىر بىر كۈن ئۈزۈل - كېسىل گۇمران بولغىنىغا ئوخشاش، ئەدەبىيات - سەنئەتتىكى بوياقچىلىق، ساختىپەزلىك، يالغانچىلىق، مۇبالىغىچىلىك قاتارلىق ناچار ئىللەتلەرمۇ ئاقىۋەت خەلقنىڭ سەنئىتىگە ھالاكەت كەلتۈرىدۇ. توغرا، بۇ يەردە يەنە بىر نەرسىنى كۆرسىتىپ ئۆتۈش كېرەككى، چىن بولغان نەرسىنىڭ ھەممىسىنىڭ گۈزەل بولۇشى ناتايىن، ئەدەبىيات - سەنئەتتىكى رىئاللىق چىنلىققا تەڭ ئەمەس. ئەمما رىئاللىق سەنئەت جەزمەن چىن بولۇشى كېرەك، ياكى مۇنداقچە ئېيتقاندا، چىنلىق رىئاللىقنىڭ ئەڭ باشلانغۇچ شەرتىدۇر.

دىمەك، رىئاللىق ئەدەبىيات - سەنئەتنىڭ پارلاق غەلى - بىسى بۇ ئىجادىيەت ئۇسۇلىنىڭ توغرا، مۇۋاپىق ئىكەنلىكىنى ئاللىقاچان ئىسپاتلاپ بولىدۇ. بىز پۈرۈلپتارىياتلىق ئەدەبىيات - مىزنى يەنىمۇ جانلاندىرىمىز، يەنىمۇ تەرەققى قىلدۇرمىز، ئەدەبىياتنىڭ ئوبېكتىپ رىئاللىقنى ئۆزگەرتىشتىكى رولىنى تولۇق جارى قىلدۇرمىز دەيدىكەنمىز، ئۇ ھالدا رىئاللىق ئەدەبىياتنىڭ ئەنئەنىسىگە ۋارىسلىق قىلىشىمىز ۋە ئۇنى جارى قىلدۇرۇش - شىمىز كېرەك. مۇبادا سەنئەتكار ئوبېكتىپ رىئاللىقنى ئۆزگەرتىش

ئۇنى بىر قەدەم ئىلگىرى سۈرۈشنى مەقسەت قىلغان ئىكەن، ئۇ ئەڭ ئاۋال رىئاللىقنىڭ مۇھىملىقىنى تولۇق چۈشىنىشى، ئۇنىڭغا ئەھمىيەت بېرىشى، ئۇنىڭ تۇپ ماھىيىتى ۋە قانۇنىيىتىنى چوڭقۇر ئىگەللىشى كېرەك. سەنئەتكار ئوبېكتىپ رىئاللىقنى ھەقىقى تۈردە ئۆز ماھىيىتى بىلەن چۈشەنگەندىلا، ئاندىن ئۆز ئىشىدا غەلبە قىلالايدۇ.

نەسىرى شېئىر ۋە ئۇنىڭ ئالاھىدىلىكى توغرىسىدا

ھېلىم موللايۇپ

يېقىنقى يىللاردىن بېرى، گېزىت-ژورناللارغا "نەسىرى شېئىر" دىگەن ژانىر نامى بىلەن خېلى كۆپ ئەسەرلەر بېسىلدى. بۇنى كۆرگەن كىتاپخانلار، بولۇپمۇ ياش ئەدەبىي ھەۋەسكارلار، نەسىرى شېئىرنىڭ ئۆزىگە خاس ئالاھىدىلىكى نىمە؟ ئۇنىڭ لىرىك سەنئىتى ۋە ئەركىن شېئىرلاردىن پەرقى نىمە؟ نەسىرى شېئىر زادى شېئىرلار تۈركۈمىگە كىرەمدۇ ياكى سەنئەتلەر تۈركۈمىگە كىرەمدۇ؟..... دىگەنگە ئوخشاش بىرمۇنچە سوئاللارنى قويۇشتى.

"نەسىرى شېئىر" دىگەن بۇ ئاتالغۇ ئەسلىدە بۇنىڭدىن بۇرۇن، خەنزۇچىدىكى "سەنئەت شى" دىگەن ئىككى سۆزلۈك ئاتالغۇدىن "پىروزا بىلەن يېزىلغان شېئىر"، "چاشما شېئىر" دىگەنگە ئوخشاش ئاتالغۇلار بىلەن تەرجىمە قىلىنىپ كەلگەن ئىدى. ھازىر، ئاساسىي جەھەتتىن، "نەسىرى شېئىر" دەپ مۇقىملاشتۇرۇلدى.

ئۆزىنىڭ ئىسمىدىنمۇ مەلۇمكى، بۇ ژانىر ھەم لىرىك سەنئەتنىڭ، ھەم لىرىك شېئىرنىڭ ئالاھىدىلىكى بولغان بىر خىل شېئىرىي

شەكىل بولۇپ، نەسىرى بولغان تىل شەكلى ئارقىلىق، قىسقىراق لىرىك شېئىرلارنىڭ مەزمۇنى ئىپادىلىنىدۇ. ئۇ، مەزمۇندىن قارىغاندا، خۇددى لىرىك شېئىرلاردەك يۈكسەك يىغىنچاقلانغان بولىدۇ؛ شەكلىدىن قارىغاندا، ۋەزىنلىك ۋە ئەركىن شېئىرلاردەك تىزما بولماستىن، بەلكى مىسرالارغا تىزىلمىغان چاچما (نەسىرى) شەكلىدە بولىدۇ. شۇڭا، بەزىلەر بۇنى "سەنئەتلىك شېئىر" دەپمۇ ئاتايدۇ، لېكىن شۇنى ئالاھىدە كۆرسىتىش كېرەككى، بۇنى "لىرىك شېئىر" دەپ ئاتاشقىمۇ، "لىرىك سەنئەت" دەپ ئاتاشقىمۇ بولمايدۇ، بەلكى بۇنى پەقەت "سەنئەتلىك بىلەن يېزىلغان شېئىر" ۋە ياكى "نەسىرى شېئىر" دەپلا ئاتاشقا بولىدۇ. بىر شەيئى ئىسمىنىڭ شۇ شەيئىنىڭ بارلىق ئالاھىدىلىكلىرىنى تولۇق ئەكس ئەتتۈرۈپ بېرەلىشى ناتايىن، شۇڭا، "نەسىرى شېئىر" دىيىلگەندە، گەرچە ئۇنىڭ تىپىكىلىكى ياكى لىرىكىلىكى ئاجرىتىلمىغان بولسىمۇ، لېكىن بۇ ژانىرنىڭ ئىپادىلەش ئۇسۇلى جەھەتتىن قارىغاندا، تامامەن لىرىكىلىق ئىكەنلىكىنى ئېسىمىز. دىن چىقىرىپ قويماستىنمۇ كېرەك.

نەسىرى شېئىرلاردا ئىپادىلەشنىڭ بايان قىلىش ۋە تەسۋىرلەش ئۇسۇللىرى ئىشلىتىلمەيدۇ ياكى ناھايىتى ئاز ئىشلىتىلىدۇ. دە، ئاساسىي جەھەتتىن خۇددى تىزما ۋە ئەركىن شەكىللەردىكى لىرىك شېئىرلاردەك، ئاپتور يېزىلىۋاتقان شەيئىلەرگە بولغان ھىس-تۇيغۇ، مۇھەببەت-نەپرەتلىرىنى مول تەسۋىر ۋە ئەسلى تىلچىلەرگە (باغلىنىشلىق ئويلاشقا) تايىنىپ تۇرۇپ،

ئوبرازلىق، يىغىنچاق بەدى تىل ئارقىلىق ئىپادىلەيدۇ. قىس-قىسى، ئۇنىڭدا لىرىكىلىق ئىپادىلەش ئۇسۇلى قوللىنىلىدۇ. ئومۇمەن، نەسىرى شېئىرلارنىڭ بەدى ئالاھىدىلىكى تىزما شەكىلدىكى لىرىك شېئىرلارغا قارىغاندا ئەركىنرەك (ئەركىن شېئىرلارنىڭ شەكىلدىنمۇ ئەركىنرەك)، ئەمما لىرىك سەنئىتىدىن يىغىنچاقراق، ئىخچامراق كېلىدۇ. بۇنداق نەسىرى شېئىرلارغا لۇشۇننىڭ «ياۋايى گىيالار» توپلىمىدىكى ئەسەرلىرى، گوركىنىڭ «بوران قۇش قوشغى»، تۇرگىنىپۇننىڭ «ئەتىرگۈل»، «دوست ۋە دۇشمەن» دىگەن ئەسەرلىرى ناھايىتى ئوبدان مىسال بولا-لايدۇ.

نەسىرى شېئىرنىڭ لىرىك سەنئىتىدىن پەرق قىلىدىغان يېرى شۇكى، ئىپادىلەش ئۇسۇلى جەھەتتىن قارىغاندا، لىرىك سەنئىتىدە، ئىپادىلەش ئۇسۇلىنىڭ ئاساسلىقى لىرىك ئۇسۇل بولسىمۇ، لېكىن يەنە بايان، مۇھاكىمە ۋە تەسۋىرلەرمۇ خېلى ئۇچرايدۇ؛ نەسىرى شېئىرلاردا بولسا ئۇنداق ئەمەس، شۇنداقلا ھىسسىياتمۇ، لىرىك سەنئىتىغا قارىغاندا، تېخىمۇ يىغىنچاق، مەركەزلىك ئىپادىلىنىدۇ. ھەجىمى جەھەتتىن قارىغاندا، لىرىك سەنئىتىلەر خېلى ئۇزۇن يېزىلىدۇ، نەسىرى شېئىرلار بولسا ئۇنىڭدىن قىسقىراق يېزىلىدۇ. بۇ يەردە شۇنىمۇ ئېتىراپ قىلىش كېرەككى، بەزى قىسقىراق يېزىلغان لىرىك سەنئىتىلەر بىلەن سەل ئۇزۇنراق يېزىلغان نەسىرى شېئىرلارنىڭ بىر بىرى بىلەن بولغان پەرقى ئانچە چوڭ بولمىغانلىقتىن، پەرقلەندۈرۈشمۇ ئانچە ئاسان

ئەمەس.

نەسىرى شېئىرنىڭ ئەركىن شېئىر بىلەن بولغان پەرقى: "ئەركىن شېئىر" ئاساسەن، شەكىلگە قاراپ قويۇلغان ئىسىم بولۇپ، بۇنداق شېئىرلارنىڭ ئالاھىدىلىكى، تىل جەھەتتىن قارىغاندا، ۋەزىن ئۆلچەملىرىنىڭ چەكلىمىسى بىلەن ئانچە قاتتىق چەكلەنمەيدۇ، مەزمۇنىنىڭ ئېغىز تىلىنىڭ تەبىئىي رېتىمدە ئېنىق ئىپادىلىنىشى بويىچە مىسرالارغا بولىنىدۇ، لېكىن مىسرالاردىكى بوغۇم سانى ۋە كۆپلىتىلەرلىكى مىسرالار سانى ئانچە باراۋەر بولمايدۇ. بىرقەدەر ئېنىق رېتىم بولىدۇ، لېكىن رېتىم، بارماق ۋەزىنىدىكى شېئىرلاردىكىدەك، ئۇنداق بەلگىلىك بوغۇمدا ۋە بەلگىلىك ئورۇندا ئىپادىلەنمەي، بەلكى ئېغىز تىلىنىڭ تەبىئىي رېتىمىدە ئىپادىلىنىدۇ. قىسقىسى، بۇنداق شېئىرلار، ئىپادىلەش شەكلى جەھەتتە ئەركىنرەك بولۇپ، پەقەت شېئىرىي ھىسسىيات ۋە رېتىم بولسىلا، مەزمۇنىنىڭ تەلۋى ھەم ھىسسىياتنىڭ دولقۇنى بويىچە يېزىلىۋېرىدۇ. ئەمدى نەسىرى شېئىرلار بولسا، مىسرالارغا ئاجرىتىلمايدۇ، يېزىلىشى ئەركىن شېئىرلاردىنمۇ ئەركىنرەك بولىدۇ، ئىنئوپرىنتسىيىلىك جۈملىلەرنى ئىشلىتىشكەمۇ بولىدۇ. شۇڭا، ئوقۇغان چاغدا ئاساسەن، ئەركىن شېئىرلاردەك ئاڭلىنىدۇ، قاپىيىلىك يېزىلغان نەسىرى شېئىرلار تېخىمۇ شۇنداق. بۇ يەردە يەنە شۇنى ئېيتىش كېرەككى، ئوبدان يېزىلغان بارماق ۋەزىنىدىكى شېئىرلارنى مىسرالارغا ئاجراتماي، نەسىرى شېئىرلاردەك چېچىپ يېزىپ قويۇشنىڭ ھېچقانداق ھاجىتى يوق،

ئەلۋەتتە! مىسرالارغا رەتلىك قىلىپ تىزىلغانلارنىڭ ھەممىسىنىڭ شېئىر بولۇپ كېتىشى ناتايىن؛ شۇنداقلا، مىسرالارغا تىزىلمايلا نەسرى ھالدا يېزىلغانلارنىڭمۇ شېئىر بولماي قېلىشى ناتايىن!

نەسرى شېئىرلارنىڭ قاپىيىلىك بولۇشى - بولماسلىغى:
نەسرى شېئىرلارنى بەزىلەر، قاپىيىلىك بولسۇن دەيدۇ، بەزىلەر قاپىيىسىز بولسۇن، بەلكى قاپىيىسىز بولۇش ئۇنىڭ شۇنداق بىر ژانىر بولۇپ شەكىللىنىشىدىكى بىر شەرت، دەيدۇ، بۇنىڭغا جاۋابنى ئەمىلىيەتتىن ئىزلەشكە توغرا كېلىدۇ. نەسرى شېئىرلارنىڭ ئەمىلىيەتتىن قارىغاندا، بەزى نەسرى شېئىرلار قاپىيىسىز يېزىلماقتا، بەزىلىرى قاپىيىلىك يېزىلماقتا. يەنە بەزىلەرنىڭ سۇس قاپىيە بىلەن يېزىلغانلىقىنى كورۇۋاتىمىز؛ بەزىلىرىنىڭ بولسا، يېرىمى قاپىيىلىك، يېرىمى قاپىيىسىزمۇ يېزىلغانلىقىنى كورۇۋاتىمىز. شۇنىمۇ كورسىتىپ ئوتۇش كېرەككى، بۇنداق قاپىيىلەر يالغۇز نەسرى شېئىرلاردىلا بولماس - تىن، بەلكى بەزى سەنئەتچىلەردىمۇ (ھەتتا لىرىك چېكىنىشلەر بېرىلگەن بەزى ئىپىك سەنئەتچىلەردىمۇ) ئۇچراپ تۇرىدۇ.

ئوقۇغۇچىلارغا ۋە ئاڭلىغۇچىلارغا تەسىر قىلىشى جەھەتتىن قارىغاندا، قاپىيىسىز يېزىلغانلىرىغا قارىغاندا، قاپىيىلىك يېزىلغانلىرى تەسىرلىك، جەلپ قىلارلىق چىقىدۇ. بىراق، بۇ يەردە شۇ نەرسىگە دىققەت قىلىش لازىمكى، بۇ مەزمۇن بىلەن شەكىلنىڭ مۇناسىۋىتىگە ئالاقىدار مەسىلە بولغانلىقتىن، مەزمۇن بىلەن ھىساپلاشماي، بىر تەرەپلىمە ھالدا شەكىل جەھەتتىكى

“گۈزەل” لىكىگە بېرىلىپ كېتىدىغان شەكىلۋازلىققا قارشى تۇرۇش - شىئىر كېرەك، شۇنىڭ بىلەن بىللە يەنە مەزمۇننى ئىپادىلەش - كە دەخلى يەتكۈزىدىغان شەكىل جەھەتتىكى يېرىكلىكلەرگىمۇ قارشى تۇرۇشىمىز لازىم، خۇددى ماۋجۇشى «يەنەنە ئەدەبىيات - سەنئەت سوھبەت يىغىنىدا سوزلەنگەن نۇتۇق» تا كورسەتكىنىدەك: “..... سىياسى نۇقتىسىز خاتا بەدىئى ئەسەرلەرگىمۇ قارشى تۇرىمىز، توغرا سىياسى نۇقتىسىز بولۇپ، بەدىئى كۈچى بولمىغان ‘شوتارۋازلىق’ خاھشىغىمۇ قارشى تۇرىمىز.”
نەسرى شېئىرلارنى شېئىرلار تۈركۈمىگە كىرگۈزۈش ياكى سەنئەتچىلەر تۈركۈمىگە كىرگۈزۈش مەسىلىسى:

بەزىلەر، نەسرى شېئىر قۇر - مىسرالارغا بولۇنمىيلا يېزىلغانلىقى - تىن، شېئىرلار تۈركۈمىگە ئەمەس، بەلكى ھىكايە - سەنئەتچىلەر تۈركۈمىگە كىرىدۇ، دەيدۇ. ئەمىلىيەتتە بولسا، قۇر - مىسرالارغا بولۇنمىگەنلەرنىڭ ھەممىسىنىڭ شېئىر بولۇپ كېتىشى ناتايىن، قۇر - مىسرالارغا بولۇنمىگەنلەرنىڭ شېئىر بولماي قېلىشىمۇ ناتايىن. شېئىرلار، ئومۇمەن، تۇرمۇشنى ئىپادىلەش ئۇسۇلى جەھەتتىكى لىرىكىلىقلىغى بىلەن باشقا ئەدەبىي تۈرلەردىن ئالاھىدە پەرقلىنىدۇ؛ شېئىرلار ئىستىلىستىك ۋاسىتىلەر جەھەتتە، باشقا ئەدەبىي تۈرلەردىن ئالاھىدە پەرق قىلىدۇ. ئەمدى بۇ ئالاھىدىلىكلەر - نىڭ ھەممىسى دىگۈدەكلا نەسرى شېئىرلاردا مەۋجۇت. نەسرى شېئىرلار باشقا شېئىر تۈرلىرىدىن پەقەت قۇر - مىسرالارغا تىزىلماي، بەلكى نەسرى ھالدا يېزىلىشى، بەزىدە قاپىيىلىك،

بەزىدە قاپىيىسىز، يەنى ئەركىن شېپىرلاردىنمۇ ئەركىنرەك يېزىلىشى بىلەن پەرق قىلىدۇ، شۇڭا، نەسىرى شېپىر ھىكايە ۋە سەنئەتچىلەر تۈركۈمىگە ئەمەس، بەلكى شېپىرلار تۈركۈمىگە تەئەل-لۇق ژانىرغا يېقىن. شۇنىڭ ئۈچۈنمۇ بۇ ژانىرغا "نەسىرى شېپىر" دەپ نام بېرىلگىنى ئورۇنلۇق.

«چاشتانى ئېلىگ بەگ» توغرىسىدا

ئابدۇقىيۇم خوجا، ئىسراپىل يۇسۇپ

19-ئەسىرنىڭ ئاخىرىدىن 20-ئەسىرنىڭ باشلىرىغىچە گېرمانىيە ئارخىئولوگلىرى شىنجاڭ رايونىدا ئىلگىر-كېيىن بولۇپ 4 قېتىم ئارخىئولوگىك تەكشۈرۈش ئېلىپ بارغان. ئۇلار بۇ جەرياندا نۇرغۇنلىغان قىممەتلىك مەدەنىيەت-سەنئەت يادىكارلىقلىرىنى قولغا چۈشۈرۈپ ئېلىپ كەتكەن.

شىنجاڭدا ئىسلام دىنى ئومۇملىشىشتىن بۇرۇن، ئۇنىڭدا قەدىمقى تۈركى مىللەتلەر ئىچىدە ئۇيغۇرلارنىڭ يازما يادىكارلىقلىرى ئاساسىي ئورۇننى ئىگەللەيتتى. شۇڭلاشقا، ھازىرغىچە خەلقئارادا نۇرغۇن دولەتلەردىكى ئاتاقلىق تۈركلوگلار^① ئۇيغۇر يازما يادىكارلىقلىرىنى زور كۈچ بىلەن تەتقىق قىلماقتا، بولۇپمۇ تۇرپان رايونىدىن تېپىلغان قەدىمقى ئۇيغۇر يادىكارلىقلىرىنى تەتقىق قىلىشتا گېرمانىيە تۈركلوگلىرى زور كۈچ سەرپ قىلدى. 1961-يىلى گېرمانىيە پەنلەر ئاكادېمىيىسى

① تۈركلوگلار— تۈركى تىللار بىلەن شۇغۇللانغۇچىلار.

“تۇرپان يادىكارلىقلىرىنى تەتقىق قىلىش ئىلمىي جەمئىيىتى”نى ئەسلىگە كەلتۈرۈپ، ئۆز ۋاقتىدا تۇرپاندىن ئېلىپ كەتكەن قەدىمقى ئۇيغۇر يېزىغىدىكى يادىكارلىقلارنى تەتقىق قىلىپ، 9 توپلام نەشر قىلدى.

«چاشتانى ئېلىگ بەگ» دىگەن رىۋايەتنىڭ قەدىمقى ئۇيغۇر يېزىغىدا يېزىلغان نۇسخىسىنى (باش-ئايىغى تولۇق ئەمەس) گېرمانىيىنىڭ ئۈچ قېتىملىق ئارخىولوگىك تەكشۈرۈش ئەترىدى (1913—1914-يىللار) تۇرپاندىن تاپقان. بۇ يادىكارلىق ھازىرغىچە بېرىلىدا ساقلانماقتا.

بۇ رىۋايەت توغرىسىدا 1931-يىلى گېرمانىيىلىك تۈركشۇناس مۇللىر ئۆزىنىڭ تەتقىقاتىنى ئېلان قىلغان. 1947-يىلى «شەرق ھەقىقىتى» ژورنىلىنىڭ 10-سانىدا يۈسۈپ زىيا شېرۋانى «چاش-تانى ئېلىگ بەگ» توغرىسىدا ماقالا ئېلان قىلىپ، ئۇنىڭدا بۇ رىۋايەتنى “ئۇيغۇر ئەدىبىياتىنىڭ پارلاق يادىكارلىغى، ئۇيغۇر خەلقىنىڭ باتۇرلۇق قىسىملىرىدىن بىرى.....” ۋاھاكازا، دەپ شەرھىيلىگەن. ئەمىلىيەتتە، بۇ بۇددا دىنىغا ئائىت بىر رىۋايەت بولۇپ، قەدىمقى كۇچار تىلىدا يېزىلغان كىتاپتىن قەدىمقى ئۇيغۇر تىلىغا تەرجىمە قىلىنغان. رىۋايەتنىڭ قەدىمقى ئۇيغۇر تىلىغا تەرجىمە قىلىنغان نۇسخىسى گېرمانىيە ئارخىولوگىيە ئەترىدى تەرىپىدىن تېپىلغان ۋاقتىدىلا تولۇق بولمىغانلىغى ئۈچۈن كىتاپ-نىڭ ئەسلى ھەجىمى ۋە كىم تەرىپىدىن، قاچان تەرجىمە قىلىنغان-لىغى توغرىسىدا ئېنىق بىرنەرسە دېيىش قىيىن. بۇ رىۋايەتنىڭ

خەنزۇچە نۇسخىسى ياپونىيىدە نەشر قىلىنىپ، «بۇددا نوملىرى توپلىمى» (26-توم) نىڭ ئىچىگە كىرگۈزۈلگەن.

رىۋايەتنىڭ قەدىمقى ئۇيغۇر تىلىغا تەرجىمە قىلىنىشى ھەرگىز ئاسادىپى ئەمەس. تارىخىي يازما يادىكارلىقلار ۋە ھازىرقى زامان ئارخىولوگىيە ئىلمىنىڭ ئىسپاتلىشىچە، شىنجاڭنىڭ ئىككى مىڭ يىلدىن ئارتۇق داۋام قىلغان يېزىق تارىخىدا بۇددىزىم تارىخى ۋە بۇددىزىم مەدەنىيىتى 1000 يىلدىن ئوشۇقراق ۋاقتىنى ئىگەللەيدۇ.

قەدىمقى دەۋرلەردە بۇددا دىنىنىڭ تەسىرى، بولۇپمۇ جە-نۇبىي شىنجاڭ رايونىدا ناھايىتى چوڭ بولغان ئىدى، جۈملىدىن، كۇچار ۋە تۇرپان رايونلىرىدا بولسا، بۇددىزىم مەدەنىيىتىنىڭ تەسىرى ئۇزۇن بولۇپ، 1500 يىلغا يېتىدۇ.

تاڭ سۇلالىسى دەۋرىدە ئوتكەن مەشھۇر راھىپ شۇەنجۇاڭ قەدىمقى كۇچار توغرىسىدا مۇنداق يازىدۇ: “يۈزدىن ئارتۇق جايدا ئىبادەتخانىسى، بەش مىڭدىن ئوشۇق راھىپى بار. ماخا-يانا مەزھىپىنىڭ ئەقىدىسىگە ئاساسەن دىسارۋا ئاستىۋادىن (ئو-مۇمى ئەقىدىلەر) نومىنى ئوقۇيدۇ، ئەقىدە قائىدىلىرى ھىندىس-تاندىن كەلگەن.....”. ئۇ، يەنە “.....شەھەرنىڭ شىمالىدا قىرىق يول كېلىدىغان جايدا بىرتاغ بار ئىكەن، ئوتتۇرىسىدىن بىردەريا كېسىپ ئوتىدىكەن. بۇ جايدا بىر بىرىگە ئۇدۇل قىلىپ ياسالغان ئىبادەتخانىلار بار ئىكەن.....بۇتللىرى ھەيۋەتلىك بىزە-گەن، ھەممىسى قول بىلەن ياسالغان بولۇپ، راھىپلار سۈكۈتتە

ئولتۇرۇپ، ئىخلاسى بىلەن زىكىر قىلىدىكەن،.....چوڭ قەلئە -
نىڭ غەربىي دەۋرۋازىسىنىڭ سىرتىدىكى يول بويىغا ئىگىزلىكى
90 گەز كېلىدىغان بۇتلار قويۇلغان. كىشىلەر ھەربەش يىلدا
بىرقېتىم بۇ بۇتلارنىڭ ئالدىغا كېلىپ، دىنىي مۇراسىم ئۆتكۈزۈد -
دىكەن، راھىپلار ھەر يىلى كۈز ئايرىمىسى مەزگىلىدە بۇ يەرگە
يىغىلىپ، بىرقانچە ئون كۈن ئىبادەت قىلىدىكەن، خان - شاھ -
زادىلەردىن تارتىپ تاكى پۇقرالارغىچە ھەممىسى ئوزۇن -
لىرىنى تاشلاپ پەرز تۇتۇپ، كېچە - كۈندۈز ئۇخلىماي بۇددا
ئەقەدە - ئايەتلىرىنى ئاڭلايدىكەن....." (خەنزۇچە «شۈنجۇاڭ
تەزكىرىسى» گە قارالسۇن).

ئىدىقۇت ئۇيغۇر پادىشاھى دەۋرىدە (مىلادى 9 - ئەسىردىن
13 - ئەسىرگىچە) تۇرپان ئۇيغۇرلىرىنىڭ مەدىنىيىتى باشقا رايون -
لاردىكى ئۇيغۇرلارغا قارىغاندا تېخىمۇ يۈكسەلگەن. مەسىلەن:
شىمالىي سۇڭ سۇلالىسى ھۆكۈمىتى 981 - 983 - يىللىرى تۇرپانغا
ئەۋەتكەن مەشھۇر ساياھەتچى ۋاڭ يەندې ئۆزىنىڭ «تۇرپانغا
ساياھەت» دىگەن خاتىرىسىدە، ئەينى زاماندىكى ئىدىقۇت
ئۇيغۇرلىرىنىڭ مەدىنىيىتى ئۈستىدە توختىلىپ: قوچۇ (تۇرپان)
قار - يامغۇرى ئاز، ھاۋاسى ناھايىتى ئىسسىق بىرجاي. ئوي -
ئىمارەتلىرى ئاپپاق ھاك بىلەن سۇۋالغان..... تىيانشان تاغلىرى -
دىن ئېرىپ چۈشكەن قار سۇلىرىدىن، سۇ ئامبارلىرىدىن
پايدىلىنىپ زىرائەت تېرىيدۇ..... ئۇلار نەغمە - ناۋاغا ئامراق،
سازەندىلىرى تىمپاد، كوڭخۇ قاتارلىق سازلارنى كۆپ چالىدۇ،

سەپەرگە چىققاندا يېنىدىن سازنى ئۈزمەيدۇ. بۇ شەھەردە
50 نەچچە ئورۇندا بۇددا ئىبادەتخانىسى بار. ئىبادەتخانىلارغا
تاڭ سۇلالىسى تەقدىم قىلغان «بۇددا نوملىرى توپلىمى»، «تاڭ
سۇلالىسى شېئىرلىرى»..... قاتارلىق كىتاپلار قويۇلغان..... يەنە
مانى دىنى ئىبادەتخانىلىرى، ئىران راھىپلىرى بار " دەپ
يازغان. ئۇ يەنە بېشبالىق (ھازىرقى جىمىسار ئەتراپىدا،
ئىدىقۇت پادىشاھىنىڭ يازلىق پايتەختى بولغان) توغرىسىدا
بايان قىلىپ، "بۇ شەھەردە ياغاچتىن ياسالغان پەشتاق - راۋاقلار
كۆپ، ئادەملىرى پاكىز ھەم رەتلىك، قولى ئەپچىل، ئالتۇن،
كۈمۈش، تومۇر ۋە قاش تېشىدىن ھەرخىل قورال - سايمانلارنى
ياسايدۇ" دەپ يازىدۇ. (خەنزۇچە «سۇڭ سۇلالىسى تارىخى،
قوچۇ تەزكىرىسى» گە قارالسۇن).

تۇرپان ئۆز زامانىسىدە "يىپەك يولى" نىڭ مۇھىم ئۆتكۈچى -
لىرىنىڭ بىرى بولۇپ، ۋەتىنىمىزنىڭ غەربىي رايونىدىكى مۇھىم
سودا ۋە مەدىنىيەت مەركەزلىرىدىن بىرى ھىساپلىناتتى. جۇڭخۇا
مىللەتلىرىنىڭ رەڭمۇ - رەڭ باي مەدىنىيىتى بىلەن رىم، ھىند -
دىستان، ئىران قاتارلىق قەدىمقى ئەللەرنىڭ مەدىنىيەتلىرى
مۇشۇ يول ئارقىلىق ئوزۇن ئارال ئالمىشىپ بىر بىرىگە تەسىر كۆرسەت -
كەن ۋە بىر بىرىنى بېيىتقان.

يۇقۇرىدا بايان قىلىنغان تارىخىي پاكىتلار بىزگە ئەينى زامان
دىكى قوچۇ ۋە تۇرپان ۋادىسىدىكى مەدىنىيەتنىڭ جۇش ئۇرۇپ
راۋاجلانغانلىغىنى چۈشەندۈرۈپ بېرىدۇ. مەدىنىيەتنىڭ ئۆز

باشقا تىللارنىمۇ ئوبدان بىلىدىغانلىغىنى ئىسپاتلايدۇ.
«چاشتانى ئېلىگ بەگ» دە تەلەتى قورقۇنچىلۇق، ياۋۇز
جىن-شەيتانلارنىڭ «ئۇچايان بالىق» دىگەن مەلۇم بىر شەھەر-
دىكى ئادەملەرنى ۋەھشىلىك بىلەن خالىغانچە ئولتۇرگەنلىكى
ۋە خەلقنىڭ بېشىغا ئېغىر بالايى-ئاپەتلەرنى كەلتۈرگەنلىكى
بايان قىلىنغان. بۇ ئىشلارنى كورۇپ چىدىيالماي چاشتانى
ئېلىگ بەگ بارلىق كۈچىنى يىغىپ، كۈچ بىلەن سەكرەپ بېرىپ
ئۇرۇمكى ئاتلىق جىننىڭ كوكۇلىسىدىن تۇتۇپ تارتىپ، قىلىچىنى
ئىگىز كوتىرىپ ئۇنىڭ بېشىنى چېپىشقا تەمىشلىدۇ. دەل شۇ
چاغدا بۇ جىنلار چاشتانى ئېلىگ بەگنىڭ كۈچ-قۇۋۋىتىنى، سۈر-
لۈكلىگىنى، بەخت-تەلپىنى كورۇپ تېخىمۇ قورقىشىپ كېتىدۇ.
ئۇلار چاشتانى ئېلىگ بەگكە يەنە ئوزلىرىنىڭ بىر بىرىدىن
قۇۋ، ۋەھشى ھىلىگەر ئۇرۇ، ئەگىشىشى، تارىچاندا قاتارلىق
كاتتىۋاشلىرىنىڭ بارلىغىنى، ئوزلىرىنىڭ بارلىق ئەسكى ئىش-
لارنى ئاشۇ كاتتىۋاشلىرىنىڭ بۇيرۇقلىرى بويىچە قىلىۋاتقانلىغىنى،
بارلىق بالايى-ئاپەتلەرنىڭ مەنبەسى ئاشۇ جىن كاتتىۋاشلىرى
ئىكەنلىگىنى، ئۇ ئالۋاستىلارنىڭ قەيەردە تۇرىدىغانلىغىنى، ھەر
خىل-ھەر ياكزا قىياپەتلەرگە كىرىۋېلىپ ئالدايدىغانلىغىنى،
ئۇلارنى بىر-بىر ئىزلەپ تېپىپ يوقاتقاندىلا، ئاندىن ئېلىگ
بەگنىڭ شەھىرىگە، خەلقنىڭ بېشىغا كەلگەن بالايى-ئاپەتنىڭ
يىلتىزى قۇرۇپ تۈگەيدىغانلىغىنى ئېيتىپ بېرىدۇ..... شۇنىڭ
بىلەن چاشتانى ئېلىگ بەگ ھىچنەمىدىن قورقمايدىغان باتۇرلۇق

زامانىسىدە بۇنداق راۋاجلىنىشى شۇ رايونلاردىكى ئەمگەكچى
خەلقنىڭ جاپالىق كۈرەشلىرىنىڭ مۇسسى، شۇنىڭدەك ئۇ ھەرخىل
مەدەنىيەتلەرنىڭ جاپىلارغا سىڭىپ كىرىشى بىلەن مۇناسىۋەتلىك.
ھازىرغىچە تۇرپان ۋادىسى ۋە قوچۇ قاتارلىق جايلاردىن تېپىل-
غان بىباھا مەدىنىيەت يادىكارلىقلار بۇ نۇقتىنى تولۇق ئىسپاتلىماقتا.
شۇڭلاشقا تۇرپاندىن يەنە ئەينى زامانلاردا قەدىمقى كۇچار تىلى،
قەدىمقى قارا شەھەر تىلى، خەنزۇ تىلى، ئەنئەتكەن (سانسكى-
رىت) ① ۋە تىبەت تىللىرىدىن تەرجىمە قىلىنغان بۇددا نوملىرى،
مانى دىنى ھوججەتلىرى، قەدىمقى ئۇيغۇر شېئىر-قوشاقلىرى،
تىبابەتچىلىككە ئائىت ھوججەتلەر تېپىلغان. (بۇلارنىڭ مۇتلەق
كوپ قىسمى ھازىر چەتئەللەردە ساقلانماقتا).

يۇقۇرىدىكى پاكىتلارغا ئاساسەن «چاشتانى ئېلىگ بەگ» نىڭ
ئىدىقۇت ئۇيغۇر پادىشاھى دەۋرىدە قەدىمقى كۇچار تىلىدىن
قەدىمقى ئۇيغۇر تىلىغا تەرجىمە قىلىنغانلىغىنى ھوكۇم قىلىشقا
بولىدۇ. تەرجىمان بۇ رىۋايەتنى تەرجىمە قىلىشتا بۇددا دىنىدىكى-
لەرنىڭ ھەرخىل ئىسىم، ئاتالغۇلىرىنى، رىۋايەتتىكى بەزى ۋە-
قەلىكلەرنىڭ تەسۋىرىنى قەدىمقى ئۇيغۇر تىلىغا ناھايىتى ياخشى
تەرجىمە قىلغان. بۇ، ئۇنىڭ ئوز مىللى تىلىغا ناھايىتى پىش-
شىق، بۇددا نوملىرىدىن تولۇق خەۋەردار ئىكەنلىگىنى ھەم

① ئەنئەتكەن (سانسكىرىت تىلى) — قەدىمقى زامان ھىندى تىلىنىڭ
بىر خىلى بولۇپ، قەدىمقى تۈركى تىلىدا ئاتىلىشى.



21500003968

قىياپەتتە مەيدانغا چىقىپ، يۇقۇرىدا كورسىتىلگەن جىن كاتتىۋاش-
لىرى بىلەن كەسكىن، جاپالىق جەڭلەرنى قىلىپ، بارلىق جىن-
لارنى ئوزىگە بوي سۇندۇرۇپ، ئوز خەلقىنى بالايى- ئاپەتلەردىن
قۇتقۇزدۇ.

رىۋايەتلەرنىڭ قەھرىمانى چاشتانى ئېلىگ بەگنىڭ ئوبرازى
خەلقنىڭ ئوزبېشىغا چۈشكەن دەھشەتلىك بالايى- ئاپەت ۋە
كېسەللىك ئاپەتلىرىنىڭ يىلتىزىنى قومۇرۇپ تاشلاپ، ئۇنىڭ
ئۈستىدىن چۇقۇم غەلبە قىلىش ئارزۇسىغا ۋەكىللىك قىلىدۇ.
بۇ گەرچە بۇددا نومدىكى بىر ئەپسانە بولسىمۇ، لېكىن ئۇنىڭ
قەدىمقى ئۇيغۇر تىلىغا تەرجىمە قىلىنغان نۇسخىسى تارىخىي
يادىكارلىق بولۇش سۈپىتى بىلەن قەدىمقى ئۇيغۇر ئەدىبىيات
تارىخىنى ۋە قەدىمقى ئۇيغۇر تىلىنى تەتقىق قىلىشتا مۇھىم
ئورۇن تۇتىدۇ. رىۋايەتلەرنىڭ كېلىپ چىقىش تارىخى، تىل
خۇسۇسىيەتلىرى، ئەدىبىي تىلى قاتارلىق مەسىلىلەرنى ئىزاھلاش
ئالاھىدە ۋە كەڭ تەتقىقات تېمىسى بولۇپ، بۇ تېخىمۇ چوڭقۇر-
لاپ تەتقىق قىلىشنى تەلەپ قىلىدۇ.

